
ಅಧ್ಯಕ್ಷ ರ ನುಡಿ 


“ಪ್ರವೇಶ' "ಕಾವ' "ಜಾಣ" ಮತ್ತು 'ರತ್ನ' ಕನ್ನಡ ಸಾಹಿತ್ಯ ಪರಿಷತ್ತಿನ ಬಹು 
ಜನಪಿಯವಾದ ಸಾಹಿತ್ಯ ಪರೀಕ್ಷೆಗಳು. “ಬಹಳಷ್ಟು ವಷ ೯ಗಳಿಂದೆ ಸಾಹಿತ್ಯಪ್ತಿಯರು 
ಘಃ ಪರೀಕ್ಷೆಗಳಿಗೆ ನೋಂದಾವಣೆ” ಮಾಡಿಸಿ, ಶ್ರದ್ಧೆಯಿಂದ ಅಭ್ಯಾಸ ಮಾಡಿ ಪರೀಕ್ಷೆ 
ಬರೆದು ಅರ್ಹತಾ ಪತ್ರಗಳನ್ನು ಪಡೆದುಕೊಂಡಿದ್ದಾರೆ. ರ್ಯಾಂಕುಗಳಿಗೆ ನಿಶ್ಚಿತ ಮೊತ್ತದ 
ನಗದು ಬಹುಮಾನ ಗಳಿಸಿ ಹಮ್ಮಪಟ್ಟದ್ದಾರೆ. ಸಾಹಿತ್ಯ ಪರೀಕ್ಷೆಗಳ ರ್ಯಾಂಕ್‌ ವಿಜೇತರಿಗೆ 
ಬಹುಮಾನ ಪ್ರದಾನ ಮಾಡುವ ಸಮಾರಂಭವೇ" ಪರಿಷಸ್ಕಂದಿರದಲ್ಲಿ ನಡೆಯುವ 
ಪುಟ್ಟದೊಂದು `ಸಾಹಿತ್ಯ ಹಬ್ಬದಂತಿರುತ್ತದೆ. ಎಸ್‌.ಎಸ್‌ ಎಲ್‌.ಸ್ಲಿ ಪಿ.ಯು.ಸಿ. ಪದವಿ 
ವಿದ್ಯಾರ್ಥಿಗಳು ತಮ್ಮ " ಸಾಹಿತ್ಯ ಜ್ಞಾನವನ್ನು ಒರೆಗೆ ಹಚ್ಚಿ ನೋಡಿಕೊಳ್ಳುವುದಕ್ಕೋ 
ಮುಂದಿನ ಪರೀಕ್ಷೆಗಳೆಗೆ ಅಗತ್ಯವಾದ ಆತ್ಮವಿಶ್ವಾಸವನ್ನು 'ಗಳಿಸಿಕೊಳ್ಳುವುದಕ್ಕೋ ಕೆ 
ಪರೀಕ್ಷೆಗಳನ್ನು ತೆಗೆದುಕೊಂಡರೆ, 'ವಯಸ್ಪಾಗಿರುವವರು ತಮ್ಮೊಳಗಿರುವ ವಿದಾ ರ್ಥಿಯನ್ನು 
ಜೋಪಾನವಾಗಿ ಕಾಪಾಡಿಕೊಂಡು, ಪೋಷಿಸಿಕೊಂಡು ಹೋಗುವ ಉದ್ದೇಶದಿಂದ 
ಪರೀಕ್ಷೆ ಬರೆಯುತ್ತಾರೆ. ಈ ಪರೀಕ್ಷೆಗಳಲ್ಲಿ ಉತ್ತೀರ್ಣತೆ ಪಡೆಯುವುದರಿಂದ ಕರ್ನಾಟಕ 
ಸರ್ಕಾರದ ನೌಕರರು ಕಡ್ಡಾಯ ಕನ್ನಡ ಬಾಷಾ ಪರೀಕ್ಷೆಯ ಉತ್ತೀರ್ಣತೆಯಿಂದ 
ವಿನಾಯಿತಿ ಪಡೆಯಬಹುದಾದ ಲೌಕಿಕ ಲಾಭವೂ ಉಂಟು. ಹಾಗೆಯೇ ಬಿ.ಎ. 
ಪದವಿಯಲ್ಲಿ ಕನ್ನಡವನ್ನು ಐಚ್ಚಿಕ ವಿಷಯವಾಗಿ ಅಧ್ಯಯನ ಮಾಡಿರದಿದ್ದರೂ 
“ರತ್ತ' ಪರೀಕ್ಷೆಯ" ಅರ್ಹತಾ ಪತ್ರದ ನೆರವಿನಿಂದ ಕನ್ನಡ ಎಂ.ಎ. ತರಗತಿಗಳಿಗೆ 
ಗರಿಷ್ಠ ಇಬ್ಬರು ವಿದ್ಯಾರ್ಥಿಗಳು ಪ್ರವೇಶ ಪಡೆಯಬಹುದಾದ ಅನುಕೂಲವೂ ಇದೆ. 


ಇಷೆಲ್ಲ ಮಹತ್ತ್ವ ಪಡೆದುಕೊಂಡಿರುವ ಪರೀಕ್ಷೆಗಳಿಗೆ ಪಠ್ಯಕ್ರಮವನ್ನು ರೂಪಿಸಿ, 
ಠೃಪುಸಕಗಳನ್ನು ಸಿದಪಡಿಸುವುದು ಅಷ್ಟೊಂದು. ಸುಲಭದ ಕೆಲಸವಲ್ಲ. ಕ್ರಿ.ಶ. 
೪೫ರ “ಹಲ್ಮಿಡಿ ಶಾಸನಜಿಂದ ಮೊದಲುಗೊಂಡು ಪೂರ್ವದ ಹಳಗನ್ನಡ, ಹಳಗನ್ನಡ, 
ನಡುಗನ್ನಡ, 'ಹೊಸಗನ್ನಡ ಇವುಗಳ ವಿಭಿನ್ನ ಪ್ರಕಾರಗಳು, ಆಸಕ್ಕಿಗಳು.. ಚಳುವಳಿಗಳು, 
ಸಿದ್ದಾಂತಗಳು ~ ಇವೆಲ್ಲವನ್ನೂ ದೃಷಿಯಲ್ಲಿರಿಸಿಕೊಂಡು ಎಲ್ಲೂ ಅರೆಕೊರೆಯಾಗದಂತೆ. 
ಭಾರವಾಗದಂತೆ ಸಮತೋಲನವನ್ನು ಕಾಯ್ದು ಕೊಂಡು ಈ ಕೆಲಸ ವನ್ನು 
ಮಾಡಬೇಕಾಗುತದೆ. ಸಮಕಾಲೀನ ಬದುಕು - ಅಭಿರುಚಿ- ಚಿಂತನೆಗಳಿಗೆ ಹೆಚ್ಚಿನ 
ಒತ್ತು ಕೊಡಬೇಕಾಗುತ್ತದೆ. ವಿಶ್ವವಿದ್ಯಾಲಯಗಳು ರೂಪಿಸುವ ಇದೇ ಉದ್ದೇಶದ 
ಪಠ್ಯ ಗಳಿಗೆ ಹೊಯ್‌ಕಯ್‌ ಆಗಿ ನಿಲ್ಲಬೇಕಾಗುತ್ತದೆ. ನಮ್ಮ ಈ ಆಶಯಕ್ಕೆ ಸಂದಿಸುವಂತೆ 
ಸಾಹಿತ್ಯ ಪರೀಕ್ಷೆಗಳ ಪಠ್ಯಕ್ರಮ ಮತ್ತು ಪಠ್ಯಪುಸ್ಪ ಸಗಳನ್ನು ರೂಪಿಸುವ ಜವಾಬ್ದಾರಿಯನ್ನು 
ಪ್ರೊ. 'ಮಲೇಷುರಂ ಜಿ.ವೆಂಕಟೇಶ, ಡಾ. ಬೈರಮಂಗಲ ರಾಮೇಗೌಡ ಮತ್ತು ಪ್ರೊ. 
ಎಂ.ಜಿ. ಚಂದಶೇಖರಯ್ಯ ಪ್ರೀತಿಯಿಂದ ನಿರ್ವಹಿಸಿದ್ದಾರೆ. ವಿವಿಧ ಪಠ್ಮಗಳ ಸಂಪಾದಕರು 
ಸಕಾಲದಲ್ಲಿ ಅಚ್ಚುಕಟ್ಟಾಗಿ ಪುಸ್ತಕಗಳನ್ನು ಸಿದ್ದಪಡಿಸಿಕೊಟ್ಟದ್ದಾರೆ. ಬಿ.ಎ೦.ಶ್ರೀ. 
ಅಚ್ಚುಕೂಟದ ಸಿಬ್ಬಂದಿ “ಸುಂದರ ವಿನ್ಯಾಸದೊಂದಿಗೆ ಪುಸ್ತಕಗಳನ್ನು ಮುದ್ರಿಸಿದ್ದಾರೆ. 
ಇವರೆಲ್ಲರಿಗೂ ಪರಿಷತ್ತು ಆಭಾರಿಯಾಗಿದೆ. ಸಾಹಿತ್ಯ ವಿದ್ಯಾ ರ್ಥಿಗಳು ಈ ಪುಸ್ತಕಗಳಿ೦ದ 
ನಿರೀಕ್ಷಿತ ಪ್ರಯೋಜನ ಪಡೆಯುವರೆಂದು ಭಾವಿಸಿದ್ದೇನೆ. 


ದಿನಾಂಕ : ೨೧-೦೭-೨೦೧೦ ಡಾ. ನಲ್ಲೂರು ಪ್ರಸಾದ್‌. ಆರ್‌.ಕೆ 
ಅಧ್ಯಕ್ಷರು 


ಸಂಪಾದಕರ ನುಡಿ 


ಭಾರತೀಯ ಕಾವ್ಯಚಿಂತನೆ ಮತ್ತು ಪಾಶ್ಚಾತ್ಯ ಕಾವ್ಯಚಿಂತನೆಗಳು ನಮ್ಮ 
ಅಧ್ಯಯನಗಳಿಗೆ ಒಮ್ಮುಖವಾಗಬೇಕಾಗಿವೆ. ಕೇವಲ ಭಾರತೀಯ ಕಾವ್ಯಚಿಂತನೆಯಪ್ಪೆ 
ನಮ್ಮ ಓದಿಗೆ. ಚೆ೦ತ: ನೆಗೆ, ಚರ್ಚೆಗೆ ಮುಖ್ಯವಾಗಲಾರದು. ಇದು “"ಅಂಶಪದ್ಧ ತಿ" 
ಆಗುತ್ತದೆ. ನಾವು ಇಡಿಯಾಗಿ ನೋಡುವುದು ಅಗತ್ಯವಿದೆ. ಪ್ರಾಚೀನ ಭಾರತೀಯ 
ಪದ್ದತಿಯಲ್ಲಿ ಇದನ್ನು `ಅ೦ಶಿ' ಎಂದು ಕರೆಯುತ್ತಾರೆ. ಅಂಶ-ಆಂಶಿಗಳ ಸಹಭಾವದಲ್ಲಿ 
ಅಧ್ಯಯನಗಳೂ ಸಮಸ್ತ ಬಗೆಯ ಓದುಗಳೂ ಸಂಭವಿಸಬೇಕು. ಈ ತಿಳಿವಳಿಕೆ 
ಇಂದಿನ ಅಗತ್ಯಗಳಲ್ಲಿ ಒಂದೆಂದು ನಾವು ತಿಳಿದಿದ್ದೇವೆ. 


ಭಾರತೀಯ ಹಾಗೂ ಪ ಪಾಶ್ಚಾತ್ಯ ಕಾವ ಚಿಂತನೆಯನ್ನು 'ಪಕ್ಷಿನೋಟ' ದ ಮೂಲಕ 
ನೋಡುವ ಒಂದು ಬಗೆಯ ಪ್ರಯತ್ನವನ್ನು ಇಲ್ಲಿಯ ಲೇಖನಗಳ ಮೂಲಕ 
ಪೃಥಕ್ಕರಿಸುವ ಪ್ರಯತ್ನವನ್ನೂ ಮಾಡಲಾಗಿದೆ. “ಸಾಹಿತ ಸಂಹಿತೆ'ಯ ಮೂಲಕ 
ಆರಂದಧವಾಗುವ ಇಲಿಯ ಲೇಖನಗಳು "ಓದುವಿಕೆ ಹಾಗೂ ಓದುಗರು' ಮೂಲಕ 
ಮುಕ್ತಾಯಗೊಳ್ಳುತ್ತವೆ. ಕಾವ್ಯಚಿ೦ತನೆ ಮಾಡಿದ ಡಿ.ವಿ.ಜಿ. ಅವರು ವಿಸ್ತಾರವಾದ 
ನೆಲೆಯಲ್ಲಿ `ಸಾಹಿತ್ಯ 'ವನ್ನು ವಿವೇಚಿಸುತಾರೆ. ಪೊ. ಎನ್‌. ರಂಗನಾಥಶರ್ಮಾ ಅವರ 
ಲೇಖನವು ಸಾಂಪದಾಯಿಕ ಚಿಂತನಕ್ರಮವನ್ನು ಹೊಂದಿದ್ದರೂ ಕನ್ನಡದ ನೆಲೆಯನ್ನು 
ಗುರುತಿಸುವ ಪ್ರಯತ್ನ ವನ್ನೂ ಮಾಡುತ್ತಾರೆ. ಇದು ಹಿರಿದಾದ ತತ್ತ ವನ್ನು ಕಿರಿದರಲ್ಲಿ 
ಹೇಳುವ ಸಾಹಸವೇ “ಹೌದು. ಹು.ತಿ.ನ. ಅವರು 'ಕಾವ್ಯ ಮತ್ತು ವಿಮರ್ಶೆ'ಗೆ ಇರುವ 
ಅ೦ತಃಸ೦ಂಬಂಧವನ್ನು ಕುರಿತು ಚಿಂತಿಸುತ್ತಾರೆ. ಇದು ಸೃಜನಶೀಲವಾದ 
ಪತಿಕಿಯೆಯೆಂಬುದೇ ನಮ್ಮ ಎಣಿಕೆ. ಮುಳಿಯ ತಿಮ್ಮಪ್ಪಯ್ಯ ಕನ್ನಡ ಕಾವ್ಯದ 
ಜಾಡನ್ನು ತಿಳಿದವರು. ಅವರು ಬರೆದ "ಕವಿಸಮಯ ನುರಿತ "ತೀಖನವು ಕನ್ನಡ 
ಪರಂಪರ ಕವಿ-ಕಾವೃತತ್ತ್ವವನ್ನು ಗ್ರಹಿಸಿರುವ ನೆಲೆ ಯಾವುದೆಂಬುದನ್ನು ಉದಾಹರಣೆಗಳ 
ಮೂಲಕ ನಮ್ಮ ಮುಂಪಿಡುತಾರೆ. ಕೆ.ವಿ. ವಾರಾಯಣ ಅವರ 'ಠೇಖನವು ಬೇರೆ 
ಒಂದು ಬಗೆಯೆ ಚಿಂತನೆಯನ್ನು ಮಾಡುತದೆ. ರಸ-ಧ್ವನಿಗಳ ನಡುವಣ ನಮ್ಮ 
ವಾಗ್ವಾದಕ್ಕೆ ಹೊಸ ಪರಿಪ್ರೇಕ್ಷ್ಯ ಕಟ್ಟುವ ಚಿಂತನೆಯನ್ನು ಈ ಲೇಖನವು ಹೊತ್ತಿದೆ. 


ಭಾರತೀಯ ಮತ್ತು ಪಾಶ್ಚಾತ್ಯ ಕಾವ್ಯಚಿ೦ತನೆಯ ವಿಸ್ತಾರವಾದ ಹರಹನ್ನು 
ಒಳಗೊಂಡ ಸಿ.ಪಿ.ಕೆ. ಮತು ಕೆ. ಕೃಷ್ಣಮೂರ್ತಿ ಅವರ ಲೇಖನಗಳು ತುಲನಾತ್ಮಕವಾದ 
ಹಾದಿಯ ಮೂಲಕ ಕಂಡುಕೊಳ್ಳಬಹುದಾದ ಹೊಸತತ್ನದ ಆವಿಷ್ಕಾರಕ್ಕೆ 
ಮುನ್ನೋಟವನ್ನು ಮಡಿಯುತ್ತವೆ. ತತ್ರ ಜ್ಞಾನ ಮತ್ತು ವೇದಾಂತದ ನೆಲೆಯಿಂದ 
ಕಾವ್ಯವನ್ನು ಗಹಿಸ "ಬಹುದಾದ ತಜಿ.ಕುಂದಣಗಾರ ಮತ್ತು ಎಸ್‌.ಎಸ್‌. ರಾಘವಾಚಾರ್‌ 
ಅವರ ಲೇಖನಗಳು `ಕಾವ ಚಿ೦ತನೆ' ಯೊಡನೆ ಅನ ಶಿಸ್ತೀಯ ನೆಲೆಗಳ ಸಂಲಗ ತೆಯನ್ನು 
ಕುರಿತು ಚಿಂತಿಸುತವೆ! ಸಿಎನ್‌. ರಾಮಚಂದ್ರನ್‌ ಅವರ ಲೇಖನ ಈಚೆಗೆ ಕಾವ. 
ಚಿ೦ತನೆಯಲ್ಲಿ, ಕಾವ್ಯ ವಿಮರ್ಶೆಯಲ್ಲಿ, ಸಾಹಿತ್ಯದ ಗಹಿಕೆಯಲ್ಲಿ ರೂಪಿತಗೊಂಡಿರುವ 
ಓದುಗರು ಮತ್ತು ಓದುವಿಕೆಯ ನೆಲೆಗಳ ವಿಸ್ತಾರತೆಯನ್ನು ಸೂಕ್ಷ ಮಾಗಿ ನಮ್ಮ 
ಮುಂದಿಡುತ್ತದೆ. 


ಈಗ ಸಿದ್ದಪಡಿಸಿರುವ “ಸಾಹಿತ್ಸ ಚಿ೦ತನೆ' ಎಂಬ ಲೇಖನಗಳ ಸಂಗ್ರಹ 
ಮುಖ್ಯವಾಗಿ ನಾಲ್ಕು ಮೈಕಟ್ಟುಗಳನ್ನು ಪಡೆದಿದೆ. ಸಾಹಿತ್ಯ ಸಂಬಂಧೀ ಮೂಲತತ್ತ್ವ 


ಚಿ೦ತನೆ, ತೌಲನಿಕ ಸಂಬ೦ಧೀ ಸಾಹಿತ್ಯ ಚಿಂತನೆ, ಅಂತರ್‌ ಶಿಸ್ತೀಯ ಸಂಬಂಧೀ 
ಸಾಹಿತ ಚಿಂತನೆ ಹಾಗೂ ಸಾಹಿತ್ಯ- ಓದುಗ ಸಂಬಂಧೀ ತತ್ತ್ವಚಿ೦ತನೆಗಳ ಮೂಲಕ 
"ಸಾಹಿತ್ಯ ಚಿ೦ತನೆ'ಗೆ ಹೊಸ ಮಗ್ಗುಲುಗಳನ್ನು ಜೋಡಿಸಲು, ಕಟ್ಟಲು, ರೂಪಿಸಲು 
ಇಲ್ಲಿ ಯತ್ನಿಸಲಾಗಿದೆ. 


ಇಂಥದೊಂದು ಕೆಲಸವನ್ನು ನಮಗೆ ವಹಿಸಿಕೊಟ್ಟ ಕನ್ನಡ ಸಾಹಿತ್ಯ ಪರಿಷತ್ತಿನ 
ಅಧ್ಯಕ್ಷರೂ ಸನ್ನಿತ್ರರೂ ಆದ ಡಾ. ಆರ್‌.ಕೆ. ನಲ್ಲೂರು ಪ್ರಸಾದ್‌ ಅವರಿಗೆ ನಮ್ಮ 
ಕೃತಜ್ಞತೆಗಳು. ಇಲ್ಲಿಯ ಲೇಖನಗಳ ಲೇಖಕರಿಗೂ ಅವರ ವಾರಸುದಾರರಿಗೂ ನಮ್ಮ 
ಧನ್ಯವಾದಗಳು. ಪರಿಷತ್ತಿನ ಎಲ್ಲ ಗೌರವಾನ್ವಿತ ಪದಾಧಿಕಾರಿಗಳ ನೆರವು ಬಗೆಬಗೆಯಾಗಿ 
ಸಂದಿದೆ. ಅಕ್ಬರ ಜೋಡಣೆ "ಮಾಡಿಕೊಟ್ಟವರಿಗೂ ಅ೦ದವಾಗಿ ಮುದ್ರಿಸಿದವರಿಗೂ 
ನಮ್ಮ ಕೃತಜ್ಞತೆಗಳು ಸಲ್ಲುತ್ತವೆ. 


ಪ್ರಂಬರ್‌ ೨೦೧೦ ಮಲ್ಲೇಪುರಂ ಜಿ. ವೆಂಕಟೇಶ 
ಬೆ೦ಗಳೂರು. ಎ.ವಿ. ನಾವಡ 


ಲಿ 


(05 


ಲೆ. 


೦. 

ಸಾಹಿತ್ಯ ಸಂಹಿತೆ 
- ಡಿ.ವಿ.ಜಿ. 





ಸಹಿತತೆಯಿಂದ ಸಾಹಿತ್ಯ 


ಸೌಿಹಿತ್ತ ಶಬ್ದದ ಮೂಲಾರ್ಥ (ಯೌಗಿಕಾರ್ಥ) ಕೆಲವು ಪದಾರ್ಥಗಳ 
ಸಂಮೇಲನ- ಕೂಟ ಸೇರಿಕೊಂಡಿರುವಿಕೆ ಎಂದು (ಸಹಿತಸ್ಯ ಬಾವಃ). 
ರೂಢಾರ್ಥವಾದರೋ ಸಾಮಾನ್ಯವಾಗಿ ಪದ್ಯ, ನಾಟಕ, ಕಥೆ - ಮೊದಲಾದ ಮನಸ್ಸಿಗೆ 
ರುಚಿಸುವ ಗ್ರಂಥವೆಂದು. ಎಂಥ ವಾಜ್ಮಯವನ್ನು ಇಂಗ್ಲಿಷಿನಲ್ಲಿ ಲಿಟರೇಚರ್‌ 
(Literature) ಎ೦ದು ಕರೆಯುತ್ತಾರೋ ಅದು ನಮ್ಮಲ್ಲಿ ಸಾಹಿತ್ಯ. 


ಪದ್ಯ ನಾಟಕಾದಿಗಳಿಗೆ ಕಾವ್ಯವೆಂದೂ ಹೆಸರುಂಟು. ಕಾವ್ಯವೇ ಸಾಹಿತ್ಯದ 
ಮುಖ್ಯಭಾಗ. 


ಕಾವ್ಯವನ್ನು ಕುರಿತ ವಿಮರ್ಶೋಪನ್ಯಾಸವೂ (61168-100769) ಸಾಹಿತ್ಯದ 
ಒಂದು ಭಾಗ. 


ದೇಶಚರಿತ್ರೆ, ವ್ಯಕ್ತಿಚರಿತ್ರೆ ಮೊದಲಾದ ಪ್ರಬಂಧಗಳು ಕಾವ್ಯದಂತೆ ವರ್ಣನೆ, 
ಸಂಭಾಷಣೆಗಳನ್ನೊಳಗೊಂಡು ಮನಸ್ಸಿಗೆ ರಮಣೇಯಗಳಾಗಿರುವುದರಿಂದ ಈ 
ಗ್ರಂಥಗಳೂ ಸಾಹಿತ್ಯದ ಒಂದು ಪ್ರಭೇದವೆನಿಸುತ್ತವೆ. 


ಪ್ರತಿಯೊಂದು ಭಾಷೆಯಲ್ಲೂ ಗಂಥಭಂಡಾರ ಮುಖ್ಯವಾಗಿ ಎರಡು ಜಾತಿಯ 
ದಾಗಿರುತ್ತದೆ: ಒಂದು ಸಾಹಿತ್ಯ, ಇನ್ನೊಂದು ಶಾಸ್ತ್ರ ಸಾಹಿತ್ಯದ ಮುಖ್ಯ ಭಾಗವಾದ 
ಕಾವ್ಯವು ವಿಶೇಷವಾಗಿ ನಮ್ಮ ಅಂತರಂಗದ ಒಂದು ಅಂಶವಾದ 
ಮನಸ್ಸನ್ನುದ್ದೇಶಿಸಿರುತ್ತದೆ. ಶಾಸ್ತ್ರವು ವಿಶೇಷವಾಗಿ ಇನ್ನೊಂದಂಶವಾದ ಬುದ್ಧಿಯನ್ನು 
ದ್ದೇಶಿಸಿರುತ್ತದೆ. ಕಾವ್ಯವು ಹೃದಯದೊಳಗಡೆ ನಾನಾ ಅನುಭವಗಳನ್ನಾಗಿಸಬಲ್ಲದ್ದು. 
ಶಾಸ್ತ್ರವು ವಿಚಾರಶಕಿಯಿಂದ ಕೆಲಸ ಮಾಡಿಸಿ ಜ್ಞಾನವನ್ನು ಸಂಪಾದಿಸಬಲ್ಲದ್ದು 
ಕಾವ್ಯದ ಸಾರಾಂಶ ರಸ. ಶಾಸ್ತ್ರದ ಸಾರಾಂಶ ಸಿದ್ಧಾಂತ. 


ಕಾವ್ಕಾದಿ ಗ್ರಂಥಜಾತಿಗೆ ಸಾಹಿತ್ಯ ಎಂಬ ಹೆಸರು ಹೇಗೆ ಬಂತು? ಈ 
ಪ್ರಶ್ನೆಗೆ ಪೂರ್ತಿಯಾದ ಸಮಾಧಾನ ಎಲ್ಲಿಯೂ ನನಗೆ ಕಾಣಬಂದಿಲ್ಲ. 
ಶಬ್ದಕಲ್ಪದ್ರುಮಕಾರರು `*ಸಾಹಿತ್ಯ' ಶಬ್ದಕ್ಕೆ "ಮನುಷ್ಯಕೃತ ಶ್ಲೋಕಮಯ 


ಎಇ 


ಗ್ರಂಥವಿಶೇಷಃ" ಎಂದು ಅರ್ಥಕೊಟ್ಟಿದ್ದಾರೆ. ಗಂಥವಿಶೇಷ ಎಂದರೆ ಏನು? ಆ 


ಸಾಹಿತ್ಯ ಚಿಂತನೆ ೨ 


ಗ್ರಂಥದ "ವಿಶೇಷತೆ ಯಾವುದರಲ್ಲಿರುತ್ತದೆ? ಗಾತ್ರದಲ್ಲಿಯೆ? ವಾಕ್ಯರೀತಿಯಲ್ಲಿಯೆ? 
ಕಥಾವಸ್ತುವಿನಲ್ಲಿಯೆ? ಯಾವ ಗುಣದಿಂದ ವಿಶೇಷತೆ? ಅಲ್ಲಿ ಅದನ್ನು ತಿಳಿಸಿಲ್ಲ. 


ಸಾಹಿತ್ಯದರ್ಪಣವೆಂಬ ಪ್ರಸಿದ್ಧ ಲಕ್ಷಣಗ್ರಂಥದಲ್ಲಿ ಕಾವ್ಯಪ್ರಭಾವ, 
ಕಾವ್ಯಪ್ರಕಾರಗಳ ವಿವರಣೆಯಿದೆಯೇ ಹೊರತು ಸಾಹಿತ್ಯ ಶಬ್ದದ ನಿರ್ವಚನವಿಲ್ಲ. 
ಅದರ ಭೂಮಿಕೆಯಲ್ಲಿ ಪಂಡಿತ ದುರ್ಗಾಪ್ರಸಾದ ದ್ವಿವೇದರೆಂಬವರು- 


"ಸಹಿತಸ್ಯ ವ್ಯಾಕರಣ ನ್ಯಾಯ ಮೀಮಾಂಸಾ ಕಲಾ ಲಾದೇರ್ಭಾವಃ"- 
ಎಂದಿದ್ದಾರೆ. ಇದೂ ಸಾಲದು. ವ್ಯಾಕರಣ, ನ್ಯಾಯ, ಮೀಮಾಂಸೆಗಳು ಕಾವ್ಯಾದಿ 
ಗಳಿಗೆ ಹೇಗೋ ಹಾಗೆ ಶಾಸ್ತಕ್ಕೂ ಅವಶ್ಯವೇ. ಎಲ್ಲ ಭಾಷಾಕಾರ್ಯಗಳಿಗೂ ಅವು 
ಅನಿವಾರ್ಯವಾಗಿರುವಲ್ಲಿ ಸಾಹಿತ್ಯವು ಮಾತ್ರ ಅವುಗಳ ಸಹಿತತ್ವ ಎಂದು ಹೇಳುವುದು 


ಅವ್ಯಾಪ್ತಿ ದೋಷದಿಂದ ಕೂಡಿದ ಮಾತಾಗುತ್ತದೆ. 


ಇನ್ನು 'ಕಲಾ' ಎಂಬ ಒಂದು ಪದವು ದುರ್ಗಾಪ್ರಸಾದರ ವಿವರಣೆಯಲ್ಲಿ 
ನೋಡಬೇಕಾದದ್ದಿದೆ. "ಕಲೆ' ಎಂದರೆ ಏನು? ಆ ವಿವರಣೆಯ ಮಿಕ್ಕೆಲ್ಲ ಪದಗಳನ್ನೂ 
ಬಿಟ್ಟು, - “ಸಾಹಿತ್ಯವೆಂಬುದು ಭಾಷೆಯಿಂದ ಆದ ಕಲಾಕೃತಿ: ಕಲೆಯೆಂದರೆ 
ರಸೋತ್ಪಾದನೆ ಮಾಡಿಸುವ ಕ್ರಿಯಾವಿಧಾನ" ಎಂ೦ದಿಷ್ಟನ್ನು “ದುರ್ಗಾಪಸಾದರು 
ಹೇಳಿದ್ದಿದ್ದರೆ - ಆ ಅರ್ಥ "ಸಾಹಿತ್ಯ' ಶಬ್ದದಿಂದ ಹೇಗೆ ಹೊರಡುತ್ತದೆ? ಎಂಬ 
ಪ್ರಶ್ನೆ ಉಳಿದುಕೊ೦ಡೇ ಇದ್ದರೂ- ಸಾಹಿತ್ಯವೆಂಬ ವಸ್ತುವಿನ ವಿಶೇಷಗುಣವನ್ನು 
ಅವರು ಸಂಗ್ರಹವಾಗಿ ತಿಳಿಸಿದ್ದಾರೆಂದು ಒಪ್ಪಿಕೊಳ್ಳಬಹುದಾಗಿತ್ತು. 


"ಸಾಹಿತ್ಯ" ಎಂದರೆ 'ಸ+ಹಿತ'ವಾದದ್ದು,- ಸಮೇತವಾದದ್ದು- ಎಂದು 
ಒಂದು ನಿರ್ವಚನ ಉಂಟು. ಇದೂ ನಿರಾಕ್ಷೇಪವಾಗಿಲ್ಲ. 'ಹಿತವೆಂಬುದು ಎಂಥದೆಂಬ 
ಪ್ರಶ್ನೆ ಹಾಗಿರಲಿ; ಸಾಮಾನ್ಯವಾಗಿ ಬಳಕೆಯಲ್ಲಿ ಅಂಗೀಕೃತವಾದ ಅರ್ಥವನ್ನೇ 
ನಾವು ಇಟ್ಟುಕೊಂಡರೂ ಅಂಥಾ ಹಿತಗುಣ ನಾಲ್ಕಾರು ಜಾತಿಯ ಗ್ರಂಥಗಳಲ್ಲಿರುತ್ತದೆ. 
ವೈದ್ಯಶಾಸ್ತ್ರ ಹಿತಪ್ರದವಲ್ಲವೆ? ಜ್ಯೋತಿಶ್ವಾಸ್ತ್ರ ಹಿತಕಾರಿಯಲ್ಲವೆ? ಶಿಲ್ಪಶಾಸ್ತ್ರ 
ಒತಯುಕ್ತದಲ್ಲವ? ಪಾಕಶಾಸ್ತ್ರ ಸ..ಹಿತವಲ್ಲಡ್‌ ಈ ಬಗೆಯ ಸ4ಹಿತತ್ವ ಎಲ್ಲ 
ಶಾಸ್ತ್ರಗಳಿಗೂ ಉಂಟು. ಅವುಗಳಿಗೆಲ್ಲ ಸಾಹಿತ್ಯವೆಂಬ ಹೆಸರು ಏಕೆ ಬರಲಿಲ್ಲ? 


ಸಾಹಿತ್ಯ ಶಬ್ದಾರ್ಥ ವಿಚಾರದಲ್ಲಿ ನನಗೆ ತೋರುವ ಅಭಿಪ್ರಾಯ ಹೀಗಿದೆ: 


ಯಾವ ಕಾವ್ಯೇತಿಹಾಸಾದಿ ಗ್ರಂಥಜಾತಿಯನ್ನು ನಾವು ಸಾಹಿತ್ಯವೆ೦ದು 
ಕರೆಯುತ್ತೇವೋ ಆ ಗಂಥದಲ್ಲಿ ಬಗೆಬಗೆಯ ಸಹಿತತ್ವ (ಸಂಯೋಗ)ಗಳ ಸಹಿತತ್ವ 
(ಸಂಯೋಗ) ಕಾಣಬರುತ್ತದೆ. 


(೧) ಜಗತ್ತನ್ನಿವೇಶಗಳ ನಾನಾ ಪ್ರಕಾರಗಳೂ ಮನುಷ್ಯ ಹೃದಯದ ಕೋಮಲನಾಡಿ, 
ತೀವ್ರನಾಡಿಗಳೂ ಪರಸ್ಪರ ತೋರುವ ಚರ್ಯ ಪ್ರತಿಚರ್ಯೆಗಳೂ 
ಕಾವ್ಯೇತಿಹಾಸಗಳಲ್ಲಿ ಪ್ರತಿಬಿಂಬಿತವಾಗಿರುತ್ತವೆ. ಅವುಗಳನ್ನು ನಾವು ಗಹಿಸಿದಂತೆ 


ಅವು ನಮ್ಮ ಅಂತರಂಗದಲ್ಲಿ ಅನುಭೂತವಾಗಿ ನಾವು ತದ್ಭಾವನಿಮಗ್ನ 
ರಾಗುತ್ತೇವೆ. ಆ ಅಂತರಂಗ ವಿಕಾಸದಿಂದುತ್ತನ್ನವಾದ ಭಾವೋತ್ಸರ್ಷವೇ 
ರಸ. ಹೀಗೆ ಲೋಕದ್ದನಿತ ಜೀವ ಪ್ರತಿದ್ವನಿತಗಳು ಕಾವ್ಯೇತಿಹಾಸಗಳಲ್ಲಿ 
ಏಕೀಭವಿಸಿ (ಸಹಿತವಾಗಿ) ಇರುವುದರಿಂದ ಆ ಗಂಥವು ಸಾಹಿತ್ಯ 


(೨) ರಸಾನುಭವದಿಂದ ಆಗುವ ಫಲಿತಾಂಶಗಳು ಮುಖ್ಯವಾಗಿ ಮೂರು: 
(೧) ಮನಸ್ಸಿಗೆ ಉಲ್ಲಾಸ, (೨) ಬುದ್ದಿಗೆ ಆಲೋಚನಾ ಪ್ರೇರಣೆ, (೩) 
ಜೀವಕ್ಕೆ ಉತ್ತಮಾದರ್ಶ ದರ್ಶನ. ಈ ಮೂರು ಸಂಸ್ಕಾರಗಳ ಸ೦ಮೇಳನ 
(ಸಹಿತತೆ) ಕಾವ್ಯೇತಿಹಾಸಾದಿಗಳಲ್ಲಿರುವುದರಿಂದ ಆ ಗ್ರಂಥವು ಸಾಹಿತ್ಯ. 


(೩) ಕಾವ್ಯಾದಿ ಗ್ರಂಥನಿರ್ಮಿತಿಗೆ ಅವಶ್ಯವಾದ ಮೂಲ ಕಾರಣಗಳು* ಅನೇಕ. 
ಅವುಗಳಲ್ಲಿ ಮುಖ್ಯವಾದವು: 
(ಅ) ಪ್ರತಿಭೆ ಅಥವಾ ಸೂಕ್ಷ್ಮವೇದನಸಮರ್ಥವೂ ಪ್ರತ್ಯುದ್ಧಾವ 
ಸಮರ್ಥವೂ ಆದ ಮನಶಕ್ತಿ 
(ಆ) ಲೋಕಪರಿಜ್ಜಾನ; 
(ಇ) ಶಾಸ್ತ್ರವುತ್ಪತ್ತಿ - ವ್ಯಾಕರಣ, ಛಂದೋಲಂಕಾರಗಳನ್ನು ಕುರಿತ 
ಶಾಸ್ತ್ರಗಳ ಪರಿಚಯ; 
(ಈ) ಪೂರ್ವಕವಿ ಸಂಪ್ರದಾಯ ವ್ಯಾಸಂಗ; 
(ಉ) ರಚನಾಭ್ಯಾಸ - ಅಥವಾ ಕ್ರಿಯಾಪೌನಃಪುನ್ಯ. 
ಈ ಕರಣಪಂಚಕದ ಸಮೇತ (ಸಹಿತ) ಭಾವವು ಕಾವ್ಯಕರ್ಮದಲ್ಲಿರುವುದರಿಂದ 
ಆ ಗ್ರಂಥವು ಸಾಹಿತ್ಯ (ಏಕಕ್ರಿಯಾನ್ವಯಿತ್ವಮ್‌ ಸಹಿತ್ಯಮ್‌ - ಶಬ್ದಕಲ್ಪದ್ರುಮಃ) 


(೪) (೧) ಶಬ್ದಧಾರೆಯ ಆಕರ್ಷಣೆ. (೨) ವರ್ಣನೆಯ ಆಕರ್ಷಣೆ. 
(೩) ವಾಕ್ಕಚಮತ್ಕಾರದ ಆಕರ್ಷಣೆ, (೪) ಅಲಂಕಾರದ ಆಕರ್ಷಣೆ. 


(೫) ಕಥಾಸಂದರ್ಭದ ಆಕರ್ಷಣೆ, (೬) ಕಥಾಪಾತ್ರ ವ್ಯಕ್ತಿಯ ಆಕರ್ಷಣೆ- 
ಹೀಗೆ ನಾನಾ ಆಕರ್ಷಣೆಗಳ ಸಂಯೋಜನೆಯ (ಸಹಿತತೆಯ) ಕಾರಣದಿಂದ 
ಕಾವ್ಯಗಂಥವು ಸಾಹಿತ್ಯ, 


ಬ ಶಕ್ತಿರ್ನಿಪುಣತಾ ಲೋಕಶಾಸ್ತಕಾವ್ಯಾದ್ಯವೇಕ್ಷಣಾತ್‌ 
ಕಾವ್ಯಜ್ಞ ಶಿಕ್ಷಯ್ಯಾಭ್ಯಾಸ ಇತಿ ಹೇತುಸ್ತದುದ್ದವೇ ॥ - ಕಾವ್ಯಪ್ರಕಾಶಃ 
ಶಕ್ತಿಃ ಕವಿತ್ವಬೀಜರೂಪಃ ಸಂಸ್ಕಾರವಿಶೇಷಃ ಕಶ್ಚಿತ್‌ ಯಾಂ ವಿನಾ ಕಾವ್ಯಂ ನ 
ಪ್ರಸರೇತ್‌ - ಕಾವ್ಯಪ್ರಕಾಶಃ 
ವರ್ಣ್ಯಪದಾರ್ಥ ನವನವೋನ್ಮೇಷಶಾಲಿನೀ ಪ್ರತಿಭಾ..... ಪ್ರತಿಭಾಸ್ಕ ಹೇತುಃ ಇತಿ 
ಟೀಕಾಯಾಮ್‌. 


ಸಾಹಿತ್ಯ ಚಿಂತನೆ ೪ 


(೫) ಪದವಾಕ್ಕರಚನೆಯಲ್ಲಿ ಓಜಸ್ಸು, ಮಾಧುರ್ಯ, ಕಾಂತಿ, ಪ್ರಸನ್ನತೆ 
ಮುಂತಾದ ಶೈಲೀಗುಣಗಳನೇಕವಾದವು ಕಾವ್ಯದಲ್ಲಿ (ಸಹಿತ) 
ಸೇರಿರುವುದರಿಂದ ಆ ಗ್ರಂಥವು ಸಾಹಿತ್ಯ. 


(೬) ಅದ್ಭುತ, ಕರುಣ, ಶೃ೦ಗಾರ, ರೌದ್ರ ಮೊದಲಾದ ನಾನಾ ರಸಪ್ರವಾಹ 
ಗಳು ಕಾವ್ಯಭೂಮಿಯಲ್ಲಿ (ಸಹಿತ) ಸಂಗಮವಾಗಿರುವುದರಿಂದ ಅದು 
ಸಾಹಿತ್ಯ. 


(೭) ಶಬ್ದಸೌಂದರ್ಯ ಅರ್ಥಸೌಂದರ್ಯಗಳು ಕಾವ್ಯಗ್ರಂಥದಲ್ಲಿ ಸಂಮಿಳಿತ 
(ಸಹಿತ)ವಾಗಿರುತ್ತವೆ. ಆದ್ದರಿಂದ ಅದು ಸಾಹಿತ್ಯ [ಶಾಸ್ತ್ರಗ್ರಂಥದಲ್ಲಿಯಾದರೋ 
ಅಪೇಕ್ಷಿತವಾದದ್ದು ಸೌಂದರ್ಯವಲ್ಲ, ಪ್ರಾಮಾಣ್ಯ ಕಾವ್ಯದ ಮಾತಿನಲ್ಲಿ 
ಧ್ವನಿಸಂಪತ್ತಿರಬೇಕು. ಶಾಸ್ತ್ರದ ಮಾತು ಸ್ಪಷ್ಟವೂ ನಿಷ್ಕೃಷ್ಟ ವೂ ಆದ ಅರ್ಥವನ್ನು 
ಕೊಡಬಲ್ಲದ್ದಾಗಬೇಕು. ಕಾವ್ಯದ ರೀತಿ ವ್ಯಂಗ್ಯ; ಶಾಸ್ತ್ರದ್ದು ವಾಚ್ಯ] 


(೮) ಕಾವ್ಯದಲ್ಲಿ ಲೋಕಚರಿತೆಯ ಜೊತೆಗೆ ಲೋಕೋತ್ತರದ ಪ್ರಸ್ತಾವ- 
ಮಾನುಷದೊಡನೆ ಮಾನುಷಾತೀತ- ಸೇರಿಕೊಂಡು ಇರುತ್ತದೆ. 
ಮನುಷ್ಯಜೀವನಕ್ಕೆ ಸಂಬಂಧಪಟ್ಟ ಎಲ್ಲ ಇಹಪರ ವಿಚಾರಗಳೂ ಎಲ್ಲಿ 
ಅಂತರ್ಗತವಾಗಿ ಏಕೀಭವಿಸುತ್ತವೆಯೋ, ಅನ್ಯೋನ್ಯಸಹಿತವಾಗಿರುತ್ತವೆಯೋ 
ಅದು ಸಾಹಿತ್ಯ. 


(೯) ಮನುಷ್ಯಜೀವನ ಸಾಮಗ್ರಿಯ ಸರ್ವಾಂಶಗಳೂ- ಬುದ್ದಿಪ್ರಧಾನಗಳಾದ 
ವ್ಯಾಕರಣ ಗಣಿತಾದಿ ಶಾಸ್ತ್ರಗಳೂ ಮನಃ ಪ್ರಧಾನಗಳಾದ ಕಥೆ, ಗೀತೆ, 
ನಾಟಕಾದಿ ಕಾವ್ಯಗಳೂ - "ಯಾವ ಗಂಧಕ್ಷೇತ್ರದಲ್ಲಿ ಮಿಳಿತವಾಗಿ ಜೀವಿತ 
ಸರ್ವಸ್ವಕ್ಕೂ ಅನ್ವಯಿಸಲಾಗುತ್ತವೆಯೋ ಆ ಸಾಮಗ್ರ್ಯಭಾವವು ಸಾಹಿತ್ಯ. 


(೧೦)  ಮನುಷ್ಠನ ಮನಃ ಪರಿಪಾಕಕ್ಕೆ ಸಾಧಕವಾದ ಸಕಲ ಜ್ಞಾನೋಪಕರಣಗಳೂ 
ಯಾವ ವಾಕ್ಯಬ೦ಧದಲ್ಲಿ ಸಂಮಿಳಿತವಾಗಿ_ ಸಹಿತವಾಗಿ- ಇರುತ್ತದೆಯೋ 
ಅದು ಸಾಹಿತ್ಯ 


ಈ ಮೇಲಣ ದಶವಿಧ ಸಹಿತತೆಯ (ಸಂಯುಕ್ತತೆಯ) ಸಹಿತತೆ 
(ಸಂಯುಕ್ತತೆ)ಯಿಂದ ಸಾಹಿತ್ಯ. 


ಸಾಹಿತ್ಯ ಸಂಹಿತೆ 


ಜಗತ್ತು ಒಂದು ಸಂಹಿತೆ. “ಸಂಹಿತೆ' ಎಂದರೆ ಸಮೂಹ- ಅನೇಕ ವಸ್ತುಗಳು 
ಹತ್ತಿರ ಹತ್ತಿರ ಸೇರಿಕೊಂಡಿರುವುದು. ("ಪರಃ ಸನ್ನಿಕರ್ಷಃ ಸಂಹಿತಾ"- ಪಾಣಿನಿ). 
ಸಮೂಹ, ಸಮುದಾಯ, ಸಂಮೇಲನ ಮೊದಲಾದ ಎಷ್ಟೋ ಇತರ ಪದಗಳೂ 
ಅದೇ ಅರ್ಥವನ್ನು ಕೊಡುವವಾದರೂ ಗಹನವೂ ಗೌರವವ೦ತವೂ ಆದ 
ವಿಷಯಗಳ ಪ್ರಸ್ತಾವದಲ್ಲಿ "ಸಂಹಿತೆ' ಎಂಬ ಪದವು ಸಂಪ್ರದಾಯದಿಂದ ಬಂದದ್ದು. 


ನಮ್ಮ ದೃಷ್ಟಿಯಲ್ಲಿರುವ ವಸ್ತು ಒಂದಕ್ಕಿಂತ ಹೆಚ್ಚಾಗಿದ್ದು ಅವು 
ಒ೦ದುಗೂಡಿದ್ದರೆ- ಏಕೀಭವಿಸಿ ಕೆಲಸ ಮಾಡಿದರೆ- ಅದು ಸಂಹಿತೆ. 


ಜಗತ್ತೆಂಬುದು ವಿವಿಧಾಕಾರಗಳೂ ವಿವಿಧ ಗುಣಗಳೂ ವಿವಿಧ ಕ್ರಿಯೆಗಳೂ 
ಉಳ್ಳ ಅಸಂಖ್ಯೇಯ ವಸ್ತುಗಣಗಳ ಸಮೂಹ ತಾನೆ? 


ಪ್ರಪಂಚವು ನಮ್ಮ ಕಣ್ಣಿಗೆ ಬಗೆಬಗೆಯಾಗಿ ಬೇರೆಬೇರೆಯಾಗಿ ಇರುವಂತೆ 
ಕಾಣುತ್ತದೆ. ಇದನ್ನೆಲ್ಲ ಒಂದಾಗಿ ಮೂಟೆ ಕಟ್ಟಿರುವ ಹಗ್ಗ ಯಾವುದು? 


ಬೆಟ್ಟ ಬೇರೆ, ಮರಳು ಬೇರೆ, ಮಣ್ಣು ಬೇರೆ; ರತ್ನ ಬೇರೆ, ಲೋಹಗಳು 
ಬೇರೆ ಬೇರೆ; ನದಿ ಬೇರೆ, ಅಂಗಳದ ಬಾವಿ ಬೇರೆ, ಸಮುದ್ರ ಬೇರೆ; ಕಾಡು 
ಬೇರೆ, ಮರಗಳು ದೊಡ್ಡವು, ಚಿಕ್ಕವು, ಬಳ್ಳಿಗಳು ಬೇರೆ ಬೇರೆ; ಕೋಮಲವಾದವು, 
ಭಯಂಕರವಾದವು ಬೇರೆ; ಚಿಗುರು, ಮುಳ್ಳು ಬೇರೆ; ಹುಲ್ಲು ಹತ್ತು ವಿಧ; 
ಮೃಗಗಳು ಮೂರು ವಿಧ; ಪಕ್ಷಿಗಳು "ಸಾವಿರ ವಿಧ; ಕ್ರಿಮಿಕೀಟಗಳು ಲಕ್ಷ ವಿಧ; 
ಮನುಷ್ಯರು ಎಷ್ಟು ಸಂಖ್ಯೆಯೋ ಅಷ್ಟು ವಿಧ. ಇದನ್ನೆಲ್ಲ ಒಟ್ಟಿಗೆ ಹಾಕಿ ಒಂದೇ 
ಒಂದು ಪ್ರಪಂಚವನ್ನಾಗಿಸುವುದು ಯಾವುದು? 


ವೇದವು ಈ ಏಕೀಕಾರಕ ರಜ್ಜುಗಳು ಐದೆಂದು ಹೇಳುತ್ತದೆ. 


ಕೆಳಗೆ ನೆಲ, ಮೇಲೆ ಆಕಾಶ (ವಾತಾವರಣ), ತಿಳಿವಿನ ಪರಂಪದೆ, ವಂಶ 
ಪರಂಪರೆ, ದವಡೆ (ಆಹಾರಾಹಂಕಾರ)ಗಳ ಪರಂಪರೆ, - ಇವು ಆ ಐದು 
ರಜ್ಜುಗಳು ಅಥವಾ ಅಧಿಕರಣಗಳು : 


ಪಂಚಸ್ಪಧಿಕರಣೇಷು -ಅಧಿಲೋಕಮಧಿಜ್ಕೌತಿಷಮಧಿ- 
ವಿದ್ಯಮಧಿಪ್ರಜಮಧ್ಯಾತ್ಮಂ ॥ (ತೈ.ಉ. 1-111-1) 


ಇವೇ ಪ್ರಪಂಚರಚನೆಯಲ್ಲಿ ಮುಖ್ಯವೆಂದು ತೈತ್ತಿರೀಯ ಉಪನಿಷತ್ತು 
ಹೇಳುವ ಐದು ಸಂಹಿತೆಗಳು: 


(೧) ಅಧಿಲೋಕ ಅಥವಾ ಭೌತದವ್ಯ ಸಂಘಟನೆ; 
(೨) ಅಧಿಜ್ಯೌತಿಷ ಅಥವಾ ತೇಜಶ್ವಕ್ತಿವ್ಯಾಪನೆ; 
(೩) ಅಧಿವಿದ್ಯೆ ಅಥವಾ ಜ್ಞಾನವಿಜ್ಞಾನ ಪ್ರಚಾರ; 
(೪) ಅಧಿಪ್ರಜೆ ಅಥವಾ ಜಾತಿ ಕುಲಸಂತಾನ; 
(೫) ಅಧ್ಯಾತ್ಮ ಅಥವಾ ಜೀವಲೋಕ ವ್ಯವಹಾರ; 


ಜಗಜ್ಜೀವನದ ಯಾವೊಂದಂಶ ನಮ್ಮ ಮನಸ್ಸಿಗೆ ಬಂದರೂ ಅದು ಈ 
ಪಂಚಮಹಾಸಂಹಿತೆಗಳಲ್ಲಿ ಒಂದಕ್ಕೆ ಸೇರತಕ್ಕದ್ದಾಗಿರುತ್ತದೆ. 


ಸಾಹಿತ್ಯ ಚಿಂತನೆ ೬ 


ಅವುಗಳಲ್ಲಿ ಒಂದನ್ನು ನೋಡೋಣ ; 


ಅಥಾದಿಲೋಕಮ್‌ । ಪೂರ್ವರೂಪಮ್‌ ಪೃಥಿವೀ । 
ದ್ಯೌರುತ್ತರರೂಪಮ್‌ । ಆಕಾಶಃ ಸಂಧಿಃ । 
ವಾಯುಸ್ಪಂಧಾನಮ್‌ । ಇತ್ಯಧಿಲೋಕಮ್‌ l 


(ಈಗ ಲೋಕವನ್ನು ಕುರಿತ ಮಾತು. ಭೂಮಿ ಮೊದಲ ವಸ್ತು. ದೇವಲೋಕ 
ಅನಂತರದ ವಸ್ತು. ಆಕಾಶದಿಂದ ಅವೆರಡಕ್ಕೂ ಸಂಬಂಧ. ವಾಯು ಆ ಸಂಬಂಧಕ್ಕೆ 
ಸಾಧನ. ಇಷ್ಟು ಲೋಕದ ಮಾತು.) 


ಇನ್ನೊಂದು ಮಹಾಸಂಹಿತೆ ಇದು : 


ಅಥಾಧಿಪ್ರಜಮ್‌ । ಮಾತಾ ಪೂರ್ವರೂಪಮ್‌ । ಪಿತೋತ್ತರರೂಪಮ್‌ 
ಪ್ರಜಾ ಸಂಧಿಃ | ಪ್ರಜನನಗ್‌೦ ಸಂಧಾನಮ್‌ । ಇತ್ಯಧಿಪ್ರಜಮ್‌ ॥ 


(ಈಗ ಪ್ರಜೆಯನ್ನು - ಪ್ರಾಣಿಸಮುದಾಯವನ್ನು - ಕುರಿತ ಮಾತು. 
ತಾಯಿ ಮೊದಲ ವಸ್ತು ತಂದೆ ಅನಂತರದ್ದು. ಮಕ್ಕಳ ಮೂಲಕ ಉಭಯ 
ಸಂಬಂಧ. ಉತ್ಪಾದನಕ್ರಿಯೆ ಅದಕ್ಕೆ ಸಾಧನ. ಇಷ್ಟು ಪ್ರಜೆಯ ಮಾತು.) 


ಪೂಜ್ಯವೂ ರಹಸ [ವೂ ಆದ ವಿಶ್ವರಚನೆಯ ಸಂಗತಿಗಳನ್ನು ಕುರಿತವು 
"ಮಹಾ" ಸಂಹಿತೆಗಳು. ಆ 'ಮಹಾ' ಸಂಹಿತೆಗಳಲ್ಲೊಂದಾದ ಅಧಿವಿದ್ಯೆಯ. ಅಂತರ್ಗತ 
ಸಂಗತಿ ಕಾವ್ಯ. 


ಮಹಾಸಂಹಿತೆಗಳು ರಜ್ಜುಗಳೆಂದು ಹೇಳಿದೆವಲ್ಲವೆ. ರಜ್ಜು =ಹಗ್ಗ ಎಂದ 
ಮೇಲೆ ಅದರಲ್ಲಿ ನಾಲ್ಕೆ ದು ಹುರಿಗಳಿರುತ್ತವಷ್ಟೆ. ಹೀಗೆ ಹತ್ತಾರು ದಾರಗಳ 
ಜೋಡಣೆಯಿಂದ ಹಗ್ಗ. "ನಮ್ಮ ಮಹಾಸಂಹಿತೆಯಲ್ಲಿಯೂ ಹಾಗೆಯೇ. 


ವಿದ್ಯಾತಂತುವಿನಲ್ಲಿ ಅನೇಕ ಜ್ಞಾನವಿಜ್ಞಾನ ಕಲೆಗಳು ಸೇರಿಕೊಂಡಿವೆ. 
ಸಾಹಿತ್ಯವು ಇದರಲ್ಲಿ ಒಂದು ನೂಲೆಳೆ. ಈ ರೀತಿ ನೋಡಿದರೆ ಸಾಹಿತ್ಯವು 
ವಿರಾಟ್‌ ರಜ್ಜುವಿನ ಒಂದಂಶ. ಆದದ್ದರಿಂದ ವಿರಾಟ್‌ಪುರುಪಸನಿಗೆ ಸಲ್ಲಬೇಕಾದ 
ಪೂಜೆಯಲ್ಲಿ ಓಂದು ಭಾಗ ಸಾಹಿತ್ಯಕ್ಕೆ. ಸಲ್ಲುತ್ತದೆ. 


ಸಾಹಿತ್ಯವನ್ನು ಆಧ್ಯಾತ್ಮ ಸಂಹಿತೆಯಲ್ಲಾದರೂ ಸೇರಿಸಬಹುದು. ಏಕೆಂದರೆ 
ಅದು ಆತ್ಮಶೋಧನ ವಿಚಾರ. 


ಮಹರ್ಷಿಗಳಿಗೆ ವಿಧೇಯರಾದ ನಾವು ಅವರು ತೋರಿರುವ ದಾರಿಯಲ್ಲಿ 
ಕಾವ್ಯವನ್ನು ಕುರಿತು ಒಂದು ಲಘುಸಂಹಿತೆಯನ್ನು ರೂಪಿಸಿಕೊಂಡರೆ ಅಪಚಾರವಾಗ 
ಲಾರದು. 
ಅಥಾಧಿಕಾವ್ಯಮ್‌ | ಕವಿಪ್ರತಿಭಾ ಪೂರ್ವರೂಪಮ್‌ | 
ಶೋತ್ಸಹೃದಯಮುತ್ತರರೂಪಮ್‌ | ರಸಾನುಭೂತಿಃ ಸಂಧಿಃ । 
ವಾಕ್ಫ್‌ಶಲಮ್‌ ಸಂಧಾನಮ್‌ । ಇತ್ಯಧಿಕಾವ್ಯಮ್‌ ॥ 


(ಈಗ ಕಾವ್ಯದ ಮಾತು. ಕವಿಯ ಪ್ರತಿಭೆ ಮೊದಲ ಪದಾರ್ಥ. ಓದುಗನ 
(ಕೇಳುವವನ) ಹೃದಯ ಅನಂತರದ ಪದಾರ್ಥ. ರಸಾನುಭವ ಎರಡಕ್ಕೂ ಸಂಬಂಧ. 
ವಾಕ್ಕದ ಸೊಗಸು ಚಮತ್ಕಾರಗಳು ಅದಕ್ಕೆ ಸಾಧನ. ಇಷ್ಟೆ ಕಾವ್ಯದ ಮಾತು.) 


ಪ್ರತಿಬೆಯೆಂದರೆ ಪ್ರತಿಫಲನ ಶಕ್ತಿ; ಅಥವಾ ಪ್ರತ್ಯುತ್ತರ ಶಕ್ತಿ ಕನ್ನಡಿ 
ತನ್ನೆದುರಿಗಿರುವ ವಸ್ತುಗಳನ್ನು ಹೇಗೆ ಪ್ರತಿಬಿಂಬಿಸುತ್ತದೆಯೋ ಹಾಗೆ ಮನುಷ್ಯನ 
ಅಂತರಂಗ ಅವನ ಸುತ್ತಮುತ್ತಲಿನ ಲೋಕದ ಅಂತರಂಗ ಜೀವನ ಸನ್ನಿವೇಶಗಳನ್ನು 
ಗ್ರಹಿಸಿ ಅವನ ವಾಕ್ಕಿನಿಂದ ತದರ್ಥವನ್ನು ನಿರೂಪಣ ಮಾಡಿಸಿದ್ದಾದರೆ ಹಾಗೆ 
ಮಾಡಿಸಿದ ಶಕ್ತಿ ಪ್ರತಿಭೆ. ಸಾಮಾನ್ಯ ಮನುಷ್ಯನು ಲೋಕದ ಬಹಿರಂಗ ಜೀವನಕ್ಕೆ 
ತನ್ನ ಬಹಿರಂಗದಿಂದ ಪ್ರತ್ಯುತ್ತರ ಕೊಡುತ್ತಾನೆ. ಕವಿಯಾದವನು ಲೋಕದ ಅಂತರಂಗ 
ಜೀವನಕ್ಕೆ ತನ್ನ ಅಂತರಂಗದಿಂದ ಪ್ರತ್ಯುತ್ತರ ಕೊಡುತ್ತಾನೆ. ವೇದನ (ತಿಳಿಯುವ) 
ಶಕ್ತಿಯೂ, ವ್ಯಂಜನ (ತಿಳಿಸುವ) ಶಕ್ತಿಯೂ ಕವಿಯಲ್ಲಿ ಇತರ ಮನುಷ್ಯನಲ್ಲಿರುವು 
ದಕ್ಕಿಂತ ಹೆಚ್ಚಾಗಿರುತ್ತವೆ. ಈ ವಿಶೇಷ ಶಕ್ತಿಯೇ ಪ್ರತಿಭೆ.* 


ಹೃದಯವು ಮನುಷ್ಯನ ಅಂತರಂಗದಲ್ಲಿಯ ಅನುಭವಸ್ಥಾನ. ಹರ್ಷ 
ಶೋಕಗಳು, ಪ್ರೀತ್ಯುತ್ಸಾಹಗಳು, ಭಯ ದ್ವೇಷಗಳು - ಈ ವಿಧದ ಮನಶ್ಚಲನೆಗಳಿಗೆಲ್ಲ 
ಆಶ್ರಯವು ಹೃದಯ. ಲೋಕಸಂಪರ್ಕದ ಫಲಾಫಲ ಭೋಜನವು ಹೃದಯದಿಂದ 
ಆಗತಕ್ಕದ್ದು. 


ರಸವೆಂದರೆ ರುಚಿ, ಸವಿ (ರಸ ಆಸ್ವಾದನ ಸ್ನೇಹನಯೋಃ). ಯಾವ 
ಗುಣ ಒಂದಾನೊಂದು ವಸುವಿನಲ್ಲಿದ್ದರೆ ಆ ವಸ್ತು ನಮಗೆ ಇಷ್ಟವಾಗುತ್ತದೆಯೋ, 
ಯಾವ ಸುಖಪ್ರತೀಕ್ಷೆಯ ಕಾರಣದಿ೦ದ ಅದನ್ನು ನಾವು ಕುಡಿಯಬೇಕು, ತಿನ್ನಬೇಕು, 


Fine poetry, 1 think, is indefinite, in the sense that its language 
has a vague suggestiveness, on which its virtue largely 
depends and which disappears in a paraphrase. But this sug- 
gestiveness or untranslatable ‘meaning’ attaches to a definite 
mental matter, namely images and thoughts, the outlines of which 
should be clear to us, however little we may be able to exhaust 
their significance. We read for the most part half-asleep, but a 
poet writes wide awake. His thoughts may be unlike logical state- 
ments, and his images may conflict, but they are there and all 
೩11೪೮; and our business 1s to recreate them. We are much ms- 
taken when we 1015! upon him the misty generalities which his 
words may at first convey to us. There 15 no poetry in this 
indefiniteness, there 1s simply feebleness of Imagination. 

- A.C. Bradley in ‘A Commentary on Tennyson's in Memoriam 
(1902) 


ಸಾಹಿತ್ಯ ಚಿಂತನೆ ೮ 


ಮುಟ್ಟಬೇಕು, ವಶಪಡಿಸಿಕೊಳ್ಳಬೇಕು,- ಎಂದು ಮೊದಲಾಗಿ ಆಶೆಪಡುತ್ತೇವೋ- 
ಆ ಗುಣ ಅದರ ರಸ. "ಹಣ್ಣಿನ ರಸ' ಎಂದಾಗ ನಮ್ಮ ಉದ್ದೇಶದಲ್ಲಿರುವುದು 
ಅದರ ದ್ರವತ್ವ, ಅಥವಾ ನೀರಿನಂತೆ ಹರಿಯುವ ಗುಣವಲ್ಲ; ಅದರ ಖಂಡದ 
ಘನತ್ವ ಅಥವಾ ಕೈಯಲ್ಲಿ ಹಿಡಿದುಕೊಳ್ಳಲಾಗುವ ಗುಣವಲ್ಲ; ಅದರ ಬಣ್ಣವಲ್ಲ; 
ನಮ್ಮ ನಾಲಗೆಗೆ ಸುಖ ಕೊಡುವ ಯಾವ ಶಕ್ತಿ ಹಣ್ಣಿನ ತಿರುಳಿನಲ್ಲುಂಟೋ 
ಅದು ರಸ. ಸುಖಕಾರಕ ಗುಣವೇ ರಸ. 


ಸುಖದ ಹುಟ್ಟು ಎಲ್ಲಿ? ಭೋಜನಸುಖದ ಉತ್ತತ್ತಿ ಬಡಿಸಿದ ಪದಾರ್ಥ 
ದಲ್ಲಿಯೇ, ತಿನ್ನುವ ಬಾಯಲ್ಲಿಯೇ? ಆ ಯಾವ ಒಂದರಲ್ಲೂ ಅಲ್ಲ; ಆ ಎರಡರ 
ಸಂಯೋಗದಲ್ಲಿ ರುಚಿಯ ಜನನ. ಒಂದು ಪಕ್ಷದ ಆಹಾರವಸ್ತುವಿನ ಗಟ್ಟಿಗೂ 
ಪಾಕರಸಕ್ಕೂ ಇನ್ನೊಂದು ಪಕ್ಷದ ಆಹಾರಿಯ ಹಲ್ಲಿಗೂ ನಾಲಗೆಗೂ 
ಹೊಂದಿಕೆಯಿರಬೇಕು. ಆಗ ಭೋಜನಸುಖ. ಹಾಗೆಯೇ ಕವಿಯ ಮಾತಿಗೂ 
ಓದುಗನ ಮನಸಿಗೂ ಸಂಯೋಗವಾದಾಗ ರಸಾನುಭವ. ಆ ಸಂಯೋಗವನ್ನು 
ಆಗಮಾಡಿಸುವುದು ಅವರಿಬ್ಬರ ಪರಸ್ಪರ ಅನುಗುಣ. ಅವರಿಬ್ಬರೂ ಒಬ್ಬನು 
ಇನ್ನೊಬ್ಬನ ಮನೋಧರ್ಮವನ್ನೂ ಬಾಷಣ "ರೀತಿಯನ್ನೂ ಅರಿತು 
ಅನುಸರಿಸಿರಬೇಕು. ಆಗ ರಸಸಂಧಿ. ಹಾಗೆ ಸಂಧಿಯಾಗದೆ ಹೋದರೆ ಆಗ 
ಇವನಲ್ಲಿಯೋ ಅವನಲ್ಲಿಯೋ ತಕ್ಕಷ್ಟು ಇತರ ವ್ಯಾಸಂಗಸಿದ್ದತೆ ಆಗಿಲ್ಲವೆಂದೇ 
ಅರ್ಥ. ದಾಂಪತ್ಯದ ಸುಖ ಸತಿಪತಿಯರ ಅನುಗುಣ್ಯದಿಂದ,- ಒಬ್ಬರ ಗುಣವನ್ನು 
ಇನ್ನೊಬ್ಬರು ಕಂಡುಕೊಂಡು ತನ್ನನ್ನು ತನ್ನ ಸಂಗಾತಿಯ ಸ್ವಭಾವಕ್ಕೆ 
ಹೊಂದಿಸಿಕೊಳ್ಳುವುದರಿಂದ. ಹಾಗೆ ಕಾವ್ಯಸುಖವು ಲೇಖಕ ವಾಚಕರ ಸ್ವಭಾವ 
ಸಮ್ಮೇಳನದಿಂದ. ಹಾಗೆ ಸಮ್ಮೇಳನವಾಗದಿದ್ದರೆ ಯಾವುದೋ ನ್ಯೂನತೆ ಒಂದು 
ಕಡೆ ಇದೆಯೆಂದೇ ಅರ್ಥ. ಆ ನ್ಯೂನತೆ ವಾಚಕನಲ್ಲಿಯೇ ಇರಬಹುದು. 
ಲೇಖಕನಲ್ಲಿಯೇ ಇರಬಹುದು, ಇಬ್ಬರಲ್ಲಿಯೂ ಅಷ್ಟಷ್ಟಿರಬಹುದು. ಹಾಗಾಗದೆ 
ಕವಿಗೂ ವಾಚಕನಿಗೂ ಅ೦ತರ೦ಗಸ ೦ಧಿಯಾದಾಗ ರಸ ಸಿದ್ದಿ. ಅದು ಪುಣ್ಯಯೋಗ. 


ಉಪನಿಷತ್ತು ಹೇಳಿರುವ ಪ೦ಚಸಂಹಿತೆಗಳು ವಿಶ್ವಪ್ರಕೃತಿಯ ಸಂಧಿ ಕೇಂದ್ರಗಳು. 
ಅವು ಭಗವನ್ನಹಿಮೆಯಿಂದಾದವು. ಆದದ್ದರಿಂದಲೇ” ಅವು ಮಹಾಸಂಹಿತೆಗಳು. 
ಕಾವ್ಯಗಾನ ಚಿತ್ರಣಾದಿ ಕಲೆಗಳಿಂದಾಗುವ "ಕರ್ತೃ- ಭೋಕ್ತ ಸಂಬಂಧಗಳಾದರೋ 
ಪುರುಷಕೃತಗಳು. ಆದದ್ದರಿಂದ ಇವು ಸ್ವಲ್ಪಸಂಹಿತೆಗಳು. ಮಹಾಸಂಹಿತೆಗಳು 
ಸ್ವತಃ ಶಕ್ತಿಯಿಂದ ಶಾಶ್ವತವಾಗಿ ನಿರಂತರವಾಗಿ ನಡೆಯುತ್ತವೆ. ಕಿ೦ಚಿತ್‌ ಸಂಹಿತೆಗಳು 
ಪುರುಷತಪಃಪಲಿತವಾಗಿ ನಡೆಯತಕ್ಕವು. ಅವನಲ್ಲಿ ತಪಸಿಲ್ಲದಾಗ ಅವು 
ನಿಂತುಹೋಗುತ್ತವೆ. ಕಾವ್ಯರಚನೆಯೂ ಕಾವ್ಯಸುಖಾನುಭವವೂ ಹೀಗೆ ಪುಣ್ಯ 
ಯೋಗಗಳು. ಇದು ಮಹರ್ಷಿಗಳ ನಂಬಿಕೆ. 

ಏಕಶ್ಪಬ್ದಃ । ಸುಪ್ರಯುಕ್ತಃ । ಸಮ್ಯಗ್‌ಜ್ಹಾತಃ । 

ಸ್ವರ್ಗೇ ಲೋಕೇ ಕಾಮಧುಗ್ಗವತಿ ॥ 


* ೫% ೫% 


೨. ನವರಸಗಳು ಮತ್ತು ಭಾವಗಳು 
- ಪ್ರೊ. ಎನ್‌. ರಂಗನಾಥಶರ್ಮ 


ಭೌರತೀಯ ಸಾಹಿತ್ಯವನ್ನು ವಿದ್ವಾಂಸರು ಶಾಸ್ತ್ರ ಕಾವ್ಯ ಎಂದು ಎರಡು 
ಬಗೆಯಾಗಿ ವಿಂಗಡಿಸಿದ್ದಾರೆ. ಶಾಸ್ತ್ರವನ್ನು ರಚಿಸಲು ಪ್ರಜ್ನೆ ಕಾರಣ. ಪ್ರಜ್ಞೆ. ಎಂದರೆ 
ನಿರಂತರವಾದ ವಿಚಾರ. ಪರಿಶೇಲನ- ಪರೀಕ್ಷೆಗಳನ್ನೊಳಗೊಳ್ಳುತ್ತದೆ. ಇದರಲ್ಲಿ 
ಬುದ್ಧಿಯದು ಮುಖ್ಯಪಾತ್ರ. ಶಾಸ್ತ್ರವನ್ನು ಅಭ್ಯಾಸಮಾಡುವವನಿಗೂ' "ಇಂತಹ ಪ್ರಜ್ಞೆ 
ಅವಶ್ಯಕ. ಸಾಹಿತ್ಯದ ಇನ್ನೊಂದು ಭಾಗವಾದ ಕಾವ್ಯವನ್ನು ರಚಿಸಲು ಪ್ರತಿಭೆ 
ಕಾರಣ. ಪ್ರತಿಭೆ "ಬುದ್ಧಿಯ ಒಂದು ರೂಪಾಂತರವೇ. ಆದರೆ ಅದರೊಡನೆ 
ಚಿತ್ತವೃತ್ತಿಗಳ ಉದ್ರೇಕವಿರುತ್ತದೆ. ಉದಿಕ್ಷವಾದ ಚಿತ್ತವೃತ್ತಿಯೇ ಭಾವ. ಅಲೆಗಳಂತಿರುವ 
ಭಾವಗಳೇ ಪರಿವಾರವಾಗಿ ಬಂದಾಗ ಬುದ್ದಿಯ ಕಾವ್ಯಕ್ಕೆ ಇಂಬುಗೊಡುತ್ತದೆ. 
ಕಾವ್ಯವನ್ನು ಆಸ್ವಾದಿಸುವುದಕ್ಕೂ ಕವಿಗಿರುವ ಚಿತ್ತವೃತ್ತಿ ಬೇಕು. ಕವಿಯ 
ಹೃದಯದೊಂದಿಗೆ ರಸಿಕನ ಹೃದಯ ಸಮಾನತೆಯನ್ನು ಅನುಭವಿಸಿದಾಗ ಕಾವ್ಯದ 
ಇಂಪು ತಿಳಿದೀತು. ಆಗ ರಸಿಕನು “ಸಹೃದಯ'ನೆನಿಸುವನು. 





ಕವಿಯ ಕಾವ್ಯರಚನೆಗೆ, ಸಹೃದಯನ ಕಾವ್ಯಾಸ್ವಾದನೆಗೆ ಉಪಕರಿಸುವ 
ಉದ್ದೇಶದಿಂದ "ಕಾವ್ಯಮೀಮಾಂಸೆ' ಉದಯಿಸಿತು. ಬಹುಮಂದಿ ಪಂಡಿತರು 
ತಮ್ಮ ಪ್ರಜ್ಞೆಯಿಂದ ಇದನ್ನು ಶಾಸ್ತ್ರವನ್ನಾಗಿ ಬೆಳೆಸಿದರು. ಪ್ರಜ್ಞೆಯೂ, ಪ್ರತಿಭೆಯೂ 
ಗಂಗಾ ಯಮುಸೆಗಳಂತೆ ಸ೦ಗಮಿಸಿದವು. ಸಂಗಮಿಸಿ ಹರಿದು ಅಲಂಕಾರ ಶಾಸ್ತ್ರ 
ವೆಂಬ ಸಾಗರವನ್ನು ಸೇರಿದವು. ಸಾಗರದಲ್ಲಿ ಮುಳುಗಿ ಸಹೃದಯರಾದ ವಿದ್ವಾಂಸರು 
ಎತ್ತಿ ತೆಗೆದ ರತ್ನಗಳೇ ರಸಗಳು, ಭಾವಗಳು. 


ಕಾನ್‌ ಪೃಚ್ಛಾಮಃ ಸುರಾಃ ಸ್ವರ್ಗೇ ನಿವಸಾಮೋ ವಯಂ ಭುವಿ । 
ಕಿಂ ವಾ ಕಾವ್ಯರಸಃ ಸ್ವಾದುಃ ಕಿಂವಾ ಸ್ಥಾದೀಯಸೀ ಸುಧಾ ॥ 


"ದೇವತೆಗಳು ಸ್ಪರ್ಗದಲ್ಲಿದ್ದಾರೆ. ನಾವು ಭೂಮಿಯಲ್ಲಿದ್ದೇವೆ. ಯಾರನ್ನು 
ಕೇಳೋಣ - `ಕಾವ್ಕರಸವು ಹೆಚ್ಚು ಸವಿಯಾಗಿರುವುದೋ? ಅಮೃತವೋ? ಎಂದು9' 


ಕಾವ್ಯವನ್ನು ಮನದಣಿಯುವಂತೆ ಸವಿದು ಆನಂದಿಸಿದ ರಸಿಕನೊಬ್ಬನ 
ಮೆಚ್ಚಿಗೆಯ ಮಾತಿದು. ಕವಿಯು ತನ್ನ ಪ್ರತಿಭೆಯಿ೦ದ ಕಥಾವಸ್ತುವನ್ನು ಹೆಣೆಯುತ್ತಾನೆ. 
ಅದು ಚಮತ್ಕಾರಿಯಾಗುವಂತೆ “ಅಲಂಕಾರ'ಗಳಿಂದ ನಿಂಗರಿಸಿದರೂ ರಸ, 
ಭಾವಗಳಿಲ್ಲದಿದ್ದಲ್ಲಿ ಸಪ್ಪೆಯೇ. ರಸಭಾವಗರ್ಭಿತವಾದ ಕವಿತೆಯ ರಚನೆ ಸಾಮಾನ್ಯ 
ಕವಿಗೆ ಕಠಿಣವೇ. ಏಕೆಂದರೆ, ರಸ-ಭಾವಗಳು ವಸ್ತು ಅಲಂಕಾರಗಳಂತೆ ವಾಚ್ಕವಲ್ಲ. 


ಸಾಹಿತ್ಯ ಚಿಂತನೆ ೧೦ 


ಇವನ್ನು ನೇರವಾಗಿ ಶಬ್ದಗಳಿಂದ ವರ್ಣಿಸಲು ಸಾಧ್ಯವಿಲ್ಲ. ರಸ-ಭಾವಗಳು ಕೇವಲ 
ವ್ಯಂಗ್ಯ. ಅವನ್ನು ಅಭಿವ್ಯಂಜಿಸತಕ್ಕ ಸಾಮಗ್ರಿಗಳನ್ನು ವರ್ಣಿಸಿ ಅವುಗಳ ಮೂಲಕ 
ರಸ-ಭಾವಗಳು ಸಹೃದಯನ ಅಂತರಂಗಕ್ಕೆ ಗೋಚರಿಸುವಂತೆ ಕವಿಯು 
ಮಾಡುತ್ತಾನೆ. 


ಹೂದೋಟದಲ್ಲಿ ಸಖಿಯರೊಡನಿದ್ದ ಶಕುಂತಲೆ ದುಷ್ಯಂತನನ್ನು 
ನೋಡುತ್ತಾಳೆ. ಅನಂತರ ಸಖಿಯರ ಕೊಂಕು ಮಾತಿನಿಂದ ಹುಸಿಮುನಿಸುಗೊಂಡು 
ಶಕುಂತಲೆ ಹೊರಟು ಹೋಗುತ್ತಾಳೆ. ಆ ಸನ್ನಿವೇಶವನ್ನು ದುಷ್ಯಂತನು 
ನೆನೆಸಿಕೊಳ್ಳುತ್ತಿದ್ದಾನೆ:- 


ದರ್ಭಾಂಕುರೇಣ ಚರಣಃ ಕ್ಷತ ಇತ್ಯಕಾಂಡೇ 
ತನ್ಹೀ ಸ್ಥಿತಾ ಕತಿಚಿದೇವ ಪದಾನಿ ಗತ್ವಾ | 
ಆಸೀದ್ವಿವೃತ್ತವದನಾ ಚ ವಿಮೋಚಯಂತೀ 
ಶಾಖಾಸು ವಲ್ಯಾಲಮಸಕ್ತಮಪಿ ದ್ರುಮಾಣಾಮ್‌ ॥ 


"ಆ ಸುಂದರಿಯು ಕೆಲವೇ ಹೆಜ್ಜೆಗಳನ್ನು ಮುಂದಿಟ್ಟು ಕಾಲಿಗೆ ದರ್ಭೆ 
ಚುಚ್ಚಿತೆಂದು ಅನವಸರವಾಗಿ ನಿಂತುಬಿಟ್ಟಳು. ಮರದ ಕೊಂಬೆಗಳಲ್ಲಿ ಸೀರೆಯು 
(ಸೆರಗು) ಸಿಕ್ಕಿಕೊಳ್ಳದಿದ್ದರೂ ಅದನ್ನು ಬಿಡಿಸಿಕೊಳ್ಳುತ್ತ (ನನ್ನ ಕಡೆಗೆ) ಮುಖವನ್ನು 
ತಿರುಗಿಸಿದಳು.” 


ಈ ಶ್ಲೋಕದಲ್ಲಿ ಶಬ್ದದ ಆಡಂಬರವಿಲ್ಲ. ಅರ್ಥದ ಚಮತ್ವಾರವಿಲ್ಲ. ಆದರೂ 
ಇದನ್ನೋದಿ ಸಹೃದಯನಿಗಾಗುವ ಆನಂದಕ್ಕೆ ಮಿತಿಯಿಲ್ಲ. ಶಕುಂತಲೆಗೆ ದುಷ್ಕಂತ 
ನನ್ನು ಮತ್ತೆ ನೋಡಬೇಕೆಂಬ ಆಸೆ. ಅವನೂ ತನ್ನನ್ನು ನೋಡಲೆಂಬ ಹಂಬಲ. 
ಸಖಿಯರೂ ದುಷ್ಕಂತನೂ ತನ್ನ ವಿಷಯವಾಗಿ ಏನು ಮಾತಾಡಿಕೊಳ್ಳುತ್ತಾರೆಂಬುದನ್ನು 
ತಿಳಿಯುವ ಕುತೂಹಲ ಎಷ್ಟು ಸುಮಧುರವಾಗಿ ಚಿತ್ರಿತವಾಗಿದೆ! ಈ ಭಾವಗಳೆಲ್ಲಕ್ಕೂ 
ಕಲಶಪ್ರಾಯವಾಗಿ ಶಕುಂತಲೆಗೆ ದುಷ್ಯಂತನಲ್ಲಿ ಅಂಕುರಿಸಿದ ಅನುರಾಗ ಮಿಂಚಿನಂತೆ. 
ಹೊಳೆಯುತ್ತದೆ. 


ಈ ಅನುರಾಗ, ಲಜ್ಜೆ, ಭಯ, ಕೋಪ, ಗರ್ವ ಮುಂತಾದವು ಅಂತಃಕರಣದ 
ಧರ್ಮಗಳು. ಇವನ್ನು ಚಿತ್ತವೃತ್ತಿಗಳೆಂದು ಅಲಂಕಾರಿಕರು ಹೇಳುತ್ತಾರೆ. ಇವೇ ಭಾವಗಳು. 
ಮನೋಭಾವ, ಭಾವೋದ್ರೇಕ ಎಂಬಲ್ಲಿ ಭಾವ ಶಬ್ದಕ್ಕೆ ಇದೇ ಅರ್ಥ. ಮನುಷ್ಯರಲ್ಲಿ 
ಅವರ ಸಂಸ್ಕಾರಕ್ಕೆ ತಕ್ಕಂತೆ ಕೆಲವರಲ್ಲಿ ಅತಿಯಾಗಿಯೂ, ಕೆಲವರಲ್ಲಿ ಮಿತವಾಗಿಯೂ 
ಇರಬಹುದು. ಲೋಕ ವ್ಯವಹಾರದಲ್ಲಿ ಕಾಮ, ಕ್ರೋಧ ಮುಂತಾದವುಗಳಿಗೆ ಕೆಲವು 
ಸನ್ನಿವೇಶಗಳು ಕಾರಣವಾಗುತ್ತವೆ. ಹಾಗೆಯೇ ಕಾವ್ಯದಲ್ಲಿಯೂ ಕಥಾವಸ್ತುಗಳು, 
ವರ್ಣನೆಗಳು ನಮ್ಮ ಭಾವಗಳನ್ನು ಕೆರಳಿಸುತ್ತವೆ. ಕಾವ್ಯವನ್ನು ಓದುವಾಗ, ನಾಟಕವನ್ನು 
ನೋಡುವಾಗ ನಮ್ಮ ಅಂತಃಕರಣದಲ್ಲಿ ಸುಪ್ತವಾಗಿರುವ ಈ ಚಿತ್ತವೃತ್ತಿಗಳು 
ಎಚ್ಚರಗೊಳ್ಳುತ್ತವೆ. ಕವಿಯ ಕಾವ್ಯರಚನಾ ವ್ಯಾಪಾರವು, ನಟನ ಅಭಿನಯ ಕೌಶಲವು 


೧೧ 


ಈ ಚಿತ್ರವೃತ್ತಿಗಳನ್ನು ಉದ್ರೇಕಿಸಿ ನಮಗೆ ಒಂದು ಅನಿರ್ವಚನೀಯವಾದ ತನ್ಮಯ 
ಭಾವವನ್ನುಂಟುಮಾಡುತ್ತವೆ. ಉದ್ರಿಕ್ತ ಚಿತ್ರವೃತ್ತಿಗಳೇ ರಸಕ್ಕೆ ಕಾರಣವೆಂದೂ 
ರಸಾನುಭವವೇ ಆನಂದವೆಂದೂ ಕಾವ್ಯಮೀಮಾಂಸಕರ ಸಿದ್ಧಾಂತ. 


ಈ ಚಿತ್ತವೃತ್ತಿಗಳಲ್ಲಿ ನೂರಾರು ಭೇದಗಳಾಗಬಹುದು. ಆದರೂ ಮುಖ್ಯವಾಗಿ 
೪೯ ಕಾವ್ಯರಸಾಭಿವ್ಯಕ್ತಿ ಹೇತುಗಳು. ಇವುಗಳಲ್ಲಿ ೮ನ್ನು ಸ್ಥಾಯಿಭಾವಗಳೆಂದೂ, 
೨೨ನ್ನು ಸಂಚಾರಿಭಾವಗಳೆಂದೂ ಇನ್ನೂ ೮ನ್ನು ಸಾತ್ವಿಕ ಭಾವಗಳೆಂದೂ 
ಕರೆಯುತ್ತಾರೆ. 


"ಭಾವಯಂತಿ ಕಾವ್ಯಾರ್ಥಮಿತಿ ಭಾವಾ": ಕಾವ್ಯರಸವನ್ನು ಆಸ್ವಾದಿಸುವುದಕ್ಕೆ 
ಸಹಾಯ ಮಾಡುತ್ತವೆಯಾದ್ದರಿಂದ ಭಾವಗಳು. ಉಪ್ಪು, ಹುಳಿ, ಕಾರ, ಸಿಹಿ, 
ಮುಂತಾದ ಸಾಮಗ್ರಿಗಳು ಆಹಾರವನ್ನು ರುಚಿಕಟ್ಟಾಗಿ ಮಾಡುವಂತೆ ಈ ಭಾವಗಳು 
ಕಾವ್ಯವನ್ನು ಸುಂದರವಾಗಿ ಮಾಡಿ ಸವಿಯನ್ನುಂಟು ಮಾಡುತ್ತವೆ. ಇವುಗಳಲ್ಲಿ ೮ 
ಭಾವಗಳು ಅತಿ ಮುಖ್ಯವೆಂದು ಭರತಮುನಿ ಹೇಳಿದ್ದಾನೆ. 


ರತಿರ್ಹಾಸಶ್ವ ಶೋಕಶ್ವ ಕ್ರೋಧೋತ್ಸಾಹೌ ಭಯಂ ತಥಾ । 
ಜಿಗುಪ್ಸಾ ವಿಸ್ಮಯಶ್ಚೇತಿ ಸ್ಥಾಯಿಭಾವಾಃ ಪ್ರಕೀರ್ತಿತಾಃ ॥ 


ರತಿ, ಹಾಸ, ಶೋಕ, ಕ್ರೋಧ, ಉತ್ಸಾಹ, ಭಯ, ಜಿಗುಪ್ಸೆ ಮತ್ತು ವಿಸ್ಮಯಗಳಿಗೆ 
ಸ್ಥಾಯಿಭಾವಗಳೆಂದು ಹೆಸರು. ಸ್ಥಾಯಿಸ್ದಿರ. ಇವು ಬಹುಕಾಲ ಮನಸಿನಲ್ಲಿ ನಿಲ್ಲುತ್ತವೆ. 
ಈ ಭಾವಗಳು ಎಲ್ಲಾ ಮನುಷ್ಯರಲ್ಲಿಯೂ ಇರತಕ್ಕವು. ಇವುಗಳನ್ನು ಪೋಷಿಸಲು 
ಸಹಾಯಕವಾಗಿ ಲಜ್ಜೆ, ಗರ್ವ, ಹರ್ಷ, ಮದ ಮುಂತಾದ ಭಾವಗಳು ಪರಿಜನರಂತೆ 
ಬಂದು ಸೇರಿಕೊಳ್ಳುತ್ತವೆ. ಸ್ಥಾಯಿಭಾವಗಳು 'ಸ್ವಾಮಿಭೂತ' ಗುಣಗಳೆಂದೂ, ಲಜ್ಜೆ, 
ಗರ್ವ ಮುಂತಾದವು 'ಅನುಚರಗುಣ'ಗಳೆಂದೂ ಭರತನು ಹೇಳುತ್ತಾನೆ. ಮೇಲೆ 
ಹೇಳಿದ ಸ್ಥಾಯಿಭಾವಗಳಿಂದ ಅನುಕ್ರಮವಾಗಿ ಶೃಂಗಾರ, ಹಾಸ್ಯ, ಕರುಣ, ರೌದ್ರ, 
ವೀರ, ಭಯಾನಕ, ಭೀಭತ್ಸ, ಅದ್ದುತಗಳೆಂದು ಅಷ್ಟರಸಗಳು ಹುಟ್ಟುತ್ತವೆ. ಭರತನು 
ನಾಟ್ಯಶಾಸ್ತ್ರದಲ್ಲಿ ಹೇಳಿರುವುದು ಈ ಎಂಟು ರಸಗಳನ್ನು ಮಾತ್ರ. ಅಭಿನವಗುಪ್ತ 
ಮಮ್ಮಟ, ಜಗನ್ನಾಥ ಮುಂತಾದ ಅಲಂಕಾರಿಕರು ಶಾ೦ತರಸವನ್ನು ಅಂಗೀಕರಿಸಿ 
ಒಟ್ಟು “ನವರಸ'ಗಳೆಂದು ಹೇಳುವರು. ಶಾ೦ತರಸಕ್ಕೆ ನಿರ್ವೇದ ಅಥವಾ ಶಮ 
ಸ್ಥಾಯಿಭಾವ. 


ಚಿತ್ತದಲ್ಲಿ ಸುಪ್ತವಾಗಿರುವ ಈ ಸ್ಥಾಯಿಗಳು ಉದ್ದುದ್ಧವಾಗಲು ಕಾರಣಗಳು 
ಬೇಕು. ರತಿ ಎಂದರೆ ಸ್ತೀ ಪುರುಷರಲ್ಲಿರುವ ಅನುರಾಗ. ಸ್ತೀಗೆ ಪುರುಷನು 
ಕಾರಣನಾದರೆ ಪುರುಷ ಪನಿಗೆ ಸ್ತೀ ಕಾರಣ. ಈ ಅನುರಾಗ ವರ್ಧಿಸಲು ಸೌಂದರ್ಯ, 
ಸಂಗೀತ, ಸುಗಂಧ ಮುಂತಾದ ಸಾಮಗ್ರಿಗಳು ಕಾರಣ. ಹೀಗೆ ಎಲ್ಲಾ 
ಸ್ಥಾಯಿಭಾವಗಳಿಗೂ ಕಾರಣಗಳಿರುತ್ತವೆ. ಈ ಭಾವಗಳು ಉದ್ದುದ್ದವಾದರೆ ಕೆಲವು 
ಕಾರ್ಯಗಳು ನಡೆಯುತ್ತವೆ. ಇವುಗಳಿಗೆ ಚಿಂತೆ, ಜಿತ್ತುಕ್ಕ ಮುಂತಾದ ಅನುಚಾರ 

ಭಾವಗಳು ಸಹಕಾರಿಗಳಾಗಿ ಕೆಲಸ ಮಾಡುತ್ತವೆ. ಸ್ಥಾಯಿಭಾವಗಳ ಕಾರಣವನ್ನು 
ವಿಭಾವವೆ೦ತಲೂ, ಕಾರ್ಯವನ್ನು ಅನುಭಾವವೆ೦ತಲೂ, ಸಹಕಾರಿ ಭಾವವನ್ನು ಸಂಚಾರಿ 
ಭಾವ ಅಥವಾ ವ್ಯಭಿಚಾರಿಭಾವವೆಂತಲೂ ಕರೆಯುತ್ತಾರೆ. 


ವಿಭಾವದಲ್ಲಿ ಆಲಂಬನ ವಿಭಾವ, ಉದ್ದೀಪನ ವಿಭಾವ ಎಂದು ಎರಡು 
ವಿಧ. ರತಿ, ಕೋಧ, ಮುಂತಾದವುಗಳಿಗೆ ಯಾರು ಮುಖ್ಯವಾದ ಕಾರಣಭೂತರೋ 
ಅವರು ಆಲಂಬನ ವಿಭಾವ. ಅವನ್ನು ವರ್ಧಿಸುವ ಸಾಮಗ್ರಿ ಉದ್ದೀಪನ ವಿಭಾವ. 
ದುಷ್ಕಂತನ ರತಿಗೆ ಶಕುಂತಲೆ ಆಲಂಬನ ವಿಭಾವ. ಶಕುಂತಲೆಯ ರತಿಗೆ ದುಷ್ಯಂತ 
ಆಲಂಬನ ವಿಭಾವ; ಉದ್ಯಾನವನ, ವಸಂತಯತು, ಬೆಳದಿಂಗಳು ಮುಂತಾದವು 
ಉದ್ದೀಪನ ವಿಭಾವಗಳು. ಮುಖಾವಲೋಕನ, ಸಂಭಾಷಣೆ, ಪ್ರಣಯಪತ್ರಲೇಖನ 
ಮೊದಲಾದುವು ಅನುಭಾವಗಳು. ರೋಮಾಂಚ, ಸ್ವೇದ ಮುಂತಾದ ಸಾತ್ವಿಕ 
ಭಾವಗಳೂ ಅನುಭಾವಗಳೇ. ಚಿಂತೆ, ಔತ್ಸುಕ್ಕ ಮೊದಲಾದ ಅನುಚರಭಾವಗಳು 
ಸಂಚಾರಿ ಭಾವಗಳು. ಈ ವಿಭಾವ, ಅನುಭಾವ, ಸಂಚಾರಿಭಾವಗಳಿಂದ ದುಷ್ಕಂತನ 
ಅಥವಾ ಶಕು೦ತಲೆಯ ರತಿಯು ಸಹೃದಯನಿಗೆ ಗೋಚರವಾಗಿ ಶೃಂಗಾರ ರಸ 
ವಾಗುತ್ತದೆ. 


ಭೀಮಸೇನನ ಕ್ರೋಧಕ್ಕೆ ದುರ್ಕೋಧನ ಆಲಂಬನ ವಿಭಾವ; ದ್ರೌಪದೀ 
ವಸ್ತ್ರಾಪಹರಣ, ಕಪಟದ್ಯೂತ, ವಿಷಾನ್ನ ಭೋಜನ ಮೊದಲಾದವು ಉದ್ದೀಪನ ವಿಭಾವ. 
ಕಣ್‌ ಕಠೋರವಾದ ಭೀಮನ ಮಾತು, ಹಲ್ಲುಕಡಿಯುವುದು, ಗದಾಪ್ರಹಾರ 
ಮುಂತಾದ ಕಾರ್ಯಗಳೂ, ಸ್ವೇದ, ವೈಸ್ವರ್ಯ ಮೊದಲಾದ ಸಾತ್ತ್ವಿಕಭಾವಗಳೂ 
ಅನುಭಾವ. ವೇಗ, ಉಗ್ರತೆ ಮೊದಲಾದವು ವ್ಯಭಿಚಾರಿ ಭಾವಗಳು. ಇವುಗಳಿ೦ದ 
ಭೀಮನ ಕ್ರೋಧವು ಸಹೃದಯನಿಗೆ ಗೋಚರಿಸಿ ರೌದ್ರರಸವು ಅಭಿವ್ಯಕ್ತವಾಗುತ್ತದೆ. 
ಹೀಗೆ ಎಲ್ಲಾ ರಸಗಳಿಗೂ ವಿಭಾವ, ಸಂಚಾರಿಭಾವಗಳು ಇರುತ್ತವೆ. ಕಾವ್ಯದಲ್ಲಿ 
ಕೆಲವೆಡೆ ಇವುಗಳ ವರ್ಣನೆ ಅಪೂರ್ಣವಾಗಿರಬಹುದು. ಸಂದರ್ಭೋಚಿತವಾಗಿ 
ಅವುಗಳನ್ನು ಸಹೃದಯನು ಊಹಿಸಿಕೊಳ್ಳುತ್ತಾನೆ. ಸಮರ್ಥನಾದ ನಟನು ಅಭಿನಯಿಸಿ 


| 
ತೋರಿಸುತಾನೆ. 


ಹಾದಿ 


ಸಂಚಾರಿಭಾವಗಳು: ನಿರ್ವೇದ, ಗ್ಲಾನಿ, ಶಂಕೆ, ಶ್ರಮ, ಧೃತಿ, ಜಡತೆ, 
ಹರ್ಷ, ದೈನ್ಯ, ಉಗ್ರತೆ, ಚಿಂತೆ, ತ್ರಾಸ (ಗುಡುಗು, ಸಿಡಿಲು ಮುಂತಾದ್ದರಿಂದ 
ಆಗುವ ಮನಸ್ಸಿನ ತಳಮಳ). ಅಸೂಯೆ, ಅಮರ್ಷ, ಗರ್ವ, ಸ್ಮೃತಿ, ಮರಣ, 
ಮದ, ಸುಪ್ತ, ನಿದ್ರೆ (ಅರೆನಿದ್ರೆ. ವಿಬೋಧ, ಲಜ್ಜೆ, ಅಪಸ್ಮಾರ, ಮೋಹ, ಮತಿ, 
ಆಲಸ್ಕ, ಅವೇಗ, ಅವಹಿತ್ಥ (ಮನೋವಿಕಾರವನ್ನು ಅಡಗಿಸಿಕೊಳ್ಳುವುದು), ವ್ಯಾಧಿ, 
ಉನ್ಮಾದ, ವಿಷಾದ, ಔತ್ಸುಕ್ಕ ಮತ್ತು ಚಪಲತೆ. ಇವು ಮೂವತ್ತು ಮೂರು. 


ಸಾತ್ತ್ವಿಕಭಾವಗಳು:- ಸ್ತ೦ಭ (ಅಂಗಗಳ ನಿಶ್ರೇಷ್ನತೆ), ಪ್ರಲಯ (ಪ್ರಜ್ಞಾಹೀನತೆ), 
ರೋಮಾಂಚ, ಸ್ವೇದ, ವಿವರ್ಣತೆ, ವೇಪಥು (ನಡುಕ), ಅಶ್ರು ಮತ್ತು ವೈಸ್ತರ್ಯ 
(ಗದ್ದದ ಮುಂತಾದ ಸ್ವರವಿಕಾರ) ಇವು ಎಂಟು. ಜೃ೦ಭಾ (ಆಕಳಿಕೆ) ಎಂಬುದು 

ಒ೦ಭತ್ತನೆಯದೆ೦ಂದು ಭಾನುದತ್ತನ ರಸತರಂಗಿಣಿ. 


ಈ ಸಾತ್ತಿಕಭಾವಗಳು ಯಾವುದಾದರೊಂದು ಭಾವದ ಕಾರ್ಯಗಳು. 
ಆದ್ದರಿಂದ ಇವು ಅನುಭಾವಗಳೇ. ಇವು ಶರೀರದಲ್ಲಾಗುವ ಕ್ರಿಯೆಗಳು; ಚಿತ್ತವೃತ್ತಿಯನ್ನೇ 
ಸಾತ್ತ್ವಿಕಭಾವವೆಂದು ತಿಳಿಯಬೇಕು. ಸಂಭಕ್ರಿಯೆಗೆ ಕಾರಣವಾದ ಚಿತ್ತವೃತ್ತಿ ಸ್ತಂಭ; 
ಹೀಗೆ. 


“ವಿಭಾವಾನುಭವ ವ್ಯಭಿಚಾರಿ ಸಂಯೋಗಾದ್ರಸ ನಿಷ್ನತ್ತಿ' ಎಂದು ಭರತನು 
ಸೂತ್ರಿಸಿದನು. “ವಿಭಾವ, ಅನುಭಾವ ಮತ್ತು ಸಂಚಾರಿಭಾವಗಳ ಸಂಯೋಗದಿಂದ 
ರಸವು ನಿಷ್ಠನ್ನವಾಗುತ್ತದೆ' ಎಂದು ಸರಳವಾದ ಅರ್ಥ. ಇದರ ಮೇಲೆ ಭಟ್ಟಲೊಲ್ಲಟ, 
ಭಟ್ಟನಾಯಕ, ಶಂಕುಕ ಮತ್ತು ಅಭಿನವಗುಪ್ತರು ವಾದ ಕೋಲಾಹಲವನ್ನೇ ಎಬ್ಬಿಸಿ 
ದ್ದಾರೆ. ಈಗ ಅಭಿನವಗುಪ್ಪನ ಸಿದ್ದಾಂತವನ್ನೇ ಹೆಚ್ಚು ಕಡಿಮೆ ಎಲ್ಲಾ ಅಲಂಕಾರಿಕರೂ 
ಒಪ್ಪಿದ್ದಾರೆನ್ನಬಹುದು. ಈ ಸಿದ್ಧಾಂತದ ಸಾರಾಂಶ ಇಷ್ಟು- 

೯ `ರಸನಿಷ್ಟತ್ತಿ' ಎಂದರೆ ರಸದ ಅಭಿವ್ಯಕ್ತಿ. ಇದನ್ನು ರಸಾಸ್ವಾದ, ರಸಚರ್ವಣಾ 
ಎಂದು ಕರೆಯಬಹುದು, ಶಬ್ದಕ್ಕೆ ಅರ್ಥವನ್ನು ಬೋಧಿಸುವ ಶಕ್ತಿಯುಂಟಷ್ಟೆ, 
ಅಭಿಧಾ, ಲಕ್ಷಣಾ, ವ್ಯ೦ಜನಾ ಎಂದು ಈ ಶಕ್ತಿ ಮೂರು ವಿಧ. ಕಾವ್ಯದಲ್ಲಿ 
ವ್ಯ೦ಜನಾ ವ್ಯಾಪಾರದ ಕೈವಾಡವೇ ಮುಖ್ಯ. ರಸ, ಭಾವಗಳು ಗೋಚರಿಸುವುದು 
ಇದರಿಂದಲೇ. ಕಾವ್ಯವನ್ನು ಓದಿದಾಗ ಅಥವಾ ನಟನ ಅಭಿನಯವನ್ನು ನೋಡಿದಾಗ 
ನಾವು ತನ್ನಯೀಭಾವವನ್ನು ಹೊಂದುತ್ತೇವೆ. ವಿಭಾವಾದಿಗಳು ಸರ್ವಸಾಮಾನ್ಯವಾಗಿ 
ಮಾರ್ಪಡುತ್ತವೆ. ಶಕುಂತಲೆಯಲ್ಲಿರುವ ಶಕುಂತಲೆ ಎಂಬ ಧರ್ಮ ಕಳಚಿ, ಇವಳು 
"ಕಾಂತೆ' ಎಂಬ ಒಂದೇ ಅಂಶ ಉಳಿಯುತ್ತದೆ. ಇವನು ದುಃಶಾಸನ ಎಂಬ 
ಭಾವನೆಯಡಗಿ “ಇವನು ಅಪರಾಧ ಮಾಡಿದ ಶತು' ಎಂಬ ಅಂಶ ಮಾತ್ರ 
ಉಳಿಯುತ್ತದೆ. ಹಾಗೆಯೇ ದುಷ್ಕಂತ, ಭೀಮಸೇನ ಇವರು ಅನ್ಯರೆಂಬ ಭಾವನೆಯಡಗಿ 
ನಾನೇ ದುಷ್ಯಂತ, ದುಷ್ಕಂತನೇ ನಾನು, ನಾನೇ ಭೀಮಸೇನ, ಬೀಮಸೇನನೇ 
ನಾನು ಎಂಬ ತಾದಾತ್ಮಭಾವ ಉಂಟಾಗುತ್ತದೆ. ಹಾಗೆಯೇ ರತಿಕ್ರೋಧಾದಿ 
ಸ್ಥಾಯಿಭಾವಗಳೂ “ನನಗೆ ಸಂಬಂಧಿಸಿಲ್ಲ' ಎಂಬ ಭಾವನೆಯೂ ಇರುವುದಿಲ್ಲ. 
ಭೀಮನ ಪಾತ್ರವನ್ನು ಅಭಿನಯಿಸುವ ನಟನನ್ನು ನೋಡಿ ಇವನೇ ಭೀಮನೆಂಬ 
ಭ್ರಾಂತಿಜ್ಞಾನ ಚಿತ್ತಭೂಮಿಕೆಯಲ್ಲಿ ಮೊದಲು ನೆಲೆಗೊಳ್ಳುವುದು. ಆಮೇಲೆ ನಾನೇ 
ಭೀಮ, ಭೀಮನೇ ನಾನು ಎಂಬ ಅಬೇದಜ್ಞಾನ ಮೂಡುವುದು. ನಟನ 
ಅಭಿನಯದಿಂದ ಸಹೃದಯನ ಚಿತ್ರವೃತ್ತಿ ಕೆರಳುವುದು. ಭೀಮನ ಕ್ರೋಧದಿಂದ 
ತನಗೇ ಕ್ರೋಧ ಬಂದಿದೆಯೆಂಬ ಒಂದು ವಿಲಕ್ಷಣ ಅನುಭವ ಸಹೃದಯ 
ನಿಗಾಗುವುದು. ಕಾಲಭೇದ, ವಯೋಭೇದಗಳೆಲ್ಲಾ ಅಳಿಸಿಹೋಗುತ್ತವೆ. ಆಗ ನಮ್ಮ 
ಚಿತ್ತದಲ್ಲಿರುವ ರಜೋಗುಣ, ತಮೋಗುಣಗಳು ಅಡಗಿಹೋಗಿ ಸತ್ತ್ವಗುಣವು ಎದ್ದು 
ನಿಲ್ಲುತ್ತದೆ. ಈ ಚಿತ್ತಕ್ಕೆ ವಿಭಾವಾದಿ ಸಮೂಹಗಳೊಡನೆ ಅವುಗಳಿಂದ ಅಭಿವ್ಯಕ್ತವಾಗುವ 
ರತ್ಯಾದಿ ಸ್ಥಾಯಿಭಾವ ಗೋಚರಿಸುತ್ತದೆ. ಈ ರೀತಿಯಲ್ಲಿ ಸಹೃದಯನ ಜ್ಞಾನಕ್ಕೆ 

ಗೋಚರಿಸುವ ರತ್ಕಾದಿಯೇ ರಸ ಅಥವಾ ಅಭಿವ್ಯಕ್ತವಾದ ರತ್ಕಾದಿಗಳ ಜ್ಞಾನವೇ 
ರಸ. 


ಈ ಸ್ಥಾಯಿಭಾವವು ಯಾರಲ್ಲಿಲ್ಲವೋ - ಯಾರು ಲೋಕದಲ್ಲಿ ಇದನ್ನು 
ಅನುಭವಿಸಿಲ್ಲವೋ- ಅವರಿಗೆ ಕಾವ್ಯದಲ್ಲಿ ರಸಾಸ್ವಾದವಾಗಲಾರದು. ಉದಾ: ಬಾಲಕರಿಗೆ 
ಶೃಂಗಾರವು ರುಚಿಸದು. ಅನುಭವ, ಸಂಸ್ಕಾರ, ಅಭಿರುಚಿಗಳು ರಸಾಸ್ವಾದನೆಗೆ 
ಆವಶ್ಯಕ. ಈ ರಸ ಚರ್ವಣಾಶಕ್ತಿಯನ್ನು ಕಾವ್ಯಾಭ್ಯಾಸದಿಂದ ಹೆಚ್ಚಿಸಿಕೊಳ್ಳಬಹುದು. 


ಇವೆಲ್ಲವೂ ಕಾವ್ಯದಲ್ಲಿರುವ ವ್ಯಂಜನಾ ವ್ಯಾಪಾರದ ಮಹಿಮೆಯಿಂದ 
ನಡೆಯುತ್ತವೆ. ರತ್ಕಾದಿಭಾವಗಳ ಜ್ಞಾನವೇ ರಸವೆಂದಾಗ ರಸವು ಯಾರಲ್ಲಿದೆ 
ಎಂಬ ಪ್ರಶ್ನೆಯೇ ಉಳಿಯುವುದಿಲ್ಲ. ಅದು ಸಹೃದಯನಲ್ಲಿರುತ್ತದೆಯೆಂಬುದು 
ಸಷ್ಟ ಜ್ಞಾನವೇ ಚಿತ್‌. ಅದೇ ಆನಂದಸ್ತರೂಪವಾದದ್ದು. ಆದ್ದರಿಂದ ರಸವೇ 
ಆನಂದ. ಇದು ಒಂದೇ ಆದರೂ ಉಪಾಧಿಭೇದದಿಂದ "ಬೇರೆ ಬೇರೆ ಹೆಸರನ್ನು 
ಪಡೆಯುತ್ತದೆ. ರತಿವಿಶಿಷ್ಟವಾದ ಚಿತ್‌ ಶೃಂಗಾರರಸ; ಕ್ರೋಧವಿಶಿಷ್ಟವಾದ ಚ್‌ 
ರೌದ್ರ ರಸ; ಶೋಕವಿಶಿಷ ಪ್ಲವಾದ ಚಿತ್‌ ಸಣ ರಸ- ಹೀಗೆ. 


ಇನ್ನೊಂದು ವಿಚಾರ. ಶೃಂಗಾರ ರಸಕ್ಕೆ ಶಕುಂತಲೆ ಕಾರಣಳೆಂದಾದರೆ 
ಅವಳು ಈಗ ಇಲ್ಲ. ನಟಿಯನ್ನೇ ಶಕುಂತಲೆಯೆಂದು ತಿಳಿದುಕೊಂಡರೂ ಅವಳು 
ದುಷ್ಯಂತನ ರತಿಗೆ ಕಾರಣಳೇ ಹೊರತು ಸಹೃದಯನ ರತಿಗಲ್ಲ. ಶ್ರವ್ಯಕಾವ್ಯದಲ್ಲಿ 
ನಟಿಯೂ ಇಲ್ಲ. ಆದ್ದರಿಂದ ವ್ಯಂಜನಾ ವ್ಯಾಪಾರದಿಂದ ಸಾಧಾರಣೀಕೃತಳಾದ 
ಶಕು೦ತಳೆ ಬರಿಯ *ಕಾಂತೆ'ಯಾಗಿ ಶೃಂಗಾರ ರಸಕ್ಕೆ ವಿಭಾವಕಾರಣವಾಗುತ್ತಾಳೆ. 
ಅವಳಾದರೂ ಎಲ್ಲಿದ್ದಾಳೆ? ಅವಳನ್ನು ನಾವು ಬುದ್ಧಿಯಲ್ಲಿ ಕಲ್ಪಿಸಿಕೊಳ್ಳುತ್ತೇವೆ. 
ಬುದ್ಧಿಪರಿಕಲ್ಪಿತಳಾದ `ಬೌದ್ಧಶಕು೦ತಲೆ' ವಿಭಾವ. ರತಿಯಿಂದಾದ ದುಷ್ಕಂತನ 
ಅನುಭಾವಗಳನ್ನು ತಾದಾತ್ಮ ಭಾವನೆಯಿಂದ ನಮ್ಮ ಕಾರ್ಯಗಳೇ ಎಂದು 
ಭಾವಿಸಿಕೊಳ್ಳುತ್ತೇವೆ. ಸ್ವೇದ, ರೋಮಾಂಚ ಮುಂತಾದ ಸಾತ್ತ್ವಿಕಭಾವಗಳೂ, ಚಿಂತೆ, 
ಔತ್ತುಕ್ಕ ಮುಂತಾದ ಸಂಚಾರಿಭಾವಗಳೂ ನಮ್ಮಲ್ಲಿಯೇ ಉಂಟಾಗುತ್ತವೆ. ಒಟ್ಟಿನಲ್ಲಿ 
ವಿಭಾವವು ಬುದ್ಧಿ ಪರಿಕಲಿತವೆಂದೂ, ಅನುಭಾವವು ತನ್ನದೇ ಆದ ಆರೋಪಿತಜ್ವಾನಕ್ಕೆ 
ವಿಷಯವಾಗಿ ಅದೂ ಬುದ್ಧಿಪರಿಕಲ್ಪಿತವೆ೦ಂದೂ, ಸಾತ್ತಿ ಈ ಮತ್ತು ಸಂಚಾರಿ ಬಾವಗಳು 
ಸಹೃದಯನಿಷ್ಠವೆಂದೂ ಸಿದ್ಧವಾಗುತ್ತದೆ. ಇದರ ಬಗ್ಗೆ ಹೆಚ್ಚಿನ ವಿವರವನ್ನು 
'ನಾಟ್ಯದರ್ಪಣ'ದಲ್ಲಿ ನೋಡಬಹುದು. 


ಪ್ರ ರಸಗಳೆಲ್ಲಾ ಆನ೦ದಾತ್ಮಕಗಳ9 ಕರುಣದಲ್ಲಿ ಆನಂದ ಉಂಟೊ9 
ಇದೆಯೆಂದೂ, ಆದ್ದರಿ೦ದಲೇ ಬತ ಶೋಕಪೂರ್ಣವಾದ ಕಾವ್ಯ -ನಾಟಕಗಳನ್ನು 
ಮೆಚ್ಚುತ್ತಾರೆಂದೂ ಅನೇಕರ ಹೇಳಿಕೆ. ಹಾಗಿದ್ದರೆ ಹರಿಶ್ಚಂದ್ರನ ಮಖ; ಸ 


ಕಷ ಷಗಳಿರಿದ ಪ್ರೇಕ್ಷಕರಿಗೆ ಕಣ್ಣೀರು ಸುರಿಯುವುದೇಕೆ? ಇದು ಆನಂದಭಾಷವೆಂದು 
ಹಲವರ ಉತ್ತರವಿದೆ. 


೧೫ 


ವಸ್ತುತಃ 'ಸುಖದುಃ ಖಾತ್ಮಕೋ ರಸಃ' ಎಂಬ ನಾಟ್ಯದರ್ಪಣಕಾರನ ಮಾತು 
ಸತ್ಯವೆಂದು ತೋರುತ್ತದೆ. "ರಸಾ ಹ ಸುಖದುಃಖಾವಸ್ಥಾರೂಪಾಃ' ಎಂದು ಭೋಜನು 
ಹೇಳುತ್ತಾನೆ. ಕರುಣ, ರೌದ್ರ, ಭೀಭತ್ಸ ಭಯಾನಕರಸಗಳಲ್ಲಿ ದುಃಖದ ಅನುಭವ 
ಉಂಟು. ರಸಾಸ್ವಾದ ಕಾಲದಲ್ಲಿ ದುಃಖವಾದರೂ ಆಸ್ವಾದ ವಿರಾಮಕಾಲದಲ್ಲಿ 
ಕವಿಯ ವರ್ಣನಾಕೌಶಲವೂ ನಟನ ಅಭಿನಯ ನೈಪುಣ್ಯವೂ ನಮಗೆ 
ಹರ್ಷವನ್ನುಂಟು ಮಾಡುತ್ತದೆ. ಕವಿ ಚಮತ್ಕಾರದಿಂದ ನಾವು ಮೋಸಹೋಗುತ್ತೇವೆ. 
ರಸಚರ್ವಣಾಕಾಲದಲ್ಲಿ ಸುಖದುಃಖಗಳರಡೂ ಅನುಭವಕ್ಕೆ ಬರಬಹುದು. ಶುಂಠಿಯ 
ರಸವನ್ನು ಜೇನುತುಪ್ಪದೊಡನೆ ಸೇರಿಸಿ ಸೇವಿಸಿದಂತೆ, ಮೆಣಸನ್ನು ಸೇರಿಸಿದ 
ಪಾನಕವನ್ನು ಕುಡಿದಂತೆ ಸಿಹಿ-ಖಾರಗಳ ಅನುಭವ ಒಟ್ಟಿಗೆ ಬರುವುದೆಂದರೂ 
ಸಲ್ಲುತ್ತದೆ. 'ಸುಖದುಃಖಾತ್ಮಕೋ ರಸಃ' ಎಂದು ಅಲಂಕಾರಿಕರು ಒಪ್ಪಿದ್ದಾರಷ್ಟೆ 
ರಸದಲ್ಲಿ ದುಃಖಾಂಶವಿಲ್ಲ, ಎಲ್ಲಾ ರಸಗಳೂ ಆನ೦ದಾತ್ಮಕಗಳೇ ಎನ್ನುವ 
ಅಲಂಕಾರಿಕರೂ ಇದ್ದಾರೆ. 


ಪ್ರಧಾನವಾದ ಒಂದೇ ರಸವನ್ನು ಒಪ್ಪಿ ಉಳಿದವುಗಳನ್ನು ಪ್ರಧಾನದಲ್ಲಿ 
ಅಂತರ್ಭಾವ ಮೂಡಲು ಹಲವರು ಪ್ರಯತ್ನಿಸಿದ್ದಾರೆ. ಪ್ರಧಾನರಸ ಪ್ರಕೃತಿ; ಉಳಿದವು 
ವಿಕೃತಿ. ಭೋಜರಾಜನ ಅಭಿಪ್ರಾಯದಲ್ಲಿ ಶೃಂಗಾರ ಒಂದೇ ಪ್ರಧಾನರಸ. ಇದಕ್ಕೆ 
ಅಹಂಕಾರ ಅಥವಾ ಅಭಿಮಾನ ಸ್ಥಾಯಿಭಾವ. ಭವಭೂತಿ “ಏಕೋರಸಃ ಕರುಣ 
ಏವ' ಎಂದನು. ನಾರಾಯಣಪಂಡಿತ ಅದ್ಭುತವು ಪ್ರಕೃತಿರಸ ಎಂದನು. ಆದರೆ 
ಮಧುಸೂದನ ಸರಸ್ಪತಿಗಳು 'ಭಕ್ತಿ' ಎಂಬ ಹತ್ತನೆಯ ರಸವನ್ನು ಒಪ್ಪಿದರು. ಇಷ್ಟೇ 
ಅಲ್ಲ. ಪೇಯ, ವಾತ್ಸಲ್ಯ ಸ್ನೇಹ, "ಮಾಯಾ, ಮೃಗಯಾ ಮುಂತಾದ. ರಸಗಳನ್ನೂ 
ಹಲವರು ಒಪ್ಪಿದ್ದಾರೆ. "ಧವರಸ ಗಳು' ಎಂಬ ಮತವೇ ಇಂದು ಸ್ಥಿರವಾಗಿ ನಿಂತಿದೆ. 


ವಸ್ತುತಃ ರಸ ಇರತಕ್ಕದ್ದು ಒಂದೇ- “ಏಕ ಏವ ತಾವತ್‌ ಪರಮಾರ್ಥ 
ತೋ ರಸಃ' ಎಂದು ಅಭಿನವಗುಪನು ಹೇಳುತ್ತಾನೆ. ಅದು ಶಾಂತರಸ, ಅದೇ 
ಮಹಾರಸ, ರಸನಿಮಿತ್ತಗಳು ಬೇರೆ. ರಸ ಒಂದೇ. ಜ್ಞಾನಸ್ವರೂಪನಾದ ಆತ್ಮನೇ 
ಸ್ಥಾಯಿಭಾವ. ಜಪಾಕುಸುಮಾದಿ ಸಂಯೋಗದಿಂದ ಶುದ್ಧಸ್ತ ಸಟಿಕವು ರಕ್ತಪೀತ, 
ಶ್ಯಾಮವಾಗುವಂತೆ ವಿಭಾವಾದಿಗಳು ಸಂಗವಾದ ಚೈತನ್ಯವು ರತಿ, ವಿಸ್ಮಯ, 
ಶೋಕಾದಿರೂಪಗಳನ್ನು ಹೊಂದುತ್ತದೆ. 


ರಸಸ್ಕಾನಂದ ಧರ್ಮತ್ವ್ವಾದೈಕಧ್ಯಂ | ಭಾವ ಏವಹಿ 
ಉಪಾಧಿ ಭೇದಾನ್ನಾನಾತ್ವ್ವಂ ರತ್ಕಾದಯ ಉಪಾಧಯಃ ॥ 


- ಕವಿಕರ್ಣಪೂರ, 


ಹೀಗೆ ಕಾವ್ಯಮೀಮಾಂಸೆ ಬ್ರಹ್ಮಮೀಮಾಂಸೆಯೊಡನೆ ಸೇರಿಹೋಗುತ್ತದೆ! 
ಈಗ ಕೆಲವು ಉದಾಹರಣೆಗಳನ್ನು ಪರಿಶೀಲಿಸೋಣ :- 


ಸಾಹಿತ್ಯ ಚಿಂತನೆ ೧೬ 


೧. ಶೃಂಗಾರ pe 


ವಸಂತ ಕಾಲದಲ್ಲಿ ಶಿವನು ಸಮಾಧಿಯಿಂದ ಬಹಿರ್ಮುಖನಾಗಿದ್ದಾನೆ. 
ಪಾರ್ವತೀದೇವಿ ವಸ೦ತಲಕ್ಷ್ಮಿಯಂತೆ ಎದುರಿಗೆ ಬಂದು ಶಿವನಿಗೆ ಅಕ್ಷರಮಾಲೆಯನ್ನು 
ಅರ್ಪಿಸಿದ್ದಾಳೆ. ಅಡಗಿ ಕುಳಿತಿದ್ದ ಮನ್ಮಥ ಇದೇ ಸಮಯದಲ್ಲಿ ಸಂಮೋಹನಾಸ್ತ್ರ 
ವನ್ನು ಹೂಡಿದ್ದಾನೆ. ಆಗ- 


ಹರಸ್ತು ಕಿಂಚಿತ್‌ ಪರಿವೈತ್ತ ಧೃರ್ಯಃ ಚಂದ್ರೋದಯಾರಂಭ ಇಂಬಾಬು ರಾಶಿಃ । 
ಉಮಾಮುಖೇ ಬಿಂಬ ಫಲಾಧರೋಷ್ಠೇ ವ್ಯಾಪಾರಯಾಮಾಸ ವಿಲೋಚನಾನಿ ॥ 


"ಶಿವನ ಮನೋಧ್ಯೈರ್ಯ ಸಡಿಲಿತು. ಚಂದ್ರೋದಯಾರಂಭದಲ್ಲಿ ಸಮುದ್ರದಂತೆ 
ಮನಸ್ಸು ಚಲಿಸಿತು. ತೊಂಡೆಯ ಹಣ್ಣಿನಂತಹ ಅಧರವಿದ್ದ ದೇವಿಯ ಮುಖದತ್ತ 
ಕಣ್ಣುಗಳನ್ನು ತೊಡಗಿಸಿದನು." 


ಪಾರ್ವತೀದೇವಿ ಆಲಂಬನವಿಬಾವ. ದೇವಿಂತು ಸೌಂದಂರ್ದು, 
ಪುಷ್ಪಾಲಂಕಾರ, ಏಕಾಂತ, ವಸಂತಯತು, ಉದ್ದೀಪನ ವಿಭಾವ. ದೇವೀಮುಖಾವ 
ಲೋಕನ ಅನುಭಾವ, ಹರ್ಷ, ಉತ್ಸಾಹಗಳು ಸಂಚಾರಿಭಾವ, ರತಿಸ್ಥಾಯಿ. 


ಶೃಂಗಾರದಲ್ಲಿ ಎರಡು ವಿಧ. ದಂಪತಿಗಳು ಸಮೀಪದಲ್ಲಿದ್ದಾಗ ಸಂಬೋಗ 
ಶೃಂಗಾರ. ಅಗಲಿದ್ದಾಗ ವಿಪ್ರಲಂಭ ಶೃಂಗಾರ. 


೨. ವೀರ :- 


ದ್ರೋಣಾಚಾರ್ಯರು ಪದ್ಮವ್ಮೂಹವನ್ನು ಕಟ್ಟಿನಿಂತಿದ್ದಾರೆ. ಅದನ್ನು ಭೇದಿಸಲು 
ಅನುಜ್ಞೆ ಕೊಡಬೇಕೆಂದು ಅಭಿಮನ್ಯು ಧರ್ಮರಾಯನಿಗೆ ಹೇಳುತ್ತಿದ್ದಾನೆ. 


ಬಿಡು ಮರೀಚಿಯ ತೊರೆಗೆ ಹರುಗೋ 
ಲಿಡುವರುಂಟೇ ಲೆಪ್ಪದುರಗನ 
ಹಿಡಿವಡೇತಕೆ ಗರುಡಮಂತ್ರವು ಚಪಲನೆನ್ನದಿರು 
ಕೊಡನ ಮಗನ ಕುಮಂತ್ರದೊಡ್ಡಿನ 
ಕಡಿತಕಾನ೦ಜುವೆನೆ ವೆಗ್ಗಳ 
ನುಡಿಯಲಮೈನು ತನ್ನನೀಗಳೆ ಬಿಟ್ಟು ನೋಡೆಂದ ॥ 
ದ್ರೋಣಾಚಾರ್ಯ ಆಲಂಬನ, ಪದ್ಮವ್ಯೂಹರಚನೆ ಉದ್ದೀಪನ, ಕೌರವ ಸೈನ್ಯದಲ್ಲಿ 
ಅಸಡ್ಡೆ, ದ್ರೋಣರೊಡನೆ ಪ್ರತಿಸ್ಪರ್ಧೆ ಅನುಭಾವ, ಹರಿಗೋಲು ಗರುಡಮಂತ್ರಗಳ 
ದೃಷ್ಟಾಂತದಿ೦ದ ತೋರುವ ಮತಿ, ಸಮೃತಿಗಳೂ, "ಆನಂಜುವೆನೆ?' ಎಂಬುದರಿಂದ 
ಗಮ್ಯವಾಗುವ ಗರ್ವವೂ ಸಂಚಾರಿಭವಗಳು. ಉತ್ಸಾಹಸ್ಥಾಯಿ. 
೩. ಕರುಣ :. 
ಅಭಿಮನ್ಯುವಿನ ಮರಣವಾರ್ತೆ ತಿಳಿದಾಗ ಅರ್ಜುನನು ದುಃಖಿಸುತ್ತಾನೆ. 


ಬರಲು ಬಹನಿದಿರಾಗಿ ತನ್ನಯ 

ವರರಥವ ಬಂದೇರುವನು ನಿಜ 

ಕರತಳದಿ ಮೈದಡವಿ ಘಾಯವ ನೋಡಿ ಮರುಗುವನು ॥ 
ತರುಣನಿದಿರೈತರಲು ತನ್ನಯ 

ಧುರದ ಬಳಲಿಕೆ ಹಿಂಗುವುದು ಹೇ 

ಳರಸ ಕಂದನ ಸುಳಿವ ಕಾಣೆನು ಕರೆಸಿ ತೋರೆಂದ ॥ 


ಮೃತನಾದ ಮಗ ಆಲಂಬನ. ಎದುರಿಗೆ ಬಂದು ರಥವೇರಿ ತನ್ನ ಮೈ 
ದಡವುತ್ತಿದ್ದುದು ಉದ್ದೀಪನ. ರೋದನ ಅನುಭವ. ದೈನ್ಯ, ಗ್ಲಾನಿ, ಚಿಂತೆಗಳು 
ಸಂಚಾರಿಗಳು, ಶೋಕಸ್ಥಾಯಿ. 


೪. ಅದುತ :- 
ಭಿ 


ಶ್ರೀ ಕೃಷ್ಣನು ತೋರಿದ ವಿಶ್ವರೂಪವನ್ನು ಕಂಡು ಅರ್ಜುನನು 
ವಿಸ್ಮಿತನಾಗಿದ್ದಾನೆ. 


ಉಬ್ಬಿದನು ಹರುಷದಲಿ ಕಂಗಳ 

ಗಬ್ಬ ಮುರಿದುದು ಮದದ ನಿಗುರಿನ 

ಹೆಬ್ಬುಗೆಯ ಹೊಲಬಳಿಯೆ ನಾಲಗೆಯುಡುಗೆ ಹೆಡತಲೆಗೆ 
ಸಬ್ಬಗತನೈ ಶಿವಶಿವಾ ಬಲು 

ಮಬ್ಬಿನಲಿ ಮುಂದರಿಯದೆನ್ನಯ 
ಕೊಬ್ಬನೇವಣ್ಣಿಸುವೆನೆನುತಡಿಗಡಿಗೆ ಬೆರಗಾದ ॥ 


ವಿಶ್ವರೂಪಧಾರಿಯಾದ ಶ್ರೀಕೃಷ್ಣ ಆಲಂಬನ, ಇಡೀ ವಿಶ್ವದರ್ಶನ ಉದ್ದೀಪನ, 
ನಮಸ್ಕಾರ ಸ್ತೋತ್ರಗಳು ಅನುಭಾವ. ದೈನ್ಯ, ಮತಿ, ಧೃತಿ, ಹರ್ಷಗಳು ಸಂಚಾರಿ. 
ವಿಸ್ಮಯಸ್ಥಾಯಿ. 
೫. ರೌದ್ರ :- 


ಭೀಮನಿಗೂ, ದುರ್ಕೋಧನನಿಗೂ ಗದಾಯುದ್ಧ ನಡೆಯುತ್ತದೆ. ದುರ್ಯೋಧನನ 
ತಪ್ಪುಗಳನ್ನೆಣಿಸಿ ಮೂದಲಿಸುತ್ತಾ ಭೀಮನು ಗದಾಪ್ರಹಾರ ಮಾಡುತ್ತಿದ್ದಾನೆ. 


ಇದು ಲಾಕ್ಟಾಗೇಹದಾಹಕ್ಕಿದು ವಿಷಮ ವಿಷಾನ್ನಕ್ಕಿದಾ ನಾಡಜೂದಿಂ 

ಗಿದು ಪಾಂಚಾಲೀ ಪ್ರಪಂಚಕ್ಕಿದು ಕೃತಕಸಭಾಲೋಕನ ಭ್ರಾಂತಿಗೆಂದೋ 

ವದೆ ಪೊಯ್ದಂ ಕಾಲ್ಗಳ೦ ಕಯ್ಗಳನಗಲ್ಲುರಮಂ ಕೆನ್ನೆಯ ನೆತ್ತಿಯ೦ ಕೋ 

ಪದಿ ನಯ್ದುಂ ದುರ್ಣಯಕ್ಕಯ್ದೆಡೆಯನುರುಗದಾ ದಂಡದಿಂ ಭೀಮಸೇನಮ್‌ ॥ 
ಅಪರಾಧಿಯಾದ ದುರ್ಕೋಧನ ಆಲಂಬನ, ಲಾಕ್ಷಾಗೃಹದಹನ ಮುಂತಾದ 


ಕಾರ್ಯಗಳು ಉದ್ದೀಪನ. ಗದಾಪ್ರಹಾರ ಅನುಭಾವ, ಅಮರ್ಷ, ಉಗ್ರತೆಗಳು ಸಂಚಾರಿ, 
ಕ್ರೋಧ ಸ್ಥಾಯಿ. 


ಸಾಹಿತ್ಯ ಚಿಂತನೆ ೧೮ 


ರಸದಂತೆ ಸಂಚಾರಿ ಭಾವವೂ ಕೂಡ ಮುಖ್ಯವಾಗಿ ವ್ಯಂಗ್ಯವಾಗಬಹುದು. 
ಉದಾ: ಶ್ರೀರಾಮನು ಸೀತಾವಿರಹಸಂತಪ್ಪನಾಗಿ ಹಲುಬುತ್ತಿದ್ದಾನೆ: 


ಕಳಹಂಸಾಲಸಯಾನೆಯಂ ಮೃಗಮದಾಮೋದಾಸ್ಕನೀಶ್ವಾಸೆಯಂ 

ತಳಿರೇ ತಾವರೆಯೇ ಮದಾಳಿಕುಳಮೇ ಕನ್ನೆಯ್ದಿಲೇ ಮತ್ತಕೋ । 
ಕಿಳಮೇ ಕಂಡಿರೆ ಪಲ್ಲವಾಧರೆಯ ನಂ ಭೋಜಾಸ್ಕೆಯಂ ಭೃಂಗ ಕುಂ- 
ತಳೆಯಂ ಕೈರವನೇತ್ರೆಯಂ ಪಿಕರವ ಪ್ರಖ್ಯಾತೆಯಂ ಸೀತೆಯಮ್‌ ॥ 


ಪ್ರಾಣಿಗಳನ್ನೂ, ಗಿಡಗಳನ್ನೂ ಸಂಬೋಧಿಸಿದ್ದರಿಂದ ಉನ್ಮಾದಭಾವ ವ್ಯಂಗ್ಯ 
ವಾಗುತ್ತದೆ. ಇದು ಅನುಚರಭಾವವಾದ್ದರಿಂದ ಪರ್ಯಂತದಲ್ಲಿ ವಿಪ್ರಲಂಭ ಶೃಂಗಾರಕ್ಕೇ 
ಸಹಕಾರಿಯಾಗುತ್ತದೆ. 


ಕಾವ್ಯದಲ್ಲಿರುವ ಅಂಶ ಮೂರು:- ಶಬ್ದ, ವಾಚ್ಛಾರ್ಥ, ವ್ಯಂಗ್ಯ. ಇವುಗಳಲ್ಲಿ 
ಕಥಾವಸ್ತು, ಅಲಂಕಾರಗಳು ವಾಚ್ಯ. ಕೆಲವು ವೇಳೆ ಇವೂ ವ್ಯಂಗ್ಯವಾಗಬಹುದು. 
ರಸಭಾವಗಳು ಮಾತ್ರ ಯಾವಾಗಲೂ ವ್ಯಂಗ್ಯವೇ. ಅರ್ಥಕ್ಕಿಂತ ಶಬ್ದಪ್ರಾಸವೇ 
ಕಾವ್ಯದಲ್ಲಿ ಮುಖ್ಯವಾಗಿ ತೋರುತ್ತಿದ್ದರೆ ಅದು ಅಧಮ ಕಾವ್ಯ ಶಬ್ದಪ್ಪಾಸಕ್ಕಿಂತ 
ವಾಚ್ಯಾರ್ಥ ಸುಂದರವಾಗಿದ್ದರೆ ಮಧ್ಯಮಕಾವ್ಯ ಶಬ್ದ-ಅರ್ಥಗಳಿಗಿಂತ ವ್ಯಂಗ್ಯವು 
ಸುಂದರವಾಗಿದ್ದರೆ ಉತ್ತಮಕಾವ್ಯ ಇದನ್ನೇ ದ್ವನಿಕಾವ್ಯವನ್ನುತಾರೆ. ಅದರಲ್ಲಿಯೂ 
ರಸದ್ದನಿ ಅತ್ಯುತ್ತಮವೆಂದು ಅಲಂಕಾರಿಕರ ಅಭಿಪ್ರಾಯ. ರಸಿಕರಿಗೆ ಇದು 
ಸಂಮತ. 


ಮನೋಗತವಾದ ಭಾವವನ್ನು ವರ್ಣಿಸಿ ತಿಳಿಸುವುದು ಅತಿಕಠಿಣ. ಗೀತ, 
ವಾದ್ಯ, ಅಭಿನಯ, ನೃತ್ಯ, ಮೊದಲಾದವು ಭಾವಾವಿಷ್ಠರಣಕ್ಕೆ ಸಹಕಾರಿಯಾಗುತ್ತವೆ. 
ಆದ್ದರಿಂದಲೇ ಶ್ರವ್ಯಕಾವ್ಯಗಳಿಗಿಂತ ರಂಗಸ್ಥ ಸ್ಥಳದಲ್ಲಿ ಅಭಿನಯಿಸುವ ದೃಶ್ಯಕಾವ್ಯಗಳಿಂದ 
ರಸಭಾವಗಳು ಚೆನ್ನಾಗಿ ಅಭಿವ್ಯಕ್ತವಾಗುತ್ತವೆ. ನಾಟ್ಯಶಾಸ ಸದ ಗಮ್ಮರಸಭಾವಗಳು 


ಅಭಿವ್ಯಕ್ತಿ. ಅಭಿವ್ಯಕ್ತಿಯೇ ಅನಂದ. ಅದೇ ಪರನಿರ್ವ್ಯತಿ 


೫ ೫ 3% 


ಭಾರತೀಯ ಕಲಾ ದರ್ಶನ, ಸಂ: ಅ.ನ. ಕೃಷ್ಣರಾವ್‌ 
ಪ್ರ: ಮೈಸೂರು ರಾಜ್ಯದ ಸ೦ಗೀತ ನಾಟಕ ಅಕಾಡೆಮಿ 
ರವೀಂದ್ರ ಕಲಾಕ್ಷೇತ್ರ ಬೆ೦ಗಳೂರು - ೧೯೬೪. 


ಸಾಹಿತ್ಯದಲ್ಲಿ ಕವಿಸಮಯದ ಸ್ಥಾನ” 
- ಮುಳಿಯ ತಿಮ್ಮಪ್ಪಯ್ಯ 


ಮುಮಾತು 


೬ 


ಶೌಸ್ತಗಳಿಗೆ ಹೇಗೋ ಹಾಗೆ ಕಾವ್ಯ ಸಾಹಿತ್ಯಕ್ಕೂ ಪ್ರಪಂಚವೇ ಆಶ್ರಯವು. 


ಪಂಚದೊಳಗಿನ ಭಿನ್ನ ಭಿನ್ನ ವಸ್ತು (ಪದಾರ್ಥ)ಗಳನ್ನೆ ಎತ್ತಿಕೊಂಡು ತನ್ನ 
ತಿಭಾನುಗುಣವಾಗಿ ರೂಪಿಸಿಕೊಂಡ ಕವಿ ಕಾವ್ಯವನ್ನು 'ರಚಿಸುತ್ತಾನೆ. ಕವಿಯ 
ಪ್ರತಿಭಾನ (ಕಾವ್ಯಕರಣಶಕ್ತಿ), ವಿದ್ಯಾ ಪರಿಚಯ, ವೈದ್ಧಸೇವೆ, ಲೋಕ ವ್ಯವಹಾರ 
ಜ್ಞಾನ ಇವುಗಳೇ ಉತ್ತಮ ಕಾವ್ಯಕ್ಕೆ ಸಾಧನಗಳು. ಇವುಗಳೊಳಗೆ ಮುಂದಿನ 
ಮೂರು ಇಲ್ಲವಾದರೂ. ಮೊದಲಿನ ಪ್ರತಿಭೆಯೊಂದಿದ್ದಲ್ಲಿ ಆತನು ಕಾವ್ಯವನ್ನು 
ರಚಿಸಿಯೇ ಬಿಡುತ್ತಾನೆ. ಆದರೆ, ಆ ಕಾವ್ಯವು ಉತ್ತಮವೆನ್ನಿಸಬೇಕಾದರೆ ಮುಂದಿನ 
ಮೂರೂ ಅತ್ಯಾವಶ್ಯಕಗಳು. ಪ್ರತಿಭೆಯೆಂದರೆ, ಕಾವ್ಯಾಧಾರವಾದ ವಸ್ತು 
ಇದಿರಾದೊಡನೆಯೇ “ನವನವೋನ್ಮೇಷಶಾಲಿನಿ'ಯಾಗಿ ಅದನ್ನು ಕಾವ್ಯಸ್ತರೂಪಕ್ಕೆ 
ಮಾರ್ಪಡಿಸುವ ಬುದ್ಧಿ; ಉಳಿದವುಗಳು ಆ ಬುದ್ಧಿಯನ್ನು ಸಂದರ್ಭಾನುಸಾರವಾಗಿ 
ಪಳಗಿಸುವ ಸಾಧನಗಳು. ಈ ಕಾರಣದಿಂದಲೇ ಕಾವ್ಯಕರಣಕ್ಕೆ ಪೂರ್ವೋದ್ದಿಷ್ಟಗಳಾದ 
ನಾಲ್ಕೂ ಆವಶ್ಯಕಗಳಂದು ಹೇಳಿದುದು. 


ಕಾವ್ಯದ ವಸ್ತು ಸಂದರ್ಭಗಳಿಗನುಸಾರವಾಗಿ ಪ್ರತಿಭೆಯ ವಿಲಸನವು ಅನೇಕ 

ಪಗಳನ್ನು ಹೊಂದಬಹುದು. ಅದರಿಂದಲೆ “ನವನವೋನ್ಮೇಷಶಾಲಿನಿ' ಎಂದು 
ಗ ನಿರೂಪಿಸಿದುದು. ಹೀಗೆ ನಾನಾ ರೂಪವನ್ನು ಹೊಂದಿದ ಉತ್ತಮ ಕವಿ 
ಸಮೂಹದ ಪ್ರತಿಭಾವಿಲಸನಗಳ ಕೂಟವನ್ನೇ “ಕವಿಸ ಸಮಯ ಎಂಬ "ಹೆಸರಿತ್ತು 
ಕರೆದುದೆಂದು ನನ್ನ ಭಾವನೆ. ಈ ಕವಿಸಮಯದ ವಿಚಾರವು ಸಂಸ್ತ ತದ ಅನೇಕ 
ಲಕ್ಷಣ ಗ್ರಂಥಗಳಲ್ಲಿ ಇಷ್ಟಪ್ರು ಸೂಚಿತವಾಗಿದೆ. ಅವುಗಳೊಳಗೆ, ಹತ್ತನೆಯ ಶತಮಾನದ 
ಆದಿಯವನಾದ ರಾಜಶೇಖರನ ಕಾವ್ಯ ಮೀಮಾಂಸೆ'ಯಲ್ಲಿ ವಿಷಯವಿದು ಒ೦ದಿಷ್ಟು 
ಹೆಚ್ಚಾಗಿ ವಿವೃತವಾದುದೆಂದು ತೋರುತ್ತದೆ. ಹನ್ನೆರಡನೆಯ ಶತಮಾನದವನಾದ 
ನಾಗವರ್ಮನ "ಕಾವ್ಯಾವಲೋಕನ" ವೆಂಬ ಕನ್ನಡ ಲಕ್ಷಣ ಗ್ರಂಥದ ಕಡೆಯ ಇಡೀ 
ಅಧಿಕರಣವು ಈ ವಿಷಯವನ್ನೆ ವಿಶೇಷವಾಗಿ ವಿವರಿಸುತ್ತಿದೆ. ಕವಿಸಮಯದ 
ಸ್ವರೂಪರೇಖೆಯನ್ನರಿಯಲು ಬೇರೆ ಗಂಥಗಳು ಸಹಾಯಕಗಳಾಗಬಹುದಾದರೂ, 
ಈ ಎರಡು ಗ೦ಥಗಳೇ ಪ್ರಮುಖಗಳಾಗಿರುವುದರಿಂದ ಈ ಉಪನ್ಯಾಸದಲ್ಲಿ 
ಮುಖ್ಯವಾಗಿ ಇವುಗಳನ್ನೇ ಆಧರಿಸಿಕೊಂಡಿದ್ದೇನೆ. 


A ( (gy 


* ೪-೪-೪೨ರಲ್ಲಿ ಪರಿಷತ್ತಿನ ವಸಂತ ಸಾಹಿತ್ಯೋತ್ಸವ ಸಮಯದಲ್ಲಿ ಮಾಡಿದ ಭಾಷಣ. 


ಸಾಹಿತ್ಯ ಚಿಂತನೆ ೨೦ 


ಕವಿಸಮಯದ ರೂಪರೇಖೆ 


ರಾಜಶೇಖರ ನಾಗವರ್ಮರು ನಿರೂಪಿಸಿದ ಕವಿಸಮಯ ಸ್ವರೂಪವನ್ನು 
ಕೆಳಗೆ ಸಾಲಾಗಿ ಕಾಣಿಸಿದ ಆಯಾ ಲಕ್ಷಣ ವಚನಗಳಿಂದ ತಿಳಿದುಕೊಳ್ಳಬಹುದು. 


'ಕಾವ್ಯಮೀಮಾಂಸೆ "ಕಾವ್ಯಾವಲೋಕನ 
(ಅ) ಅಶಾಸ್ತ್ರೀಯಂ — ಅಖಿಲಾಗಮಾರ್ಥಮುಂ ಭಾವಿಪೊಡೆ ಅಲ್ಲು 
(ಆ) ಅಲೌಕಿಕಂ ಎ ಅಶೇಷಲೋಕ ಎಷಯಸ್ಥಿತಿಯಲ್ತು 
(ಇ) ಪರಂಪರಾಯಾತಂ — ಸತ್ಯವಿ ಪರಂಪರೆಯಿ೦ ಪರಿಗೀತಂ 


(ಈ) ಮೂಲಮಪಶ್ಯದ್ಧಿಃ ಪ್ರಯೋಗ 
ಮಾತ್ರದರ್ಶಿಬೀ” ಪ್ರಯುಕ್ತ - ಶಿಷ್ಟಸ೦ಭಾವಿತಂ 


(ಉ) ರೂಢಃ ಣ್‌ ನಿಷ್ಠೇವಳಮಾದ ರೂಢಿವಶದಿಂ ಸಲೆ ಸಲ್ಪುದು 


ಇವೆರಡನ್ನೂ ಒಡನಿಟ್ಟು ಪರಾಂಬರಿಸಿ ನೋಡಬೇಕು. ಗ್ರ೦ಥಕಾರರಿಬ್ಬರ 
ಸಮಯವನ್ನು ವಿವೇಚಿಸಿದಲ್ಲಿ ನಾಗವರ್ಮನು ರಾಜಶೇಖರನನ್ನು ಅನುಸರಿಸಿ 
ಬರೆದಿರುತ್ತಾನೆ೦ಬುದು ವ್ಯಕ್ತವೇ ಸರಿ. ಆದರೆ ಅಂಯಾ ಗ್ರಂಥಕಾರರಿಗೆ 
ಕವಿಸಮಯದಲ್ಲಿದ್ದ ಅಭಿಪ್ರಾಯದ ಬೆಲೆ ಬೇರೆಬೇರೆ ಎಂಬುದು ಅವರವರ 
ವಚನರಚನಗಳಲ್ಲಿಯೇ ಹೊಳೆದು ತೋರುತ್ತದೆ. ಇದಕ್ಕೆ ಒಂದೇ ಒಂದು ದೃಷ್ಟಾಂತ 
ವನ್ನು ನೋಡುವ: ಮ 8 ಕಾಣಿಸಿದಂತೆ ರಾಜಶೇಖರನು 'ಮೂಲಮಪಶ್ಯದ್ಧಿ 
ಪ್ರಯೋಗಮಾತ್ರದರ್ಶಿಭಿಃ 8' (ನಿಜವಾದ ಮೂಲಸ್ಥಿತಿಯನ್ನ ರಿಯದೆ ಬರಿಯ 
ಪ್ರಯೋಗ ಮಾತ್ರವನ್ನು. ಲ ಟ್‌ ಪ್ರಯೋಗಿಸ ಲ್ಲಟ್ಟುದು) ಎಂದು 
ಕವಿಸಮಯದ ನಿಷ ಷ್ಯೃಷ್ಟ ಲಕ್ಷಣವನ್ನು ಸೂಚಿ ಸುತ್ತಾನಷ್ಟೆ. ಇದರಿಂದ ಕವಿ 
ಸಮಯಾನುಸಾರಿಗಳಾದ ಮತ್ತಿನ ಕವಿಗಳ ಆಯಾ ಪ್ರಯೋಗಗಳು ಭ್ರಮಾತ್ಮಕ 
ಗಳೆಂ ದೂ ಮೊತ್ತಮೊದಲು ಆ ಬಗೆಯ ಪ್ರಯೋಗಕ್ಕೆ ಎಡೆಗೊಟ್ಟ ಕವಿಗಳು 
ಮೂಢರೆಂದೂ ಆಗುವುದಲ್ಲವೆ? ನಮ್ಮ ನಾಗವರ್ಮನು ಇದೇ ಸಂದರ್ಭದಲ್ಲಿ 
"ಶಿಷ್ಟ ಸಂಭಾವಿತಂ' ಎಂದುದನ್ನೀಕ್ಷಿಸಿರಿ. ಈ ಲಕ್ಷಣದಲ್ಲಿ ರಾಜಶೇಖರನ ಮಾತಿನಿಂದ 
ಉಂಟಾಗುವ ಭಾವನೆಗೆ ಎಡೆಯೇ ಇಲ್ಲ; ಮಾತ್ರವಲ್ಲ, ಕವಿಸಮಯದಲ್ಲಿ 


ಅಶಾಸ್ತ್ರೀಯಮಲ್‌ಕಿಕಂ ಚ ಪರಂಪರಾಯಾತಂ ಯಮರ್ಥಮುಪ ನಿಬಧ್ಗಂತಿ ಕವಯಃ 
ಸ ಕವಿಸಮಯಃ । ಕವಿಸಮಯಶ್ಚಾಯ೦ ಮೂಲಮಪಶ್ಪದ್ಧಿಃ ಪ್ರಯೋಗಮಾತ್ರದರ್ಶಿಭಿಃ 


ಪ್ರಯುಕ್ತೋ ರೂಢಶ್ಚ । - ಪು.೭೮ 
2. ಆವುದಶೇಷ ಲೋಕ ವಿಷಯ ಸ್ಥಿತಿಯಲ್ರಖಿಳಾಗಮಾರ್ಥಮುಂ 


ಭಾವಿಷೊಡಲ್ತು ಸತ್ವವಿಪರಂಪರೆಯಿಂ ಪರಿಗೀತಮಾಗಿ ನಿ 
ಷ್ಯೇವಳಮಾದ. ರೂಢಿವಶದಿಂ ಸಲೆ ಸಲ್ಲುದಿದಲ್ಲಿ ಶಿಷ್ಟ ಸಂ 
ಭಾವಿತಮಪ್ಪ ಕಾವ್ಯ ಸಮಯಂ ಭುವನತ್ರಯ "ವಸ್ತು ಗೋಚರಂ - ಪದ್ಯ ಆ೪೪ 


೨೧ 


ಉತ್ತಮಾಭಿಪಾ ಪ್ರಾಯವೇ ಇದ್ದಂತೆ ಸ್ಫುಟವಾಗುತ್ತಿದೆ. ಹೀಗೆ ಗ್ರ೦ಥಕಾರರಿಬ್ಬರಿಗೂ 
ಇರುವ ಭಿನ ಭಾವನೆ ಮೇಲೆ ಕಾಣಿಸಿದ ಐದು ಲಕ್ಷಣ ಭಾಗಗಳಲ್ಲಿಯೂ 
ಹೊಳೆಯುವುದನ್ನು ಈಕ್ಷಿಸಬಹುದು. 


ಮೇಲಿನ ಬಾಗದಲ್ಲಿ ಕವಿಸಮಯದ ಸಾಮಾನ್ಯ ಸ್ವರೂಪವನ್ನು 
ಸೂಚಿಸಿದಂತಾಯಿತು. ಈಗ ಅದರ ವಿಶೇಷ ಸ್ಪರೂ ಪವನ್ನು ಪರಿಭಾವಿಸುವ. 
ನಾಗವರ್ಮನು ಹೇಳುವಂತೆ, ರಾಜಶೇಖರನೂ" ಬಹುಮಟ್ಟಿಗೆ ಒಪ್ಪುವಂತೆ, 
ಕವಿಸಮಯ ಭೇದವು ಹೀಗಿದೆ- 


೧. ಅಸದಾಖ್ಯಾತಿ': ಇಲ್ಲದಿರುವ ಪದಾರ್ಥಗಳನ್ನು ಇರುವಂತೆ ಆಖ್ಯಾನಿಸುವುದು. 
೨. ಸದಕೀರ್ತನ : ಇರುವವುಗಳನ್ನು ಇಲ್ಲದಂತೆ ಕೀರ್ತಿಸುವುದು. 


೩. ನಿಯಮ : ಆಯಾ ಪದಾರ್ಥಗಳನ್ನು ಅದೊಂದು ನಿಯಮಾನುಸಾರ 
ವಾಗಿರುವಂತೆ ವರ್ಣಿಸುವುದು. 


೪, ಐಕ್ಕ : ಭಿನ್ನ ಗಳಾಗಿರುವ ಆಯಾ ಉದ್ದಿ ಪ್ಲಪದಾರ್ಥಗಳೊಳಗೆ ಐಕ್ಯವನ್ನು 
ನಿರೂಪಿಸುವುದು. 


ಮೇಲೆ ಕಾಣಿಸಿದ ಪ್ರತಿಯೊಂದರಲ್ಲಿಯೂ ಜಾತ್ಯ್ಕಾಶ್ರಯ, ದವ್ಯಾಶ್ರಯ, 
ಕ್ರಿಯಾಶ್ರಯ, ಗುಣಾಶ್ರಯ ಎಂದು ಆಯಾ ಪದಾರ್ಥಭೇದಗಳಿಂದಾಗಿ ನಾಲ್ಕು 
ನಾಲ್ಕು ಕವಲುಗಳಿವೆ. ಹಾಗೆ ಒಟ್ಟಿಗೆ ಕವಿಸಮಯುದೊಳಗೆ ಹದಿನಾರು 
ವಿಭಾಗಗಳಿದ್ದಂತಾಗುತ್ತಿದೆ. ಜಾತಿ, ದವ್ಯ, ಕ್ರಿ ಕ್ರಿಯಾ, ಗುಣಗಳೆಂದರೆ ಪ್ರಪಂಚಘಟಕಗಳಾದ 
ಮುಖ್ಯ ಪದಾರ್ಥಗಳು ಎ೦ಬುದನ್ನು ಅವಗಾಹಿಸಿಕೊಂಡಲ್ಲಿ ಕವಿಸಮಯದ ವ್ಯಾಪಕತೆ 
ಮಂದಟ್ಟಾಗುವುದು. 


ಪದಾರ್ಥ ಸ್ವರೂಪ 


ಪ್ರಪಂಚಘಟಕಗಳಾದ ಪದಾರ್ಥಗಳ ಸ್ವರೂಪವನ್ನು ಅತಿ ಸಂಗ್ರಹವಾಗಿ 

ಯಾದರೂ ಇಲ್ಲಿ ಸೂಚಿಸದಿರುವುದು ಸರಿಯಲ್ಲ. ಪದಾರ್ಥಗಳ ವಿವರಣೆಯನ್ನು 
ತರ್ಕ ಸಂಗ್ರಹಕಾರನಾದ ಅನ್ನಂಭಟ್ಟಾಚಾರ್ಯನು ಹೀಗೆ ವಿವರಿಸುತ್ತಾನೆ: 

ದ್ರವ್ಯ ಗುಣ ಕರ್ಮ ವಿಶೇಷ ಸಾಮಾನ್ಯ ಸಮವಾಯ್ದಾಭಾವಾಃ ಸಪ್ತ ಪದಾರ್ಥಾಃ - ಸೂತ್ರ ೨ 

ಈ ಏಳು ಪದಾರ್ಥಗಳೊಳಗೆ ಕಡೆಯ “ಅಭಾವ'ವನ್ನು ಪದಾರ್ಥವನ್ನಾಗಿ 

ಸ್ವೀಕರಿಸಬೇಕೋ ಬೇಡವೋ ಎಂಬಲ್ಲಿ ವಾದವಿದ್ದಂತೆ ತೋರುತ್ತಿದೆ. 'ಸಮವಾಯ' 


|, ಆತತ ಸತ್ಯವಿ ಸಮಯಂ 
ಜಾತಿ ದ್ರವ್ಯ ಕ್ರಿಯಾ ಗುಣಾಶ್ರಯಮಸದಾ 


ಖ್ಯಾತಿ ಸದಕೀರ್ತನಂ ನಿ 
ರ್ಣೀತಂ ನಿಯಮಾರ್ಥಮೈಕ್ಯಮನೆ ನಾಲ್ಕು ತೆಣಂ - ಪ. ೮೪೫ 


ಸಾಹಿತ್ಯ ಚಿಂತನೆ ೨೨ 


ಎಂದರೆ, ನೂಲುಬಟ್ಟೆಗಳೊಳಗೆ ಅಲ್ಲವೆ ಮಣ್ಣುಗಡಿಗೆಗಳೊಳಗೆ ಇರುವಂಥ 
ಅವಿಚ್ಛೇದ್ಯವಾದ ಒಂದು ಸಂಬಂಧ. 'ವಿಶೇಷ' ಎಂದರೆ, ಇಂದ್ರಿಯಗೋಚರಗಳಲ್ಲದ 
ಅನಂತವಾದ ಪ್ರತಿಯೊಂದು ಪರಮಾಣುವಿನಲ್ಲಿಯೂ ಇರುವಂತೆ ಕಲ್ಪಿಸಿಕೊಂಡ 
ಅದೊಂದು ಧರ್ಮ. ಈ “ಅಭಾವ ಸಮವಾಯ ವಿಶೇಷ'ಗಳೆ೦ಂಬ ಅತಿ 
ಸೂಕ್ಷ್ಮವಿಚಾರಗ್ರಾಹ್ಯಗಳಾದ ಮೂರು ಪದಾರ್ಥಗಳೂ ವಿಚಾರಿಸಿದಲ್ಲಿ ಹಿಂದಿನ 
ನಾಲ್ಕು ಪದಾರ್ಥಗಳೊಳಗೆ ಅಡಕವಾಗಿರುತ್ತವೆ. ಅದರಿ೦ದ, ದ್ರವ್ಯಾದಿಗಳಾದ ನಾಲ್ಕು 
ಪದಾರ್ಥಗಳೇ ಪ್ರಕೃತಕ್ಕೆ ಸಾಕೆಂದು ಲಾಕ್ಷಣಿಕರ ಭಾವನೆಯಾಗಿರಬೇಕು. ಇವುಗಳೂಳಗೆ 
ತೋರುವ "ಕರ್ಮ'ವನ್ನೇ ಲಾಕ್ಷಣಿಕರು ಇಲ್ಲಿ 'ಕ್ರಿಯಾ' ಎಂದು ಕರೆದುದು. 
ವ್ಯಾಕರಣಶಾಸ್ತ್ರ ಪದ್ಧತಿಯಂತೆ "ಕ್ರಿಯಾ-ಕರ್ಮ'ಗಳೊಳಗಿನ ಭೇದವು ಇಲ್ಲಿ 
ಇಲ್ಲವೆಂಬುದನ್ನು ಭಾವಿಸಿಕೊಳ್ಳಬೇಕು. "ಸಾಮಾನ್ಯ'ವೆಂಬ ಪದಾರ್ಥವನ್ನೆ ಇಲ್ಲಿ 

“ಜಾತಿ ಎಂದು. ಹೇಳಿದುದು. ಈ ನಾಮಾಂತರವನ್ನು ನ್ಯಾಯಶಾಸ್ತವಾದರೂ 

ಒಪ್ಪಿಕೊಂಡಿದೆ. § 
ಇನ್ನೀಗ ಈ ನಾಲ್ಕು ಪದಾರ್ಥಗಳೊಳಗಿನ ಭೇದಗಳನ್ನು ಪರಾಂಬರಿಸುವ- 

(೧) ದ್ರವ್ಯ ಪೃಥಿವಿ, ಅಪ್‌, ತೇಜಸ್‌, ವಾಯು, ಆಕಾಶ, ಕಾಲ, ದಿಕ್‌, ಆತ್ಮ 
ಮನಸ್‌ - ಎಂಬ ಒಂಬತ್ತು ವಿಧದ ದ್ರವ್ಯಗಳು. 

(೨) ಗುಣ : ರೂಪ, ರಸ, ಗಂಧ, ಸರ್ಶ, ಸಂಖ್ಯಾ, ಪರಿಮಾಣ, ಪೃಥಕ್ವ್ವ, 
ಸಂಯೋಗ, ವಿಭಾಗ, ಪರತ್ವ, ಅಪರತ್‌, ಗುರುತ್ವ ದ್ರವತ್ವ ಸ್ನೇಹ, ಶಬ್ದ, 
ಬುದ್ಧಿ, ಸುಖ, ದುಃಖ, ಇಚ್ಛಾ, ದ್ವೇಷ, ಪ್ರಯತ್ನ, ಧರ್ಮ, ಅಧರ್ಮ, 
ಸಂಸ್ಕಾರ - ಎಂದು ಇಪ್ಪತ್ತನಾಲ್ಕು ಗುಣಗಳು... 

(೩) ಕರ್ಮ (ಕ್ರಿಯಾ): ಉತ್ಕೇಪಣ, ಅವಕ್ಷೇಪಣ, ಆಕುಂಚನ, ಪ್ರಸಾರಣ, 
ಗಮನ - ಎಂದು ಐದು ಕರ್ಮಗಳು. 

(೪) ಸಾಮಾನ್ಯ (ಜಾತಿ): ಪರ, ಅಪರ - ಎಂಬ ಎರಡು ಜಾತಿಗಳು. 
ಇವುಗಳೂಳಗೆ ಸ್ವತಂತ್ರವಾಗಿ ಪ್ರಧಾನವೆನಿಸಿದುದು "ದ್ರವ್ಯ'. ಮತ್ತಿನ 

“ಗುಣಕರ್ಮ'ಗಳು, ಸ್ವರಗಳನ್ನೊಂದಿ ಭಾಷಾಭಿವೃದ್ಧಿಗೆ ಅವಶ್ಯಸಾಧಕಗಳಾದ 

ವ್ಯಂಜನಗಳಂತೆ "ದ್ರವ್ಯ'ಗಳನ್ನು ವ್ಯಕ್ತಗಳನ್ನಾಗಿ ಮಾಡುತ್ತವೆ. ಬಿಳಿ, ಕಪ್ಪು, ಸಿಹಿ 

ಮೊದಲಾದ "ಗುಣ'ಗಳೂ ಹೋಗುವಿಕೆ, ಬರುವಿಕೆ ಮೊದಲಾದ "ಕರ್ಮ'ಗಳೂ 
ತದಾಶ್ರಯಗಳಾದ 'ದವ್ಯ'ಗಳ ಮೂಲಕವಾಗಿಯೇ ವ್ಯಕ್ತಗಳಾಗುವುವು ಎಂಬುದನ್ನು 
ಭಾವಿಸಿಕೊಳ್ಳಬೇಕು. `ದ್ರವ್ಯ'ಗಳು 'ಗುಣ'ಗಳು “ಕರ್ಮ'ಗಳು- ಎಂಬ ಭಿನ್ನ ಭಿನ್ನ 
`ಪದಾರ್ಥಗಳ ಒಳಗೊಳಗೆ ಇರುವ ಸಮಾನತಾ ರೂಪ ಧರ್ಮವನ್ನೇ 'ಸಾಮಾನ್ಯ' 
ಅಲ್ಲವೆ "ಜಾತಿ' ಎನ್ನುವುದು. ಲೋಕದಲ್ಲಿ ಬ್ರಾಹ್ಮಣಜಾತಿ, ವೈಶ್ಯಜಾತಿ ಇತ್ಯಾದಿ 
ಪದಗಳು ರೂಡಿಗೊಂಡುದು ಈ ಕಾರಣದಿಂದಲೆ. 

ಪ್ರಪಂಚವು ಪೂರ್ವೋಕ್ತ ಪದಾರ್ಥಗಳಿಂದಲೇ ರೂಪು ಪಡೆದಿವೆ; ಅವುಗಳ 
ಭಿನ್ನ ಭಿನ್ನ ಕ್ರಮದ ಸಂಪರ್ಕದಿಂದಲೇ ಮಾರ್ಪುಗೊಳ್ಳುತ್ತಲೂ ಇದೆ. 


ಕವಿಪ್ರತಿಭೆಯೂ ಕವಿಸಮಯವೂ 


ಮನುಷ್ಯನೆಂದರೆ ತನ್ನ ಕಷ್ಟಸುಖಗಳನ್ನು ಬಾಹ್ಯಕ್ಕೆ ಅರುಹಿ, ಅವರ ಕಷ್ಟ 
ಸುಖಗಳನ್ನು ಹೀರಿಕೊಂಡು, ಸಹಭಾಗಿಯಾಗಿ ಜೀವಿಸುವ ಪ್ರಾಣಿ. ಏನಾದರೊಂದು 
ಕಾರಣದಿಂದ ಆ ಸಂದರ್ಭವು ತಪ್ಪಿಹೋದಲ್ಲಿ ಮನುಷ್ಯನ ಜೀವನ ಪ್ರವೃತ್ತಿಯೇ 
ಅಸ್ತವ್ಯಸ್ತವಾಗುವುದು. ಒಂದು ಮಗುವಿನ ದೃಷ್ಟಾಂತವನ್ನು ಎತ್ತಿಕೊಳ್ಳಬಹುದು. 
ಮಾತು ಬಂದು ಅಂತರಂಗವು ನೆಲೆಗೊಳ್ಳುವವರೆಗೆ ಆ ಮಗು” ಪ್ರಕೃತಿಯೊಳಗೆ 
ಅಡಕವಾಗಿರುವ ತನ್ನೊಳಗಿನ ಆಕಾಂಕ್ಷೆಗಳನ್ನು ಪಡೆಯಲಿಕ್ಕಾಗಿ ಪಡುವ ಪೇಚಾಟವು 
ಅಷ್ಟಿಷ್ಟಲ್ಲ. ಹಲವೇಳೆ, ಅದರ ಅಂತರಂಗವನ್ನರಿಯದ ಹಿರಿಯರು ಕಂಗಾಣದವರಾಗಿ 
ಬಿಡುತ್ತಾರೆ. ಚಿತ್ರಕಾರ ಕವಿಗಳೇ ಮೊದಲಾದವರಲ್ಲಿ ಈ ಸ್ವಭಾವವೇ ಸುಸಂಸ್ಕೃತವೆನಿಸಿ 
ರೂಪಾಂತರದಲ್ಲಿ ತೋರುವುದು. 

ಹಿಂದೆ ಸೂಚಿಸಿದ ಜಾತಿ ದ್ರವ್ಯಾದಿ ರೂಪ ಪ್ರಪಂಚದೊಳಗಿನ 
ಯಾವುವಾದರೂ ವಿಶಿಷ್ಟ ಸಂದರ್ಭಗಳು ಕವಿಯ ಬುದ್ದಿಗೆ ಇದಿರಾಗುತ್ತವೆ. ಆ 
ಪ್ರಕೃತಿಯೊಳಗಿನ ಅವಸ್ಥಾಭೇದಗಳು ತನ್ನ ಹೃದಯದರ್ಪಣದಲ್ಲಿ ಪ್ರತಿಬಿಂಬಿಸಿದ 
ಕೂಡಲೆ ಬುದ್ಧಿ 'ನವನವೋನ್ಮೇಷಶಾಲಿನಿ' ಯಾಗುತ್ತದೆ. "ಪ್ರತಿಭಾತಿ'- ಎಂಬ 
ವ್ರತ್ತತ್ತಿಗನುವಾಗಿ ಪ್ರಪಂಚವನ್ನು “ಕುರಿತು ಭಾಸವಾಗುವುದು ಎಂಬ ಅರ್ಥದಿಂದ 
“ಪ್ರತಿಭಾ” ಪದವು ರೂಪಿತವಾಯಿತೆಂದು ತೋರುತ್ತದೆ. ಆ ಪ್ರತಿಭಾನುಸಾರವಾಗಿ 
ಕವಿಯ ಎದೆಯಿಂದುಕ್ಕುವ ಭಾವನೆಗೆ ಭಾಷೆಯ ಹೊದ್ದಿಕೆಯನ್ನು ತೊಡಿಸುವಲ್ಲಿ 
ಅದು ಕಾವ್ಯವೆನಿಸುತ್ತದೆ. 

ಕಾವ್ಯ ವಿಷಂಶುವನ್ನು ಸಾವರಾನ್ಯವಾಗಿ ನಾಲ್ಕು ರೀತಿಂಶುಲ್ಲಿ 
ವಿಭಾಗಿಸಬಹುದು- 

(೧) ಕಥಾಕಥನ : ತಾನು ಎತ್ತಿಕೊಂಡ ನಾಯಕ ಪ್ರತಿನಾಯಕಾದಿಗಳ 

ಕಥೆಗಳನ್ನು ಸೂಚಿಸುವುದು. 


(೨) ವಿವರಣ : ಸಂದೇಹವೊದಗಿದಲ್ಲಿ ಮಂದಟ್ಟಾಗುವಂತೆ 
ವಿವರಿಸುವುದು. 

(೩) ವರ್ಣನೆ : ನಾಯಕಾದಿಗಳ ಕಥಾ ಸಂದರ್ಭಾನುಸಾರವಾಗಿ 
ದೇಶ ಕಾಲಾದಿಗಳನ್ನು ರಂಜಕವಾಗುವಂತೆ ವಿಸ್ತರಿಸು 
ವುದು. 


(೪) ಬೋಧನೆ : ಈ ರಚನಾಕಮದಿಂದ ಸಂಸಾರವು ತಿಳಿಯ 
ತಕ್ಕುದೆ೦ದು ತೋರಿದ ಸಾರವನ್ನು ನಿರೂಪಿಸುವುದು. 


ಈ ನಾಲ್ಕರೊಳಗೆ ಎಲ್ಲವೂ ಎಲ್ಲ ಕಾವ್ಯಗಳೊಳಗೂ ತಲೆದೋರಬೇಕೆಂಬ 
ನಿಯಮವಿಲ್ಲ. ಬರಿಯ ವರ್ಣನಾತ್ಮಕವಾದ ಕಾವ್ಯಗಳೊಳಗೆ ಕಥೆಯೇ ಇರುವುದಿಲ್ಲ. 
ಕೆಲವು ಕಾವ್ಯಗಳಲ್ಲಿ ಬೋಧನೆಯನ್ನು, ಆಯಾ ಓದುಗರೇ ತಮ್ಮ ಶಕ್ತ್ಯನುಸಾರವಾಗಿ 
ಹೀರಿಕೊಳ್ಳಬೇಕೆಂದು, ಕವಿಗಳು ಸೂಚಿಸುವುದೂ ಇಲ್ಲ. ಆದರೆ, ಪಣ ನೆಯೆಂಬುದು 
ಏನೂ ಇಲ್ಲದಿರುವ ಕಾವ್ಯವೆಂಬುದು ಇಲ್ಲವೇ ಇಲ್ಲ. ಆ ವರ್ಣನೆಯಾದರೂ 

ಮಿತಿಮೀರಿಬಿಟ್ಟರೆ ಅಥವಾ ಸಂದರ್ಭಾನುಸಾರವಾಗಿ ತಲೆದೋರದಿದ್ದರೆ 
ಶುತಿಯೊಂದೆಡೆ ಹಾಡೊಂದೆಡೆಯಾದ ಸಂಗೀತದಂತೆ ನೀರಸವಾಗಿಬಿಡುವುದು. 
ಹಿಂದೆ ಹೇಳಿದ ನಾಲ್ಕು ರೀತಿಯ ಕವಿಸಮಯುವು ವಿಶೇಷವಾಗಿ ಈ 
ವರ್ಣನಾವಸರದಲ್ಲಿಯೇ ಉಪಯೋಗಿಸಲ್ಪಡುವುದು ಎಂಬುದನ್ನು ಮರೆಯಬಾರದು. 
ಭಾಸನ ಪಂಚರಾತ್ರ ನಾಟಕ ವಸ್ತುರಚನೆಯನ್ನೀಕ್ಷಿಸಿರಿ. ದುರ್ಯೋಧನನು ಎಸಗಿದ 
ಯಾಗ, ದ್ರೋಣನ ಎಣಿಕೆಯಂತೆ ಪಾಂಡವರಿಗೆ ರಾಜ್ಕಾರ್ಧವನ್ನು ಕೊಡುವಿಕೆ 
- ಮುಂತಾದ ಹಲವು "ಅಸದಾಖ್ಯಾತಿ'ಗಳು ಆ ನಾಟಕದಲ್ಲಿ ತೋರುತ್ತವೆ. 
ಅದನ್ನು ವಸ್ತುವಿಷಯಕವಾದ 'ಅಸದಾಖ್ಯಾತಿ'ಯೆನ್ನಬಹುದು. ಶಾಕುಂತಲ ನಾಟಕ, 
ಪಂಪ “ಬಾರತ, ಕಬ್ಬಿಗರ ಕಾವ- ಮೊದಲಾದವುಗಳಲ್ಲಿಯೂ ವಸ್ತು ವಿಷಯಕವಾದ 
ಇಂಥ ಕೆಲ ಕೆಲವು 'ಅಸದಾಖ್ಯಾತಿ'ಗಳನ್ನು ಕಾಣಬಹುದು. ಯುದ್ಧ, ಮರಣ 
ಮೊದಲಾದವುಗಳು ಕಥಾನುಸಾರವಾಗಿ ಸಂಭವಿಸಬೇಕಾದರೂ ಅವುಗಳನ್ನು 
ನಾಟಕಗಳಲ್ಲಿ ತೋರಿಸಬಾರದು, ಎ೦ಬ ನಮ್ಮ ಪೌರಸ್ತ್ಯ ನಾಟಕಕಾರರ 
ನಿರ್ಣಯವನ್ನು 'ಸದಕೀರ್ತನ' ಅಥವಾ “ನಿಯಮಾರ್ಥ' ಎಂಬ ಕವಿಸಮಯ 
ದಲ್ಲಿಯೇ ಸೇರಿಸಬಹುದಲ್ಲವೆ? ಹೀಗೆ, ವಸ್ತುವಿಷಯಕವಾದ ಭಾಗವನ್ನು ಲಕ್ಷಣಕಾರರು 
ಕವಿಸಮಯದಲ್ಲಿ ಸೇರಿಸದಿದ್ದರೂ ಅದರ ವ್ಯಾಪಕತೆಯನ್ನು ಸೂಚಿಸುವುದಕ್ಕಾಗಿ 
ಇದನ್ನು ಹೇಳಬೇಕಾಯಿತು. 


ಕವಿಗಳ ಸಮಯವೂ ಮಾರ್ಗವೂ 


“ಸಮಯ' ಪದವು ಹೇಗೆ ರೂಪಿತವಾಯಿತು ಎಂಬುದನ್ನು ವಿಚಾರಿಸುವ. 
"ಕವೀನಾಂ ಸಮುದಾಚಾರಃ ಸಮಯೋ ನಾಮ ಗೀಯತೇ' - ಎ೦ಬ ಅಗ್ನಿಪುರಾಣದ 
ವಚನದಿಂದ, ಕವಿಗಳ ಅದೊಂದು ಪದ್ಧತಿಗೆ ಕವಿಸಮಯ ಎಂಬ ಹೆಸರಿದ್ದಂತೆ 
ತಿಳಿಯುತ್ತದೆ. ವಾಮನಾಚಾರ್ಯನು ತನ್ನ ಕಾವ್ಯಾಲಂಕಾರ ಸೂತ್ರದ ಐದನೆಯ 
ಅಧಿಕರಣದ ಆದಿಯಲ್ಲಿ "ಸಂಪ್ರತಿ ಕಾವ್ಯಸಮಯಂ "ಶಬ್ಧಶುದ್ಧಿಂ ಚ ದರ್ಶಯಿತುಂ 
ಪ್ರಾಯೋಗಿಕಾಖ್ಯಂ ಅಧಿಕರಣರ ಆರಭತೇ; ತತ್ರ ಕಾವ್ಯ ಸಮಯಸ್ತಾವದುಚ್ಛತೇ'- 
ಎಂದು ಹೇಳಿ ವ್ಯಾಕರಣ ಸಂಬದ್ಧವಾದ ಕೆಲಕೆಲವು. ಕವಿಸಮಯಾಂಶಗಳನ್ನು 
ಮಾತ್ರ ವಿವರಿಸುತ್ತಾನೆ. ವ್ಯಾಖ್ಯಾಕಾರನಾದ ಶ್ರೀ ಗೋಪೇಂದ್ರ ತಿಪ್ಪಭೂಪಾಲನು 
"ಸಮಯ'ಪದವನ್ನು ಹೀಗೆ ವಿವರಿಸುತ್ತಾನೆ: “ಸಮಯಃ ಸಂಕೇತ” ಪ್ರಯೋಗೇ 
ವರ್ಜ್ಯಾವರ್ಜ್ಯನಿಯಮಃ ಇತಿ ಯಾವತ್‌' (ಕಾವ್ಯಪ್ರಯೋಗದಲ್ಲಿ ಯಾವುದನ್ನು 
ಬಿಡಬೇಕು, ಯಾವುದನ್ನು ಸ್ವೀಕರಿಸಬೇಕು ಎಂಬುದಾಗಿ ಕವಿಗಳು ಇಟ್ಟುಕೊ೦ಡ 
ಅದೊಂದು ಸಿದ್ದಾಂತಕ್ಕೆ ಸಮಯವೆಂದು ಹೆಸರು) ನಾಗವರ್ಮನು ಈ ಸಮಯ 
ಪದವನ್ನು ತನ್ನ ಕವಿಸಮಯಾಧಿಕರಣದ ಹಲವೆಡೆಯಲ್ಲಿ ನಾನಾ ರೂಪದಲ್ಲಿ 
ನಿರೂಪಿಸಿದಂತೆ ತೋರುತ್ತದೆ. ಕಾವ್ಯಸಮಯ, ಕವಿಮಾರ್ಗ ಸಮಯ, ಕವಿಪುಂಗವ 
ಸಮಯ ವ್ಯವಸ್ಥ, ಲಲಿತ ವಚೋ ರಚನ ನಿಚಯ ಪದ್ಧತಿಕೆ, ಕವಿಮಹಿತ ವಿತತ 
ಕೃತಿ ಪದ್ಧತಿ, ನಿಪುಣ ಕವಿ ರಚನೆ... ಕವೀ೦ದ್ರಸಮಯ... ಚೈರಂತನ ಮಾರ್ಗ; - 
ಇದರಿಂದ ಸಮಯ, ಪದ್ಧತಿ, ಪದ್ಧತಿಕೆ, ಸಮುದಾಚಾರ, ಕವಿರಚನೆ, ಮಾರ್ಗ 
ಎ೦ಬುವುಗಳೆಲ್ಲ ಏಕಾರ್ಥಕಗಳೆಂದು ಹೊಳೆಯುತ್ತದೆ. ಕವಿರಾಜಮಾರ್ಗ ಕಾರನು 
ಭಿನ್ನ ಸಂದರ್ಭದಲ್ಲಿ. 


ವಿಜಿ 


ಆ ಕಪಿಲ ಸಂಗತ ಕಣಚರ 
ಲೋಕಾಯತಿಕಾದಿ ಮಾರ್ಗಭೇದಂ ಸಮಯಂ 


ಎಂದು 'ಸಮಯ' ಪದಾರ್ಥವನ್ನು ವಿವರಿಸಿದ್ದಾನೆ. ಅದರಿಂದಲೂ ಸಮಯ 
ಮಾರ್ಗಗಳು ಏಕಾರ್ಥಕಗಳೆಂಬುದನ್ನು ತಿಳಿದುಕೊಳ್ಳಬಹುದು. ಈ ಸಮಯ 
ಪದದ ಅನ್ವರ್ಥತೆಯನ್ನು ಒಂದಿಷ್ಟು ಪರಾ೦ಬರಿಸಿಕೊಳ್ಳುವುದು ಯುಕ್ತವೆಂದು 
ತೋರುತ್ತದೆ. ಹಾಗೆ ಪರಾಂಬರಿಸುವಲ್ಲಿ ಒಂದೇ ರೀತಿಯ ವ್ಯಾಕರಣ ಪದ್ಧತಿಗನುವಾಗಿ 
ರೂಪುಗೊಂಡ 'ಅನ್ವಯ', `ಪ್ರತ್ಯಯ' "ಸಮಯ' ಎಂಬ ಮೂರು ಪದಗಳನ್ನು 
ಸಾಲಾಗಿಟ್ಟು ರೂಢಾರ್ಥ ವ್ವತ್ಪತ್ತ್ವರ್ಥಗಳೊಡನೆ ವಿವೇಚಿಸುತ್ತೇನೆ. 


ಅನ್ವಯ (ಅನು + ಅಯ) : (೧) ವಂಶ-ಪಿತೃಪುತ್ರಕ್ರಮವನ್ನು ಅನುಸರಿಸಿ 
ಬಂದ ವಂಶ ಶಾಖೆ. 


(೨) ವಾಕ್ಕಾನ್ವಯ - ಕರ್ತೃಕರ್ಮಾದಿ ಕಾರಕಾರ್ಥ 
ಗಳು ಕ್ರಿಯಾದಿಗಳನ್ನು ಅನುಸರಿಸಿ ಕೂಡುವ 
ಪದ ಪದ್ಧತಿ. 


ಪ್ರತ್ಯಯ (ಪ್ರತಿ ೬ ಅಯ) (೧) ಕಾರಕಕ್ರಿಯಾಪದಾದಿಗಳ ಅರ್ಥಗಳು 
ಆಯಾ ಸಂಬಂಧಗಳಿಗನುವಾಗಿ ಅವು 
ಗಳನ್ನು ಕುರಿತು(ಪ್ರತಿ) ಹೊದ್ದಿಸುವ ಚಿಹ್ನೆ 


(೨) ವಿಶ್ವಾಸ-ಒಬ್ಬನ ಗುಣ ನಡತೆಗಳನ್ನು 
ಇನ್ನೊಬ್ಬನ ಗುಣ ನಡತೆಗಳಿಗೆ ಸೇರಿಸುವ 
ಅದೊಂದು ಮನಃಪ್ರವಣತೆ. 


ಸಮಯ (ಸಮ್‌*ಅಯ) (೧) ಕಾಲ-ಯಾವ ಕಡೆಗೂ ಆಸ್ಪದವೀಯದೆ 
ನೇರಾಗಿ ಹರಿವ ಕಾಲ. 


(೨) ಪದ್ಧತಿ-ಮೇಲೆ ಸೂಚಿಸಿದ ಅರ್ಥವು 
ಇಲ್ಲಿಗೂ ಸರಿಯಾಗುತ್ತಿದೆ. ಕವಿರಾಜ 
ಮಾರ್ಗದಲ್ಲಿ ಹೇಳಿದ ಕಪಿಲ ಸುಗತಾದಿ 
ಗಳ ಮಾರ್ಗ (ಮತ) ಭೇದಗಳಿಗೂ ಈ 
ವ್ಯತ್ತತ್ತರ್ಥವು ಅನುವಾಗುತ್ತದೆ. 


ಇದರಿಂದ ಕವಿ ಸಮಯವೆಂದರೆ ಕವಿಮಾರ್ಗ ಅಥವಾ ಕವಿಪದ್ಧತಿ 
ಎಂಬುದೇ ಸರಿಯಾದುದೆಂದು ಎಣಿಸಬಹುದಾಗಿದೆ. ಮೇಲೆ ಸೂಚಿಸಿದ ಮತಾರ್ಥಕ 
ಸಮಯವು ಯಷಿಗಳಿಂದಲೂ ಯಷಿಕಲರಿಂದಲೂ ಉಂಟಾದುದೆಂಬುದು ನಿಜ. 
ಉತ್ತಮ ಕವಿಗಳಾದವರು ಅಂಥವರೇ ಅಲ್ಲವೆ? ನಾನೃಷಿಃ ಕುರುತೇ ಕಾವ್ಯಂ — 
ಎ೦ಬ ವಚನವನ್ನಿಲ್ಲಿ ಭಾವಿಸಿಕೊಳ್ಳಬೇಕು. ಸಾಂಖ್ಯ ವೈಶೇಷಿಕಾದಿಗಳ ಕೆಲ ಕೆಲವು 
ವಾದ ಸಂದರ್ಭಗಳು `ಅಸದಾಖ್ಯಾತಿ' ಮೊದಲಾದವುಗಳಾಗಿ ಇತರರಿಗೆ 


ತೋರಬಹುದು. ಜಗನ್ನಿಧ್ಯಾ ಎಂಬ ವೇದಾಂತಿಗಳ ನುಡಿಯು ಇತರರಿಗೆ ಅಸತಾಗಿ 

ಕಾಣಬಹುದು. ಲಾಕ್ಷಣಿಕರಿಗೆ ತೋರುವ ಅಪದಾಖ್ಯಾತಿ ಮೊದಲಾದುವುಗಳೂ 
ಹೀಗೆಯೇ, ಆದರೆ ಬಭಾವೋದ್ರೇಕದಿಂದ ಆಖ್ಯಾನಿಸುವ ಕವಿಗಳಿಗೆ ಅವು 
ಅಸದಾಖ್ಯಾನಾದಿಗಳಲ್ಲ. ಈ ದೃಷ್ಟಾಂತವನ್ನೀಕ್ಷಿಸಿರಿ. 


ನೆರೆವನ್ನಂ ರವಿ ನಿಲ್ಲದಸ್ತಗಿರಿಯಂ ಸಾರ್ದಂ ಪ್ರಿಯಂ ಪೋಗಲಾ 
ತುರನಾಗಿರ್ದನೆನುತ್ತುಮತ್ತಿನನನಿತ್ತಾತ್ಮೇಶನಂ ನೋಡಿ ಕೋ 
ಪರಸಾವೇಶಮನೊಂದು ಶೋಕರಸಮಂ೦ ಮತ್ತೊಂದು ಕಣ್‌ಕೆಯ್ಯೊಳು 

ತ್ತಿರೆ ಕೆಯ್ಕೊಂಡುದು ಚಕ್ರವಾಕವಧು ಕಣ್ಣೆತ್ತಂ [ನಟೀ] ಲೀಲೆಯಂ - ಪ. ೮೫೭ 


ಇದು "ಇರುಳೊಳ್‌ ಚಕ್ರಾಹ್ವಯ ಯುಗ ವಿರಹಾರ್ತಿ' ವರ್ಣನಾತ್ಮಕವಾದ 
ಅಸತ್‌ ಕ್ರಿಯಾಖ್ಯಾತಿರೂಪದ ಕವಿಸಮಯ. ಇಂಥಾ ವರ್ಣನೆಯನ್ನು ಅತಿ 
ಪ್ರೇಮ ವಿಶಿಷ್ಟರಾದ ದಂಪತಿಗಳ ಅಗಲಿಕೆಯ ಸಂದರ್ಭದಲ್ಲಿ ವರ್ಣಿಸ ಬೇಕು. 
ಅಂತಹ ಕ್ರಿಯಾವರ್ಣನೆ ಒಂದು ವೇಳೆಗೆ ಲೌಕಿಕ ದೃಷ್ಟಿಗೆ ಅಸತ್ತಾಗಿದ್ದರೂ 
ಭಾವನೋದ್ರೇಕದ ಕವಿದೃಷ್ಟಿಗೆ ಅಸತ್ತಾಗಿರುವುದಿಲ್ಲ. ಚಕ್ರವಾಕಯುಗಳವು ವಿಶೇಷವಾಗಿ 
ಎಣೆವಡೆದೇ ಸಂಚರಿಸುತಿರುವುದರಿಂದ ಉತ್ತಮಕವಿ ಸಂದರ್ಭಾನುಸಾರವಾಗಿ ಹಾಗೆ 
ವರ್ಣಿಸುತ್ತಾನೆ. ಈ ರೀತಿಯಲ್ಲಿ ಅವನು ಎರಡು ಹದ್ದುಗಳನ್ನು ವರ್ಣಿಸುತ್ತಾನೇನು? 


ಇದರಂತೆ, 'ಸಲಿಲಾಶ್ರಯ ಮಾತ್ರದೊಳ೦ ಕಲಹಂಸ ಪ್ರಭೃತಿ' ಪಕ್ಷಿಗಳ 
ವರ್ಣನಾತ್ಮಕಗಳಾದ ಜಾತ್ಕಾಶ್ರಯವಾದ ಅಸದಾಖ್ಯಾತಿಯನ್ನು ಪರಾಂಬರಿಸಬಹುದು. 
ನೀರಿರುವ ಎಲ್ಲೆಡೆಗಳಲ್ಲೂ ಕಲಹಂಸಾದಿಗಳನ್ನು ವರ್ಣಿಸುವುದೆಂದರೆ 
“ನಾಡಾಡಿಗಜೆವಿನಂ ಕೈಗೂಡಿದ ವಸ್ತೂಪವರ್ಣನಂ ಎಸ್ಮಯಮಂ೦ ಮಾಡುವ' 
ಅತಿಶಯೋಕ್ತ $ಲಂಕಾರದ ಭೇದವೇ ಆಗದೇನು? 


ಕವಿಸಮಯವೂ ಅಲಂಕಾರ ಶಾಸ್ತವೂ 


ನಾಗವರ್ಮನು ಕೆಲವು ಕಾವ್ಯದೋಷಗಳನ್ನು ಲಕ್ಷಿಸಿದ್ದಾನೆ. ಅವುಗಳಲ್ಲಿ 
ಲೋಕವಿರುದ್ದ ಶಾಸ್ತ್ರವಿರುದ್ಧ ಎಂಬ *ಎರಡು ದೋಷಗಳಿವೆ. “ಾಜಶೇಖರನು 
ಕವಿಸಮಯಕ್ಕೆ ಹೇಳಿದ “ಅಲೌಕಿಕ, ಅಶಾಸ್ತ್ರೀಯ' ಎ೦ಬ ಲಕ್ಷಣಗಳು ಈ 
ದೋಷಗಳಿಗೂ ಸರಿಯಾಗುತ್ತಿವೆ. ನಾಗವರ್ಮನ" ಹೇಳಿಕೆಯಂತೆ ಈ “ದೋಷಗಳೂ 
ಕವಿಕಾಶಲ ಅಥವಾ ಉಕ್ತಿಕ್ರಮದಿಂದ ಗುಣಗಳಾಗಿ ಪರಿಣಮಿಸುವುದುಂಟು. 


ದೋಷರಹಿತವಾದ ಗುಣ, ಅಲಂಕಾರ, ರಸಾದಿಗಳನ್ನು ವಿಸ್ತರಿಸುವ ಭಾಗಕ್ಕೆ 
ಅಲಂಕಾರಶಾಸ್ತ್ರವೆ೦ಂಬ ಹೆಸರಾಗಿದೆಯಷ್ಟೆ. ಈ ಗುಣಾಲಂಕಾರಾದಿಗಳೆಲ್ಲವನ್ನೂ ಮತ್ತಿನ 
ಆಲಂಕಾರಿಕರು” ಆಯಾ ಹೆಸ ಸರುಗಳನ್ನಿತ್ತು ಕರೆದುದಾದರೂ ಅವುಗಳೆಲ್ಲ ಈ ಪುರಾತನ 
ಕಾವ್ಯಗಳಲ್ಲಿ ಅಡಕವಾಗಿದ್ದುವು ಎಂಬುದನ್ನು ಎಲ್ಲರೂ ಒಪುತ್ತಾರೆ. ಖನಿಯಿಂದ 
ಅದುರುಗಳನ್ನೆತ್ತಿ ಹೊನ್ನಾಗಿ, ತೊಡವಾಗಿ ಮತ್ತಿನವರು ಮಾರ್ಪಡಿಸುವಂತೆಯೇ, 
ಪಃ ಅಲಂಕಾರಶಾಸ್ತ್ರವಿಧಾನಕ್ರಮವು. ನಾಗವರ್ಮನು ದಂಡ್ಕಾದಿ ಪೂರ್ವಾಚಾರ್ಯ 
ರನ್ನನುಸ ರಿಸಿ ಹತ್ತು ಕಾವ್ಯಗುಣಗಳನ್ನು ವಿಸರಿಸಿದ್ದಾನೆ. ಅವುಗಳೊಳಗೆ ಒಂದಾದ 
"ಸಮಾಧಿ' ಗುಣದ. ಲಕ್ಷಣ ಉದಾಹರಣೆಗಳನ್ನು ಈಕ್ಷಿಸರಿ ಎ 


೨೭ 


ಪೆಅವಜ ಧರ್ಮ೦ಗಳನೇ 

ತೆಅದಿಂದಂ ತಂದು ಪೆಅವಲೌೊಳ್‌ ಪತ್ತಿಸಿ ಕ 

ಣ್ಲೆಕ್‌ಯೆ ಚತುರೋಕ್ತಿ ಕೃತಿಯೊಳ್‌ 

ನೆಜ"ದಿರೆ ಪೇಟ್ತುದು ಸಮಾಧಿಯೆನೆ ಪೆಸರ್ವಡೆಗುಂ - ಪ.೫೧೯ 


ಇದಕ್ಕೆ ದೃಷ್ಟಾಂತವಾಗಿ, “ಎನಿಮೀಲಿತ ನೀಲಾ೦ಬುಜ ವನಂ ಉನ್ಮೀಲಿತ 
ನವೀನ ಕಮಲವನಂ ತದ್ದಿನಮುಖದೊಳ್‌..' ಎಂಬ ಪದ್ಯಭಾಗವನ್ನೀಯುತ್ತಾನೆ. 
ಇಲ್ಲಿ ನಿಮೀಲನ ಉನ್ನೀಲನಗಳು 'ಪೆಅವಜ' ಎಂದರೆ ನೀಲಾಂಬುಜ ಕಮಲ 
ಭಿನ್ನಗಳಾದ ಅಕ್ಷಿಗಳ- ಧರ್ಮಗಳು. ಅವುಗಳನ್ನು ಪ್ರಾತಃಕಾಲದ ನೀಲಾಂಬುಜ 
ಕಮಲಗಳಲ್ಲಿ 'ಪತ್ತಿಸಿ'ದ ಕಾರಣದಿಂದ ಇದು 'ಸಮಾಧಿ' ಎಂಬ ಗುಣವು. ಈ 
ಸಂದರ್ಭದಲ್ಲಿ ಮೊದಲು ಕವಿಸಮಯದೊಳಗಿನ ಗುಣಾಶ್ರಯರೂಪವಾದ ಐಕ್ಕವೆಂಬ 
ಭಾಗವನ್ನು ಅವಲೋಕಿಸುವ: 


ಮುಕುಳನ ನಿಮೀಳನ೦ಗಳ್‌ 

ವಿಕಾಸಹಾಸ ಪ್ರಬೋಧನೋನ್ಮೇಷಂಗಳ್‌ 

ಪ್ರಕಟಿಸುಗುಮೈಕ್ಕಮಂ ನಿ 

ರ್ವಿಕಲ್ಲದಿಂ ಗೌಣಮುಖ್ಯವೃತ್ತಿಕೃತಂಗಳ್‌ - ರ್ಪ೯೧೪ 


ಇದಕ್ಕೆ ದೃಷ್ಟಾಂತವಾಗಿ, "ಮುಕುಳಿತ ವಿಳೋಚನಂ ಕಂಟಕಿತಾಂಗಂ...', 
'ವಿನಿಮೀಳನ್ನೀಳಾ೦ಬುಜ ವನಂ ಈಷದ್ವಿಕಸದರುಣಸರಸಿರುಹವನಂ೦...'. ಎಂಬವು 
ಗಳನ್ನು ಕೊಟ್ಟಿರುತ್ತಾನೆ. ಈ ಭಾಗವು ಗುಣೈಕ್ಕರೂಪ ಕವಿಸಮಯಕ್ಕೆ ದೃಷ ಷ್ಟಾಂತವಾದರೆ, 
ಹಂದೆ" ಹೇಳಿದುದು ಅಲಂಕಾರಶಾಸ್ತಕ್ಕೆ ಸೇರಿದ ಸಮಾಧಿಗುಣದ ದೃಷ್ಟಾಂತವು. 
ಆದರೆ, ಇವುಗಳೆರಡನ್ನು ವಿವೇಚಿಸಿದಕ್ಲೆ” ಭೇದವೇನಿದೆ? ಮಾತ್ರವಲ್ಲ; ಇದೇ ಮುಂದೆ 


ರೂಪಕಾಲಂಕಾರವಾಗಿಯೂ ಪರಿಣಮಿಸುತ್ತದೆ. 
ಕವಿಸಮಯದ ಇನ್ನೊಂದು ದೃಷ ಷ್ಟಾಂತವನ್ನು ಪರಾಂಬರಿಸಿರಿ - 


ಅನುಗತಮಪಂತಿರೆ ಚೇ 
ತನ ಧರ್ಮಂ೦ಗಳನಚೇತನಾರ್ಥಂಗಳೊಳಂ 


eee ae 0000000000000 0800 ee 0000s 


SS ವಿವರ್ಣಿಪರರೆಬರ್‌ - ಪ.€೩೨ 


ಚೈತನ್ಯಯುಕ್ತ ವಸ್ತುಧರ್ಮಗಳನ್ನು ಅಚೇತನ ವಸ್ತುಗಳಲ್ಲಿ ಆರೋಪಿಸುವುದೂ 
ಒಂದು ರೀತಿಯ ಕವಿಸಮಯವಾಗುತ್ತದೆ ಎಂಬುದಕ್ಕೆ ದೃಷ್ಟಾ೦ತವಾಗಿ ಮುಂದಿನ 
ಪದ್ಯವನ್ನು ಕೊಟ್ಟರುತ್ತಾನೆ- 


ತೋಳ ಘಟ್ಟಣೆಗುಚ್ಚಳಿಸುತ್ತುಂ ಸೂಸುವ ಶೀಕರವಾರಿ ಮು 

ಕಾಳಿಯಿಂದಬೀಷೆ ಷೇಕಮೆ ಗೆಯ್ತಂತೊಪ್ಪೆ ಕಳಿಂದಜೆಯಂ ಮನೋ 

ಲೀಳೆಯಿಂ ಪುಗೆ ತನ್ನದಿ ಕೃಷ್ಣಗಾಟಸಿದ೦ತಿರೆ ಲೋಲ ಕ 

ಲ್ಲೋಳ ಕೋಮಲಹಸದೆ ಪೊಯ್ದಳ ಮುಂದಲೆಯಂ ಕಮಳಾಕ್ಷನಾ - ಪ.೯೩೩ 


ಸಾಹಿತ್ಯ ಚಿಂತನೆ ೨೮ 


ಕೃಷ್ಣನು ಯಮುನಾ ನದಿಯಲ್ಲಿ ಇಳಿದು ನೀರಾಟವಾಡುವ ವರ್ಣನಾ 
ಭಾಗವಿದು. ಇಲ್ಲಿ "ಅಚೇತನಾರ್ಥವಾದ `ತನ್ನದಿ'ಯಲ್ಲಿ “ಕೋಮಲ ಹಸದೆ ಪೊಯ್ದಳ್‌' 
ಎಂಬ ಭಾಗದಿಂದ ವ್ಯಕ್ತವಾಗುವ ಚೇತನ ಧರ್ಮವನ್ನು ಆರೋಪಣೆಗೊಳಿಸಿದೆ. 
ಇದು ಒಂದು ರೀತಿಯ ಕವಿಸಮಯವಾದರೆ, ಅಲಂಕಾರಶಾಸ್ತ್ರ ದೃಷ್ಟಿಯಿಂದ 
ರೂಪಕಾಲಂಕಾರದ ಭೇದವೂ ಆಗಬಹುದು. 


ಅತಿ ಪುರಾತನರಾದ ಉತ್ತಮ ಕವಿಗಳ ಪ್ರತಿಭಾವಿಲಸನ ಕ್ರಮವನ್ನೇ 
ಮತ್ತಿನ ಲಾಕ್ಷಣಿಕರು ಕವಿಸಮಯ, ಕವಿಮಾರ್ಗ, ಕವಿಪದ್ಧತಿ- ಹೀಗೆ ರೂಪಾಂತರದಲ್ಲಿ 
ಕರೆಯುತ್ತಾ ಬಂದರು. ಆ ಸಮಯದೊಳಗಿನ ಕೆಲಕೆಲವು ಭೇದಗಳು ಅಲಂಕಾರ 
ಶಾಸ್ತ್ರ ದೃಷ್ಟಿಯಲ್ಲಿ ಗುಣಗಳಾಗಿ, ಅಲಂಕಾರಗಳಾಗಿ ಮಾರ್ಪಡುತ್ತಾ ಬಂದುವು- 
ಎಯುದು ಹಿಂದಿನ ವಿವೇಚನೆಯಿಂದ ಗೊತ್ತಾಗುತ್ತದೆ. ಇನ್ನಷ್ಟು  ವವೇಚಿಸಿದರೆ 
"ಉದಾರತೆ' ಮೊದಲಾದ ಉಳಿದ ಗುಣಗಳಲ್ಲಿ ಕಲವೂ, ಅರ್ಥಾಲಂಕಾರಗಳೊಳಗೆ 
ಹಲವೂ, ಕವಿಸಮಯದಲ್ಲೇ ಅಡಕವಾಗುವುವೆಂಬುದನ್ನು ವಿವೇಚನ ಮೂಲಕವಾಗಿ 
ಸಿದ್ಧಾಂತಿಸಬಹುದು. ಅಲಂಕಾರದಲ್ಲಿ ಪ್ರಮುಖ ಭೇದಗಳಂದರೆ, ವಾಸ್ತವ್ಯ, ಔಪಮ್ಯ, 
ಅತಿಶಯ, ಶ್ಲೇಷ - ಎಂಬ ನಾಲ್ಕೆಂಬುದನ್ನು ಲಾಕ್ಷಣಿಕರೊಳಗೆ 'ಹಲಮಂದಿ 
ಒಪುತ್ತಾರಷ್ನೆ ಇವುಗಳೊಳಗೆ, ವಾಸ್ತವವೊ೦ದನ್ನುಳಿದ ಮೂರರ ಸ್ವರೂಪ ಲಕ್ಷಣಗಳನ್ನು 
ವಿವೇಚಿಸಿದಲ್ಲಿ, ಅಸದಾಖ್ಯಾತಿ ಮೊದಲಾದ ಕವಿಸಮಯ ಭೇದಗಳೇ ಒಂದಲ್ಲವಾದರೆ 
ಇನ್ನೊಂದು ರೀತಿಯಿಂದ ತೋರುತ್ತವೆ. 'ಜಲನಿಧಿವೋಲ್‌ ಗಂಭೀರಂ'- 
'ಸೌಧಾಗ್ರವಿದು ಚಂದ್ರಮಂಡಲವನ್ನು ಸ್ಪರ್ಶಿಸುತ್ತಿದೆ', 'ವನಮಾಲಯಂದದಿಂ ಪದ್ಧಿ'- 
ಎಂಬಲ್ಲಿ, ಕ್ರಮವಾಗಿ ಹೊಳೆಯುವ ಉಪಮಾ, ಅತಿಶಯ, ಶ್ಲೇಷಾಲಂಕಾರಗಳನ್ನು 
ಭಾವಿಸಿಕೊಳ್ಳಬಹುದು. ಈ ಅಲಂಕಾರ ವರ್ಗವನ್ನು ವಿವೇಚಿಸಿದರೆ, ಇಲ್ಲಿ 
ಸದಾಖ್ಯಾತಿತ್ವವೆ೦ಬುದು ಇಲ್ಲವೆಂದರೂ ತಪ್ಪಲ್ಲ. ಅದನ್ನೆಣಿಸಿದರೂ ಅವುಗಳು 
ಕವಿಸಮಯದ ಅಥವಾ ಕವಿಪ್ರತಿಭಾವಿಲಸನದ ಕೋಟಿಯಲ್ಲೇ ಅಡಕವಾಗುತ್ತಿದೆ, 
ಎ೦ಬಲ್ಲಿ ಸಂದೇಹವಿಲ್ಲ. 


ಅರ್ಥಾಲಂಕಾರವೆಂಬುದು ಕವಿಸಮಯಾಂತರ್ಗತವಾದುದೆಂಬುದಕ್ಕೂ 
ಒಂದೆರಡು ದೃಷ್ಟಾಂತಗಳನ್ನು ಕೊಡಬಹುದು. ಸಾವಿತ್ರೀ ಕಥಾತ್ಮಕವಾದ ಒಂದು 
ಚಿಕ್ಕ ಕಾವ್ಯದಲ್ಲಿ ತೋರುವ ಮುಂದಿನ ಪದ್ಯವ್ಹನ್ನೀಕ್ಷಿಸಿರಿ; ಸಾವಿತ್ರಿಯಿ೦ದಲೆ ಆರಿಸಲ್ಪಟ್ಟ 
ಸತ್ಯವಂತನೆಂಬ ವರನು, ಒಂದು ವರ್ಷದಲ್ಲಿಯೇ ತೀರಿಹೋಗುವನು ಎಂದು 
ನಾರದ ಮುನೀಶ್ವರನು ಆಕೆಯ ತಂದೆಯಾದ ಮದ್ರರಾಜನೊಡನೆ ಹೇಳಿದನು. 
ಆಗ ಶೋಕಾವಿಷ್ಠನಾದ ಅರಸನು ನಾರದನ ಇದಿರಿನಲ್ಲಿಯೇ ಮಗಳನ್ನು ಕುರಿತು 
ಆಡುವ ಮಾತಿದು - 


ಎಲೆ ಮಗಳೆ ನೀನೊಪಿದಾತನು 

ಕುಲ ವಯೋರೂಪಾದಿ ಸುಗುಣಂ 

ಗಳಲಿ ನಿನಗನುರೂಪನಾದರು ಒಂದು ವರ್ಷಕ್ಕೆ 
ಅಳಿವನೆನ್ನುತ ಪೇಳ್ಗರಿವರೆಂ 

ತಳಿಯನಂ ನಾ ಮಾಡಿಕೊಳ್ಳುವೆ 
ಮುಳಿದವನನಿನ್ನೂ ರ್ವ ವರನನು ವರಿಸು ನೀನೆಂದ 


೨೯ 


ಇಲ್ಲಿ 'ಅಳಿಯನಂ೦' ಎಂಬ ಪದದಲ್ಲಿ ಅತಿಮನೋಹರವಾದ ಸಂದರ್ಭಕ್ಕೆ 
ಒಪ್ಪುವ ಶ್ಲೇಷಾರ್ಥವಿದೆ. "ಅಳಿವನ೦ ಎಂತು ನಾ೦ ಅಳಿಯನ೦ ಮಾಡಿಕೊಳ್ಳಲಿ?' 
- ಇದನ್ನು ಶ್ಲೇಷವೆಂದು ಬೇಕಾದರೆ ಹೇಳಲಿ; ಪದೈಕ್ಯ ಎಂಬ 
ಕವಿಸಮಯಭೇದವನ್ನಾಗಿಯೇ ಯಾಕೆ ಭಾವಿಸಬಾರದು? 


ಇನ್ನೊಂದು ದೃಷ್ಟಾಂತವನ್ನು ನೋಡಿರಿ: ಜೂಜಿನಲ್ಲಿ ಸೋತು ಪಾಂಡವರು 
ವನವಾಸಕ್ಕಭಿಮುಖರಾದಲ್ಲಿ ಬೇಸತ್ತ ಪೌರಜನರು ಒಳಗೊಳಗೆ ಆಡುತ್ತಿದ್ದ ಮಾತನ್ನು 
ಪಂಪನು ಅಂದವಾಗಿ ನಿರೂಪಿಸುತ್ತಾನೆ - 


ಜೂದಿನ ಗೆಲ್ಲದೊಳಾದೀ 

ಮೇದಿನಿಯಂ ಕಂಡು ಕಜಮಂ ಕಾಣದೆ ದು 
ಜ್ಹೋದನನದೇನದೇಂ ಮರು 

ಳಾದನೊ ಬಡಿಗಂಡನಿಲ್ಲ ಪಾಲನೆ ಕಂಡಂ - 


ಇಲ್ಲಿ 'ಬೆಕ್ಕು ಕಣ್ಣುಮುಚ್ಚಿ ಹಾಲು ಕುಡಿದಂತೆ'- ಎಂಬ ಅದೊಂದು 
ನಾಣ್ಣುಡಿಯ ಅರ್ಥವು ಮಿಂಚುತ್ತಿದೆ. ಆದರೆ, ಮಾನಧನನಾದ ಆ ರಾಜರಾಜನನ್ನು 
"ಬೆಕ್ಕಿನಂತೆ" ಎನ್ನುವುದು ಅನುಚಿತವೆ೦ದೋ ಏನೊ - ಕವಿ ಆ ಉಪಮಾನಪದವನ್ನು 
ಸೂಚಿಸಲೇ ಇಲ್ಲ. ಹಾಗೆ ಹೇಳದಿದ್ದುದರಿಂದ ಪಾಂಡವ ಮಧ್ಯಮನಾದ ಭೀಮನ 
'ಬಡಿಗಂಡನಿಲ್ಲ' ಪಾಂಡವರ "ಪಾಲನೆ ಕಂಡಂ'- ಎಂಬ ಶ್ಲಿಷ್ಠಪದ ಪ್ರಕಾಶನಕ್ಕೂ 
ಅತಿ ಮನೋಹರವಾದ ಎಡೆಸಿಕ್ಕಿದಂತಾಗಿದೆ. ಇಲ್ಲಿಯೂ, ಹಿಂದಿನದರಂತೆ, 
ಪದೈಕ್ಕವೆ೦ಂಬ ಕವಿಸಮಯವೇ ಮತ್ತಿನವರಿಂದ ಶ್ಲೇಷಾಲಂಕಾರವೆಂಬ ಹೆಸರಿನಿಂದ 
ಮಾರ್ಪಟ್ಟು ಹೊಳೆಯುತ್ತಿದೆ ಎಂದು ನನ್ನೆಣಿಕೆ. 


ಇದರಿಂದ ಗುಣಾಲಂಕಾರಾದಿ ಪ್ರಭೇದಗಳೆಲ್ಲವೂ ಕವಿಸಮಯದ 
ಸಂತತಿಯಲ್ಲಿಯೇ ಸೇರಿದವುಗಳೆಂಬುದು ನನ್ನೆಣಿಕೆ. 


ಹಿಂದಿನ ಕವಿಸಮಯ ಭೇದಗಳೊಳಗೆ ಸಮಯಕ್ಕೆ ಸಲ್ಲದ ಎಷ್ಟೋ ಭಾಗಗಳು 
ಈಗಾಗಲೆ ನಾಮಮಾತ್ರಾವಶೇಷವಾಗಿವೆ. ಅದರಂತೆ ಗುಣಾಲಂಕಾರಗಳೊಳಗೂ 
ಹಲವು ಸವೆದು ಹೋಗಿವೆ. ಮುಂದಿನ ಕಾವ್ಯ ಪ್ರಪಂಚದಲ್ಲಿ "ಕವಿಸಮಯ' 
ಎಂಬ ಹೆಸರನ್ನೊಂದದಿದ್ದರೂ, ತದ್ರೂಪವಾದ ಕವಿಪ್ರತಿಭಾವಿಲಸನವು ನವನವೋ 
ನ್ನೇಷಶಾಲಿನಿಯಾಗುವುದೆಂಬಲ್ಲಿ ಸಂಶಯವಿಲ್ಲ. 


* ೫% ೫ 


೪, ಕಾವ್ಯ ಮತ್ತು ವಿಮರ್ಶೆ 
- ಪು.ತಿ. ನರಸಿಂಹಾಚಾರ್‌ 


ಈಠಿವ್ಯವೆಂಬುದು ಸಹ್ಯದಯಗ್ರಾಹ್ಯ ವಿಷಯ. ಅದು ವಾಗಾರ್ಥಗಳ 
ಮೂಲಕ ನಮ್ಮ ಬಗೆಬಗೆಯ "ಅನುಭವ ಸ್ಮತಿಗಳನ್ನೂ ವೃತ್ಪತ್ತಿಯನ್ನೂ ಹೊಸ 
ಹೊಸದಾಗಿ ಸಂಘಟಿಸಿ ನಮ್ಮ ಮನಸ್ಸಿಗೆ ಸುಜೋಗಗಳನ್ನು ಒಡೆಗಿಸುತ್ತದೆ. ಹೊಸ 
ವಿಚಾರಮಾರ್ಗಗಳಲ್ಲಿ ಬುದ್ಧಿ ಸಂಚರಿಸುವಂತೆ ಮಾಡುತ್ತದೆ. ಸ್ಪತಃ ಓದುಗನೇ 
ನೇರವಾಗಿ ಈ ಜಗತ್ತಿನಿಂದ ಪಡೆಯಲಾಗದ ಸೂಕ್ಷ್ಮ ಭಾವಗಳನ್ನು ಆತನ 
ಆತ್ಮಕ್ಕೂದಗಿಸಿ ಅದು ಸಂತುಷ್ಣವಾಗುವಂತೆ ಮಾಡಿ ಬೆಳಸುತ್ತದೆ. ವಿಜ್ಞಾನಲಬ್ಧವಾದ 
ಅಪೂರ್ವ ನವನವ ವಸ್ತುಗಳು ಹೇಗೆ ಮನುಷ್ಯನ ಐಹಿಕ ಸುಖವನ್ನು 
ವರ್ಧಿಸುತ್ತಿವೆಯೋ ಹಾಗೆಯೇ ಶ್ರೇಷ್ಠ ರಸಸ್ಥರ ಪ್ರತಿಭಾಲಬ್ಧ ಕಲಾ ಮತ್ತು ಕಾವ್ಯ 
ವಸ್ತುಗಳೂ ಸಹ ಅಪೂರ್ವ ಭಾವಗಳನ್ನು ಉತ್ಪಾದಿಸಿ ಆತ್ನಾನ೦ದವನ್ನು ವೃದ್ಧಿಸುತ್ತವೆ. 
ಸೌಂದರ್ಯ ಬೋಧೆಯನ್ನು ತರುತ್ತವೆ. 


ಇದು ಉತ್ತಮ ಕೃತಿಗಳ ಮಾತಾಯಿತು. ಅವಗುಣಗಳುಳ್ಳ ಕಾವ್ಯಗಳೂ 
ಕಲಾಕೃತಿಗಳೂ ಇವೆ. ಅವು ಎಳ ಮನಸಿನ ತರುಣ ಓದುಗನಿಗೆ ಆತನ ಅಂತಃಕರಣ 
ವ್ಯವಸ್ಥೆಯ ಕಳಪದರಗಳಲ್ಲಿ ರುಚಿಸಿಯೂ ರುಚಿಸಿಯಾವು. ಆದರೆ ಸ್ವಭಾವದ 
ಒಟ್ಟು ಆರೋಗ್ಯವನ್ನೂ ಬೆಳವಣಿಗೆಯನ್ನೂ ಕೆಡಿಸುವ ಓಲುವೆ ಇವಕ್ಕೆ ಹೆಚ್ಚು; 
ಇವು ಸ್ವಭಾವವನ್ನು ಪರಿಷ್ಕರಿಸಿ ಆತ್ಮಸ್ತರಕ್ಕೇರಿಸುವ ಬದಲು ಎಳತಾಳಿನಲ್ಲಿಯೇ 
ಅಳಿಕವಡುಗಳನ್ನೊಡೆಸಿ ಅಲ್ಪ ಸುಖದಿಂದ ಔನ್ನತ್ಯವನ್ನು ಕುಂಠಿಸಿಯಾವು. 
ಸದಭಿರುಚಿಯುಳ ವಿಮರ್ಶಕನ ಅವಶ್ಯಕತೆ ಸಮಾಜಕ್ಕೆ ಈ ಕೇಡನ್ನು 
ತಪ್ಪಿಸುವುದರಲ್ಲಿದೆ. 


ಕಾವ್ಯದಲ್ಲಿ ಕಲಾಭಾಗವೊಂದು, ಭಾವಬಾಗವೊಂದು. ಕಲಾಭಾಗವನ್ನು ಕುರಿತು 
ವ್ಯಾಖ್ಯಾನಿಸಬಹುದು. ವಿಮರ್ಶಿಸಬಹುದು. ಅಲಂಕಾರ ಶಾಸ್ತ್ರ ಪ್ರಾಯಶಃ ಈ 
ಭಾಗವನ್ನೇ ಆಶ್ರಯಿಸಿದೆ. ಈ ಭಾಗವೇ ಶಿಕ್ಷಗೊದಗಿ ತಲೆಯಿಂದ ತಲೆಮೊರೆಗೆ 
ಸಂಪ್ರದಾಯವಾಗಿ ಇಳಿದು ಬರಲೂಬಲ್ಲದು. ಇದನು ಸನ್ನು ಬೇರೆ ಬಗೆಯವರು ಮುರಿಯ 
ಹೂರಟರೆ ಒಂದು ದೊಡ್ಡ ಗದ್ದಲವೇ ಎದ್ದು ಬಿಡುತ್ತದೆ, ಆತ್ಮಕ್ಕೆ ಮಾತ್ರ ಎಟುಕಬಲ್ಲ 
ಭಾವಭಾಗ ಇಂಥ ಹಿಡಿತಕ್ಕೂ ಪೈಪೋಟಿಗೂ ಸಿಕ್ಕುವುದಿಲ್ಲ. ಕಲೆ ಪ್ರಶಂಸೆಯಿಂದ 
ತೃಪ್ಪವಾಗುತ್ತದೆ; ವಸ್ತುತಃ ಅದು ಶ್ಲಾಘೋಪಜೀವಿ. ಆತ್ಮಭಾಗದ ತೆರವೇ ಬೇರೆ. 
ಅದು ಸಹೃದಯನನ್ನು ಮೆಚ್ಚುಗೆಗಾಗಿ ಕೋರದು; ಆದರೆ. ನೂತನ ಭಾವಕ್ಷೇತ್ರದಲ್ಲಿ 
ಚಂಕ್ರಮಣ' ಸಾಹ ಕ್ಕೆ. ಸಹಪಾಂಥನಾಗಲು ಆತನನ್ನು ಆಹ್ಹಾನಿಸುತ್ತದೆ. ಅಭಿನವ 
ಗುಪ್ತಾಚಾರ್ಯರು ಕಾವ್ಯವನ್ನು ಕವಿ ಸಹ ೈದಯಾಖ್ಯವೆಂದು ಕರೆದು ಅದರ ಪಧಾನ 


೩೧ 


ಲಕ್ಷಣವನ್ನು ನಿರೂಪಿಸಿದರು. ಆತ್ಮಕ್ರೇತ್ರದಲ್ಲಿ ಈ ಕವಿ ಸಹೃದಯ ಸಾಹಚರ್ಯವನ್ನು 
ಒಳದೃಷ್ಟಿಯಲ್ಲಿ ಕಂಡುಕೊಂಡು ಆನಂದವರ್ಧನ ಅಭಿನವಗುಪ್ತಾಚಾರ್ಯರು 
ಹೊರತು ಮಿಕ್ಕ ಆಲಂಕಾರಿಕರು ಪ್ರಾಯಶಃ ಕಲಾಭಾಗವನ್ನು ವಿಶ್ಲೇಷಿಸಿ ತಮ್ಮ 
ತಮ್ಮ ಸಿದ್ಧಾಂತಗಳನ್ನು ಕಟ್ಟಿರುವಂತಿದೆ. ಆತ್ಮಭಾಗ ಧ್ವನಿ ಸಿದ್ದಾಂತದಲ್ಲಿ 
ಅರಿಷಡ್ಬರ್ಗಾದಿಗಳಂತೆ, ಆತ್ಮಸ್ತರದ ಭಾವಾವತರಣಸ್ಥಲದಲ್ಲಿ ಆ ಭಾವಕ್ಕೆ ಶರೀರದಂತೆ 
ಕಲಾಭಾಗ ತಕ್ಕ ಭವ-ಭೌತ ಸ್ಮತ್ಯಂಶಗಳನ್ನು ವಿಭಾವಾನುಭಾವಗಳ ರೂಪದಲ್ಲಿ 
ಜೋಡಿಸಿ ಒದಗಿಸುತ್ತದೆ. ವ್ಯಕ್ತಿಯ ಪ್ರತ್ಯೇಕ ವಿಲಕ್ಷಣತೆ, ಅನ್ಯದುರ್ಲಭ ವೈಶಿಷ್ಟ್ಯ 
ಇವು ಆತನ ಆತ್ಮದ ಲಕ್ಷಣ. ಇದನ್ನೇ ನಾನು ಆತ್ಮದವೃವೆಂದು ಕರೆಯುವುದು. 
ಇದೇ ಸತ್ಕಾವ್ಯದ ಮಾನಕ ಚಷಕ. ಈ ಆತ್ಮರುಚಿ ಮತ್ತೊಬ್ಬನಿಗೆ 
ಸಂಕ್ರಾಂತವಾಗುವುದು ಕಷ್ಟ ಇದನ್ನು ವಿತರಿಸುವ ಕಾವ್ಯ ಶ್ರೇಷ್ಠಕಾವ್ಯ. ಇಲ್ಲಲ್ಲದೆ 
ಬೇರೆ ಇನ್ನಾವೆಡೆಯಲ್ಲೂ ಈ ಆತ್ಮರಸ ದೊರೆಯದು. ಈ ವಿಶಿಷ್ಟ ರುಚಿ ನಮಗೆ 
ಬೇಕಾದರೆ ಈ ಕೃತಿಯನ್ನೇ ಆಶ್ರಯಿಸಬೇಕು ಎಂಬ ಅನುಭವ ಯಾವ ಕಾವ್ಯದಿಂದ 
ಅಥವಾ ಕಲಾಕೃತಿಯಿಂದ ಜನಿಸುತ್ತದೋ ಆ ಕೃತಿ ಉತ್ಕಷ್ಟವಾದುದು, ಎಂದರೆ 
ತದನ್ಯದುರ್ಲಭ ರುಚಿತೆ, ತನ್ನ ಆತ್ಮಕ್ಕೆ ಆನಂದಕರವಾಗಿಯೂ ವರ್ಧಕವಾಗಿಯೂ 
ಇರುವಂಥದು, ಕಾವ್ಯದ ಅನರ್ಫ್ಯ ಗುಣ. ಮಹದನುಭವಶಾಲಿಯೂ ಸ್ವಭಾವತಃ 
ಮುಮುಕ್ಷವೂ, ಕೃತಿ ರಚನೆಯ ಕಾಲಕ್ಕಾದರೂ ಜಿತೇಂದ್ರಿಯನೂ ಸಮಾಧಿ 
ಸಂಪನ್ನನೂ ಆದ ಭಾವುಕನಿಂದ ಇಂಥ ಕೃತಿಗಳು ಹುಟ್ಟುತ್ತವೆಯಾದುದರಿಂದ 
ಇವು ಯೋಗಿ ಸಿದ್ಧ ಸಂತರ ಕಾರ್ಯಗಳಂತೆ ನಾಡಿಗೂ ಲೋಕಕ್ಕೂ 
ಮಂಗಳಕರವಾಗಿದೆ. 


ಆತ್ಮವೃದ್ಧಿಯ ಗುರುತುಗಳಾವುವೆಂದರೆ, ಪೂರ್ವಾಗ್ರಹವಿಮುಕ್ತಿ, 
ಉಲ್ಲಾಸದಿಂದಲೂ ಅನುಕಂಪೆಯಿಂದಲೂ ಕೂಡಿರುವ ಮನಸ್ತು, ದೊಡ್ಡದನ್ನು 
ಗುರುತಿಸಿ ವಿನಮ್ರವಾಗಿ ಅಹಂಕಾರ ದೂಷಿತವಲ್ಲದ ಚಿತ್ತ ಸರಳತೆ, ಅಂತಃಕರಣ 
ಶುಚಿತೆ, ಬ್ರಹ್ಮವಿಶ್ತಾಸ, ಎಂದರೆ ಬಾಹ್ಯ ಜಗತ್ತಿನಲ್ಲಿ ಸ್ವಯೋಗ ಕ್ಷೇಮಕಾತರವಿಲ್ಲದ 
ಆಸಕ್ತಿ ಮುಂತಾದವು. ಇವೆಲ್ಲ ಅಪ್ರಕಟವಾಗಿ ಉಳಿಯುವಂಥವಲ್ಲ. ಒಂದು ಮಾತಿನಲ್ಲಿ 
ಹೇಳಬೇಕಾದರೆ, ಯಾವುದರ ಅವಗಾಹನೆಯಿಂದ ನಮ್ಮ ರಾಗದ್ದೇಷಾದಿಗಳು ಕಂದಿ 
ನಮ್ಮ ಸ್ವಭಾವ ತನ್ನ ವಿಶಿಷ್ಟ ಆತ್ಮಸ್ತರಕ್ಕೇರಿ ಪ್ರೀತಿಗೂ 'ಸಂತೋಷಕ್ಕೂ ಬಿಡುತೆಗೂ 
ಹೆಚ್ಚು ಆಕರವಾಗಿ ನಾವು ದೊಡ್ಡ "ಮನಸ್ಸಿನ ದೊಡ್ಡ ಮನುಷ್ಯರೆನ್ನಿಸುವಂತೆ 
ಮಾಡುತ್ತದೋ ಆ ಆತ್ಮ ತೇಜೋವರ್ಧಕ ಕಾವ್ಯ ಉತ್ತಮ ಕಾವ್ಯ. ಮೇಲೆ 
ಹೇಳಿದ ಲಕ್ಷಣಗಳನ್ನೆಲ್ಲ ಸತ್ಕಾವ್ಯಗಳಿ೦ದ ಎತ್ತಿ ತೋರಿಸಬಹುದು. ಸದ್ಯಕ್ಕೆ ಆ 
ಕೆಲಸವನ್ನು ಸಹೃದಯರ ಪಾಲಿಗೆ ಬಿಡುವುದು ಉಚಿತ. ವ್ಯಾಸ ವಾಲ್ಮೀಕಿ ಶುಕಾದಿ 
ಮಹರ್ಷಿಗಳ, ಕಾಳಿದಾಸ ಭಾಸ ಬಾಣ ಭವಭೂತಿ ಶೂದ್ರಕ ಕಥಾಸರಿತ್ತಾಗರದ 
ಕವಿ ಮುಂತಾದ ಮಹಾಪ್ರತಿಭಾಶಾಲಿಗಳ ಹಾಗೂ ಇವರ ಕೃತಿಗಳಿಗೆ ಸರಿತೂಗುವ 
ಅನ್ಯಭಾಷಾ ಮತ್ತು ಸ್ವಭಾಷಾ ಗ್ರಂಥಗಳ ಅಷ್ಟಿಷ್ಟಾದರೂ ಪರಿಚಯವಿಲ್ಲದ ಭಾರತೀಯ 
ಸುಸಂಸ್ಕೃತನೆನ್ನಿಸಿಕೊಳ್ಳುವುದು ಕಷ್ಟ 


ಕಾವ್ಯದ ಸ್ವಾರಸ್ಯವೆಲ್ಲ, ನಮ್ಮ ಹಿರಿಯರು ಹೇಳಿರುವಂತೆ, ವಿಭಾವಾನುಭಾವಗಳ 
ನ ರ್ಜಾಣದಲ್ಲಿದೆ; 'ನಿಭಾವಾನ ಭಾವಗಳ ಸ್ವಾರಸ್ಕವೆಲ್ಲ ಅವು ವ್ಯಂಜಿಸುವ ಸಂಚಾರಿ 


ಸಾಹಿತ್ಯ ಚಿಂತನೆ ೩೨ 


ಭಾವಗಳಲ್ಲಿದೆ; ಈ ಸ೦ಚಾರಿಗಳ ಸ್ವಾರಸ್ಯ ತಾವು ಯಾವ ಮೂಲದಿಂದ ಹುಟ್ಟಿದವೋ 
ಆ ಸ್ಥಾಯಿಭಾವದ ವಿಪುಲ ಸಂಕೀರ್ಣತೆಯನ್ನು ತಮ್ಮ ತಮ್ಮ ವಿಶಿಷ್ಟ ರುಚಿಗಳಿಂದಲೇ 
ಮೆರಸುವುದರಲ್ಲಿದೆ; ಈ ಸ್ಥಾಯಿಯ ಸ್ವಾರಸ್ಯವೋ ಕವಿಯ ಆತ್ಮ ಸಂಪನ್ನತೆ, 
ದೃಷ್ಟಿ ವೈಶಾಲ್ಯ, ವ್ರತ್ಪತ್ತಿ, ವಬಾವಾನುಭಾವಾದಿ ಭಾವದ್ಯೋತನ ಸಂಕೇತಗಳನ್ನು 
ಸೃಷ್ಟಿಸಬಲ್ಲ ಪ್ರತಿಭಾಕೆತಲ - ಇವುಗಳನ್ನು ಆಶ್ರಯಿಸಿದೆ. ಕಾವ್ಯದಿಂದ ನಾವು 
ಪಡೆಯುವುದೇನೆಂದರೆ, ವಿಶಿಷ್ಟಾತೃದವ್ಯಲಾಭದಿಂದ ನಾವೂ ಆತ್ಮಶಾಲಿಗಳಾಗುವಿಕೆ, 
ಇದನ್ನು ಬೇಕಾದರೆ "accession of assimilate spiritual energy” ಎ೦ದು 
ಇಂಗ್ಲಿಷಿನಲ್ಲಿ ಹೇಳಬಹುದು. ಅಪೂರ್ವ ಸ್ಥಾಯಿಭಾವದ ರೂಪದಲ್ಲಿ ಲಭ್ಯವಾಗುವ 
ಈ ಅನ್ಯಾತ್ಮ ರಸಪ್ರಾಪ್ತಿಯೇ ನಮಗೆ ಸಂತುಷ್ಟಿಯನ್ನು ತಂದು ಆತ್ಮಗುಣವಾದ 
ಆನಂದ ರೂಪದಲ್ಲಿ ಪ್ರಕಟವಾಗುತ್ತದೆ. ಈ ಸಹೃದಯಾನಂದವೂ ಆತನ ಆತ್ಮದ 
ಎಶಿಷ್ಟದ್ರವ್ಯವಾದುದರಿ೦ದ, ಕವಿಗೂ ಅದು ಸಂಕ್ರಮಿಸಿ ಆತನ ಆತ್ಮವೃದ್ಧಿಗೂ 
ಎಕಾಸಕ್ಕೂ ಕಾರಣವಾಗುತ್ತದೆ. ಹೀಗೆ ಕವಿ ಸಹೃದಯ ವ್ಯಾಪಾರವೊಂದು 
ಪರಸರಾರ್ಪಣರೂಪವಾದ ಆತ್ಮಪ್ರಣಯ ವ್ಯಾಪಾರ. ಈೂ ವ್ಯಾಪಾರದಿಂದಲೇ 
ಸ್ಪರ್ಗಾದಿಗಳೆಲ್ಲವೂ ಸೃಷವಾಗುವುದು. ಊರ್ವಶಿಯಂಥವರು ನಾರಾಯಣ ಯಷಿಯ 
ತೊಡೆಯ ಸ್ವೇದಕಣದಿಂದ ಹುಟ್ಟಿಬರುವುದು, ದೇವದೇವಿಯರು ಮೂರ್ತಿಮಂತರಾಗಿ 
ತಮ್ಮ ತಮ್ಮ” ದಿವ್ಯ ಸಾನ್ನಿಧ್ಯವನ್ನು ನಮ್ಮಲ್ಲಿ ಕಲಿಸುವುದು. ಕವಿಗೂ ಸಹೃದಯನಿಗೂ 
ಈ ಅತ್ಮ ವ್ಯಾಪಾರ ಕಡಿದುಬಿದ್ದರೆ ಕಾವ್ಯ "ನಷ್ಟವಾಗುತ್ತದೆ. ಒಬ್ಬ ಕಿಂಕೃ ತಿಯಾಗುತ್ತಾನೆ. 
ಮತ್ತೊಬ್ಬ ಮೋಸಹೋದೆ ಎಂದು ಭಾವಿಸಿಕೊಳ್ಳುತ್ತಾಸೆ. ಇಬ್ಬರಿಗೂ ರಸತುಷಿಯಿಲ್ಲದೆ 
ಹೋಗುತ್ತದೆ. 


ಕವಿಗೆ ಕಾವ್ಯವನ್ನು ಬರೆಯುವ ಚಟವೇಕೆ ಹುಟ್ಟಿಕೊಳ್ಳುತ್ತದೆ? ಯಶಸ್ಸು 
ಹಣ, ಸಂಕಟ ಪರಿಹಾರ. ಸದ್ಯದ ಬೇಸರ ಕಳೆಯುವಿಕೆ,' ಒಳ್ಳೆಯ ಮಾತಿನಿಂದ 
ಜನಕ್ಕೆ ಬುದ್ದಿ ಕಲಿಸುವುದು, ಮುಂತಾದ ಪ್ರಯೋಜನಗಳನ್ನು ಪ್ರಾಚೀನರು ಹೇಳಿದ್ದಾರೆ. 
ಇವುಗಳ ಜತೆಗೆ ಮತ್ತೊಂದನ್ನು ಸೇರಿಸಬಹುದು. ಬೌತ ದೇಹದ ಮಿತಿಯಲ್ಲೂ 
ಸಮಾಜದ ಮಿತಿಯಲ್ಲೂ ಬಾಳಬೇಕಾಗಿರುವ ಮನುಷ್ಯ ಒಮ್ಮೊಮ್ಮ ಶ್ರ 
ಉಪಾಧಿಗಳಿ೦ದ ಬಿಡಿಸಿಕೊಂಡು ಮೇಲೆ ಸ್ವಲ್ಪ ಎತ್ತರದಲ್ಲಿ ನಿಲ್ಲುತ್ತಾನೆ. ಆಗ 
ಆತನ ಅಂತಃಕರಣ ಅಸಾಧಾರಣವಾದ ಅನುಭವಗಳನ್ನು ಪಡಯುತ್ತದೆ. ಈ 
ಅನುಭವ ಆಧ್ಯಾತ್ಮಿಕವಾದದ್ದು, ಈ ಆತ್ಮಾನುಭೂತಿಗಳನ್ನು ಒ೦ದು ಪ್ರಮಾಣದವರೆಗೆ 
ಆತ ಧರಿಸಿ, ಸಾಮಾನ್ಯ ಜೀವನವನ್ನು ನಡೆಸಬಲ್ಲ. ಆ ಪ್ರಮಾಣ ಮೀರಿದರೆ 
ಆತ ಅಸಾಧಾರಣ ವರ್ತನೆಗಳಿಂದ ಅದನ್ನು ಹೊರಹಾಕಿ ಸಾಮಾನ್ಯ ಸ್ಥಿತಿಗೆ 
ಇಳಿಯಬೇಕಾಗುತ್ತದೆ. ಆಗ ಆತ ತನ್ನ ಸ್ವಭಾವಕ್ಕೆ ತಕ್ಕಂತೆ ಅಸಾಮಾನ್ಯ “ರ್ಯ 
ಪ್ರವೃತ್ತಿಗಳಿಂದ ಆ ಹೊರೆಯನ್ನು ಕಳೆದುಕೊಂಡು 7 ಸ್ಪನಾಗುತ್ತಾನೆ. ಕವಿಗೆ ಕಾವ್ಯದಿಂದ 
ಪ್ರ ಸ್ಪಾಸ್ಥ ; ಲಭಿಸುತ್ತದೆ. ಇದನ್ನು ಬೇಕಾದರೆ ಸ್ನಭಾವದ 'ಆತ್ಮಸ್ತರವಿಕಸನ "ಮತ್ತು 
ಭವಸ್ತರ ಸಂಕೋಚನ ಕ್ರಿಯೆಯ ಪರಿಣಾಮವಾಗಿ ಉಂಟಾಗುವ ಆತ್ಮಕಿರಣ 
ತರಂಗ ಪಸರಣವೆಂದು ಹೇಳಬಹುದು. ಕಾವ್ಯ ಈ ತೆರದಲ್ಲಿ ಆತ್ಮಕಿರಣ ತರಂಗವನ್ನು 
ಪ್ರರಿಸುತ್ತಾ ಆತ್ಮ ವಿದ್ಯುತ್‌ಕಾಂತ ಕ್ಷೇತವೊಂದನ್ನು ನಿರ್ಮಿಸುವ ಸತ್ತಕೇಂದ್ರ. ಇದು 
ಮನುಷ್ಯನ ಅನುಭವಗಳನ್ನು ಆತ್ಮತರಂಗ ಪ್ರಸಾರಕ ವಿಭಾವಾನುಖಾವಗಳ ಮೂಲಕ 


೩೩ 


ಒ೦ದು ಕ್ರಮಬದ್ಧವಾಗಿ ಜೋಡಿಸಿ ತನ್ನ ಅಸ್ತಿತ್ವವನ್ನು ಪ್ರಕಟಿಸುತ್ತದೆ. ಯೋಗ್ಯನಾದ 
ಸಹೃದಯ ಈ ಆತ್ಮಕಾಂತ ಕ್ಷೇತ್ರಕ್ಕೆ ತನ್ನ ಸ್ವಭಾವವನ್ನು ಹೊಗಿಸಿ ತಾನೂ ಆ 
ಕಾಂತಕ್ಷೇತ್ರಗುಣವನ್ನು ಹೊಂದಿ ತನ್ನ ಅವಬೂತಿಗಳನ್ನು ಹಾಗೆಯೇ 
ಸುಸಂಘಟಿಸಿಕೊಂಡು ತನ್ನ ಸ್ವರೂಪ ಸಾಕ್ಷಾತ್ಕಾರವನ್ನು ಆ ವೇಳೆಗಾದರೂ ಪಡೆದು 
ಆಶ್ಚರ್ಯಗೊಳ್ಳುತ್ತಾನೆ. ಆಜ್ಞಾದಿತನಾಗುತ್ತಾನೆ. “ಆದುದರಿಂದ ಕಾವ್ಯದ ಪ್ರಶ್ನೆ ಆತ್ಮ 
ತೇಜಸ್ತರಂಗ. ಪ್ರಸರಣದ ಪ್ರಶ್ನೆ ವಿಮರ್ಶಕನ ಕೌಶಲವಿರುವುದು ಕಾವ್ಯದ ಈ 
ತಸ ಗುರುತಿಸುವುದರಲ್ಲಿ. ಸಹೃದಯನ ಸಂಸ್ಕಾರವೂ ಸಹ 
ಈ ಕಾಂತಕ್ಷೇತ್ರದ ಸೆಳೆತಕ್ಕೆ ಸಿಕ್ಕಿ ತಾನೂ ಅಂಥ ಒಂದು ಕಾಂತಕ್ಷೇತ್ರವಾಗುವಂತೆ 
ತನ್ನ ಸ್ವಭಾವವನ್ನು ತಿದ್ದಿಕೊಳ್ಳುವುದೇ ಆಗಿದೆ. 


ಕಾಂತಕ್ಷೇತ್ರದಲ್ಲಿ ಇಂದ್ರಿಂಯಾದಿಗಳ ವಿಷಂಯಗ್ರಹಣ ಕಾರ್ಕ 
ಕುಂಠಿತವಾಗುವುದಿಲ್ಲ. ಇಂದ್ರಿಯಮನೋಬುದ್ಧಿಹೃದಯ ಅಥವಾ ಅಹಂಕಾರಗಳು 
ಸ್ವಭಾವಪ್ರಾಪ್ತ ಪ್ರಕೃತಿನಿಯಮಿತ ಗುಣಗಳಿಂದಲೇ ಅವೂ ವರ್ತಿಸುತ್ತವೆ. ಆದರೆ 
ಅಲ್ಲಿ ಅವಕ್ಕೆ ಯೋಗಕ್ಷೇಮಗಳ ನಿರ್ಬಂಧವಿಲ್ಲ. ಆ ಕಾರಣದಿಂದಲೇ ಅಲ್ಲಿನ 
ಅನುಭೂತಿಗಳು ಅಸಾಧಾರಣವಾಗಿಯೂ ವಿಲಕ್ಷಣವಾಗಿಯೂ ಯೋಗಕ್ಷೇಮ 


ಸ್ತರದಲ್ಲಿನ ನಮಗೆ ಕ೦ಡು ಬರುವುದು. ಇದನ್ನೊಂದು ಭಾಗವತ ಶ್ಲೋಕ ಚೆನ್ನಾಗಿ 
ಹೇಳುತದೆ: 


ಗೃಹೀತ್ವಾಪೀ೦ದ್ರಿಯೈರರ್ಥಾನ್‌ ಯೋ ನ ದ್ವೇಷ್ಟಿ ನ ಹೃಷ್ಠತಿ 
ವಿಷ್ಣೋರ್ಮಾಯಾಮಿದ೦ ಪಶ್ಯನ್‌ ಸ ವೈ ಭಾಗವತಸ್ಪೃತಃ 


ವಿಷಂಯೋಪಬೋಗವಿದ್ದರೂ ರಾಗ ದ್ವೇಷ ಗಳಿಲ್ಲದಿರುವಿಕೆ ಈ 
ಲೋಕಾನುಭವಗಳ ವಿಷಯದಲ್ಲಿ "ಯಾವ ಭಮೆಗೂ ಒಳಗಾಗದಿರುವುದರಿಂದ 
ಉಂಟಾಗುತ್ತದೆ. ಇದಕ್ಕೆ ದೃಷ್ಟಿವೈಶದ್ಯ ಅವಶ್ಯಕವಾಗಿ ಬೇಕಾದ ಗುಣ. ಜಗತ್ತು 
ಮಾಯೆಯೆಂದು ತೋರುವುದು ಸಹ ನಮಗೆ ಅದರಿಂದ ಯಾವ ಬಾಧೆಯೂ 
ಭ್ರಮೆಯೂ ಉಂಟಾಗದಿದ್ದಾಗಲೇ ಹೊರತು, ಅದರ ಹಿಡಿತಕ್ಕೆ ನಾವು ಸಿಕ್ಕಿದಾಗ 
ಅಲ್ಲ. ಲೋಕ ಒಂದು ಮಾಯೆ ಅಥವಾ ಲೀಲೆ ಎಂದು ಗೋಚರಿಸುವುದೇ 
ಆತ್ಮಸ ೦ಸ್ಕಾರದ ಒಂದು ಗುರುತು. ಅದರ ಈ ಮಾಯಾ ಸ್ವರೂಪ ಭಾಗವತಕಾರರು 
ಭಾಗವತರಿಗೆ ಹೇಳುವ ಮಾತು ಫಲಿಸಿ ನಮ್ಮ ಕೈಗೆ 'ಎಟುಕುತ್ತದೆ. ಇಂದ್ರಿಯ 
ಮನೋಬುದ್ಧಿ ಹೃದಯಗಳ ಅರ್ಥಗ್ರಹಣ ಅಲ್ಲಿ ಕುಂಠಿಸುವುದಿಲ್ಲ. ಇವೆಲ್ಲವೂ 
ಆತ್ಮಕಾ೦ತ ಕೇತಾನುಗುಣವಾಗಿ ವ್ಯವಸ್ಥಿತವಾಗುತ್ತವೆ, ಅಷ್ಟೆ. ಈ ವ್ಯವಸ್ಥೆ ಕೆಯ 
ಮಾದರಿಗಳನ್ನು ನಾವು ಸ್ಥೂಲವಾಗಿ ವಿಂಗಡಿಸಿ ನವರಸ ಗಳೆಂದು ಕರೆಯುತೇವೆ. 
ಆದರೆ ಈ ನವರಸ ಗಳಿಗೂ 'ಮೂಲಾಂಶವಾಗಿ ಆತ್ಮತರ೦ಗಗಳನ್ನು ಪ್ರಸರಿಸುತ್ತರುವ 
ಕಾಂತಕ್ಷೇತ್ರವೊ೦ದಿದೆ ಎ೦ಬುದನ್ನು ಮರೆಯುತ್ತೇವೆ; ಈ ವಿಭಾವಾನುಭಾವಗಳ 
ಜೋಡಣೆಯನ್ನು ಕುರಿತೇ ಜಿಜ್ಞಾಸೆಯನ್ನು ನಡಸಿ ವೃಥಾ ಬಳಲುತ್ತೇವೆ. 
ವಿಭಾವಾನುಭಾವಗಳ ಎಂಥ ಕುಶಲವಾದ ಕೃತಕ ಜೋಡಣೆಯಿ೦ದಲೂ ನಮಗೆ 
ಆತ್ಮಸ್ಪರ್ಶವೊದಗುವುದು ಕಾವ್ಯಪರಿಶ್ರಮಿಗಳಿಗೆಲ್ಲರಿಗೂ ತಿಳಿದಿರುವ ಸಂಗತಿಯೇ 
ಆಗಿದೆ. ಸಾಧಾರಣವಾದ ಲೋಕಾನುಬೂತಿಗೂ ಸಹ ವಿಲಕ್ಷಣ ಸೌಂದರ್ಯ 


ಸಾಹಿತ್ಯ ಚಿಂತನೆ ೩೪ 


ವೊದಗುವುದು ಅದು ಆತ್ಮರ೦ಗ ಕ್ಷೇತ್ರದ್ಯೋತಕ ಸಾಮಗ್ರಿಯಾಗುವುದರಿ೦ದಲೇ 
ಹೊರತು ಬೇರೆ ಯಾವುದರಿಂದಲೂ ಅಲ್ಲ. ಒಂದು ತಿರುಪಿನ ಮೊಳೆ ವಿಮಾನದಲ್ಲಿ 
ಮಿಕ್ಕ ವಸ್ತುಗಳೊಡನೆ ಸುಬದ್ಧವಾಗುವುದರಿಂದ ಗಮನಾರ್ಹವಾಗುತ್ತದೆ, 
ವಿಶಿಷ್ಟವೆನಿಸಿಕೊಳ್ಳುತ್ತದೆ. ಅದು ಸರಿಯಾಗಿ ಸುಬದ್ಧವಾಗಿಲ್ಲದಿರುವಾಗ ವಿಮಾನದ 
ಚಾಲನ ಶಕ್ತಿಯನ್ನೇ ಕುಂಠಿಸಿ ಸ್ಥಗಿತಗೊಳಿಸಬಹುದು. ಅದಕ್ಕೆ ಈ ಮಹತ್ವ 
ಪ್ರಾಪ್ತವಾಗುವುದು ತಾನು ಇತರ ಮೊಳೆಗಳ ಜತೆಯಲ್ಲಿ ಕಾರ್ಬಾನೆಯ 
ವಸ್ತುರಾಶಿಂಶಲ್ಲಿ ಬಿದ್ದಿರುವಾಗ' ಅಲ್ಲ; ವಿವರಾನದ ವಾಸ್ತುಶಿಲ್ಪಕ್ಕೆ 
ಸಂಗತವಾಗುವುದರಿಂದ ವಿಭಾವಾನುಭಾವಗಳಿಗೆ ಕಾವ್ಯತ್ತ ಆತ್ಮ ಕಾಂತಕ್ಷೇತ್ರ ಸಾಕ್ಷಿಗಳಾಗಿ 
ಅವು ಸಂಗತಗೊಳ್ಳುವುದರಿಂದ ಲಭಿಸುತ್ತದೆ. ಇದನ್ನೇ ನಾವು ಧ್ವನಿಯೆಂದು 
ಕರೆಯುವುದು. ಅಸಾ೦ಗತ್ಯ, ಅನ್‌ಚಿತ್ಯ, ಅಜಾಗರೂಕತೆಯಿಂದ ಕಾವ್ಯ ನಷ್ಟವಾಗುತ್ತದೆ. 
ಸಾಂಗತ್ಯ ಔಚಿತ್ಯ, ಜಾಗರೂಕತೆಗಳಿಂದ ಕಾವ್ಯವೂ ಉಜ್ಜೀವಿಸುತ್ತದೆ. ಬೇಕೆಂದು, 
ಯಾವ ಆಧ್ಯಾತ್ಮಿಕ ಒತ್ತಡವೂ ಇಲ್ಲದೆ, ಬರಿಯ ಅಭ್ಯಸ್ತಕಲಾ ಪ್ರದರ್ಶನಕ್ಕೆಂದೇ 
ಕಾವ್ಯರಚನೆಗೆ ಕೈಹಾಕುವಾಗ ಇವು ಮೂರು ಅವಗುಣಗಳು ಅಲ್ಲೋ ಇಲ್ಲೋ 
ತಲೆದೋರುತ್ತಲೇ ಇರುತ್ತವೆ. 


ನೇರ ನುಡಿಗಳಲ್ಲಿ ಪ್ರಾಯಶಃ ನಮಗೆ ಉತ್ಕೃಷ್ಟ ಕವಿತೆ ದೊರೆಯದು. 
ಅಥವಾ ಸುಬದ್ಧವಾದ ವಿಚಾರಸರಣಿಯಿಂದ ಕೂಡಿ ಪ್ರಬಂಧ ರೂಪದಲ್ಲಿರುವ 
ದಾರ್ಶನಿಕ ತತ್ವಪ್ರತಿಪಾದಕ ಹಾಗೂ ನೀತಿಬೋಧಕ ವಾಕ್ಯಗಳಲ್ಲಿ - ಅವು 
ಸ್ಥಾಯಿಪ್ರಸೂತವಾದ ಹೊರತು ಪ್ರಾಯಶಃ ನಮಗೆ ಕಾವ್ಯ ದೊರೆಯುವ ಹಾಗಿಲ್ಲ. 
ಅವು ಖತನಿಯತ ಜಗತ್ತಿನತ್ತ ಕೈಮಾಡಿ ತೋರುತ್ತವೆ; ಸತ್ಯನಿಬದ್ಧ ಆತ್ಮವನ್ನು 
ಧ್ವನಿಸವು. ವಸ್ತುಗಳ ಯತಾಂಶ ಹೃದಯೋದ್ಧವ ಭಾವಗಳಿಂದ. ಸಂಸ್ಥಾರಗೊಂಡು 
ಸತ್ಯಪ್ರಕಾಶಕ ಪ್ರತೀಕ ಸಂಕೇತಗಳಾಗಿ ಪರಿಣಮನ ಹೊಂದುವುದೇ ಕಲೆ ಮತ್ತು 
ಕಾವ್ಯಗಳ ಸ್ವಾರಸ್ಯ. ಇದನ್ನು ಈ ಹಿ೦ದಿನ ಪ್ರಬಂಧದಲ್ಲಿ ನಿರೂಪಿಸಿದ್ದಾಗಿದೆ. 
ವೈಜ್ಞಾನಿಕ ತತ್ವಗಳ' ಮಹಿಮ, ಈ ತತ್ವಗಳನ್ನು ದೃಷ್ಟಾಂತಿಸುವ ನವ್ಯ ವಸ್ತುಗಳಿಂದ 
ಹೇಗೆ” ನಮ್ಮ ಮನಮುಟ್ಟುತ್ತದೊ ಹಾಗೆಯೆ ಕಾವ್ಯದ “ಮಹಿಮೆ ಅದು ವ್ಯಂಜಿಸುವ 
ಭಾವಗಳಲ್ಲಿ "ಅಡಗಿದೆ. ಇವುಗಳಿಗೆ ಆಕರವಾಗಿರುವ ವಿಭಾವಾನುಭಾವಗಳು” ಮೂರು 
ಮುಖ್ಯ ಗುಣಗಳಿಂದ ಕೂಡಿರಬೇಕು. ಮೂಲರಸದ್ದನನ, ಔಚಿತ್ಯ ಮತ್ತು ವೈಶದ್ಯಗಳೇ 
ಈ ಗುಣಗಳು. ವಿಮರ್ಶೆ ಇವುಗಳ ಜಾಡನ್ನು ಹಿಡಿದು ಹೊರಟರೆ ಪ್ರಾಯಶಃ 
ಗುರಿಯನ್ನು ಮುಟ್ಟೀತು. ಪಾತ್ರಗಳ ವಾಸ ಸವತಾ ವಿವೇಚನೆಯಿಂದ ನಮಗಷ್ಟು 
ಉಪಕಾರವಿಲ್ಲ. ನಮ್ಮ ಪೂರ್ವಿಕರು ಇದರ ಗೊಡವೆಗೇ ಹೋಗಲಿಲ್ಲ. ನಾವು 
ಪಾಶ್ಚಾತ್ಮರ ಸಂಪರ್ಕದ ದೆಸೆಯಿಂದ ಈ ತೊಡಕಿನಲ್ಲಿ ತೊಳಲುತ್ತಿದ್ದೇವೆ. ಸದ್ಯಕ್ಕೆ 
ಅವರೂ ಸಹ ತಮ್ಮ ಈ ಹಿಂದಣ ಹವ್ಯಾಸದ ಕೈಬಿಟ್ಟು ರಸದ್ದನಿ ಸಿದ್ಧಾ೦ತಕ್ಕೆ 
ಈಗೀಗ ತಿರುಗಾಡುತ್ತಿದ್ದಾರೆ. ಆದರೆ ಈ ಪಾತ್ರಗಳಲ್ಲ ವಿಭಾವಾಮುಭಾವಗಳ ಆತ್ಮತರ೦ಗ 
ಕ್ಷೇತ್ರಾನುಗುಣವಾದ ಗಥನಗಳೆಂಬುದನ್ನು ಮರೆತುದು ತುಂಬ ತಪ್ಪಾಯಿತು. ಈ 
ಮರೆವು ವಾಸ್ತವತಾ ಸಿದ್ಧಾ೦ತಕ್ಕೆ ನಮ್ಮನ್ನು ಕೆಡಹಿದೆ. ವಾಸ್ತವತೆಯೊಂದು ಬರಿಯ 
ಭ್ರಾಂತಿ. ಈಗ. ಠಃ ವಾಕೃವನ್ನೇ ತೆಗೆದುಕೊಳ್ಳಿ : "ನಾನು ನಗರದ ಮಾರುಕಟ್ಟೆಗೆ 
ಹೋಗಿದ್ದೆ. ಅಲ್ಲೊಬ್ಬ, "ನೇರಿಳೆ ಹಣ್ಣು ಬೇಕೆ?' ಎಂದು ಕೂಗಿ ಕರೆಯುತ್ತಿದ್ದ” — 

ಇದು ವಾಸ್ತವದ ಸಂಗತಿ, ನಿಜ; ಆದರೆ ವಾಸ್ತವವೇ? ಅಲ್ಲ ಏಕೆಂದರೆ, 
ಮಾರುಕಟ್ಟೆಯಲ್ಲಿ ನೂರು ಧ್ವನಿಗಳೂ ಆಹ್ವಾನಗಳೂ. ಮೊಳಗುತ್ತಿರುತ್ತವೆ. ನಾನು 
ಈ ನೇರಿಳೆಹಣ್ಣಿನ ಕೂಗನ್ನು ಮಾತ್ರ ಆರಿಸಿಕೊಂಡು, ಅದರ ನೆರಳಿನಲ್ಲಿ ಮಿಕ್ಕ 
ಧ್ವನಿಗಳನ್ನೆಲ್ಲ ಮರೆಸಿದೆ. ಸಾವಿರ ಕೂಗುಗಳಲ್ಲಿ ಈ ಕೂಗಿನ ಆಯ್ಕೆಯೇ ಅದರಿಂದ 
ಹುಟ್ಟಿದ ಅದರ ಪ್ರಭೂತತ್ವವೇ ಅದರ ವಾಸ್ತವತೆಯನ್ನು ಭಂಗಿಸುತ್ತದೆ. ನೇರಿಳೆ 
ಹಣ್ಣಿನ ಕೂಗನ್ನು ನನ್ನ ಕಾಂಕ್ಷೆಯ ಅಂಗವಾಗಿ ಮಾಡುತ್ತದೆ. ಆ ಕಾಂಕ್ಷೆಯೋ 
ಅಮೂರ್ತ, ಬೌತಯತ ವ್ಯಾಪ್ತಿ ಅದಕ್ಕಿಲ್ಲ. ತತ್ನಂಬಂಧೀ ನೇರಿಳೆಗೂ ಅದು ತಪ್ಪಿ 
ಹೋಗುತ್ತದೆ. ಸೃಷ್ಟಿ ನಾನು ಸವಿಯಲೆಂದು ನೇರಿಳೆಹಣ್ಣನ್ನು ಹುಟ್ಟಿಸಲಿಲ್ಲ. ನೇರಿಳಹಣ್ಣನ್ನು 
ಸೃಷ್ಟಿ ಏಕೆ ಸೃಷ್ಟಿಸಿತೋ ಆ ಸಮಸ್ಯೆಯ ಗೊಡವೆಯೂ ನನಗೆ ಬೇಕಿಲ್ಲ. ನನಗೆ 
ಬೇಕಾದುದು ಅದರ ವಿಶಿಷ್ಟ ಫಲರೂಪ ಅಷ್ಟ. ಕಾವ್ಯದಲ್ಲಿ ಪಾತ್ರ ಮತ್ತು ಸಂದರ್ಭಗಳ 
ವಿಷಯವೂ ಹಾಗೆಯೇ. ಪಾತ್ರಗಳ ಮಾತುಕತೆಗಳೂ ಬರಹೋಗುಗಳೂ 
ಕಾರ್ಯಾಚರಣೆಗಳೂ ಎಲ್ಲವೂ ಸ ಸ್ಥಾಯಿಭಾವನಿಬದ್ಧವಾಗಿಯೂ ತತ್ವೇರಿತವಾಗಿಯೂ 
ತತ್ತೋಷಕವಾಗಿಯೂ ಇವೆಯೇ ಎಂಬುದೇ ಪ್ರಶ; ಇವುಗಳ ಯತೆ. ನಿಬದ್ಧತೆಯಲ್ಲ. 
ಇದನ್ನು ಮರೆತರೆ ಕಾವ್ಯದ ಹುರುಳೇ ನಮ್ಮ ಕೈಯಿಂದ ಮಸುಳಿಕೊಂಡು ಹೋಗುತ್ತದೆ. 
ಈ ಪತ್ರಗಳಿಗೆ ಭವ "ಮತಗಳನ್ನು ಅಳವಡಿಸಿ ಅವು ಜೀವದ್‌ ವ್ಯಕ್ತಿಗಳಂತೆಯೇ 
ನಡೆದುಕೊಳ್ಳಬೇಕೆಂದು ತರ್ಕಿಸತೊಡಗುವುದರಿಂದ ಏನೂ ಲಾಭವಿಲ್ಲ. ಇವಕ್ಕೆ 
ಪ್ರಾಣವೀಯುವುದು ಇವುಗಳ ಸತ್ಕಾಶ್ರಯತೆ ಹೊರತು ಯತಾಶ್ರಯತೆಯಲ್ಲ. 
ಯತಾಶ್ರಯತೆಗೇ ಪ್ರಾಧಾನ್ಯ ಕೊಟ್ಟರೆ ಪ್ರಬುದ್ಧರಿಗೆ ಗೋವಿನ ಕಥೆ ಕೈಬಿಟ್ಟು 
ಹೋಗುತ್ತದೆ, ಆಂಜನೇಯ ಮಾಯವಾಗುತ್ತಾನೆ, ಮರ್ಕಟರಾಕ್ಷಸ ಸಮುದ್ರದಲ್ಲಿ 
ಒಂದು ದೊಡ್ಡ ಪರ್ವತವೆದ್ದಂತೆ ಕುಂಭಕರ್ಣನೆದ್ದು ನಮಗೆ ಭಾವಕಲ್ಲೋಲವನ್ನು 
ತಂದು ಬೆರಗುಗೊಳಿಸುವುದು ನಿಂತುಹೋಗುತ್ತದೆ. ಇಲ್ಲವಾದರೆ ಅಪ್ರಬುದ್ದರಂತೆ, 
ಇವರೆಲ್ಲರೂ ನಿಯತಿ ನಿಯಮಕ್ಕೆ ಸೇರಿದವರೆಂದೇ ನಾವು ಭಾವಿಸಿ ಮೂಢನಂಬಿಕೆಗೆ 
ಒಳಗಾಗಬೇಕಾಗುತ್ತದೆ. ನಾವು ಕಾವ್ಯದಲ್ಲಿ ಬರುವ ಪಾತ್ರಗಳ ವಿಷಯದಲ್ಲಿ ಮಾತ್ರ. 
ಈಗ, ರಾಮಾಯಣದಲ್ಲಿ ಮರೆಯಲ್ಲಿ ನಿಂತು ವಾಲಿಯನ್ನು ಕೊಲ್ಲುವ ರಾಮ 
ವಿಭಾವದ ಈ ಅನುಭವ ತತ್ಸಂಬಧಿಯಾದ ಮಿಕ್ಕ ಅನುಭಾವಗಳಿಗೆ ಅಷ್ಟು 
ಸಾಮರಸ್ಯದಿಂದ ಹೂಂದಿಕೊಳ್ಳುವುದಿಲ್ಲವಾದುದರಿ೦ದ ಅದರ ಸ್ವಾದುತೆ 
ವಿಮರ್ಶೆಗಿಟ್ಟುಕೊಂಡು ನಮ್ಮ ಆಸ್ತಿಕರನ್ನು ಸಹಜವಾಗಿ ಪೀಡಿಸುತ್ತಿದೆ. ಹೀಗೆ ಈ 
ಅನುಭಾವಗಳ ಸಾ೦ಗತ್ಯ-ಸಾಮರಸ್ಯ ಅಥವಾ ಅಸಾಂಗತ್ಕರಾಹಿತ್ಯ ಇವು ವಿಮರ್ಶಾ 
ಯೋಗ್ಯವೇ ಹೊರತು ಕೇವಲ ಯತನಿಬದ್ದತೆಯಲ್ಲ. ಟಾಲ್‌ಸ್ಟಾಯ್‌ ಮುಂತಾದ 
ಮಹಾಯತಿಗಳು ಮಾಡಿರುವ ಷೇಕ್ಸ್‌ ಪಿಯರಿನ ನಾಟಕಗಳ ವಿಮರ್ಶೆಯಲ್ಲಿ 
ಅಪ್ರಕೃತವಾದ ಈ ಖತನಿಬದ್ಧತೆಯ ತಾರ್ಕಿಕಾನ್ವೇಷಣೆ ಎದ್ದು ಕಾಣುತ್ತದೆ. 


ನಿಯತಿಕೃತನಿಯಮರಾಹಿತ್ಯ ಸತ್ವಾವ್ಯದೊಂದು ಕೋಡು; ಆದರೆ ಸ್ಥಾಯಿಗೆ 
ಬಾಧೆಯನ್ನು ತರುವ ವಿಭಾವಾನುಭಾವಗಳ ಅಸಾಂಗತ್ಕ್ಯ, ಅವೈಶದ್ಯ, ಅನಾಚಿತ್ಯ 
ಒಂದು ಕುಂದು. ಏಕೆಂದರೆ ಈ ಕುಂದುಗಳಿಲ್ಲದ ಕಾವ್ಯ ನಾಟಕಾದಿಗಳ 
ವಿಷಯಗಳಿಂದಲೇ ನಮಗೆ ಸತ್ಯದ ಪ್ರತೀತಿಯುಂಟಾಗಬೇಕಾದರೆ. ಆದುದರಿಂದ 
ವೈಶದ್ಯ, ಸಾಂಗತ್ಯ, ಔಚಿತ್ಯ ಗುಣಗಳೇ ಕಾವ್ಯದ ಜೀವಾಳ ಎನ್ನಬಹುದು. ಎಂದರೆ 

ಜೀವಂತ ವಸ್ತುಗಳು ಹೇಗೆ ತಮ್ಮ ಶರೀರ ಸಂಸ್ಥೆಯಲ್ಲಿ ಪ್ರಾಣಕ್ಕೆ ಬಾಧೆಯನ್ನು 
ತರುವ ಹೊರ ವಸ್ತುಗಳನ್ನು ಅದೊಂದು ಸಣ್ಣ ಶಿವುರೇ ಆಗಿರಬಹುದು, ಹೆಂಚಿ 
ಕಡ್ಡಿಯ ಊಬೇ "ಆಗಿರಬಹುದು, - ಬಹಿಷ್ಕರಿಸುತ್ತವೋ, ಒಳ ಅಂಗಗಳ 
ಅರೆಕೊರೆಗಳನ್ನು ಸಹಿಸವೋ ಹಾಗೆಯೇ ಸ ಸ್ಥಾಯಿಭಾವಕ್ಕೆ "ಪೀಡೆಯನ್ನುಂಟುಮಾಡುವ 
೦ರಾವ ವಿಭಾವಾನುಬಾವಗಳಿಗೂ ಅವುಗಳ ಅಬಾವಕ್ಕೂ ಸತ್ಯಾವ್ಯ 
ಆಸರೆಗೊಡುವುದಿಲ್ಲ. ಸಂಚಾರಿಗಳ ಅರೆಕೊರೆಗಳು ಉಳಿಯಲೂ ಬಿಡುವುದಿಲ್ಲ. 
ರಸಸ್ತರಾರೋಹಣ ಕುಶಲವಾದ ಚಿತ್ತ ಮಾತ್ರ ಇಂಥ ಕಾವ್ಯವನ್ನು ರಚಿಸಬಲ್ಲುದು. 
| " ಬಾಹ್ಯವಸ್ತುಗಳೂ ಪ್ರ ಅರೆಕೊರೆಗಳೂ ಕಾವ್ಯದೊಳಕ್ಕೆ ತಲೆಹಾಕಿ ಬಾಧೆ 
ಕೊಡುವುದು 'ಯಾವಾಗಲೆಂದರೆ, ಕವಿ "ಶಿಥಿಲಸಮಾಧಿ' "ಯಾದಾಗ. ಆತನ 
ಇಂದ್ರಿಯಗಳಾಗಲಿ ಬುದ್ದಿಯಾಗಲಿ ಅಹಂಕಾರವಾಗಲಿ ರಾಗದ್ವೇಷಮೋಹಾದಿಗಳ 
ಸಂಪರ್ಕದಿಂದ ಹದಗೆಟ್ಟು ಉಲ್ಬಣಿಸಿ ಕಾವ್ಯರಸೈಕಾಗ್ರತೆಯನ್ನು ಕೆಡಿಸಿದಾಗ. ಈ 
ಕುಂದುಗಳ ವಿಷಯದಲ್ಲಿ ಸದ್ದಿಮರ್ಶೆಯಿಂದ ಎಚ್ಚರಿಕೆ ಕೊಡುವುದು ಕವಿಗೂ 
ಸಹೃದಯನಿಗೂ ಸಮಾಜಕ್ಕೂ ವಿಮರ್ಶಕನಿಂದ ಆಗುವ ಮಹದುಪಕಾರ. 


ಅಲಂಕಾರ ಗುಣ ರೀತಿಗಳಿಂದ ಕಾವ್ಯವನ್ನು ಅಳೆಯುವುದೂ ಅಷ್ಟು. 
ಪ್ರಶಸ್ತವಾದ ಮಾರ್ಗವಲ್ಲ. ಇವು ಕಲಾಭಾಗಕ್ಕೆ ಸೇರಿದ ವಿಷಯಗಳು. 
ಸ್ಥಾಯಿಭಾವಪ್ರಚೋದಿತ ಪ್ರತಿಭಾಪ್ರವೃತ್ತ ಕವಿಕರ್ಮದಲ್ಲಿ ಇವೆಲ್ಲ ಸಹಜವಾಗಿಯೇ 
ವಾಗರ್ಥಗಳನ್ನು ಪರಿವಾರಿಸುತ್ತವೆ, ರಾಜಾನುಚರರಂತೆ. ವ್ವತ್ತನ್ನನಾದ ಕವಿಗೆ ಇವುಗಳ 
ಆಡಳಿತ ಸುಲಭ. ಕವಿ ವ್ಯುತ್ತನ್ನವೆಂದು ನಾವು ಅರಿತುಕೊಳ್ಳುವುದಾದರೂ ಇವುಗಳಿಂದ. 
ಅದರ ಐಶ್ವರ್ಯದಿ೦ದಲೇ ಮನುಷ್ಯನಿಗೆ ಸಕಲವೂ ಪ್ರಾಪ್ತವಾಗುತ್ತದೆ ಎಂಬ 
ಮಾತು ಎಷ್ಟು ಭ್ರಮೆಯಿಂದ ಕೂಡಿದೆಯೋ ಅಷ್ಟೇ ಭ್ರಮೆಯಿಂದ ಕೂಡಿದೆ 
ಅಲಂಕಾರ ಗುಣರೀತಿಗಳಿಂದಲೇ ಕಾವ್ಯಕ್ಕೆ ಪದವಿ ಮರ್ಯಾದೆ ಕೀರ್ತಿಪ್ರತಿಷ್ಠೆಗಳು 
ದೊರೆಯುತ್ತವೆ ಎಂಬ ಮಾತು. ಮುಖ್ಯವಾಗಿ ಕಾವ್ಯದಲ್ಲಿ ಯಾವ ಕಾರ್ಪಣ್ಯವೂ 
ಯಾವ ಕೊರತೆಯೂ ಇರಬಾರದೆಂಬುದೇ ಇವುಗಳ. ಇರುವಿಕೆಯ ಆಶಯ 
ಮತ್ತು ಪ್ರಯೋಜನ. ಉಪಮೆಗಳೆಲ್ಲ ಮೂಲಭಾವಕ್ಕೆ ಬಣ್ಣ ಹಚ್ಚಿ ಮೆರುಗನ್ನು 
ಕೊಟ್ಟು ಮೈಗರೆಯಲೇ ಬೇಕು; ತಾವೇ. ಮೂಲಭಾವವನ್ನು ಮರೆಸಿ ಮರೆಯಬಾರದು. 
ಅಸಪ್ಪತೆ ಕಾವ್ಯಕ್ಕೊಂದು ದೊಡ್ಡ ಕುಂದು; ಅಸ ಪ್ರತೆಯನ್ನು ತೊಡೆದು ಹಾಕುವುದೇ 
ಅಲಂಕಾರಗಳ ಕೆಲಸ, ಅಲ್ಲದೆ" ಅವು ಬರಿಯ "ಜ್ಞಾನದ ಸೇವೆಗೂ ನಿಲ್ಲಬಾರದು. 
ಅದಕ್ಕೆಯೇ ವಿಚಾರವೈಶದ್ಯಕ್ಕಾಗಿ ಶಾಸ್ತ್ರದಲ್ಲಿ ನಿಯುಕ್ತವಾದ ದೃಷ್ಟಾಂತಗಳಿಗೆ 
ಕಾವ್ಲೋಪಮೆಗಳಷು ಪ್ರಾಶಸ್ತ ವಿಲ್ಲ ಅವು ಬೋಧೆಯಲೆ' ಗುಣೀಭೂತವಾಗುತ್ತವೆ. 
ಆದುದರಿಂದ ಕಾವ್ಯದಲ್ಲಿ ಅವುಗಳ "ಕಲಸ "8೬116178 the lilly blue’ ಎನ್ನಬಹುದು. 
ಚಿತ್ರದಲ್ಲಿ ಬಣ್ಣಗಾರಿಕೆಯ ಕೌಶಲವನ್ನು ಚಿತಗಾರ ತೋರಿಸುವಂತೆ ಒಳ್ಳೆ ಕವಿ ತನ್ನ 
ಉಪಮಾನಾದಿಗಳಿಂದ ಭಾವಗಳಿಗೆ "ಬಣ್ಣ ಹಚ್ಚಿ ತೋರಿಸುತ್ತಾನೆ. ಉತ್ಕ ಷವಾದ 


ಪಮೆಗೆ ವಾಲ್ಮೀಕಿ ರಾಮಾಯಣದಿಂದ ಶಿಶಿರ ವರ್ಣನೆಯ ಶ್ಲೋಕವನ್ನು 
ಎತಿಕೊಡೆಬಹುದು. 


"ಏತೇ ಹಿ ಸಮುಪಾಸೀನಾ ವಿಹಗಾ ಜಲಚಾರಿಣಃ 
ನಾವಗಾಹಂತಿ ಸಲಿಲಂ ಅಪ್ರಗಲಾ ಇವಾಹವಂ” 


'ಈ ಜಲಚರಪಕ್ಷಿಗಳು ಸುಮ್ಮನೆಯೇ ಕುಳಿತಿವೆ; ನೀರನ್ನು ಹೊಗಲೊಲ್ಲವು 
ತರಬೇತಿಲ್ಲದ ಸೈನಿಕರು "ಸಮರಾಂಗಣವನ್ನು ಹೋಗಲು ಹಿಂಜರಿಯುವಂತೆ' ಇಲ್ಲಿ 
ಶಿಶಿರದ "ರುದತೆಯ ವರ್ಣನೆಯಿದೆ - ಚಳಿಗಾಲದ ಕೊರೆಯುವ ಚಳಿಯ 
ವರ್ಣನೆ. ಆದರೆ ಚಳಿ ಎಂಬ ಶಬ್ದ ಕೂಡ ಇಲ್ಲ |! ಆದುದರಿಂದ ಇದೊಂದು 
ಭಾವವ್ಯಂಜಕವಾದ ಓರೆ ನುಡಿ. ಇಲ್ಲಿ ಈ ಉಪಮೆಯ ಸ್ವಾರಸ್ಕ ಈ ನೀರಿನ 
ಹಕ್ಕಿಗಳು ನೀರಿಗೇ ಅಂಜುವ ಭಾವವನ್ನು ಸ್ಫುಟಗೊಳಿಸುವುದರಲ್ಲಿದೆ. ಈ ಭೀರುತಾ 
ಭಾವವೋ ಶಿಶಿರದ ರೌದ್ರದ ಸ್ಥಾಯಿಯಲ್ಲಿ "ಸಂಗತವಾಗಿ ಆ ಭಾವವನ್ನು ಸ್ಫುಟ 
ಗೊಳಿಸುತ್ತದೆ. ಆ ಶಿಶಿರ ಸ್ಥಾಮಿಯೋ ಪ್ರಸಂಗೌಚಿತ್ಯದಿಂದ ರಾಮಾಯಣ 
ಮಹಾಸ್ಥಾಯಿಯ ಅಂಗವಾಗಿ “ಶೋಬಿಸುತ್ತಿದೆ. ಉಪಮೆಯಂತೆ ಉತ್ತೇಕ್ಷೆಯೂ 
ಕೂಡ ಜಡವಾಗದೆ ಜೀವಕಳೆಯಿಂದ ರಸ ಸಸ್ಥ ಪ್ರಣೀತ ಕಾವ್ಯಗಳಲ್ಲಿ ಮಾತ್ರ” ಮರೆದು 
ಸಾರ್ಥಕವೆನಿಸುತ್ತದೆ, ಬೇರೆಡೆಯಲ್ಲಲ್ಲ. ಅದೇ ರಾಮಾಯಣದಿಂದಲೇ ತೆಗೆದುಕೊಂಡ 
ಈ ' ಉತ್ಪ್ರೇಕ್ಷೆಯನ್ನು ನೋಡಿ : ಇದು ಸಮುದ್ರವನ್ನು ಲಂಘಿಸಲು ಉದ್ಯುಕ್ತವಾದ 
ಹನುಮಠತನ ವರ್ಣನೆ — 


ಪಿಬನ್ನಿವ ಬಭೌ ಚಾಪಿ ಸೋರ್ಮಿಜಾಲಂ ಮಹಾರ್ಣವಂ 
ಹಿಪಾಸುರಿವ ಚಾಕಾಶಂ ದೃಶ್ಯತೇ ಸ ಮಹಾಕಪಿೀಃ' 


“ಬಲು ತೆರೆಯ ಹೆಗ್ಗಡಲ ಕುಡಿವನೊ ಎಂಬಂದವವನೆಸೆದನು 
ಬಗೆದಿಹನೊ ತಾನೀಂಟೆ ಬಾನನೆ ಎನೆ ಮಹಾಕವಿ ತೋರಿದ' 


ತು೦ಬ ಮನೋಹರವಾಗಿರುವ ಈ ಉತ್ಪೇಕ್ಷೆಗಳು ಹನುಮಂತನ ಹುರುಪ ನ್ನೂ 
ವೇಗವನ್ನೂ ಸಾಗರಾಕಾಶಗಳನ್ನು ಕಂಡರೆ ಒಂದು ತರದ ಅಲಕ್ಷ್ಯಭಾವವನ್ನೂ - 
ಇನ್ನೂ ಏನೇನನ್ನೋ ನಮ್ಮ" ಮನಸ್ಸಿಗೆ ತುಂಬ ವಿಶದವಾಗಿ" ಮುಟ್ಟಿಸುತ್ತವೆ, 
ಮುಟ್ಟಿಸಿ ಆ ಹನುಮಂತನನ್ನು ಅಲಂಕರಿಸಿದ ಕ್ಷಣ ಕೃತಾರ್ಥವಾದಂತೆ 
ಮೈಗರೆಯುತ್ತವೆ. 


ಅಲಂಕಾರಗಳೆಲ್ಲ ಹೀಗೆ ಹುಟ್ಟು ಮನಸಿನ ಸಹಜ ಶ್ರೀಮಂತಿಕೆಯಿಂದ 
ಜನಿಸಿ ಸಂಚಾರಿಗಳ ವಿಶದ ವ್ಯಂಜನದಲ್ಲ ಪರ್ಯಾಪ್ತವಾಗುತ್ತವೆ. ಅಲಂಕಾರಗಳನ್ನೆಲ್ಲ 
ಓರೆ ನುಡಿಗಳೆಂದೇ ಹೇಳಬೇಕು. ಬರಿ ಸ್ವಭಾವೋಕ್ತಿ ಎನ್ನಿಸಿಕೊಳ್ಳುವ ಅಲಂಕಾರವನ್ನೇ 
ತೆಗೆದುಕೊಳ್ಳಿ, ಅದು ಓರೆ ನುಡಿಯೇ - "ಹೊಳೆ ಬೆಳಗಿ ಜಾರುತಿದೆ" ಮುಂತಾದ 
ಹೇಳಿಕೆಗಳೆನಿ ಸುವ ವಾಕ್ಕಗಳೂ ಸಹ ಕವಿಯ ಪ್ರಸನ್ನ ಮನಸ್ಸಿನ ಒಂದು 
ಮಹಾನಂದವನ್ನು ಓರೆ” ನುಡಿಯಿಂದ ಧ್ವನಿಸುತ್ತವೆ, ವಿಶದೀಕರಿಸುತ್ತವೆ. ಈ 
ಆನ೦ದವನ್ನೂ ಅತ್ಯೋತ್ಕಷ ರ್ಷವನ್ನೂ ದ್ವನಿಸದ ಬರಿ ಪ್ರತ್ಯಕ್ಷಾನುಭೂತಿಯನ್ನು 
ವರ್ಣಿಸುವ ಹೇಳಿಕೆಗಳು * ಜಡವಾಗುತವೆ, ಬೇಸರತರುತ್ತವೆ. ಕಾವ್ಯ ನಾಟಕಗಳ 
ಸ್ವಾರಸ್ಯವೆಲ್ಲಕ್ಕೂ ವಿಭಾವಾನುಭಾವಗಳನ್ನು ನಿರ್ಮಿಸುವ ವ್ಯಂಜಕ ವಾಗರ್ಥಬಂಧಗಳೇ 
ಆಶಯ. "ಈಗ 'ಮೃಚ್ಚಕಟಿಕ'ದ ಚಾರುದತ್ತನ ಪಾತ್ರವನ್ನು ತೆಗೆದುಕೊಂಡು ಅದೇ 
ನಾಟಕದ ಮಿಕ್ಕ ಪಾತಗಳೊಡನೆ ಹೋಲಿಸಿ “ನೋಡೋಣ. “ಈ ಪಾತ್ರದ ಔದಾರ್ಯ 
ಸಂಪನ್ನತೆಯನ್ನು ನಮಗೆ ಮನದಟ್ಟಿಸಲು ನೇರ ನುಡಿಗಳನ್ನಾಶ್ರಯಿಸಿ ಕವಿ ಹೇಗೆ 
ಫಲನಾಗಿದ್ದಾನೆಂಬುದು ಅದರ ಪರಾಮರ್ಶೆಯಿಂದ ರಸಿಕರಿಗೆ ಗೊತ್ತಾಗದಿರದು. 


ಸಾಹಿತ್ಯ ಚಿಂತನೆ ೩೮ 


ಇಡೀ ನಾಟಕದಲ್ಲಿ ಇದೊಂದೇ ಅಸ್ಪಷ್ಟವಾದ ಪಾತ್ರ. ಚಾರುದತ್ತ ಉದಾರನೆಂದೂ 
ಉತ (ಷ್ಹಗುಣಭೂಷಿತನೆಂದೂ ಬರಿ ಪ್ರಶಂಸೆಯ ಮಾತುಗಳನ್ನೇ ನೇರವಾಗಿ ಮಿಕ್ಕ 
ಪಾತ್ರಗಳು ಆಡುತ್ತವೆ; ಅದನ್ನು ವ್ಯಂಜಿಸುವ ಪ್ರಸಂಗಗಳು ಮಾತ ತೀರ ವಿರಳ - 
ಆರ್ಯಕನ ರಥಾರೋಹಣ ಪ ಸಂಗ, ಶಕಾರನ ಪ್ರಾಣದಾನ ಪ್ರಸಂಗ - ಇಂಥವು 
ಎಲ್ಲೋ ಒಂದೆರಡು. ಆ ಔದಾರ್ಯವೋ ಕನಿಕರವನ್ನು ಹುಟ್ಟಿಸುವ. ದುರ್ಬಲನ 
ಔದಾರ್ಯ. ಕವಿಯ ಉದ್ದೇಶಕ್ಕೆ ತೀರ ವಿರುದ್ಧವಾದದ್ದು. ಈ ಪ್ರಶಂಸೆಗಳನ್ನು 
ತೆಗೆದುಕೊಳ್ಳುವ ಮಟ್ಟಿಗೆ ಸತ್ತಶಾಲಿಯಲ್ಲ ಚಾರುದತ್ತ. ಈ ಔದಾರ್ಯವೂ ಒಂದು 
ವಿಷಯಾಸಕ್ತಿಯಂತೆ, ಎಳಮನಸ್ಸಿನ ಅವಗುಣದಂತೆ, ಕಾಣುತ್ತದೆ. ಮಿಕ್ಕ ಪಾತ್ರಗಳು 
ಹಾಗಿಲ್ಲ - "ಅದರಲ್ಲೂ ಶರ್ವಿಳಕ, ಮದನಿಕೆ, ಶಕಾರ, ಮೈತ್ರೇಯರು ಈ ನಾಟಕದಲ್ಲಿ 
ಅಪೂರ್ವ ಕಳೆಯಿಂದ ಶೋಭಿಸುತ್ತಾರೆ, ತತಂಬಂಧೀ ವಿಭಾವಾನುಭಾವಗಳು 
ಅವೇ ಮೂರು ಗುಣಗಳನ್ನು - [ಔಚಿತ್ಯ ವೈಶದ್ಯ, ರಸಾನುಚರಿತೆಗಳನ್ನು) 
ಪ್ರಕಟಿಸುವುದರ ದೆಸೆಯಿಂದ. ಆದರೆ ನಾಯಕ ಪಾತ್ರದ ಅವೈಶದ್ಯ ನಾಟಕದ 
ಸ್ಥಾಯಿಗೂ ವ್ಯಾಪಿಸಿ ಇಡೀ ಕೃತಿಯ ಮೌಲ್ಯವನ್ನು ಸ್ವಲ್ಲ ಕುಂದಿಸುತ್ತದೆ ಎನ್ನಬೇಕು. 
ಅಸ್ಪಷ್ಟಭಾವಬೋಧೆಯುಳ್ಳ ಕಾವ್ಯ ಕವಿಯ ಮನಸ್ಸಿನ ದೌರ್ಬಲ್ಯದ ಕುರುಹು. 
ಆದುದರಿಂದ ಅದು ದೋಷವುಳ್ಳ ವಜ್ರದ ಗಟ್ಟಿಯಂತೆ ಬೆಲೆಗುಂದುತ್ತದೆ. 


ಇದೇ ರೀತಿಯಲ್ಲಿ ಪದ ಮತ್ತು ಪದಗಳ ಜೋಡಣೆಗೆ ಸಂಬ೦ಧಪಟ್ಟ 
ಗುಣ ರೀತಿಗಳು ರಸಚರಿತೆಯ ಸೌಲಭ್ಯವನ್ನು ಮೆರೆಸುವಂತಿರಬೇಕೇ ಹೊರತು 
ಬರಿಯ ವ್ರತತ್ತಿಜನ್ಯ ಅಲಂಕಾರ ಪ್ರದರ್ಶನವನ್ನಲ್ಲ. ಕಾವ್ಯವಿಮರ್ಶೆಯಲ್ಲಿ ಚಾರ್ವಾಕ 
ಪಂಥದವರು ಮಾತ್ರ ಕಲಾ ಭಾಗಕ್ಕೆ ಸಲ್ಲುವ ಪ್ರಾಶಸ್ತ ವನ್ನು ಕೊಡುತ್ತಾರೆ. ರಸ ಜ್ವರಲ್ಲ. 
ಪದಗಳನ್ನೂ ವಾಕ್ಕಗಳನ್ನೂ ನಾವು ವಿಭಾವಗಳ ಅರುಭಾವಗಳಂದು. ಪರಿಗಣಿಸಿದರೆ 
ಅವುಗಳ ವಿವಿಧ ವೃತ್ತಿಗಳ ತೊಡಕುಗಳೆಲ್ಲ ಮಾಯವಾಗುತ್ತವೆ. ಹುಬ್ಬೆತ್ತುವುದು, 
ತುಟಿಗಳಿಗೆ ನಗು ತರುವುದು, ಹುಂಕರಿಸುವುದು, ನಿಟ್ಟುಸಿರು ಬಿಡುವುದು. ಶತಪದ 
ತಿರುಗುವುದು, ಮೌನದಿಂದ ಗಲ್ಲದ ಮೇಲೆ ಕೈಯಿಡುವುದು, ಬಿರುಗಣ್ಣು ತೆರೆಯುವುದು 
- ಇತ್ಯಾದಿ ಅನುಭಾವಗಳು ಹೇಗೆ ನುರಿತ ನಟನಿಗೆ ಭಾವದ್ಯೋತನದಲ್ಲಿ 
ಸಹಕಾರಿಗಳಾಗಿವೆಯೋ ಹಾಗೆಯೇ ಕಾವ್ಯದಲ್ಲಿ ಪ್ರಸಂಗೋಚಿತ ಶಬ್ದಗಳೂ ವಾಕ್ಕ 
ಸರಣೆಗಳೂ ಸಹ. ಕವಿಯ ನೈಪುಣ್ಯ ಆ ವಿಷಯದಲ್ಲಿ ಪ್ರಕಾಶಕ್ಕೆ ಬಂದು 
ಪ್ರಶಂಸೆಗೆ ಪಾತ್ರವಾಗುವುದೂ ಇವು ಉದ್ದಿಷ್ಟ ಭಾವ ವ್ಯಂಜನ ಸಮರ್ಥವಾದಾಗಲೇ. 
ಈಗ ಕಾಳಿದಾಸನ ಮಾತುಗಳನ್ನೇ ತೆಗೆದುಕೊಳ್ಳಿ, ಅವುಗಳಲ್ಲಿ ಶ್ರೀಮಂತಿಕೆಗೇನೂ 
ಕೊರತೆಯಿಲ್ಲ. ಆದರೂ ಅವು ಎಷ್ಟು ರಸವಿನಮ್ರ 1 ಎಷ್ಟು ಕವಿಗಳಿಗೆ ಈ ಪ್ರಶಂಸೆ 
ಸಲ್ಲುತ್ತದೆ? ವಾಲ್ಮೀಕಿ ಮಹರ್ಷಿಯಲ್ಲಿ ಕಾರ್ಪಣ್ಯವನ್ನು ಕಾಣಲಾಗುತ್ತದೆಯೇ? 
ಆದರೆ ಆ ದಿವೃಶೈಲಿಯೋ, ಆ ಪದಗಳ ಗೂಢ ಐಶ್ವರ್ಯವೋ, ಶಿಶು ಸಹಜ 
ಸಾರಳ್ಕವೋ, ದ್ದನಿ ವೈಪುಲ್ಕವೋ ಇವು ಮತ್ತಾರಿಗೆ ಲಭ್ಯ? ಇಡೀ ಕಾವ್ಯವೇ 
ಕವಿಯನ್ನು ಪರೋಕ್ಷವಾಗಿ ಪ್ರಶಂಸಿಸುತಿರುವಾಗ ಈ ಬಹಿರಾಡಂಬರವೇಕೆ? ಇಂಥ 
ಅವಗುಣಗಳನ್ನೆಲ್ಲ ಎತ್ತಿತೋರಿಸಿ ಕವಿ ಸಹೃದಯರಿಬ್ಬರಲ್ಲೂ ಶುಚಿ ರುಚಿಯನ್ನೂ 
ರಸವಿನಮತೆಯನ್ನೂ ಹುಟ್ಟಿಸುವುದು ಕುಶಲ "ವಿಮರ್ಶಕನ ಕರ್ತವ್ವ ಸಾಂಪ್ರದಾಯಿಕ 
ವಿಮರ್ಶೆ ಈ ವಿಷಯದಲ್ಲಿ ಅಷ್ಟು ಕುಶಲವಲ್ಲವೆಂದೇ ಹೇಳೆಬೇಕು. ಸಂಸ್ಕೃತ 


೩೯ 


ಭಾಷೆಯ ಕಾವ್ಯ ವಿಮರ್ಶೆಯಲ್ಲಿ ಆಲಂಕಾರಿಕರ ಉದಾಹರಣೆಗಳು ನಮಗಷ್ಟು 
ಸೊಗಸದಿರುವುದಕ್ಕೆ ಅವರು ಅಲಂಕಾರ ಗುಣರೀತಿಗಳಿಗೆ ಅವುಗಳ ಯೋಗ್ಯತೆಗೆ 
ಮೀರಿದ ಪುರಸ್ಕಾರವನ್ನು ಕೊಟ್ಟಿರುವುದೇ ಕಾರಣ ಮತ್ತು ಅವರು ಇಡೀ ಕಾವ್ಯದ 
ಸ್ಥಾಯಿಯ ಗೊಡವೆಗೇ "ಹೋಗಲಿಲ್ಲ ಬಿಡಿ ಪದ್ಮಗಳನ್ನು. ಹಿಡಿದು ಹಿಸುಕಾಡಿದರು. 
ಅವರೂ ಅಭಿನವಗುಪ್ತಾದಿಗಳು ವಿಮರ್ಶೆಯ ಮರ್ಮವನ್ನೇ ಒಳದೃಷ್ಟಿಯಿಂದ 
ಕಂಡು ನುಡಿದು ಮಹೋಪಕಾರ ಮಾಡಿದ್ದಾರೆ. ಅಂಥ ಮೇಧಾವಿಗಳೂ ಯೋಗಿಗಳೂ 
ಈ ಕಾಲದಲ್ಲಿದ್ದಿದ್ದರೆ ನಮ್ಮ ಕಾವ್ಯರೀತಿಯೇ ಬೇರೆಯಾಗುತ್ತಿತ್ತು. 


ವಿಮರ್ಶೆಯಿಲ್ಲದೆ ಕಾವ್ಯ ಬೆಳೆಯುವಂತೆಯೇ ಇಲ್ಲ. ಯಾವ ಪೈರನ್ನು 
ಬೆಳೆಸಬೇಕಾದರೂ ದೋಹಳಕ್ರಿಯೆ ಅವಶ್ಯಕ. ಕಾವ್ಯದ ದೋಹಳಕ್ರಿಯೆ ವಿಮರ್ಶೆ. 
ವಿಮರ್ಶೆ ಮನಸಿಗೆ ಕ್ಷೇಶವನ್ನು ತರುವುದು ವಿಮರ್ಶಕನು ತಿರಸ್ಕಾರ ಭಾವವನ್ನೂ 
ಸ್ಪಪ್ರತಿಷ್ಠೆಯನ್ನೂ ಮೆರೆಸಲೆಳಸುವಾಗಲೇ ಹೊರತು ಸತ್ಯಾವ್ಯ ಪ್ರೀತಿಯಿಂದ 
ಪ್ರವೃತ್ತನಾದಾಗಲಲ್ಲ. ಸೌಂದರ್ಯದ ಅಂತರ್ಮುಖವಾದ ಸತ್ಯಕ್ಕೆ ಕಾವ್ಯ 
ಆಶ್ರಯವಾಗಿದೆಯೇ, ಇದೊಂದು ಆತ್ಮಕಿರಣ ಪ್ರಸಾರಕಾಂತಃಕರಣಕಾಂತಕ್ಷೇತ್ರವೇ. 
ಇದರಿ೦ದ ನಾಡಿನ ಆತ್ಮೈಶ್ಚರ್ಯ ಬೆಳೆಯುತ್ತದೆಯೇ, ಸಂತೋಷ ಸತ್ವೋಲ್ಲಾಸಗಳಿಗೆ 
ಇದರಿಂದ ವೃದ್ಧಿಯೇ ಸವೇ? ಇದೀಗ ವಿಮರ್ಶಾ ವಸ್ತು. ನಿರ್ಮಲ ಮನಸ್ಸಿನ 
ಕುಶಲ ವಿಮರ್ಶಕನಿಂದ ಮಾತ್ರ ಈ ಪ್ರಶ್ನೆಗಳಿಗೆ ಸದುತ್ತರ ಲಭಿಸಬೇಕಾದರೆ. 


ಆಧುನಿಕ ಯುಗದಲ್ಲಿ ಜ್ಞಾನ ವೃದ್ಧಿಸಿರುವಷ್ಟು ಭಾವ ವೃದ್ಧಿಸಿಲ್ಲ. ಜ್ಞಾನಕ್ಕೆ 
ಭ್ರಮೆ ದೊಡ್ಡ ಶತ್ರು ಭಾವಕ್ಕೆ ವಿಷಯಾಸಕ್ತಿ, ಯೋಗಕ್ಷೇಮ ಕಾತರ, ಅಹಂ 
ಪ್ರವೃತ್ತಿ. ಜ್ಞಾನ ಭ್ರಮೆಯಿಂದ ದೂಷಿತವಾಗುವುದು ನಮ್ಮ ಸ್ವಭಾವ ಕಾಮಮೋಹ 
ಭಯಾದಿಗಳ ಹಿಡಿತಕ್ಕೆ ಸಿಕ್ಕಿದಾಗ. ಭಾವಚ್ಯುತಿಯೂ ಅವುಗಳಿಂದಲೇ ಜ್ಞಾನವನ್ನು 
ಭ್ರಮೆಯಿಂದ ಬಿಡಿಸುವುದೂ' ಭಾವವನ್ನು ವಿಷಯಾಸ ಕ್ತಿ ಭವಕಾತರ ಮೋಹಗಳಿಂದ 
ನಿರ್ಮಲಿಸುವುದೂ ತುಂಬ ಕಷ್ಟ. ಆತ್ರಸ್ಪಕ್ಕೇರಿದ ಹೊರತು ಈ ನೈರ್ಮಲ್ಯವೂ 
ಭವ ವಿಶ್ರಾಂತಿಯೂ ದೊರೆಯುವ ಸಂಭವವಿಲ್ಲ. ಅಗ್ನಿ ಔಷ್ಟ್ಯದಿಂದ ತನ್ನನ್ನು 
ಹೇಗೋ ಹಾಗೆ ಆತ್ಮವೂ ತನ್ನ ಬಾವ ಸಮೃದ್ಧಿಯನ್ನು ವಾಗಾದಿ ಅನುಭಾವಗಳಿಂದ 
ವ್ಯಕ್ತಗೊಳಿಸುತ್ತದೆ. ಕಾರ್ಯದಲ್ಲಿ ಪ್ರಕಟವಾಗುವುದೇ ಭಾವದ ಗುಣ. ಸಕಲ ಕಲೆಗಳಿಗೂ 
ಈ ಗುಣವೇ ಮಾತೃಕೆ. ಎಲ್ಲರಿಗೂ ಆತ್ಲೌನ್ನತ್ಸ್ಥವನ್ನೂ ಆನಂದ ಸಮೃದ್ಧಿಯನ್ನೂ 
ತರುವ ಭಾವಸ ೦ಪತಿಗೆ ಯಾರು ತವನಿಧಿ. ಮಹಾ. ಸತ್ತಶಾಲಿಯಾದ 7 ಅತ್ಸಸ್ತರ 
ವಿಹಾರಿಯ ಹೊರತು? ಯಾವಾತ ಯತೈಕ್ಕ ನಿಷ್ಠ ಆತ್ಮಾಜ್ಞಾನವನ್ನು ಭಮೆಯ 
ತೊಡಕಿನಿಂದ ಬಿಡಿಸಬಲ್ಲ; ಯಾವಾತ ಸತ್ರೈಕನಿಷ್ಠನೋ ಆತ ವಿಷ ಯಾಸಕ್ತಿ 
ಯಿಂದಲೂ ಯೋಗಕ್ಷೇಮ ಕಾತರದಿಂದಲೂ ಭಾವಗಳನ್ನು ಮುಕ್ತಗೊಳಿಸಬಲ್ಲ. 
ಶಿವ ಸೌಂದರ್ಯಗಳು ಸತ್ಕಾನುವರ್ತಿಗಳಾದುದರಿಂದ ಅವುಗಳನ್ನು ಪ್ರತ್ಯೇಕವಾಗಿ 
ಎತ್ತಿ ಹೇಳುವುದು ಇಲ್ಲಿ ಅನವಶ್ಯಕ. ಭವಶ್ರಾಂತನಿಗೆ ನಿದ್ರೆಯಲ್ಲಿನಂತೆ ರಸಸ್ತರದಲ್ಲನ 
ವಿಶ್ರಾಂತಿಯೂ ಅವಶ್ಯಕ. ಕಾವ್ಯಾದಿಗಳಿಂದ ಈ ವಿಶ್ರಾಂತಿ ಮಾತ್ರವಲ್ಲ ಉಲ್ಲಾಸವೂ 
ದೊರೆಯುತ್ತದೆ. ಉನ್ನತ ಜೀವನವೂ ಸುಗಮವಾಗುತ್ತದೆ. ಜ್ಞಾನವ್ಯದ್ಧಿಯಾದಷ್ಟೂ 
ಅದಕ್ಕೆ ಸಮತೂಗುವಂತೆ ಸದ್ಭಾವವೃದ್ಧಿಯೂ ತನ್ಮೂಲಕ ಆನಂದ ವೃದ್ಧಿಯೂ 
ಆಗದೆ ಹೋದರೆ ಆ ಸಮಾಜಕ್ಕೆ ಪ್ರಾಯಶಃ ಕ್ಷೇಮಾಭ್ಯುದಯಗಳಿಲ್ಲ. ನಾಡಿನಲ್ಲಿ 


ಸಾಹಿತ್ಯ ಚಿಂತನೆ ೪೦ 


ಸದ್ವಸ್ತುಸಮೃದ್ಧಿಯನ್ನು ತರುವುದು ವಿಜ್ಞಾನಿಗಳ ಕೈಯಲ್ಲಿದ್ದರೆ, ಸದ್ಭಾವಗಳನ್ನು 


ಎಡಿ 


ಸದ್ರುಚಿಗಳನ್ನೂ ಹರಡಿ ನಮ್ಮನ್ನು ದೇವಸರಕ್ಕೇರಿಸುವುದು ಕವಿ - ಆಗಾರ 
ಸಹೃದಯ ವಿಮರ್ಶಕ ಇವರಲ್ಲಿ ಅಡಗಿದೆ. ಪೂರ್ವೋಷದಿಷ್ಟರಿಗೆ ಮಾತ್ರ 
ವಿಶಿಷಗಳೆನಿಸುವ ಗೂಢ ಮಂತ್ರತಂತ್ರ ಸಂಕೇತಗಳಂತೆ, ಅಥವಾ ದೇಹವೂ ಆತ್ಮವೂ 
ಬೇರೆಯೆಂದೂ ಮೊದಲನಯದನ್ನು ಒಣಗಿಸಿದಷ್ಟೂ ಮತ್ತೊಂದರ ಲಾಭ ಹೆಚ್ಚೆಂದೂ 
ಭಾವಿಸುವ ಶುಷ್ಕ ತಪಸ್ವಿಗಳಂತಿರುವ ಕಾವ್ಯವನ್ನು ಕವಿ ರಚಿಸಿ ಮಿಕ್ಕ ಲೋಕದತ್ತ 
ಮೂಗು ಮುರಿಯಬೇಕೆ? ನಮ್ಮಲ್ಲಿನ ವೈದ್ಯರೂ, ಶಿಲಿಗಳೂ, ವೈಜ್ಞಾನಿಕರೂ, 
ನಾಗರಿಕರೂ ಬರಿಯ ಪತ್ತೇದಾರಿ ಮತ್ತು ರಕ್ಷಸಿಂಚಿತ ಕಾದಂಬರಿಗಳಲ್ಲೂ ಇತರ 
ವ್ಯಸನಗಳಲ್ಲೂ ಹೊತ್ತನ್ನ “ಕಳೆಯಬೇಕೇ2 ಅವರು ಆತ್ಮಸ ೦ಸ್ಕಾರಕ ದೈವಾಗಮ, 
ಕಲ್ಪ, ಶಿಲ್ಪ "ನಾಟಕ, ಕಾವ್ಯಾದಿಗಳ ಸಂಪರ್ಕವಿಲ್ಲದೆ ದೂರ ಉಳಿದರೆ" ನಾಡಿನ 
ಗತಿಯೇನು? ಕೆಳವರ್ಗದವರು ವಿಷಯಾಸ ಕ್ರಿಯಲ್ಲೂ ಮೋಹದಲ್ಲೂ ತೊಳಲುತ್ತಲೇ 
ಇರಬೇಕೆ? ವೈಜ್ಞಾನಿಕ ವಸ್ತುನಿಬಿಡವಾಗಿ “ಇಂದ್ರಿಯಗಳು ಪ್ರಭೂತವಾಗುತ್ತಿರುವ 
ಈ ಕಾಲದಲ್ಲಿ ರಸ ಸಸ್ಥಪ್ರೇರಿತ ಕಾವ್ಯ ನಾಟಕ ಶಿಲ್ಪ ಸಂಗೀತಾದಿಗಳು ದೊರೆಯದಿದ್ದರೆ, 
ಹಿ೦ದೆ ಪ್ರಾಚೀನ ಕಾಲದಲ್ಲಿ "ಅಡವಿಗಳೂ ಅಡವಿಯ ಪೆಡಂಭೂತಗಳೂ 
ಪ್ರಬಲಿಸಿರುವಾಗ ಮನುಷ್ಯ ತನ್ನುಳಿವಿಗೆ ಯಾವ ಪಾಡನ್ನು ಪಟ್ಟನೋ ಅದೇ 
ಪಾಡನ್ನು ಸಾಂಸ್ಕೃತಿಕ ಕ್ಷೇತ್ರದಲ್ಲಿ ಪಡೆಯಬೇಕಾಗುತ್ತದೆ. ಇದನ್ನು ತಪ್ಪಿಸಬೇಕಾದರೆ 
ಸತ್‌ ಕವಿಗಳೂ ಸಹೃದಯರೂ ನಮಗೆ ಅತ್ಯಂತ ಅವಶ್ಯಕ. ಆತ್ಮೋನ್ನತರೂ 
ಪ್ರತಿಭಾಶಾಲಿಗಳೂ ಸ್ವಭಾವತಃ ಮುಮುಕ್ಟುಗಳೂ ಆದ ಕವಿಗಳನ್ನೂ ಅವರ 
ಕೃತಿಗಳನ್ನೂ ಗುರುತಿಸಿ ಅವಕ್ಕೆ ತಮ್ಮ ಇಂಬನ್ನು ಕೊಟ್ಟು ಕ್ಷೇಮವನ್ನು ಕಲ್ಪಿಸುವವರು 
ಸದಭಿರುಚಿಯುಳ್ಳ ಸಹೃದಯರು. ಅವರ ರಸಾಭಿಗಮನ ಸಾಮರ್ಥ್ಯ ಎಂದಿಗೂ 
ಕುಂದದಿರಲಿ. ಕವಿ ಸಹೃದಯರ ಮೇಳದಿಂದುದಿಸುವ ಸತ್ವಾವ್ಯ ಸ್ವರ್ಗದ ಪ್ರಣಯ 
ವಚನದಂತೆ ನಮ್ಮಲ್ಲಿ ದಿವ್ಯದ ಆಸೆಯನ್ನು ಆರದಂತೆ ಕಾಪಾಡುತ್ತಿರಲಿ. 


೫. ಧ್ವನಿತತ್ತ್ವ ಮತ್ತು ಕನ್ನಡ ವಿಮರ್ಶೆ 
- ಕೆ.ವಿ. ನಾರಾಯಣ 


ಧ್ವನಿತತ್ತ್ವ ಕನ್ನಡ ವಿಮರ್ಶೆಯನ್ನು ಅತಿ ಹೆಚ್ಚು ಪ್ರಭಾವಿಸಿದ ಪರಿಕಲ್ಪನೆ. 


ಸಂಸ್ಕೃತ ಕಾವ್ಯ ಮೀಮಾಂಸೆ ಇತರ ಯಾವ ಪರಿಕಲ್ಪನೆಯೂ ಇದರಷ್ಟು 
ಪ್ರಭಾಶವನ್ನು 'ಬೀರಲಿಲ್ಲ. ಇದ್ದುದರಲ್ಲಿ ಔಚಿತ್ಯವನ್ನು ಎರಡನೆಯ ಸ್ಥಾನದಲ್ಲಿ 
ಇರಿಸುವುದು ಸಾಧ್ಯ ಧ್ವನಿಯ ಈ ವ್ಯಾಪಕ ಪ್ರಭಾವಕ್ಕೆ ತೀನಂಶ್ರೀಯವರು' ತಮ್ಮ 
“ಭಾರತೀಯ ಕಾವ್ಯ ಮೀಮಾಂಸೆಯಲ್ಲಿ ಅದನ್ನು ವಿವರಿಸಿದ ವ್ಯಾಖ್ಯಾನಿಸಿದ 
ಮತ್ತು ಅನ್ವಯಿಸಿದ ಕ್ರಮವು ಒಂದು ಮುಖ್ಯ ಕಾರಣ. ಆನ್ವಯಿಕ ನೆಲೆಯಲ್ಲಿ 
ಪ್ರಾಚೀನ, ಸಮಕಾಲೀನ ಮತ್ತು ಜನಪದ ಕಾವ್ಯಗಳಿ೦ದ ನಿದರ್ಶನಗಳನ್ನು ನೀಡುವಾಗ, 
ಧ್ವನಿತತ್ತ ದ ವ್ಯಾಪಕತೆಯನ್ನು ಸಮರ್ಥಿಸುವುದು ತೀನಂಶ್ರೀಯವರ ಗುರಿಯಾಗಿತ್ತು 
ಅದರೊಡನೆ ಕನ್ನಡ ವಿಮರ್ಶೆಯ ಒಂದು ಪ್ರಮುಖ ಪ್ರಸ್ಥಾನವನ್ನು ಅವರು 
ಬೆಳೆಯಗೊಟ್ಟರು. ಕಾವ್ಯ(ಐಸಾಹಿತ್ಯ) ಕೃತಿಗಳ ವ್ಯಾಖ್ಯಾನದಲ್ಲಿ ದ್ವನಿತತ್ವವನ್ನು ಬಳಸುವ 
ದ್ರ ಪ್ರಸ್ಥಾನ ರೂಪಿಸಿದ ಇಕ್ಕಟ್ಟುಗಳನ್ನು ನಾವೀಗ ಕ೦ಡುಕೊಳ್ಳಬೇಕಾಗಿದೆ. 


ತೀನಂಶ್ರೀಂತುವರು "ಕೆರೆಗೆ ಹಾರ” ಮುತ್ತು "ಕಲ್ಕಿ' (ಅಥವಾ 
'ಮಕ್ಕಳಿವರೇನಮ್ಮಾ?”) ಕೃತಿಗಳನ್ನು ಒ೦ದೇ ಚೌಕಟ್ಟಿನಲ್ಲಿ ಚರ್ಚಿಸಿದ್ದರಿ೦ದ, ಜನಪದ 
ರಚನೆಗಳಲ್ಲೂ ಶಿಷ್ಪಕೃತಿಗಳಪ್ಪೇ ಮಹತ್ವವಿರುವುದೆಂದು ತೋರಿಸಿಕೊಟ್ಟಂತಾಯ್ತೆಂದು 
ವಾದಿಸಬಹುದು. “ದರೆ ಆ ಕೃತಿಗಳಿಗೆ ಇರುವ ಸಾಂಸ್ಕ ಶಿಕ ಪರಿವೇಷಗಳಲ್ಲಿ 
ಇರುವ ವ್ಯತ್ಯಾಸವನ್ನು ಕಡೆಗಣಿಸಿದಂತಾಯಿತು ಎಂಬುದನ್ನು ಗಮನಿಸಬೇಕು. 
ಇದರಿಂದ ಬಿನ್ನ ಸಾಂಸ್ಕ ತಿಕ ಪರಿವೇಷದ ಕೃತಿಗಳ ಚರ್ಚೆಗೆ ಅವಕಾಶ 
ತಪ್ಪಿದಂತಾಯಿತು. ಇದಲ್ಲದೆ ಕೃತಿಯ ಒಂದು ಪದ, ಒಂದು ಸಾಲು, ಧ್ವನಿಯ 
ನಿದರ್ಶನವಾಗಿ ಉಲ್ಲೇಖಗೊಂಡವು. ಅಂಥ ಉಲ್ಲೇಖಗಳು ಪ್ರಾಧಾನ್ಯ ಪಡೆದು 
ಕೃತಿಯ ಚರ್ಚೆ ಎಂದರೆ, ಆ ಉಲ್ಲೇಖಗಳ ಕೇಂದ ಮತ್ತು ಮಂಡನೆಯೇ 
ಆಗಿಬಿಟ್ಟಿತು. ಇಲ್ಲಿಯೂ ವಿಮರ್ಶೆ ಕೃತಿಯ ಒಟ್ಟು ಸ್ವರೂಪವನ್ನು, ರಚನೆಯನ್ನು 
ಪರಿಗಣಸದೇ ಹೋಗುವಂತಾಯ್ತು. ಅಥವಾ ಕವಿ ಪ್ರತಿಭೆಗೆ ನಿದರ್ಶನವಾಗುವ. 
ಕೃತಿಯ ಬಾಗಗಳೇ ಕೃತಿಯ ಪ್ರತಿನಿಧಿಗಳಾಗತೊಡಗಿದವು. 


ಶ್ರ ಸಮಸ್ಯೆಗೆ ಇನ್ನೂ ಒ೦ದು ಮುಖವಿದೆ : ಧ್ವನಿತತ್ತ್ವವನ್ನು ಸಂವಹನದ 
ನೆಲೆಯಲ್ಲಿ ಪರಿಗಣಿಸಲು ಸಾಧ್ಯವಿರುವಂತೆ ಅಜಿ ವ್ಯಕ್ತಿಂತು ಹಂತಕ್ಕೆ 
ಸೀಮಿತಗೊಳಿಸಬಹುದು. ಅಂದರೆ ಕವಿಯ ರಚನೆಯ ಒಂದು ನಿರ್ಧಾರಕ 
ಲಕ್ಷಣವೆಂದು ಧ್ವನಿಯನ್ನು ಗಹಿಸುವ ಸಾಧ್ಯತೆಯಿದೆ. ಆಗ ಈ ರಚನೆಯಲ್ಲಿ 
'ಅಂತರ್ಗತ'ವಾದ ಧ್ವನಿ ಪ್ರತೀಕವಾಗುವುದೋ, ಸಂವಹನವಾಗುವುದೋ ಎಂಬ 


ಸಾಹಿತ್ಯ ಚಿಂತನೆ ೪೨ 


ಪ್ರಶ್ನೆ ಹಿಂದೆಸರಿದು ಬಿಡುತ್ತದೆ. ಉದಾಹರಣೆಗೆ: ತೀನಂಶ್ರೀಯವರು ವಸ್ತುದ್ದನಿಗೆ 
ನಿದರ್ಶನ ನೀಡುವಾಗ "ಕಲ್ಪಿ (ಕುವೆಂಪು) ಕವಿತೆಯ ಕೊನೆಯ ಸಾಲನ್ನು (“ಇನ್ನೆಲ್ಲಿ ಲಿಯ 
ನಿದ್ದೆ') ಉಲ್ಲೇಖಿಸುತ್ತಾರೆ. ಆ ಸಾಲು ಧ್ವನಿಪೂರ್ಣವೆಂಬುದು ಕವಿಯ ಪ್ರತಿಭೆಗೆ 
ಹಾಗೂ ಆ ಸಾಲು ಉತ್ತಮ ಕಾವ್ಯ ಎಂಬುದಕ್ಕೆ ಸಾಕ್ಷಿಯಾಗುತ್ತದೆ. ಆ ಸಾಲಿನಿಂದ 
ಧ್ವನಿತವಾಗುವ ಅರ್ಥ, "ಯಾವುದೇ ವ್ಯಾಖ್ಯಾನವಿಲ್ಲದೆ. ಸಂವಹನಗೊಳ್ಳುತ್ತದೆಯೋ 
ಎಂಬುದು ತೀನಂಶ್ರೀಯವರಲ್ಲಿ ಮುಖ್ಯವಾಗುವುದಿಲ್ಲ. ಕವಿತೆಯ ರಚನೆಯಲ್ಲಿ 
ದ್ರನಿಯ ಇರುವಿಕಯನ್ನು ಗುರುತಿಸುವುದು ವಿಮರ್ಶೆಂತು ಪ್ರಧಾನ 
ಚಟುವಟಿಕೆಯಾಗುವುದು ಇಂಥ ಸನ್ನಿವೇಶದಲ್ಲಿ ಅನಿವಾರ್ಯ. 


ಕನ್ನಡದಲ್ಲಿ ವಿಮರ್ಶೆಯೆಂಬ ಸಂಕಥನ, ಹಲವು ದಶಕಗಳ ಕಾಲ ಹೀಗೆ 
ಕಾವ್ಯದ ಧ್ವನಿಪೂರ್ಣ ಸಾಲು-ಭಾಗಗಳ ಅನ್ವೇಷಣೆ ಮತ್ತು ವ್ಯಾಖ್ಕಾನಗಳಿ೦ದಲೇ 
ಕೂಡಿತ್ತು ವಿಮರ್ಶೆಯಲ್ಲಿ ವ್ಯಾಖ್ಯಾನದಲ್ಲಿ ಕೃತಿಯ ಇಂಥ “ಧ್ವನಿಪೂರ್ಣ' ಭಾಗಗಳು 
ಮತ್ತೆಮತ್ತೆ ಆವೃತ್ತಗೊಳ್ಳುತ್ತ ಹೋಗುವುದನ್ನು ನೋಡುತ್ತೇವೆ. ಈ ಬಗೆಯ ಆಯ್ಕೆಗಳಿಗೆ 
ಕನಿಷ್ಠ ಅವಕಾಶಗಳನ್ನೂ ಒದಗಿಸದ ಕೃತಿಗಳು ಓದಿನಿಂದ, ಚರ್ಚೆಯಿಂದ 
ಮರೆಯಾಗುತ್ತ ನಡೆದಿವೆ. ಸಾಹಿತ್ಯ ಚರಿತ್ರೆಗಳಲ್ಲಿ ಹೊರತುಪಡಿಸಿದರೆ ಎಷ್ಟೋ 
ಕವಿ-ಕೃತಿಗಳು ಮರಳಿ ಅವಗಾಹನೆಗೆ ಬರುವುದೇ ಕಡಿಮೆ. ಹೀಗೆ ವಿಮರ್ಶೆಯ 
ಸಂಕಥನದಿಂದ ಕವಿ-ಕೃತಿ ಸಮುದಾಯ ನಾಪತ್ತೆಯಾಗುವುದರ ಬಗ್ಗೆ ತಕರಾರೆತ್ತಲು 
ಮೇಲಿನ ವಿವರಣೆಯನ್ನು ನೀಡಿಲ್ಲ. ಬದಲಿಗೆ ಸಾಹಿತ್ಯ ಕೃತಿಯ ಲಕ್ಷಣ ನಿರ್ವಚನಕ್ಕೆ 
ದ್ವನಿತತ್ವವನ್ನು ತೀನಂಶ್ರೀಯವರು ವಿವರಿಸಿದ ರೀತಿ, ಹೇಗೆ ಈ ಪರಿಸ್ತಿತಿ 
ಕಾರಣವಾಯ್ತು ಎಂಬುದನ್ನು ತಿಳಿದುಕೊಳ್ಳುವುದಷ್ಟೇ ನಮ್ಮ ಮುಖ್ಯ ಉದ್ದೇಶ. 


೨. ಧ್ವನಿತತ್ವದ ವಿವರಣೆಯಲ್ಲಿ ಆನಂದವರ್ಧನನು ಗುಣೀಭೂತ ವ್ಯಂಗೃವೆಂಬ 
ಪ್ರಕಾರವೊ೦ದನ್ನು ಸೂಚಿಸಿದನಪ್ಪೆ. ಎಲ್ಲಿ ವಾಚ್ಕಾರ್ಥದೊಡನೆ ವ್ಯಂಗ್ಯಾರ್ಥವೂ 
ಪ್ರತೀತಗೊಂಡರೂ ವಾಚ್ಯಾರ್ಥವೇ ಮುಖ್ಯವಾಗಿ ಅಥವಾ ಉಪಾಧೇಯವಾಗಿ 
ತೋರುಮ್ರಿದೋ ಅಲ್ಲಿ ಗುಣೀಬ”ೂತ ವ್ಯ೦ಗ್ಯ(ಇವ್ವೈ೦ಗ್ಯಾರ್ಥ್‌ 
ಗೌಣವಾಗುವುದು)ಇದೆಯೆಂದು ತಿಳಿಯಬೇಕು. ಈ ವ್ಯಂಗ್ಯ ಪ್ರಕಾರದ ವ್ಯಾಪ್ತಿ 
ಬಲು ದೊಡ್ಡದು. ಉಪಮಾ, ರೂಪಕಾದಿ ಅಲಂಕಾರಗಳನ್ನೂ ಈ ವ್ಯಂಗ್ಯದ 
ಬಗೆಯೆಂದೇ ವಿವರಿಸಿರುವುದು ಗಮನಾರ್ಹ. 


ಕನ್ನಡ ವಿಮರ್ಶೆಯ ಸಂದರ್ಭದಲ್ಲಿ ಇದು ಮುಖ್ಯವಾದ ಮಾಹಿತಿ: 
ಏಕೆಂದರೆ ಕೃತಿಗಳಿಂದ ಆಯ್ದುತೆಗೆದ ಧ್ವನಿಪೂರ್ಣ ಭಾಗಗಳು, ಉಕ್ತಿಗಳು ವಾಸ್ತವವಾಗಿ 
ಗುಣೀಭೂತ ವ್ಯಂಗ್ಯಕ್ಕೆ ನಿದರ್ಶನಗಳಾಗುತ್ತವೆ. ಒಂದು ನಿದರ್ಶನವನ್ನು ನೋಡೋಣ: 
ಬೇ೦ದ್ರೆಯವರ "ಮಕ್ಕಳಿವರೇನಮ್ಮಾ?' ಎಂಬ ಕವಿತೆಯಲ್ಲಿ 'ಸೂಲಗಳು ಮೂವತ್ತು 
ಮೂರು ಕೋಟಿ' ಎನ್ನುವ ಸಾಲಿದೆ. ಇಲ್ಲಿ 'ಸೂಲಗಳು' ಪದ ರಚನೆಯು 
ಕನ್ನಡ ಉಪಭಾಷೆಯೊಂದರಲ್ಲಿ - ಹಲವು ಪ್ರಾದೇಶಿಕ ಉಪಭಾಷೆಗಳಲ್ಲಿ 
ಬಳಕೆಯಲ್ಲಿದೆ-ಇರುವ 'ಹರಿಗೆಗಳು' ಎನ್ನುವ ಅರ್ಥದ ಜತೆಗೆ, "ಶೂಲ'ಗಳು 
ಎ೦ಬ ರಚನೆಯನ್ನು ಸೂಚಿಸುತ್ತಿದೆ. ಇದು ವ್ಯಾಖ್ಕಾನ. ಇಲ್ಲಿ ವಾಚ್ಯದೊಡನೆ 
ವ್ಯಂಗ್ಯವೂ ಪ್ರತೀತಿ ಹೊಂದುತ್ತದೆ. ಆದರೆ ಇಲ್ಲಿ ಪ್ರಧಾನವಾಗುವುದು ಉಕ್ತಿಯ 


೪೩ 


ಸಾಧ್ಯತೆಯೇ ಹೊರತು, ಪ್ರತೀತವಾದ ಅರ್ಥವಲ್ಲ. "ಶೂಲ'ವೆಂಬ ಅರ್ಥ ನಮಗೆ 
ತಿಳಿಯುವುದು ಒಂದು ಹಂತ. ಆ ಅರ್ಥ ನಮಗೆ ಒದಗುವಂತೆ ಮಾಡಿದ 
ಕವಿಯ `ಪದದ ಆಯ್ಕೆ'ಯನ್ನು ಮೆಚ್ಚುವುದು ಇನ್ನೊಂದು ಹಂತ. ಆದ್ದರಿಂದ 
ಈ ಬಗೆಯ ವ್ಯಾಖ್ಯಾನಗಳು ವಾಚ್ಯದ ನೆಲೆಯನ್ನೇ ಪ್ರಧಾನಗೊಳಿಸುತ್ತವೆ. ಗುಣೀಭೂತ 
ವ್ಯಂಗ್ಯವನ್ನು ಪ್ರತಿಪಾದಿಸುತ್ತವೆ. 


ಆನಂದವರ್ಧನನು ಕಾವ್ಯದಲ್ಲಿ ಗುಣೀಭೂತವ್ಯಂಗ್ಯದ ವ್ಯಾಪಕತೆಯನ್ನು 
ನಿರಾಕರಿಸುವುದಿಲ್ಲ. ಆದರೂ ವಾಚ್ಯವಿಶ್ರಾಂತವಾದ ಈ ಬಗೆಯನ್ನು ಉತ್ತಮ 
ಕಾವ್ಯದ ಲಕ್ಷಣದಲ್ಲಿ ಸೇರಿಸಲು ಒಪ್ಪವುದಿಲ್ಲ. ಕನ್ನಡ ವಿಮರ್ಶೆಯ "ಕಾವ್ಯಲಕ್ಷಣ 
ನಿರ್ವಚನದಲ್ಲಿ ದನಿಗೆ ಪ್ರಾಧಾನ್ಯನೀಡುವ ಭರದಲ್ಲಿ, 'ಗುಣೀಭೂತ ವ್ಯಂಗ್ಯಕ್ಕೆ ಮನ್ನಣೆ 
ನೀಡುವುದನ್ನು "ಮುಂದುವರೆಸಿದೆ. ತೀನಂಶ್ರೀ ಪ್ರಣೀತ ಮಾದರಿಯಲ್ಲಿ ಇದು 
ಢಾಳಾಗಿ ಕಾಣುತ್ತದೆ. ನವ್ಯ ವಿಮರ್ಶೆಗೆ ಇದು ಅನಿವಾರ್ಯವಾದ ನೆಲೆಯೂ 
ಆಗಿತ್ತು. ಈ ಹಂತದಲ್ಲೇ ಕಾವ್ಯ ಸಂವಹನವನ್ನು ಕುರಿತಂತೆ ಕನ್ನಡ ವಿಮರ್ಶೆಯು 
ಅತ್ಯಂತ ಕನಿಷ್ಠ ಆಸಕ್ತಿಯನ್ನು ತೋರಿಸಿತೆಂಬುದನ್ನು ಗಮನಿಸಬೇಕು. ಇದರಿಂದ 
ವಿಮರ್ಶೆಯ ಸಂಕಥನಕ್ಕೆ ಮಹತ್ವ ಒದಗಿಬಂತಾದರೂ ಸಾಹಿತ್ಯದ ಸ್ವರೂಪ 
ನಿರ್ವಚನಕ್ಕೆ ಮಾತ್ರ ಮಿತಿಯೊದಗಿತು. ಅ೦ದರೆ ಸಾಹಿತ್ಯವೀಗ ವಿಮರ್ಶೆಯ 
ಸಂಕಥನವನ್ನ ಅವಲಂಬಿಸದೇ ತನ್ನ ಅಸ್ತಿತ್ವವನ್ನ ಉಳಿಸಿಕೊಳ್ಳಲು ಸಾಧ್ಯವಿಲ್ಲವೆಂಬ 
ಪರಿಸ್ಥಿತಿ ನಿರ್ಮಾಣವಾಯಿತು. 


೩. ಧ್ವನಿತತ್ವವನ್ನು ಸಮಕಾಲೀನ ಅವಶ್ಯಕತೆಗಳಿಗೆ ಒಗ್ಗಿಸುವ ಭರದಲ್ಲಿ 
ಮತ್ತೆ ಕೆಲವು ಸೂಕ್ಷ್ಮಗಳನ್ನು ನಾವು ಮರೆತಂತೆ ತೋರುತ್ತದೆ. ಆನಂದವರ್ಧನ 
ತನ್ನ ಕೃತಿಯಲ್ಲಿ ಹುಡುಕುತ್ತಿರುವದೇನನ್ನು? ದೃಶ್ಯಕೃತಿಗಳ ನೆಲೆಯಲ್ಲಿ ಮಂಡನೆಯಾದ 
ರಸಾನುಭವದ ಪರಿಕಲ್ಪನೆಯನ್ನು. ಶ್ರವ್ಯಕಾವ್ಯಗಳ (ಓದುಗಬ್ಬಗಳ) ನೆಲೆಗೆ ತರಲೆಂದೇ 
ದ್ವನಿತತ್ವವನ್ನು ಆತ ನಿರೂಪಿಸಿರುವುದು. ಇಂಥ ಯತ್ನ ಮಾಡಲು, ಕಾಶ್ಮೀರದಲ್ಲಿದ್ದ 
ಆತನಿಗೆ ಒದಗಿಬ೦ದಿದ್ದ ಕಾರಣಗಳು ಹಲವು ಇರಲು ಸಾಧ್ಯ. ಆತನಿಗಿಂತ ಹಿಂದೆ 
ಇದ್ದ ಕೃತಿ- -ದೃಶ್ಯಕೃತಿಗಳೂ ಕೂಡ ಆತನ ಕಾಲಕ್ಕೆ ಓದುಗಬ್ಬಗಳಾಗಿ ಮಾತ್ರ 
ಪರಿವರ್ತನೆಯಾಗಿದ್ದುದೂ ಒಂದು ಮುಖ್ಯ ಕಾರಜವಾಗಿರಲು” ಸಾಕು. ಏನೇ 
ಇರಲಿ ರಸಾನುಬ ವವು ಸಂವಹನದ ಮೂಲಕವೇ ಲಬಿಸುವಂಥದು. 
ಧ್ವನಿತತ್ವವೂ"ರಸ-ದ್ದನಿ”' ಎಂಬ ಜೋಡುಪದ ಸೂಚಿಸುವಂತೆ) ಈ ಪೂರ್ವಶರತ್ತನ್ನು 
ಮೀರುವಂತಿಲ್ಲ. ದ್ರ ಸೂಕ್ಷ್ಮವನ್ನು ಮರೆತರೆ ಆ ಧ್ವನಿಯೆಂಬುದು ಬುದ್ದಿಪೂರ್ವಕ 
ಪ್ರಯತ್ನಗಳಿಂದ ದೊರಕಿಸಿಕೊಂಡ ಅರ್ಥ ವಾಗಿಬಿಡುತ್ತದೆ. ಕನ್ನಡ ವಿಮರ್ಶೆಯ 
ಸಂಕಥನವು ಇದೇ ಹಾದಿಯನ್ನು ಹಿಡಿದು ನಡೆಯಿತು. ಹಾಗಾಗಿ ಸಂವಹನ 
ಮೂಲವಾದ ವಿವೇಚನೆ ಹಿಂದೆ 'ಸರಿದುಬಿಟಿತು. 


ಆನಂದವರ್ಧನ ಮತ್ತು ಅಭಿನವಗುಪ್ತರು ಓದುಗಬ್ಬ (ಏಹಾಡುಗಬ್ಬ)ಗಳ 
ನೆಲೆಯಲ್ಲಿ ಧ್ವನಿಯ ವ್ಯಾಪೈೆಯನ್ನು ಮಾಡುವಾಗ "ಧ್ವನಿಯು `ತಟ್ಟನೆ 
ಪ್ರತೀತಿ'ಯಾಗುವುದೆಂದು ಹೇಳುತ್ತಾರೆ. ಹೀಗೆ ಪ್ರತೀತವಾಗುವುದು "ಅರ್ಥ' ವೆಂದು 
ಹೇಳುವುದು ಕೇವಲ ಔಪಚಾರಿಕ. ಏಕೆಂದರೆ ಅದು 'ಭಾವ'ವೂ ಆಗಿರುತ್ತದೆ. 


ಸಾಹಿತ್ಯ ಚಿಂತನೆ ೪೪ 


ಮಾನಸಿಕ ವ್ಯಾಪಾರದ ನೆಲೆಯಲ್ಲಿ 'ಭಾವ'ವನ್ನು ಅರಿಯುವುದು ಸಾಧ್ಯ. ಅದು 
ವ್ಯಾಖ್ಯಾನಜನ್ಯ 'ಅರ್ಥವಲ್ಲ. ಈ ನಿಟ್ಟಿನಿಂದ ನೋಡಿದಾಗ ಕಾವ್ಯದ ಸಾಫಲ್ಯವಿರುವುದು 
ಸಂವಹನದಲ್ಲಿ ಎಂಬುದು ಸ್ಪಷ್ಟವಾಗುತ್ತದೆ. ಆದರೆ ಕನ್ನಡ ವಿಮರ್ಶೆಯು ಈತ 
ನೆಲೆಯನ್ನ ಗೌಣಗೊಳಿಸಿತು. "ಜತೆಗೆ ಭಾವೋದ್ದೀಪಕತೆ ವಿಮರ್ಶೆ ಬೆಳೆಯಿತು. 


೪. ಈ ವಿಪರ್ಯಯಕ್ಕೆ ಧ್ವನಿತತ್ವದಲ್ಲೇ ಇರುವ ಪ್ರಾಯೋಗಿಕ ಮಿತಿಗಳೂ 
ಕಾರಣವಾಗಿವೆ. ಅಂಥ ಒಂದೆರಡು ಮಿತಿಗಳನ್ನು ನೋಡೋಣ. ಮೊದಲನೆಯದು 
ಇಡೀ ಕೃತಿಯಿಂದ ಹೊರಹೊಮ್ಮುವ ಪ್ರಬಂಧದ್ದನಿಯ ಬಗೆಗೆ ಇದೆ. ಧ್ವನಿಕಾರರು 
ವಾಚ್ಯಾರ್ಥ ಮತ್ತು ವ್ಯ೦ಗ್ಯಾರ್ಥಗಳು ಪ್ರತೀತವಾಗುವ ಕಾಲಗಳ ನಡುವಣ 
ಅಂತರವೇ "ಓದುಗ'ನಿಗೆ ಗೊತ್ತಾಗಬಾರದೆಂದೂ ಆಗಲೇ ಅದು ಶ್ರೇಷ್ಟಕಾವ್ಯವೆಂದೂ 
ಹೇಳಿದರಷ್ಟೆ. ಈ ಅಸ೦ಲಕ್ಷ್ಯಕ್ರಮ ಧ್ವನಿಯಲ್ಲಿ ಇಗೋ ಈಗ ವಾಚ್ಯಾರ್ಥ 
ಗೋಚರವಾಯಿತು, ಇಗೋ ಈಗ ವ್ಯಂಗ್ಯಾರ್ಥ ಗೋಚರವಾಯಿತು-ಎಂದು 
ವಿಂಗಡಿಸಿ ಹೇಳಬರುವಂತಿಲ್ಲ. ಎರಡೂ ಒಮ್ಮೆಗೇ ಎಂಬಂತೆ ಪ್ರತೀತವಾಗುತ್ತವೆ. 
ಅಥವಾ ಹಾಗೆ ಪ್ರತೀತವಾಗಬೇಕು. ಆದರೆ ಓದುಗಬ್ಬದಲ್ಲಿ ಇದು ಅಸಾಧ್ಯವಾಗುತ್ತದೆ. 
ಏಕೆಂದರೆ ನಮ್ಮ ಓದುವಿಕೆ ಅಖಂಡವಾಗಿ, ಅನಿರತವಾಗಿ ಇರುವುದು ಅಶಕ್ಕ. 
ಕ್ರಮಾನುಗತವಾದ ಓದೂ ಅಸಾಧ್ಯ ದೀರ್ಫ ಕಥಾನಕವನ್ನು ಹಲವು ಓದುಗಳಲ್ಲಿ 
ನಾವು ಓದುತ್ತೇವೆ. ವಾಚನ ಪರಂಪರೆಯಲ್ಲಿ ಕುಮಾರವ್ಯಾಸನ ಕೃತಿಯನ್ನಾಗಲೀ 
ಲಕ್ಷ್ಮೀಶನ ಕೃತಿಯನ್ನಾಗಲೀ ತುದಿಯಿಂದ ಕೊನೆಯವರೆಗೆ ಒಂದೇ ಕೂರಿನಲ್ಲಿ 
ಪಠಿಸುತ್ತಿದ್ದರೆಂದೂ ವಾಚಕರು ಎಡೆಬಿಡದೆ-ಮರೆವು, ನಿದ್ರೆ, ಆಲಸ್ಕಗಳಿಲ್ಲದೆ 
ಕೇಳುತ್ತಿದ್ದರೆ೦ದೂ ಹೇಗೆ ವಾದಿಸುವುದು? ಇದು ನೋಡುಗಬ್ಬಗಳಲ್ಲಿ ಸಾಧ್ಯ. 
ಕ್ರಮಾನುಗತವಾಗಿ ನಿರ್ದಿಷ್ಟ ಕಾಲಾವಧಿಯಲ್ಲಿ ಸಮುದಾಯದ ಭಾಗವಾಗಿ 
ನೋಡುಗರು ಕೃತಿಯನ್ನು ಪರಿಭಾವಿಸುವುದು ಅಂಥ ಕೃತಿಗಳ ಸಂದರ್ಭದಲ್ಲಿ 
ಸಾಧ್ಯ. ಕೃತಿಗಳ 'ಮಂಡನೆ-ಪರಿಭಾವನೆ'ಗೆ ಇರುವ ನಿರ್ದಿಷ್ಟ ಮತ್ತು ಕ್ಷುಪ್ತ 
ಕಾಲಾವಧಿಯೇ ಇಲ್ಲಿ ಮುಖ್ಯ ಆದ್ದರಿಂದ ವಾಚ್ಯಾರ್ಥ ಮತ್ತು ವ್ಯಂಗ್ಯಾರ್ಥಗಳು 
'ಏಕ ಸಮಯ'ದಲ್ಲೆಂಬಂತೆ ಪ್ರತೀತವಾಗಲು ಅವಕಾವಿದೆ. ಪ್ರಬಂಧ ದ್ವನಿ ಎಂಬುದೂ 
ಇರುವುದು ಸಾಧ್ಯ. 


ಓದುಗಬ್ಬಗಳಲ್ಲಿ ಈ ಮೊದಲೇ ಹೇಳಿದಂತೆ, ಈ ಬಗೆಯ ಸಂವಹನ 
ಕ್ರಮವೇ ಇರುವುದಿಲ್ಲ. ವಾಚ್ಛಾರ್ಥ(ಗಳು) ಪ್ರತೀತವಾಗುವುದು. ವ್ಯಂಗ್ಯಾರ್ಥ(ಗಳು) 
ತಿಳಿಯುವುದು ಸಹಜವಾಗಿಯೇ ಕಾಲದ ಅಂತರವನ್ನು ಬಯಸುತ್ತವೆ. ದೀರ್ಫ 
ಕಥಾನಕಗಳಲ್ಲಂತೂ ಈ ಅಂತರ ಮತ್ತಷ್ಟು ದೀರ್ಥವಾಗುತ್ತದೆ. ಹಾಗಾಗಿ ಇಂಥ 
ರಚನೆಗಳ ಸಂದರ್ಭದಲ್ಲಿ ಅಸ೦ಲಕ್ಷ ಕಮ ದ್ವನಿಯೆಂಬುದು ಕೇವಲ ತಾತ್ವಿಕ 
ಸಾಧ್ಯತೆಯಾಗುತ್ತದೆ; ಪ್ರಾಯೋಗಿಕವಾಗಿ. ಅಸಾಧ್ಯವಾಗಿಬಿಡುತ್ತದೆ. ಅಥವಾ ಅಂಥ 
ಧ್ವನಿಯೊಂದರ ಹುಡುಕಾಟವನ್ನು ಮಾಡುವುದು ಬುದ್ಧಿಪೊರ್ವಕ ಯತ್ನವಾಗಿ 
ಮಾತ್ರ ತೋರುತ್ತದೆ. 


೫. ಧ್ವನಿತತ್ವದ ಇನ್ನೊಂದು ಪ್ರಾಯೋಗಿಕ ಮಿತಿ : ದೃಶ್ಯಕಾವ್ಯಗಳಲ್ಲಿ 
ಬಾಷೆ ಒಂದು” ಅಂಗ. ಪತೀತವಾಗುವ ವ್ಯಂಗ್ಯಾರ್ಥದ ಭಾಷಾ ತೀತವಾದ ಟಿಗೆ 


೪೫ 


ಕೃತಿಯ ಮಂಡನೆಯಲ್ಲೇ ನೆರವಾಗುವ ಭಾಷೇತರ ಅಂಗಗಳಿವೆ. ಉದಾಹರಣೆಗೆ 
ನಾಟಕವೊಂದರಲ್ಲಿ ಮಾತು ಒಂದು ನೆಲೆ. ಅಭಿನಯದ ಉಳಿದ ನೆಲೆಗಳು 
(ಸಾತ್ತ್ವಿಕ್ಕ ಆಹಾರ್ಯ, ಆಂಗಿಕ) ಭಾಷೇತರವಾದವು. ನಾಟಕದ ಪ್ರಯೋಗದಿಂದ 
ಭಾಷಾತೀತವಾದ ಅನುಭವಗಳು ಪ್ರತೀತವಾದರೆ, ಅದಕ್ಕೆ ಆ ಪ್ರಯೋಗದಲ್ಲಿ 
ಭಾಷೇತರ ಸಂಗತಿಗಳಿರುವುದು ಮತ್ತು ಭಾಷೆ ಕೇವಲ ಒಂದು ಅಂಗವಾಗಿರುವುದು 
ಮುಖ್ಯ ಕಾರಣ. ವಾಚ್ಯಾರ್ಥ (ಇದು ಭಾಷಿಕವೆನ್ನೋಣ)ದ ಜತೆಗೆ ವ್ಯ೦ಗ್ಯಾರ್ಥ 
ಪ್ರತೀತವಾಗಲು ಅವಕಾಶಗಳು ದೃಶ್ಯಕಾವ್ಯ ಪ್ರಯೋಗದಲ್ಲಿ ಸಾಕಷ್ಟಿವೆ. 


ಇನ್ನು ಓದುಗಬ್ಬಗಳ ಮಾತಿಗೆ ಬರೋಣ. ಇಲ್ಲಿ ಭಾಷೆಯೇ ಸರ್ವಸ್ವ 
ಬಾಷೇತರವಾದುದೂ ಬಾಷೆಂಯ ಮೂಲಕವೇ ಸೃಷ್ಟಿಂರರಾಗಬೇಕು. 
ಪ್ರತೀತವಾಗುವುದೆಲ್ಲವೂ ವಾಚ್ಯಾರ್ಥವಾಗಿಯೇ ಭಾಷೆಯ ಮೂಲಕ ಒದಗಬೇಕು. 
ಆನಂದವರ್ಧನನಿಗೆ ವಾಚಿಕ 'ಸರ್ರಸ್ತವಾದ ಓದುಗಬ್ಬಗಳ ಈ ಲಕ್ಷಣದ ಅರಿವು 
ಇದ್ದೀತು. ಆದರೂ ದ್ವನಿತತ್ವದ ಮಂಡನೆಯಲ್ಲಿ ಪ್ರ "ಲಕ್ಷಣವನ್ನು ಮಿತಿಯೆಂಬಂತೆ 
ಅತ ಪರಿಗಣಿಸಿದಂತೆ" ತೋರುವುದಿಲ್ಲ. ಧ್ವನ್ಕಾಲೋಕದಲ್ಲಿ ಒಂದು ಲಕ್ಷ್ಮಪದ್ಯ 
ನಾಲ್ಕುಬಾರಿ ಬೇರೆಬೇರೆ ಕಾರಣಗಳಿಂದಾಗಿ "ಉಲ್ಲೇಖಗೊಂಡಿದೆ. ತನ್ನ ತಂಡೆಯ 
ಬಳಿ *ದೇವರ್ಷಿಯು 'ತನ್ನ ಮದುವೆಯ ಮಾತನ್ನು ಆಡುವುದನ್ನು. ಕೇಳುತ್ತಿದ್ದ 
ಪಾರ್ವತಿಯು ಅವನತಮುಖಿಯಾಗಿ ನಿಂತು (ಕೈಯಲ್ಲಿದ್ದ) ತಾವರೆಯ ಹೂವಿನ 
ದಳಗಳನ್ನು ಎಣಿಸಿದಳು' ಎ೦ಬ ಅರ್ಥದ ಪದ್ಯವಿದು. ಆನಂದವರ್ಧನ ಇದನ್ನು 
ಶ್ರೇಷ್ಠಕಾವ್ಯದ ಮಾದರಿಯೆಂದು ಉಲ್ಲೇಖಿಸಿಲ್ಲ. ಆದರೂ ದೃಶ್ಯ ಮತ್ತು ವಾಚನಗಳ 
ನಡುವೆ ಇರುವ ಮುಖ್ಯ ತೊಡಕನ್ನು ಅರಿಯಲು ಇದು ಉಪಯುಕ್ತ ಸುಳಿವುಗಳನ್ನು 
ನೀಡಬಲ್ಲದು. 


ಇಲ್ಲಿ ಲಜ್ಜೆ ಪ್ರತೀತವಾಗುವ ವ್ಯಂಗ್ಯಾರ್ಥ(ಇಭಾವ). ಆದರೆ ಆನಂದವರ್ಧನನ 
ಗಮನವೆಲ್ಲ ಪದ್ಮದಲ್ಲಿರುವ "ತಾವರೆಯ ದಳಗಳನ್ನು ಎಣಿಸುವ ಮತ್ತು 'ಅವನತ 
ಮುಖಿಯಾಗಿರುವ' ವರ್ಣನೆಗಳ ಮೇಲೆ ಇದೆ. ಇವುಗಳಲ್ಲಿ ಮೊದಲನೆಯದು 
ವ್ಯಂಗ್ಯಾರ್ಥ ಪ್ರತೀತಿಗೆ ನೆರವಾಗುವಂತಿದೆ. ಆದರೆ ಎರಡನೆಯದು (-ಅವನತಮುಖಿ) 
ಲಜ್ಜೆಯ ಭಂಗಿಯನ್ನು ವಾಚ್ಕವಾಗಿಯೇ ಹೇಳಿಬಿಡುತ್ತದೆ. ಹೀಗಾಗಿ ಇದು ಉತ್ತಮ 
ಕವಿತೆ (ವಅ೦ಸಲಕ್ಯ ಸಮದ್ವನಿ)ಯಲ್ಲಿ ಎಂಬುದು ಆನಂದವರ್ಧನನ ತರ್ಕ. `ಈ 
ಇಡೀ ಪ್ರಸಂಗ ದೃಶ್ಯಕಾವ್ಯದಲ್ಲಿ ಏನಾಗುವುದೆಂಬುದನ್ನು ಗಮನಿಸೋಣ. "ತಲೆಬಾಗಿ 
ನಿಲ್ಲುವುದು” ಮತ್ತು "ತಾವರೆಯ ದಳಗಳನ್ನ ಎಣಿಸುವುದು” ವಾಚಿಕಾಭಿನಯದ 
ಭಾಗವಾಗುವುದಿಲ್ಲ; ಆಂಗಿಕದ ಭಾಗಗಳಾಗುತ್ತವೆ. ಅದು ಭಾಷೇತರವಾದ ವ್ಯಾಪಾರ. 
ಹಾಗಾಗಿ ಆ ಆಂಗಿಕಗಳಿಂದ ವ್ಯಂಗ್ಯಾರ್ಥವಾದ ಲಜ್ಜ(ಯ ಬಾವ) ಪೆತೀತವಾಗುವುದು 
ಸಹಜವಾಗಿಬಿಡುತ್ತದೆ. ಆದರೆ "ವಾಚಕರೇ ಸರ್ವಸ್ವವಾದ ಓದುಗಬ್ಬದಲ್ಲಿ ಈ ಬಗೆಯ 
ಪ್ರತೀತಿಯು ಕೆಲವು ಮಿತಿಗಳಲ್ಲಿ ಮಾತ್ರ ಪ್ರವೃತ್ತವಾಗುವುದು "ಸಾಧ್ಯ 


ಮೇಲಿನ ನಿದರ್ಶನ ಕೊಂಚ ದೀರ್ಪವಾಯಿತಾದರೂ ಓದುಗಬ್ಬಗಳ 
ಪ್ರಕಾರವಿಶಿಷ್ಟತೆಯನ್ನು ಅರಿಯಲು ಸಹಕಾರಿಯಾಗಿದೆ. ಧ್ವನಿತತ್ವವು ಚಾರಿತ್ರಿಕ 
ಅವಶ್ಯಕತೆಗಳಿಂದಾಗಿ ಕಾವ್ಯಾನುಭವವನ್ನು ಓದುಗಬ್ಬಗಳನ್ನು ಒಳಗೊಳ್ಳುವಂತೆ 


ಸಾಹಿತ್ಯ ಚಿಂತನೆ ೪೬ 


ವ್ಯಾಖ್ಯಾನಿಸಲು ಉದ್ಯುಕ್ತವಾಯಿತು. ಆದರೆ ಓದುಗಬ್ಬಗಳು ನೋಡುಗಬ್ಬಗಳಿಗಿ೦ತ 
ಹೇಗೆ 'ಭಿನ್ನವೆಂದು ಅರಿತರೂ. ಎರಡೂ ಬಗೆಯ ಕಾವ್ಯಗಳಿಗೆ ಸಮಪಕಾರವಾಗಿ 
ಅನ್ವಯಗೊಳ್ಳುವ ತತ್ತ್ವವೊ೦ದನ್ನು ರೂಪಿಸುವಾಗ ಕೆಲವು ಇಕ್ಕಟ್ಟುಗಳನ್ನು ಸೃಷ್ಟಿಸಿತು. 
ಈ ಸಂಗತಿ ಕನ್ನಡ ವಿಮರ್ಶೆಯ ಸಂದರ್ಭದಲ್ಲಿ ದ್ವನಿತತ್ವದ ಪ್ರಭಾವವನ್ನು 
ಗುರುತಿಸುವಾಗ ಗಮನಾರ್ಹವಾಗುತ್ತದೆ. 


೬. ಕನ್ನಡ ಕಾವ್ಯ ಪರಂಪರೆಯನ್ನು ಈ ಶತಮಾನದ ವಿಮರ್ಶೆಯು 
ವ್ಯಾಖ್ಕಾನಿಸಿಕೊ೦ಡ ಕ್ರಮಗಳು ಹಲವು. ಇವುಗಳಲ್ಲಿ ಕೃತಿಯ "ನಿರೂಪಣಾ ಕ್ರಮದಲ್ಲಿ 
ನಾಟಕೀಯತೆ'ಯನ್ನು ದೇಶೀಯ ಕಾವ್ಯದ ಒಂದು ಮುಖ್ಯ ಲಕ್ಷಣವನ್ನಾಗಿ 
ಪರಿಗಣಿಸಿದ್ದು ಒಂದು. ಕನ್ನಡದಲ್ಲಿ ದೃಶ್ಯಕಾವ್ಯಗಳು ರಚನೆಯಾಗಿಲ್ಲವೆಂಬ “ಕೊರಗಿ'ಗೆ 
ಉತ್ತರವೆಂಬಂತೆ ಓದುಗಬ್ಬಗಳಲ್ಲೇ ಅಂತರ್ಗತವಾದ "ನಾಟಕೀಯತೆ' ಯನ್ನು ಕಾಣಲು, 
ವಿಮರ್ಶೆಯ ಸಂಕಥನ ಯತ್ನಿಸಿತು. ಪ್ರಸಂಗ ಸಂವಿಧಾನದಲ್ಲಿ. ಕಾಣುವ 
ನಾಟಕೀಯತೆಯ ಜತೆಗೆ ಪಾತ್ರಗಳ ನಿರ್ಮಾಣ, ನಿರ್ವಹಣೆಗಳಲ್ಲಿ, ಸಂದರ್ಭಗಳ 
ನಿರೂಪಣೆಯಲ್ಲಿ ಕೂಡ `ಕಣ್ಣಿಗೆ ಕಟ್ಟುವ' ಗುಣವನ್ನು ಶೋಧಿಸತೊಡಗಿದ್ದು ಸ್ಪಷ್ಟವಿದೆ. 
ಈ ವಿಮರ್ಶಾವ್ಕಾಪಾರದ "ಎಲ್ಲ ನೆಲೆಗಳನ್ನೂ ಚರ್ಚಿಸಲು ಇಲ್ಲಿ ಅವಕಾಶವಿಲ್ಲ. 
ನೋಡುಗಬ್ಬಗಳಿಗೆ ಅಂಶಗಳು ಲಭಿಸುತ್ತಿದ್ದ ಭಾಷೇತರ ನೆಲೆಯ ಪೂರಕ (ಅಥವಾ 
ಕೆಲವೊಮ್ಮೆ ಪ್ರಧಾನ) ಅಂಶಗಳು ಓದುಗಬಗಳಿಗೆ ಬಾಷೆಯ ಮೂಲಕ ದೊರಕುವುದು 

ಅನಿವಾರ್ಯವಾಯಿತು. ಇದು ಧ್ವನಿತತ್ವದ ದೃಷ್ಟಿಯಿಂದ ಓದುಗಬ್ಬದ ಮುಖ್ಯ 
ಮಿತಿಯೆಂದಾದರೆ, ಕನ್ನಡ ವಿಮರ್ಶೆಯು ದೇಶೀಕಾವ್ಯಗಳ ಲಕ್ಷಣವನ್ನೇ ಅವುಗಳ 
ಮುಖ್ಯ ಸಾಧನೆ ಎಂಬಂತೆ ಮಂಡಿಸುತ್ತ ಬಂದಿದೆ. ಚಂಪೂ ಕೃತಿಗಳನ್ನು, 
ನಡುಗನ್ನಡದ ದೇಶೀ ಛಂದಸ್ಸಿನ ಕೃತಿಗಳನ್ನು ಕನ್ನಡ ವಿಮರ್ಶೆಯು ಬೆರ್ಚಿಸಿರುವ 
ಕ್ರಮದಲ್ಲಿ ಈ ಅಂಶ ಸ್ಪಷ್ಟವಾಗಿದೆ. ಕುಮಾರವ್ಯಾಸನ ಕೃತಿಯಲ್ಲಿ ಸಂದರ್ಭ 
ನಿರ್ವ ಹಣೆಗಾಗಿ ಪಾತ್ರಗಳ ' ಆಂಗಿಕವನ್ನು ಬಣ್ಣಿಸುವ" ಬಗೆಯನ್ನು ಗಮನಿಸೋಣ. 
ಕೃತಿಯಲ್ಲಿ ಈ "ತಂತ್ರ" ಎದ್ದು ಕಾಣುತ್ತದೆ. ಈ ಆಂಗಿಕಗಳು ಕವಿಯು ಪಾತ್ರಗಳ, 
ಸಂದರ್ಭದ ನಾಟಕೀಯ ಮಂಡನೆಗೆ ಬಳಸಿದ ಪರಿಕರಗಳೆಂದು ಹೇಳೋಣ. 
ಕನ್ನಡ ವಿಮರ್ಶೆಯಂತೂ ಇಂಥ ಆಂಗಿಕ ಮಾಧ್ಯಮದ ವರ್ಣನೆಗಳನ್ನೇ ಆ 
ಕಾವ್ಯದ ಮುಖ್ಯ ನೆಲೆಯನ್ನಾ ಪರಿಭಾವಿಸಿದೆ. ಆದರೆ ಧ್ವನಿತತ್ತ್ವದ ನೆಲೆಯಿಂದ 
ಭಾವಗಳನ್ನು ಹೀಗೆ ಭಂಗಿಗಳ ಮೂಲಕವೇ ಬಣ್ಣಿಸುವುದು ವಾಚ್ಛಾರ್ಥ ಪ್ರಾಧಾನ್ಯವನ್ನೇ 
ಹೇಳಿದಂತಾಗುತ್ತದೆ. 'ಕೊರಳಸೆರೆ ಹಿಗ್ಗಿದವು' ಎಂದು ಕವಿ ಹೇಳಿದರೆ ಅಲ್ಲಿ ಪಾತ್ರದ 
ಮನಸ್ಸಿನ ಸ್ಥಿತಿಯನ್ನ ವಾಚ್ಯಗೊಳಿಸಿದಂತಾಯ್ತು ಎಂದು ದ್ಹನಿತತ್ತ ಕಾರರು 
ವಾದಿಸುತ್ತಾರೆ” ಆದರೆ ಕನ್ನಡ "ವಿಮರ್ಶೆ ಧ್ವನಿತತ್ತ್ವ ದ ಈ ನಿಲುವಿಗೆ ವಿರುದ್ಧವಾದ 
ನೆಲೆಯಲ್ಲೇ ದೇಶೀಕಾವ್ಯಗಳನ್ನ ವ್ಯಾಖ್ಯಾನಿಸಿಕೊಂಡಿದೆ ಎಂಬುದು ನಮಗಿಲ್ಲಿ ಮುಖ್ಯ 


೭. ಧ್ವನಿತತ್ವದ ಚರ್ಚೆಯನ್ನು ಬೆಳೆಸಿದ ಕೆಲವು ವಿದ್ವಾಂಸರೂ ಭಾಷೆಯ 
ಸ್ವರೂಪಕ್ಕೂ ಧ್ವನಿಗೂ ಇರುವ ಸಂಬಂಧವನ್ನು ವಿವೇಚಿಸಿದ್ದಾರೆ. ಸಂಸ್ತತದಂಥ 
ಭಾಷೆಯ "ಪದಕೋಶದ ಲಕ್ಷಣವನ್ನು ನೋಡೋಣ. ನಾಮಪ ದಗಳ ಮಟಗೆ 
ಹೇಳುವುದಾದರೆ ಅಲ್ಲಿ ಸಮಾನಾರ್ಥಕ ಪದಗಳ ಬಾಹುಳ್ಯ ಅಧಿಕವಾಗಿ 


೪೭ 


ಕಂಡುಬರುತ್ತದೆ. ಸೂರ್ಯ ಎಂಬುದಕ್ಕೆ ಸಮಾನವಾಗಿ ಭಾನು, ಆದಿತ್ಯ, ತರಣಿ, 
ರವಿ, ಮಾರ್ತಾಂಡ, ದಿನಪ ಮುಂತಾಗಿ ಹತ್ತಾರು (ಕೆಲವೊಮ್ಮೆ ನೂರಾರು) 
ಪದಗಳನ್ನು ಕಾಣುತ್ತೇವೆ. ಇವೆಲ್ಲವೂ ಸೂರ್ಯನ ಬೇರೆಬೇರೆ `ಲಕ್ಷಣ'ಗಳನ್ನು 
ಹೇಳುವುದರಿಂದ ಬೇರೆಬೇರೆ ಎ೦ದು ವಾದಿಸಬಹುದು. ಆದರೆ ವಾಸ್ತವದಲ್ಲಿ ಈ 
ಯಾವ ಪದ ಬಳಸಿದರೂ `ಪ್ರತೀತ'ವಾಗುವುದು ಒಂದೇ ಅರ್ಥ. ಇಂಥ ಭಾಷೆಗಳಲ್ಲಿ 
ವ್ಯ೦ಗ್ಯಾರ್ಥವುಳ್ಳ ರಚನೆಗಳು ಕೆಲವು ಮಿತಿಗಳಲ್ಲೇ ರೂಪುಗೊಳ್ಳಬೇಕಾಗುವುದೆಂದು 
ವ್ಯಾಖ್ಯಾನಿಸಲಾಗಿದೆ. ಈ ವಾದ ಧ್ವನಿಯ ಎಲ್ಲ ಬಗೆಗಳಿಗೂ ಅನ್ವಯಿಸುವಂತೆ 
ತೋರದು. ಅದೇನೆ ಇರಲಿ, ಭಾಷೆಯ ಈ ಬಗೆಯ ಸಮೃದ್ಧಿಯೇ ಕಾವ್ಯದಲ್ಲಿ 
ಧ್ವನಿಯ ಸಾಧ್ಯತೆಗೆ ಮಿತಿಯನ್ನು ಒಡ್ಡುವುದೆಂದು ತಿಳಿಯಲು ಕಾರಣಗಳಿವೆ. 


ಆದರೆ ದೇಶಿಯ ಭಾಷೆಯ ವಿಷಯದಲ್ಲಿ ಹೀಗಾಗದು. ಈ ಭಾಷಗಳಲ್ಲಿ 
ಪದಗಳ ರಚನೆಯಲ್ಲಿ ಬಾಹುಳ್ಯವಿಲ್ಲದಿರುವುದೇ ಅವುಗಳಿಗಿರುವ ಸವಲತ್ತು. ಅದರಲ್ಲೂ 
ಕನ್ನಡದಂಥ ಭಾಷೆ ತನ್ನ ಈ `ಕೊರತೆ'ಯನ್ನು ತುಂಬಿಕೊಳ್ಳಲು, ಸಂಸ್ಕೃತವೇ 
ಮೊದಲಾಗಿ ಹಲವಾರು ಮೂಲಗಳಿಂದ ಸಾವಿರಾರು ಪದಗಳನ್ನ ಪದರಚನೆಗಳನ್ನು 
ಪಡೆದುಕೊಂಡಿದೆ. ಕನ್ನಡದ ವಾಕ್ಯಗಳಲ್ಲಿ ಹೀಗೆ ಪಡೆದುಕೊಂಡ ರೂಪಗಳನ್ನು 
ಬೆರೆಸುವ ಮೂಲಕ ಒಂದು ವಿಶಿಷ್ಟಬಗೆಯ ಕಾವ್ಯಭಾಷೆಯನ್ನು ಕನ್ನಡ 
ರೂಪಿಸಿಕೊಂಡಿದೆ. ವ್ಯಂಗ್ಯಾರ್ಥ ಪ್ರತೀತಿಗೆ ಇಂಥ ನುಡಿಬೆರಕೆಯ ರಚನೆಗಳು 
ಕನ್ನಡ ಕವಿಗೆ ಹೇಗೆ ಒದಗಿಬಂದಿವೆ ಎಂಬುದಕ್ಕೆ, ನೂರಾರು ನಿದರ್ಶನಗಳನ್ನು 
ಕನ್ನಡ ಕಾವ್ಯ ಪರಂಪರೆಯಿಂದ ಆಯ್ದುಕೊಡಬಹುದು. ದ್ವನಿತತ್ವವು ನುಡಿಬೆರಕೆಯ 
ಸಾಧ್ಯತೆಯನ್ನು ಕಲ್ಪಿಸಿಕೊಳ್ಳಲು ಅವಕಾಶಗಳಿರಲು ಪ್ರಾಕೃತದಿಂದ ಆನಂದವರ್ಧನ 
ಲಕ್ಷ್ಯಗಳನ್ನು ನೀಡಿದ್ದರೂ ಅವು ನುಡಿಬೆರಕೆಯ ನಿದರ್ಶನಗಳಾಗಿಲ್ಲ. ಕನ್ನಡದಂಥ 
ಭಾಷೆ ಚಾರಿತ್ರಿಕ ಕಾರಣಗಳಿಂದ ರೂಪಿಸಿಕೊಂಡ ನುಡಿಬೆರಕೆಯ ಕಾವ್ಯಭಾಷೆ, 
ಧ್ವನಿತತ್ತ್ವಕ್ಕೆ ಒಂದು ಹೊಸ ಸಾಕ್ಟತೆಯನ್ನು ಕಲ್ಪಿಸಿಕೊಟ್ಟಿದೆ. ಅಥವಾ ಧ್ವನಿತತ್ವವನ್ನು 
ವಿಸ್ತರಿಸಲು ಈ ಕಾವ್ಯಭಾಎ ಹೊಸ ಅವಕಾಶಗಳನ್ನು ಕಲ್ಪಿಸಿಕೊಟ್ಟಿದೆ. 

ಈ ಮೇಲಿನ ಟಿಪ್ಪಣಿಗಳನ್ನು ಧ್ವನಿತತ್ವ' ಮತ್ತು ಕನ್ನಡ ವಿಮರ್ಶೆಗಳ 
ಸಂಬಂಧವನ್ನು ಮರು ಪರಿಶೀಲನೆಗೆ ಒಳಪಡಿಸಲೆಂದು ರಚಿತವಾಗಿದೆ. ಇನ್ನು 


ಹಲವು ನೆಲೆಗಳಿಗೂ ಈ ಎರಡು ವಲಯಗಳ ಸಂಬಂಧವನ್ನು ವಿವೇಚಿಸಲು 
ಅವಕಾಶಗಳು ಉಳಿದೆವೆಯೆಂದು ನನ್ನ ತಿಳುವಳಿಕೆ. 


೫ % ೫% 


೬. ಭಾರತೀಯ ಮತ್ತು ಪ ಪಾಶ್ಚಾತ್ಯ ಕಾವ್ಯಮೀಮಾಂಸ 


ಪಿ.ಕೆ. 


2೨ 





ಭೌರತೀಯ ಹಾಗೂ ಪಾಶ್ಚಾತ್ಯ ಕಾವ್ಯಮೀಮಾಂಸೆಗಳಲ್ಲಿ ಸಾಮ್ಯ, ವೈಷಮ್ಯ 
ಎರಡೂ ಉಂಟು. ಎಷ್ಟೋ ಕಡೆ ವೃತ್ಕಾಸವಿರತಕ್ಕದ್ದು ತತ್ವದಲ್ಲಲ್ಲ, ಅದರ ಮೇಲಿನ 
ಒತ್ತಿನಲ್ಲಿ ಎನ್ನಬಹುದು. ಒಂದರಲ್ಲಿ ವ್ಯವಸ್ಥಿತ ತತ್ವವಾಗಿ, ಸಿದ್ಧಾಂತವಾಗಿ 
ಪ್ರತಿಪಾದಿತವಾಗುವ ವಿಷಯ ಇನ್ನೊಂದರಲ್ಲಿ ಪ್ರಾಸಂಗಿಕ ಹೇಳಿಕೆಯಾಗಿ ಮಾತ್ರ 
ಬರಲೂಬಹುದು. ಒಟ್ಟಿನ ಮೇಲೆ, ಕಾವ್ಯದಲ್ಲಿ ಹೇಗೋ ಹಾಗೆ ಕಾವ್ಯಮೀಮಾಂಸೆ 
ಯಲ್ಲೂ ಭಾರತೀಯ ಹಾಗೂ ಪಾಶ್ಚಾತ್ಯ ಮನಸ್ಸುಗಳು ಸಂಧಿಸುವ ತಾಣಗಳೂ 
ಉಂಟು, ಕವಲಾಗುವ ಎಡೆಗಳೂ ಉಂಟು. 


ಎರಡೂ ಕಾವ್ಯಮೀಮಾಂಸೆಗಳನ್ನು ಹೋಲಿಸಿ ನೋಡಿದಾಗ, ಇಂದು 
ಭಾರತೀಯ ಕಾವ್ಯಮೀಮಾಂಸೆಯಲ್ಲಿ ಅನೇಕ ಅರಕೆಗಳನ್ನು ಗುರುತಿಸುವುದು 
ಸುಲಭ. ಆದರೆ ಒಂದು ಮುಖ್ಯಾಂಶವನ್ನು ಇಲ್ಲಿ ನೆನಪಿಡಬೇಕು. ಭಾರತೀಯ 
ಕಾವ್ಯಮೀಮಾಂಸೆಯೆಂದರೆ ಭಾಷೆಯ ದೃಷ್ಟಿಯಿಂದ ಸಂಸ್ಕೃತ ಕಾವ್ಯಮೀಮಾಂಸೆ 
ಯಲ್ಲದೆ ಬೇರಲ್ಲ. ಸಂಸ್ಕೃತದಲ್ಲಿ ಕಾವ್ಯವಾಗಲಿ ಕಾವ್ಯಮೀಮಾಂಸೆಯಾಗಲಿ 
ಜೀವಂತವಾಗಿ, ಸ್ವೋಪಜ್ಞವಾಗಿ ಉಳಿದದ್ದು ಸುಮಾರು ಹತ್ತನೆಯ ಶತಮಾನದವರೆಗೆ 
ಮಾತ್ರ (ಕಾವ್ಯ ಇದಕ್ಕೂ ಹಿಂದೆಯೆ ಮರಗಟ್ಟತು); ಅನ೦ತರದ್ದೆಲ್ಲ ಚರ್ವಿತಚರ್ವಣ. 
ಹೀಗೆ ಒಂದು ಸಾವಿರ ವರ್ಷಗಳಿಗೂ ಮುನ್ನವೆ ಸ್ಥಗಿತವಾಗಿ ಹೋದ ಸಂಸ್ಕೃತ 
ಅರ್ಥಾತ್‌ ಭಾರತೀಯ ಕಾವ್ಯಮೀಮಾಂಸೆಯನ್ನು ಇಂದಿನವರೆಗೂ ಜೀವಂತವಾಗಿ 
ಹಲವು ಭಾಷೆಗಳಲ್ಲಿ ಬೆಳೆದುಬಂದಿರುವ ಪಾಶ್ಚಾತ್ಯ ಕಾವ್ಯಮೀಮಾಂಸೆಯೊಡನೆ 
ತುಲನೆ ಮಾಡುವುದು ತಪ್ಪಲ್ಲವಾದರೂ ಅಷ್ಟೇನೂ ಸಾಧುವಲ್ಲ ಎನ್ನಬೇಕು. 


ಆದರೆ, ಭಾರತೀಯ ಕಾವ್ಯಮೀಮಾಂಸೆಯಲ್ಲಿ ಕೆಲವು ಲೋಪಗಳಿದ್ದರೂ 
ಪಾಶ್ಚಾತ್ಯ ಕಾವ್ಯಮೀಮಾಂಸೆಯ ಮುಂದೆ ಅದು ತಲೆತಗ್ಗಿಸಿ ನಿಲ್ಲಬೇಕಾದ 
ಪ್ರಮೇಯವೇನೂ ಇಲ್ಲ. ರಸ, ಧ್ವನಿ, ಔಚಿತ್ಯ ಎಂಬ 'ಕಾವ್ಯಗಾಯತ್ತಿ' ಭಾರತೀಯ 
ಕಾವ್ಯಮೀಮಾಂಸೆಯ ಬಹು ದೊಡ್ಡ ಆಸ್ತಿ. ಜಗತ್ತಿನ ಕಾವ್ಯಮೀಮಾಂಸೆಗೆ ಅದರ 
ಪ್ರಶಸ ವಾದ ಕೊಡುಗೆ. "ರಸ ಕ್ಷೆ ಸಂವಾದಿಯಾದ ತತ್ಪವಾಗಲಿ ಪರಿಭಾಷೆಯಾಗಲಿ 
ಪಾಶ್ಚಾತ್ಮರಲಿಲ್ಲ ಎಂಬುದು ಗಮನಾರ್ಹ. ಸಹೃದಯತತ್ವವನ್ನೂ ಇವುಗಳ ಜೊತೆಗೆ 
ಸೇರಿಸಿಕೊಳ್ಳಬೇಕು. ರಸತತ್ವಕ್ಕೆ ತಳಹದಿಯಾದ ಸಾಧಾರಣೀಕರಣ ಸಿದ್ಧಾಂತ 


೪೯ 


ಕಲೆಯ ರಹಸ್ಯವನ್ನು ಬೇಧಿಸುವ ಕೀಲಿಕೈ'. ಈ ಸಹೃದಯತತ್ವ ಮತ್ತು 
ಸಾಧಾರಣೇಕರಣ ತತ್ವಗಳ ಹಿಂದೆ ಸಂವಹನದ ಇಡೀ ಪ್ರಶ್ನೆ ಅಡಗಿದೆ. ಸಂವಹನವಿಲ್ಲದೆ 
ಕಲೆಯಿಲ್ಲ. 


ಭಾರತೀಯ ಮತ್ತು ಪಾಶ್ಚಾತ್ಯ ಕಾವ್ಯಮೀಮಾಂಸೆಗಳಿಗಿರುವ ಕೆಲವು 
ಮೂಲಭೂತ ಭೇದಗಳನ್ನು ಈಗ ಪರಿಗಣಿಸಬಹುದು. ಭಾರತೀಯ ಕಾವ್ಯಮೀಮಾಂಸೆ 
ಬಾರತೀಯ ಜೀವನವೌಲ್ಯಗಳ ಮತ್ತು ಪರಂಪರೆಯ ಹಿನ್ನೆಲೆಯಲ್ಲಿ 
ರೂಪುಗೊಂಡದ್ದು. ಭಾರತೀಯರು ಪುನರ್ಜನ್ಮವನ್ನು ನಂಬತಕ್ಕವರು, ಮೋಕ್ಷಕ್ಕೆ 
ಪ್ರಾಧಾನ್ಯ ಕೊಡತಕ್ಕವರು. ಎಂತಲೇ ಕಾವ್ಯದ ಗುರಿ ಪುರುಷಾರ್ಥ ಸಾಧನೆ 
ಎಂಬುದು ಭಾರತೀಯ ಆಲಂಕಾರಿಕರ ನಿಲುವು. ಅವರು "ಸದ್ಯಃ ಪರ 
ನಿವೃತ್ತಿ'ಯೊಡನೆ "ಶಿವೇತರಕ್ಷತಿ'ಯನ್ನು ಕಾವ್ಯಪ್ರಯೋಜನವಾಗಿ ಹೇಳುತ್ತಾರೆ. ಅವರ 
ದೃಷ್ಟಿಯಲ್ಲಿ ರಸಾನುಭವ ಬ್ರಹ್ಮಾಸ್ವಾದ ಸದೃಶವಾದಃದ್ದು "ನಾನೃಷಿಃ ಕುರುತೇ 
ಕಾವ್ಯ, ಖಷಿತ್ವ ಕಿಲ ದರ್ಶನಾತ್‌". ಪ್ರತಿಭೆ ಎನ್ನುವುದು. 'ಜನ್ಮಾಂತರಾಗತ ಸಂಸ್ಕಾರ 
ವಿಶೇಷ' ಮುಂತಾದ ಮಾತುಗಳೂ ಬಾರತೀಯ ಮನೋಧರ್ಮಕ್ಕೆ ವಿಶಿಷ್ಟವಾಗಿ 
ತೋರುತ್ತವೆ. ಪಾಶ್ಚಾತ್ಯ ಕಾವ್ಯಮೀಮಾಂಸೆ ಪಾಶ್ಚಾತ್ಯ ಜೀವನದ ದೃಷ್ಟಿಗೆ 
ಅನುಗುಣವಾದದ್ದು; ಅತೀತದ ಮೇಲೆ ಅದು ಅವಧಾರಣೆ ಹಾಕದೆ ಎಲ್ಲವನ್ನೂ 
ಲೌಕಿಕದ ನೆಲೆಯಲ್ಲೆ ವಿವರಿಸಲು ಯತ್ನಿಸುತ್ತದೆ. ಈ ದೃಷ್ಟಿಯಿಂದ ಭಾರತೀಯ 
ಕಾವ್ಯಮೀಮಾಂಸೆ ವ್ಯಾಪಕವಾಗಿ ತೋರದಿರುವುದಿಲ್ಲ. 


ಭಾರತೀಯ ಕಾವ್ಯಮೀಮಾಂಸೆಯ ತಲಕಾವೇರಿ ಭರತನ ನಾಟ್ಯಶಾಸ್ತ್ರ; 
ಅಂತೆಯೆ ಪಾಶ್ಚಾತ್ಯ ಕಾವ್ಯಮೀಮಾಂಸೆಯ ಉಗಮಸ್ಥಾನ ಅರಿಸ್ಟಾಟಲನ 
ಕಾವ್ಯಮೀಮಾಂಸೆ. ಎರಡೂ ಮುಖ್ಯವಾಗಿ ನಾಟಕವನ್ನು ಕುರಿತು ವಿಚಾರ 
ಮಾಡುತ್ತವೆಯೆಂಬುದು ಕುತೂಹಲಕಾರಿ, “ಅವಸ್ಥಾನುಕೃತಿರ್ನಾಟ್ಯಂ' ಎಂದು ಭರತ 
ಹೇಳಿದರೆ "ರುದನಾಟಕವು ಸಂಪೂರ್ಣವಾದ ಕಾರ್ಯವೊಂದರ ಅನುಕರಣ' 
ಎನ್ನುತ್ತಾನೆ ಅರಿಸ್ಟಾಟಲ್‌, ಅವನು ಹೇಳುವ 'ಶೋಧನ' (€C೩thars1s) ಸ್ಪಲ್ಪಮಟ್ಟಿಗೆ 
ರಸತತ್ವವನ್ನು ಹೋಲುತ್ತದೆ. ಅರಿಸ್ಟಾಟಲನ ಅನುಕರಣಸಿದ್ಧಾ೦ತ ಪಾಶ್ಚಾತ್ಯ 
ಕಾವ್ಯಮೀಮಾಂಸೆಯ ಮೇಲೆ ತುಂಬ ಪ್ರಭಾವ ಬೀರಿದೆ. ಅದರಿಂದಾಗಿ ಕಾವ್ಯವೊ೦ದು 
ಅನುಕರಣಾತ್ಮಕ ಕೃತಿ ಎಂಬ ಭಾವನೆ ಪಾಶ್ಚಾತ್ಮರಲ್ಲಿ ಉಳಿದುಕೊಂಡು ಬಂತು; 
ಅದೊಂದು ಸೃಷ್ಟಿ ಎಂಬ ವಿಚಾರ ಮೂಡಿದ್ದು ತೀರ ಇತ್ತೀಚೆಗಷ್ಟೆ. 
ಭಾರತೀಯರಲ್ಪಾದರೆ, ಕಾವ್ಯವೊಂದು ಅಮುಕರಣವೆಂದು ಯಾವ ಅಲಂಕಾರಿಕನೂ 
ಹೇಳಲಿಲ್ಲ. ಕಾವ್ಯವೊಂದು ಸೃಷ್ಟಿ, ಅದಕ್ಕೆ ಕವಿಯೇ ಬ್ರಹ್ಮ ಕವಿಸೃಷ್ಟಿ ಬ್ರಹ್ಮ- 
ಸೃಷ್ಟಿಗಿಂತ ಮಿಗಿಲು ಎಂಬ ನಿಲುವು ಭಾರತೀಯ ಕಾವ್ಯಮೀಮಾಂಸೆಯಲ್ಲಿ 
ಅನುಸ್ಕೂತವಾಗಿ ಕಂಡುಬರುತ್ತದೆ. ಇದು ನಾವು ಹೆಮ್ಮೆಪಡಬಹುದಾದ ವಿಷಯ. 


|. ಎಡ್ವರ್ಡ್‌ ಬುಲೋನ Psychical Distance ಸಿದ್ದಾಂತಕ್ಕಿಂತ ಇದು ತುಸು ಮುಂದೆ 
ಹೋಗುತ್ತದೆ. 


ಸಾಹಿತ್ಯ ಚಿಂತನೆ ೫೦ 


ಭಾರತೀಯರು ಸಿದ್ದಕಾವ್ಯವನ್ನು ಕುರಿತು ಅನುಶೀಲನ ಮಾಡಿದರೆ ಹೊರತು, 
ಕವಿಯನ್ನು ಲೆಕ್ಕಕ್ಕೇ ತೆಗೆದುಕೊಳ್ಳಲಿಲ್ಲ; ಅವನ ವ್ಯಕ್ತಿತ್ವ ಮತ್ತು ಜೀವನಕ್ಕೂ ಅವನ 
ಕೃತಿಗೂ ಇರಬಹುದಾದ ಸಂಬಂಧವನ್ನು ಲಕ್ಷಿಸಲಿಲ್ಲ. ಭಾರತೀಯ ಕವಿಗಳು 
ತಮ್ಮ ವೈಯಕ್ತಿಕ ಸಂಗತಿಗಳನ್ನು ಕಾವ್ಯದಲ್ಲಿ ಹೇಳಿಕೊಳ್ಳುತ್ತಿದ್ದುದು ಕಡಿಮೆ; ಹಿಂದೆ 
ಜೀವನಚರಿತ್ರೆಗಳೂ ಇರಲಿಲ್ಲ. ಕಾವ್ಯ ವೈಯಕ್ತಿಕವಾದುದಲ್ಲ, ವ್ಯಕ್ಕತೀತವಾದುದು. 
ಹಾಗೆ ನೋಡಿದರೆ, ವ್ಯಕ್ತಿ ಎಲ್ಲೂ ಮುಖ್ಯವಲ್ಲ ಎಂಬ ನಿಲುವು ಇದಕ್ಕೆಲ್ಲ 
ಕಾರಣವೆನ್ನುವುದು ಸ್ಪಷ್ಟ ತದ್ವಿರುದ್ಧವಾಗಿ, ಕಾವ್ಯ ವೈಯಕ್ತಿಕವಾದುದು ಎಂಬ 
ನಿಲುವು ವಿಶೇಷವಾಗಿ ಪಾಶ್ಚಾತ್ಯರಲ್ಲಿ ಕಾಣುತ್ತದೆ. ಅವರು ಸಿದ್ದಕಾವ್ಯವನ್ನು ಕುರಿತು 
ಆಲೋಚನೆ ಮಾಡುತ್ತಾರಲ್ಲದೆ ಕಾವ್ಯದ ಪ್ರಯೋಗಶಾಲೆಯಾದ ಕವಿಯ ಮನಸ್ಸನ್ನು 
ಹೊಕ್ಕು ವಿಶ್ಲೇಷಿಸುತ್ತಾರೆ; ಕವಿಯ ವೈಯಕ್ತಿಕ ಬದುಕು ಅವನ ಕಾವ್ಯದ ಮೇಲೆ 
ಏನು ಬೆಳಕು ಚಲ್ಲಬಲ್ಲದು ಎಂಬುದನ್ನು ಪರಿಶೀಲಿಸುತ್ತಾರೆ. ತಮ್ಮ ಕಾರ್ಯದಲ್ಲಿ 
ಮನೋವಿಜ್ಞಾನದ ನೆರವನ್ನೂ ಅವರು ಪಡೆಯುತ್ತಾರೆ." ಈ ದಿಶೆಯಲ್ಲಿ ಭಾರತೀಯ 
ಅಲಂಕಾರಿಕರು ಹಿಂದುಳಿದಂತೆ ತೋರಿದರೂ, ಕಾವ್ಯ ವೈಯಕ್ತಿಕವಾದುದು ಎಂಬ 
ವಾದದ ಅಪಾಯದಿಂದ ಅವರು ಪಾರಾಗಿದ್ದಾರೆ ಎಂಬುದು ಮುಖ್ಯ. ಕಾವ್ಯ 
ವ್ಯಕ್ತೃತೀತವಾದುದು, ದೇಶಕಾಲ ವಿಶೇಷಾವೇಶದಿಂದ ಮುಕ್ತವಾದುದು ಎಂಬ 
ನಂಬಿಕೆಯನ್ನಾಧರಿಸಿಯೆ ರಸತತ್ವ ಸ್ಥಾಪನೆಯಾಗಿದೆ. ಕಾವ್ಯಪ್ರಯೋಜನದ ಪ್ರಶ್ನೆಯೂ 
ಇದರಿಂದ ಪ್ರಭಾವಿತವಾಗುತ್ತದೆ. ಕಾವ್ಯ ಅನುಕರುಣಾತ್ಮಕ ಮತ್ತು ವೈಯಕ್ತಿಕ 
ಎಂಬ ಧೋರಣೆಯೆ ಪಾಶ್ಚಾತ್ಯರ "ಕಲೆಗಾಗಿ ಕಲೆ' ವಾದಕ್ಕೆ ಪ್ರೇರಕವಾಗಿದ್ದೀತು. 
ರಸಾನುಭವವೇ ಕಾವ್ಯದ ಪ್ರಯೋಜನವೆಂದು ಭಾರತೀಯ ಆಲಂಕಾರಿಕರು 
ಹೇಳಿದರೂ ಅದು "ಕಲೆಗಾಗಿ ಕಲೆ” ಸಿದ್ದಾಂತಕ್ಕೆ ಸಮಾನಾರ್ಥಕವಾಗಲಾರದು. 
ಅಲ್ಲದೆ, ಇತರ ಪ್ರಯೋಜನಗಳಿಗೂ ಅವರು ಸ್ಥಾನ ಕೊಟ್ಟಿದ್ದಾರೆ. 


ಭಾರತೀಯ ಕಾವ್ಯಮೀಮಾಂಸೆಯ ಕೆಲವು ಕೊರೆಗಳತ್ತ ಈಗ ಕಣ್ಣು 
ಹಾಯಿಸಬಹುದು. ಅದರಲ್ಲಿ ತಾತ್ತಿಕ ಭಾಗ ವಿಪುಲವಾಗಿ, ಉಪಾದೇಯವಾಗಿ 
ಬೆಳೆದಂತೆ ಪ್ರಯೋಗಭಾಗ ಬೆಳೆಯಲಿಲ್ಲ ಎಂಬುದು ಅತೃಪ್ತಿಯ ವಿಷಯ. ಇಂದು 
ಸಾಹಿತ್ಯ ವಿಮರ್ಶೆ ಎಂದು ಏನನ್ನು ಕರೆಯುತ್ತೇವೆಯೊ ಅದಕ್ಕೆ ಭಾರತೀಯ 
ಕಾವ್ಯಮೀಮಾಂಸೆಯಲ್ಲಿ ಅವಕಾಶ ಕಡಿಮೆ. ಎ೦ದರೆ, ವಿಮರ್ಶೆಗೆ ಬೇಕಾದ 
ತಳಪಾಯವನ್ನೆಲ್ಲ ನಮ್ಮವರು ನಿರ್ಮಿಸಿದರು. ಹಲವಾರು ತತ್ವಗಳ ಆವಿಷ್ಕಾರದ 
ಮೂಲಕ; ಆದರೆ ಮನೆ ಕಟ್ಟುವಲ್ಲಿ ಅಷ್ಟು ಆಸಕ್ತಿ ವಹಿಸಲಿಲ್ಲ. ಆನಂದವರ್ಧನ, 


|, ನಮ್ಮಲ್ಲಿ ಮನೋವಿಜ್ಞಾನ ಬೆಳೆಯಲಿಲ್ಲ. ಹಾಗೆ ನೋಡಿದರೆ, ಕಾವ್ಯಮೀಮಾಂಸೆಯೊಳಗೇ 
ಅದು ಅಷ್ಟಿಷ್ಟು ಸ್ಥಾನ ಪಡೆದುಕೊಂಡಿರುವುದು ಸ್ವಾರಸ್ಕಕರ ಸಂಗತಿ. ಯೋಗ ವಿಜ್ಞಾನದಲ್ಲೂ 
ಅದನ್ನು ಕಾಣಬಹುದು. ` 


೫೧ 


ಕುಂತಕ, ಕ್ರೇಮೇ೦ದ್ರರಂಥವರ ಕೃತಿಗಳಲ್ಲಿ ಮಾತ್ರ ನಾವು ವಿಮರ್ಶೆಯನ್ನು ಕ್ವಚಿತ್ತಾಗಿ 
ಕಾಣುತ್ತೇವೆ; ಪ್ರತ್ಯೇಕ ವಿಮರ್ಶನಕೃತಿಗಳು ಹಿಂದೆ ಹುಟ್ಟಲೇ ಇಲ್ಲ.! ಏನಿದ್ದರೂ 
ಭಾಷ್ಯ, ವೃತ್ತಿ, ವ್ಯಾಖ್ಯಾನಗಳ ಪರಂಪರೆಯಪ್ಪ ನಮ್ಮಲ್ಲಿ ಹಿಂದೆ ಬೆಳೆದದ್ದು. ನಮ್ಮ 
ಆಲಂಕಾರಿಕರು ಕೂಡ ಸಮಗ್ರ ಕೃತಿಯನ್ನು ಕುರಿತು ವಿಮರ್ಶಾತ್ಮಕವಾಗಿ ಏನನ್ನೂ 
ಹೇಳುವುದಿಲ್ಲ; ಅವರ ದೃಷ್ಟಿ ಒಂದು ವಾಕ್ಯಕ್ಕೆ, ಹೆಚ್ಚೆಂದರೆ ಒಂದು ಪದ್ಯಕ್ಕೆ 
ಸೀಮಿತವಾಗಿರುತ್ತದೆ. ಹೀಗಾಗಿ, ಭಾರತೀಯ ಕಾವ್ಯಮೀಮಾಂಸೆ ಬಹುಮಟ್ಟಿಗೆ 
ವಾಕ್ಕಮೀಮಾಂಸೆಯಾಗಿ ತೋರಿದರೆ, ಸಮಗ್ರ ಕೃತಿವಿವೇಚನೆಗೆ ಬೇಕಾದ ಪ್ರಕ್ರಿಯೆಗಳು 
ಅಲ್ಲಿ ಸಾಕಷ್ಟಿಲ್ಲವೆನಿಸಿದರೆ ಆಶ್ಚರ್ಯವಿಲ್ಲ. ಪಾತ್ರ, ಸಂವಿಧಾನ, ದುರಂತತತ್ವ, 
ಅಭಿವ್ಯಕ್ತಿತ೦ತ್ರ, ಮುಂತಾದವುಗಳಿಗೆ ಸಂಬಂಧಿಸಿದ ಪರಿಕರಗಳಲ್ಲ ನಮಗೆ ಭಾರತೀಯ 
ಆಲಂಕಾರಿಕರಲ್ಲಿ ಸಿಗಲಾರವು. ಈ ದಿಶೆಯಲ್ಲಿ ಪಾಶ್ಚಾತ್ಯ ವಿಮರ್ಶೆಯನ್ನೆ ಆಶ್ರಯಿಸ 
ಬೇಕಾಗುತ್ತದೆ. ಪಾಶ್ಚಾತ್ಯರಲ್ಲಿ ತಾತ್ವಿಕ ಮೀಮಾಂಸೆಯಂತೆ ಪ್ರಾಯೋಗಿಕ 
ವಿಮರ್ಶೆಯೂ ಸೊಂಪಾಗಿ, ಶಾಖೋಪಶಾಖೆಯಾಗಿ ಬೆಳೆದಿದೆ. 


ಒ೦ದು ವೇಳೆ, ಒಟ್ಟು ಕೃತಿಯನ್ನು ಕುರಿತು ಮಾತನಾಡಿದರೂ, ಭಾರತೀಯರು 
ತಿರುಳನ್ನು ಹೆರೆಯದೆ ಬರಿಯ ಚಿಪ್ಪನ್ನೊ ಸಿಪ್ಲೆಯನ್ನೊ ಗಣಿಸುವುದುಂಟು. ನಿದರ್ಶನಕ್ಕೆ, 
ಮಹಾಕಾವ್ಯವನ್ನು ಪಾಶ್ಚಾತ್ಯರು ಯುಗಧರ್ಮದ ಅಭಿವ್ಯಕ್ತಿಯೆಂದು ಕರೆದರೆ, 
ಅಷ್ಟಾದಶವರ್ಣನೆಗಳನ್ನುಳ್ಳದ್ದು ಎಂದು ಭಾರತೀಯರು ಲಕ್ಷಣೀಕರಿಸುತ್ತಾರೆ.* 


ಭಾರತೀಯ ಕಾವ್ಯಮೀಮಾಂಸೆಯನ್ನು ಕಾವ್ಯಮೀಮಾಂಸೆ ಎಂದು 
ಕರೆಯುವುದೂ ಸ್ಥಲಮಟ್ಟಿಗೆ ಔಪಚಾರಿಕ. ಏಕೆಂದರೆ, ಅದರಲ್ಲಿ ಬಹುಭಾಗ ಅಲಂಕಾರ 
ಶಾಸ್ತ್ರವೇ ಸರಿ, ಅಲ್ಲಲ್ಲಿ ಎದುರಾಗುವ ವಿಸ್ಮಯಕರವಾದ ಹೊಳಹುಗಳನ್ನು ಬಿಟ್ಟರೆ," 


], Criticism ಎ೦ಬ ಪಾಶ್ಚಾತ್ಯ ಶಬ್ದ ತಾತ್ವಿಕ ಭಾಗವನ್ನು ಒಳಗೊಳ್ಳುವುದರಿಂದ, ಆ 
ಮಟ್ಟಿಗೆ ಭಾರತೀಯರಲ್ಲಿ ವಿಮರ್ಶೆ ಇದ್ದೆ ಇದೆ; ಅಭಾವವಿರತಕ್ಕದ್ದು ಅನ್ಹಯಿಕವಿಮರ್ಶೆ 
(Practical Critic1sm)nೆ. 


2. ಹೀಗೆ ಹೇಳುವಾಗ, ಭಾವಿಕಾಲಂಕಾರ, ಪ್ರಬ೦ಧದ್ದನಿ, ಪ್ರಬ೦ಧವಕ್ರತೆ ಇತ್ಯಾದಿಗಳನ್ನು 
ಮರೆಯಬಾರದು. "ಬಾಸೋ ಹಾಸಿ, 'ಉಪಮಾ ಕಾಳಿದಾಸಸ್ಯ', “ಬಭಾರವೇರರ್ಥ 
ಗೌರವಂ' ಮುಂತಾದ ನುಡಿಗಳಿದ್ದರೂ ಅವು ಅಲಂಕಾರಿಕರವಲ್ಲ; ಅವುಗಳಲ್ಲಿ ಎಷ್ಟೋ 
ಗ್ರಾಹ್ಯವೂ ಅಲ್ಲ. ಆದರೆ ಇಂಥ ಉಕ್ತಿಗಳು ಒಂದು ರೀತಿಯಲ್ಲಿ ನಿರ್ಣಯಾತ್ಮಕ 
(1೬61018) ವಿಮರ್ಶೆ ಎನ್ನಬಹುದೇನೊ. "ಕಾವ್ಮೇಷು ನಾಟಕಂ ರಮ್ಮಂ, ತತ್ರ ರಮ್ಯಂ 
ಶಕುಂತಲಾ" ಮುಂತಾದುವು ಮೆಚ್ಚುಗೆಯ ಮಾತುಗಳೆ ವಿನಾ, ವಿಮರ್ಶೆಯಾಗಲಿಕ್ಕಿಲ್ಲ. 
ಇವುಗಳೂ ಅಜ್ಜಾನಕರ್ತೃಕವೇ. 

3. "ಮಹತಾಂ ಚ ಮಹಚ್ಚಯತ್‌" ಎಂಬ ಭಾಮಹನ ಉಕ್ತಿಯೊಂದು ಅಪವಾದವಾದೀತು, 
“ಮಹತ್‌” ಎಂಬ ವಿಶೇಷಣವನ್ನು ಹೊಸ ಬಗೆಯಲ್ಲಿ ಅರ್ಥೈಸಿದರೆ. ಹಳೆಯ 
ಮಾತುಗಳೆಷ್ಟೋ ಹೊಸ ವ್ಯಾಖ್ಯಾನವನ್ನು ಬಯಸುತ್ತವೆ. 

4. ಹಿ೦ದೆ ಅಲಂಕಾರಶಾಸ್ತ್ರ ಎಂಬ ಮಾತೇ ವಿಶೇಷವಾಗಿ ಬಳಕೆಯಲ್ಲಿದ್ದುದು; 
ಕಾವ್ಯಮೀಮಾಂಸೆ ಎಂಬುದು ಈಗಷ್ಟೆ ಪ್ರಚುರ. 


ಸಾಹಿತ್ಯ ಚಿಂತನೆ ೫೨ 


ಅಲಂಕಾರ, ದೋಷ, ಕವಿಸಮಯ, ಮುಂತಾದವುಗಳ ದೀರ್ಫ್ಥಪಟ್ಟಿ ಕೊಡುವುದರಲ್ಲೆ 
ಎಷ್ಟೋ ಆಲಂಕಾರಿಕರ ಕಾರ್ಯಸಮಾಪುವಾಗುತ್ತದೆ. ಇಡೀ ಕೃತಿಯನ್ನಿರಲಿ, ಬಿಡಿ 
ಪದ್ಮವನ್ನಾದರೂ ಅವರು ಒಂದು ಜೀವಂತ ಸಾಮಗ್ಯವನ್ನಾಗಿ ವಿವೇಚಿಸುವುದಿಲ್ಲ; 
ಅದರ ಅಂಗವಿಚ್ಛೆ "ದನ ಮಾಡಿ, ಇಲ್ಲಿ ಇಂಥ ಅಲಂಕಾರವೊ. "ಗುಣವೊ. ದೋಷವೂ, 
ಔಚಿತ್ಯ ಅಥವಾ 'ಅನೌಚಿತ್ಯವೊ ಉಂಟೆಂದು ಹೇಳಿ ಕೈ ತೊಳೆದುಕೊಳ್ಳುವ ಪ್ರವೃತ್ತಿಯೇ 
ಅದಿಕ, ಇದೆಲ್ಲ ಯಾಂತ್ರಿಕವಾದ ಕೆಲಸ, ನಿಜವಾದ ಕಾವ್ಯಾನುಭವದ ಪರಿಣಾಮವಲ್ಲ, 
ಒಳನೋಟದ ಫಲವಲ್ಲ ಎನಿಸಿಬಿಡುತ್ತದೆ. ಪಾಶ್ಚಾತ್ಮರಲ್ಲಿ ಕೂಡ ಅಲಂಕಾರ 
ಶಾಸ್ತ್ರವಿದ್ಧರೂ ಅದು ಹೀಗೆ ಮೇಲುಗೈಯಾಾಗಿಲ್ಲ. ಒಂದು ಕೃತಿಯನ್ನು 
ಪೃಥಕ್ಕರಿಸುವಂತೆಯೆ ಅದನ್ನೊಂದು ಸಾವಯವ ಅಖಂಡವನ್ನಾಗಿ ಪರಿಭಾವಿಸುವ 
ಕೆಲಸವನ್ನೂ ಪಾಶ್ಚಾತ್ಯರು ಮಾಡುತ್ತಾರೆ. 


ಕೆಲವಂಶಗಳಲ್ಲಿ ಭಾರತೀಯ ಕಾವ್ಯಮೀಮಾಂಸೆ ಪಾಶ್ಚಾತ್ಯ ಕಾವ್ಯಮೀಮಾಂಸೆಗೆ 
ಪೂರಕವಾಗಬಲ್ಲದು. ಒಂದೇ ಒಂದು ಉದಾಹರಣೆ ಕೊಡಬಹುದು. ನಾಟಕಕ್ಕೆ 
ಸಂಬಂಧಿಸಿದಂತೆ ಪಾಶ್ಚಾತ್ಯರು ಕಾಲೈಕ್ಕ, ಸ್ಥಳ್ಳಕ್ಕ, ಕ್ರಿಯೈಕ್ಕ ಎಂಬ ಐಕೃತ್ರಯವನ್ನು 
ಹೇಳಿದ್ದಾರಷ್ಟೆ. ಈ ಪಟ್ಟಿಗೆ ಆನಂದವರ್ಧನ ಹೇಳುವ 'ರಸ್ಯೆಕ್ಕ 'ವನ್ನೂ 
ಸೇರಿಸಿಕೊಳ್ಳುವುದು ಉಪಯುಕ್ತ. "ಒಂದು ಕಾರ್ಯ ಪ್ರಬಂಧವನ್ನೆಲ್ಲ ವಾಪಿಸುವಂತ 
ಹೇಗೆ ನಿರ್ಮಿತವಾಗುವುದೋ ಹಾಗೆಯೇ ಒಂದೇ ರಸವು ಪ್ರಬಂಧವ್ಯಾಪಿಯಾಗಿ 
ಪ್ರತಿಪಾದಿತವಾದರೂ ದೋಷವಿಲ್ಲ" ಎಂಬುದು ಆನಂದವರ್ಧನನ ಉಕ್ತಿ. 


ಪ್ರಾಚೀನ ಭಾರತೀಯರ ವಿಮರ್ಶೆಯಾದರೂ ಶುದ್ಧ 18018510 ಸ್ವರೂಪದ್ದೆ 
ಹೊರತು, 6೬10510 ಬಗೆಯದಲ್ಲ. ಅಂಥ ಕಾರ್ಯವನ್ನು ಅವರಿಂದ 
ನಿರೀಕ್ಷಿಸುವುದೂ ಸಲ್ಲದು. ಅ೦ತೂ ಇಂದು ಚಾರಿತ್ರಿಕ, ತೌಲನಿಕ, ಮನಶಾಸೀಯ. 
ಸಾಮಾಜಿಕ, ಮಾರ್ಕ್ಸ್‌ವಾದಿ ಇತ್ಯಾದಿ ವಿಮರ್ಶನತಂತ್ರಗಳು ಏನೇನುಂಟೊ ಅವುಗಳ 
ಸುಳಿವು ಕೂಡ ಭಾರತೀಯ ಕಾವ್ಯಮೀಮಾಂಸೆಯಲ್ಲಿ ಸಿಗುವುದಿಲ್ಲ. 


ಭಾರತೀಯರು ಕಾವ್ಯಕ್ಕೆ ಛಂದಸ್ಸು ಅನಿವಾರ್ಯವೆನ್ನದೆ ಲಲಿತ ಗದ್ಯಕೃತಿ 
ಗಳನ್ನೂ ನಾಟಕಗಳನ್ನೂ ಕಾವ್ಯದ ವಲಯಕ್ಕೆ ತೆಗೆದುಕೊಂಡುದೊಂದು ವಿಶೇಷ. 
ಈ ಬಗ್ಗೆ ಪಾಶ್ಚಾತ್ಯರ ಧೋರಣೆ ಭಿನ್ನವಾದದ್ದು. 


ಪಶ್ಚಿಮದಲ್ಲಿ ಕಾವ್ಯಮೀಮಾಂಸೆ ಸೌಂದರ್ಯಮೀಮಾಂಸೆಯ ಒಂದು 
ಅಂಗವಾಗಿ ಬೆಳೆದುದನ್ನು ನೋಡುತ್ತೇವೆ. ಸೌಂದರ್ಯಶಾಸ್ತ್ರ ತತ್ವಶಾಸ್ತ್ರದ ಒಂದು 
ಅಂಗ. ಭಾರತೀಯರಲ್ಲಿ ಸೌಂದರ್ಯ ಮೀಮಾಂಸೆ ಪ್ರತ್ಯೇಕ ಬೆಳೆಯಶೆಲ್ಲ. ಆದರೆ 
ತತ್ತ್ವಶಾಸ್ತಕ್ಕೂ ಕಾವ್ಯಮೀಮಾಂಸೆಗೂ ಇಲ್ಲಿ ನಿಕಟ ಸಂಬಂಧವುಂಟು. ಹಾಗೆ 
ನೋಡಿದರೆ, "ದರ್ಶನಕ್ಕೂ ಕಾವ್ಯಕ್ಕೂ ನಂಟು ಎಲ್ಲಿಯೂ ಇದ್ದದ್ದೇ; ಪ್ರಮಾಣ 
ವ್ಯತ್ಯಸ ನವಾಗಬಹುದು. 


ಭಾರತೀಯ ಕಾವ್ಯಚಿಂತನದಲ್ಲಿ ಏನೇ ಪರಿಮಿತಿಯಿದ್ದರೂ ಅದರ ಸಾಧನೆ 
ಸಣ್ಣದಲ್ಲ; ತೌಲನಿಕ ಕಾವ್ಯಮೀಮಾಂಸೆಗೆ ಅದರದೇ ಆದ ಬೆಲೆಯುಳ್ಳ 
ಕಾಣಿಕೆಯುಂಟು. ಬಾರತಿ ಯ ಹಾಗೂ ಪಾಶ್ಚಾತ್ಯ ಕಾವ್ಯಶಾಸ್ತಗಳ ಸಮನ್ವಯ 
ಇಂದಿನ ಅಗತ್ಯ. ಕುವೆಂಪು ಹೇಳುವಂತೆ, "ನಮ್ಮ ಮುಂದಿನ ಕಾವ್ಯ ನೀಮಾಂಸೆಗಳಿಂದ 


೭. ಲಾಂಗಿನಸ್‌ ಪ್ರತಿಪಾದಿಸಿರುವ Sublime’ ಮತ್ತು 
ಭಾರತೀಯ ಕಾವ್ಯಮೀಮಾಂಸಕರ "ದ್ವನಿ' 


- ಡಾ. ಕೆ. ಕೃಷ್ಣಮೂರ್ತಿ 

ಆೆಡಿದ್ದೆಲ್ಲ ಗದ್ಯವಲ್ಲ, ಹಾಡಿದ್ದೆಲ್ಲ ಪದ್ಯವೂ ಅಲ್ಲ, ಬರೆದದ್ದೆಲ್ಲ ಕಾವ್ಯವಲ್ಲ, 

ನುಡಿದದ್ದೆಲ್ಲ ಸಂಭಾವ್ಯವಲ್ಲ. ರಸಿಕರಿಗೆ ಹೃದ್ಯವೆಂದು ವೇದ್ಯವಾಗುವಂತಹ ಕಲಾತ್ಮಕ 

ರಚನೆ ಮಾತ್ರ ಕಾವ್ಯ ಅಥವಾ ಸಾಹಿತ್ಯ. ಮಾತಿನ ಕಲೆಯ ಮರ್ಮವನ್ನು 

ಬಲ್ಲಾತನೇ ಕವಿ, ಸವಿಯಬಲ್ಲಾತನೇ ರಸಿಕ, ಶಾಸ್ತ್ರೀಯವಾಗಿ ಎಂದರೆ ಸುವ್ಯವಸ್ಥಿತವಾಗಿ 
ವಿವೇಚಿಸಬಲ್ಲಾತನೇ ಲಾಕ್ಷಣಿಕ ಅಥವಾ ಕಾವ್ಯತತ್ವಜ್ಞ 


ಭಾರತದ ಭಾಷೆಗಳಿಗೆಲ್ಲ ಸಂಸ್ಕೃತವೇ ಜನನಿಯಾಗಿರುವಂತೆ, ಭಾರತೀಯ 
ಸಾಹಿತ್ಯ ಚಿಂತನೆಗೆಲ್ಲ ಸಂಸ್ಕೃತದ ಅಲಂಕಾರಶಾಸ್ತ್ರವೇ ಆಕರವೂ ಆಗಿದೆ. ಕ್ರಿಸ್ತಶಕದ 
ಆರಂಭದ ವೇಳೆಗೆ ಆಗಲೇ ರಚಿತವಾಗಿದ್ದ ನರತಮುನಿಯು `ನಾಟ್ಯಶಾಸ್ತ್ರ'ದಲ್ಲಿ 
ಕಾವ್ಯಕಲೆಯ ಐದು ಅಂಗಗಳಾದ 'ರಸಬಾವ', “ಗುಣ', “ಅಲಂಕಾರ”, ಡೋಣ 'ಗಳ 
ಸ್ಥೂಲ ನಿರೂಪಣೆಯನ್ನು ನೋಡುತ್ತೇವೆ. ಮುಂದೆ ಇವು ಸ್ವತಂತ್ರ ಪ್ರಸ್ಥಾನಗಳಾಗುವಷ್ಟು 
ವಿಸ್ತಾರವನ್ನು ಪಡೆಯುತ್ತವೆ ಭಾಮಹ, ದಂಡಿ, ವಾಮನ, ರುದಟ ಮುಂತಾದ 
ಲಾಕ್ಷಣಿಕರ ಸಿದ್ಧಾಂತಗ್ರಂಥಗಳಲ್ಲಿ. ಆದರೆ ಆ ಎಲ್ಲ ಪ್ರಕ್ರಿಯೆಗಳ ಸಂಪೂರ್ಣ 
ಸಮನ್ವಯವನ್ನು ಸಾಧಿಸಿದ ಯಶಸ್ಸು 'ದಧ್ವನಿ' ಸಿದ್ಧಾಂತದ ಪ್ರವರ್ತಕ ಹಾಗೂ 
ಪ್ರಥಮಾಚಾರ್ಯನಾದ ಕಾಶ್ಮೀರದ ಆನಂದವರ್ಧನನದು. ಆತನ ಪೌಢಚಿ೦ತನೆಯ 
ಪರಿಣಿತ ಫಲವೇ “ದ್ವನ್ಯಾಲೋಕ' ಅಥವಾ 'ಸಹೃದಯಾಲೋಕ'ವೆಂಬ ಲಕ್ಷಣ 
ಗ್ರಂಥ. ಹಿ೦ದಿನ ಲಕ್ಷಣಗ್ರಂಥಗಳಲ್ಲಿ ಕಾವ್ಯಪ್ಪಕ್ರಿಯೆಗಳ ವಿಕ್ಷಿಪ್ತ ನಿಯಮಾವಳಿಗಳಿವೆ; 
ಸ್ವರಚಿತ ಉದಾಹರಣೆಗಳಿವೆ; ಕಾವ್ಯದ `ಬಾಹ್ಯಶರೀರವಾದ ಶಬ್ದಾರ್ಥಗಳ 
ವಿಭಜನೆಯಿದೆ. ಆದರೆ ದ್ವನ್ಯಾಲೋಕದಲ್ಲಿ ಮಾತ್ರ ಮೊತ್ತ ಮೊದಲಿಗೆ ಕವಿಪ್ರತಿಭೆಯ 
ಉನ್ಮೇಷದ ವಿವೇಚನೆಯಿದೆ, ಪ್ರಸಿದ್ಧ ಮಹಾಕವಿಗಳಾದ ವಾಲ್ಮೀಕಿ, ವ್ಯಾಸ, 
ಕಾಲಿದಾಸಾದಿಗಳ ಉಕ್ತಿಚಮತ್ಕಾರಗಳ ಉಲ್ಲೇಖವಿದೆ, ಕಾವ್ಯದ ಆತ್ಮವಾದ “ರಸ' 
ನೇರವಾದ ಮಾತಿನ ಸರಣಿಗಿಂತ ವಿಲಕ್ಷಣಕ್ಕರವಾಗಿರುವ `ವ್ಯ೦ಜನಾ ವ್ಯಾಪಾರ' 
ಅಥವಾ "`ದ್ವನಿ'ಯ ಪ್ರಭಾವವೆಂಬ ಮಾರ್ಮಿಕ ದರ್ಶನವಿದೆ. “ಕಾವೃಸ್ಯಾತ್ಮಾ 
ದ್ವನಿಃ” — ಧನಿ ಯೇ ಕಾವ್ಯದ ಆತ್ಮ ಎನ್ನುವ ಸೂತ್ರದಲ್ಲಿ ಸಹೃದಯನ ಮನಃ 
ಪ್ರೀತಿಗೆ ಸಾಕ್ಷಾತ್‌ ಕಾರಣ ಹಾಗೂ 'ಫಲವೆನಿಸುವ ರಸ ಪ್ರಾಶಸ್ತ್ಯ ಸಲ್ಲುವುದಪ್ಪೇ 
ಅಲ್ಲ ಅದು ಎಂದೂ ಮಾತಿಂದ ವಾಚ್ಯವಲ್ಲ, ಕೇವಲ ಧ್ವನಿಮಾರ್ಗದಿಂದ 
(suggestion) ಸೂಚ್ಯ ಎನ್ನುವ ತತ್ವವೂ ಅಡಗಿದೆ. ರಸಭಾವಾದಿಗಳಂತೆ, 


ಸಾಹಿತ್ಯ ಚಿಂತನೆ ೫೪ 


ಸೂಚ್ಯವಾಗುವ ಆಕರ್ಷಕ ವಸ್ತು (೯1662. ಅಥವಾ ವಿಚಿತ್ರ ಉಕ್ತಿಪ್ರಕಾರಗಳು 
(ಅಲಂಕಾರ) ಕೂಡ ಚಮತ್ಕಾರಜನಕವಾಗುವ ಕಾವ್ಯವೈಶಿಷ್ಟ್ಯ ಇಲ್ಲಿ ಮೊದಲ 
ಬಾರಿಗೆ ಪ್ರಕಟವಾಗಿದೆ. ವ್ಯಂಗ್ಯಾರ್ಥವಾದ ರಸವೇ ಕಾವ್ಯದ ಆತ್ಮ ಅಥವಾ 
ಜೀವಜೀವಾಳ. ಅದರ ಅಭಿವ್ಯಕ್ತಿಯೇ ಕವಿಪ್ರತಿಭೆಯ ಅಲೌಕಿಕ ಸಾಮರ್ಥ್ಯ ಅದರ 
ಅನುಸಂಧಾನವೇ ಸಹೃದಯನ ರಸಿಕತೆಯ ಮರ್ಮ. ವಾಚ್ಯಾರ್ಥದ ನಾನಾ 
ಪ್ರಕಾರಗಳಾದ “ಉಪಮೆ', “ರೂಪಕ' ಮುಂತಾದ ಅಲಂಕಾರಗಳಿಗೆಲ್ಲ ವ್ಯಂಗ್ಯಾರ್ಥವಾದ 
ರಸಾದಿಂಯ ಪರಿಪೋಷಣೆಂಯಷ್ಟೇ ಸಾರ್ಥಕ್ಯ, ಸ್ವತಂತ್ರ ಸಾರ್ಥಕ್ಕವಿಲ್ಲ. 
ರಸಾನುಗುಣವಾದ ಶಬ್ದಾರ್ಥಗುಣಗಳೇ - 'ಮಾಧುರ್ಯ' `ಓಜಸ್ಸು', ಪ್ರಸಾದ 
ನಿಜವಾಗಿ ಗುಣಗಳು. ರಸನಿರಪೇಕ್ಷವಾದಾಗ ಅವು “ಗುಣ'ಗಳೆನಿಸಲಾರವು. ರಸದ 
ಔಚಿತ್ಯವೇ ಕಾವ್ಯದ ಔನ್ನತ್ಯದ ಮಾಪಕ; ಅನೌಚಿತ್ಯವೇ "ಪ್ರಬಲ' ದೋಷ. 
ರಸಭಂಗಕ್ಕಿಂತ ಹೆಚ್ಚಿನ ಕಾವ್ಯದೋಷ ಮತ್ತಾವುದೂ ಇಲ್ಲ. ಇಷ್ಟು ದ್ವನಿತತ್ವದ 
ಸಾರವೆನ್ನಬಹುದು. 


ನಮ್ಮಲ್ಲಿ ಕಾವ್ಯತತ್ತ್ವ ಹೀಗೆ ವಿಕಸಿತವಾದ೦ತೆಯೇ ಪಾಶ್ಚಾತ್ಯ ಸಂಸ್ಕೃತಿಗೆಲ್ಲ 
ತವರೆನಿಸಿದ ಗೀಸ್‌ ದೇಶದಲ್ಲಿಯೂ ಪ್ಲೇಟೋ, ಅರಿಸ್ಲಾಟಲರಿಂದ ಆರಂಭವಾದ 
ಕಾವ್ಯಚಿ೦ತನೆ ಕ್ರಿಶ. ಮೂರನೆಯ ಶತಮಾನದ ವೇಳೆಗೇ ಪ್ರವರ್ಧಮಾನಕ್ಕೆ ಬಂದು, 
ಲಾಂಗಿನಸ್‌ ಎಂಬ ಲಾಕ್ಷಣಿಕನ "On the sublime” ಅಥವಾ 'ಮಹೋನ್ನತಿಯ 
ಮೀಮಾಂಸೆ' ಎಂಬ ಪ್ರಸಿದ್ಧ ಗ್ರಂಥದಲ್ಲಿ ಪರ್ಯವಸನ್ನವಾಯಿತು. ನಮ್ಮಲ್ಲಿ 
ರಾಮಾಯಣ-ಮಹಾಭಾರತಗಳಿದ್ದಂತೆ ಗ್ರೀಸಿನಲ್ಲಿ ಹೋಮರ್‌ ಬರೆದ 'ಇಲಿಯಡ್‌' 
"ಒಡೆಸ್ಲಿ' ಎಂಬ ಮಹಾಕಾವ್ಯಗಳು ಎಷ್ಟೋ ಪೂರ್ವದಿಂದಲೇ ಜನಪ್ರಿಯವಾಗಿದ್ದವು. 
ನಮ್ಮಲ್ಲಿ ರಾಜಪ್ರಭುತ್ಹವೇ ಹೆಚ್ಚಾಗಿದ್ದು, ಪ್ರಜಾಪ್ರಭುತ್ವ ವಿಸ್ತೃತವಾಗಿ ಬೆಳಯಲಿಲ್ಲ; 
ಆದರೆ ಗ್ರೀಸಿನಲ್ಲಿ ರಾಜಪ್ರಭುತ್ವ ವಿರಲವಾಗಿ, ಅಥೆನ್ಸ್‌ ಮುಂತಾದ ನಗರಗಳಲ್ಲಿ 
ಪ್ರಜಾಪ್ರಭುತ್ವ ಪ್ರತಿಷ್ಠಿತವಾಗಿದ್ದಿತು. ಆದ್ಧರಿಂದ ಬಹುಜನರನ್ನು ಆಕರ್ಷಿಸಿ, 
ಮರುಳುಗೊಳಿಸಿ, ಕಾರ್ಯೋನ್ಮುಖರಾಗುವಂತೆ ಪ್ರಚೋದಿಸುವ ವ್ಯಕ್ತಿತ್ವಕಲೆ ಗ್ರೀಸಿನ 
ನಾಯಕರಲ್ಲಿ ವಿಶೇಷವಾಗಿ ಪ್ರಾಶಸ್ತ ನ ಪಡೆಯಿತು. ಭಾಷಣ ಕಲೆಯನ್ನು ಬೋಧಿಸುವ 
ಎದ್ಯಾಸ೦ಸ್ಥೆಗಳೇ ಇರುತ್ತಿದ್ದವು. ಮಹಾಕಾವ್ಯದ ಜೀವಾಳವನ್ನು ಮಾತ್ರವಲ್ಲ, 
ಪರಿಣಾಮಕಾರಿಯಾದ ಮಾತಿನ ಮರ್ಮವನ್ನೂ ಸಹ ಏಕಕಾಲಕ್ಕೆ ಎತ್ತಿ ತೋರಿಸಲು 
ಉಚಿತ ಉದಾಹರಣೆಗಳನ್ನು ಆಯ್ದುಕೊಂಡು ಲಾಂಗಿನಸ್‌ ಪ್ರತಿಪಾದಿಸಿದ ತತ್ವವೇ 
“ಸಬ್‌ಲಿಮಿಟಿ' ಅಥವಾ "ಮಹೋನ್ಮತಿ'. ಇಂಗ್ಲಿಷಿನಲ್ಲಿಯೂ ಈ ತತ್ತ್ವವನ್ನು 
elevation ‘loftiness' ಮುಂತಾದ ಶಬ್ದಾಂತರಗಳಿಂದ ಅನುವಾದಿಸಿರುವುದುಂಟು. 
ನಮ್ಮಲ್ಲಿಯೂ “ಉದಾತ್ತತೆ', 'ಭವ್ಯತೆ', 'ಉತ್ಕರ್ಷ', 'ಔನ್ನತ್ಯ' ಮುಂತಾದ 
ಶಬ್ದಾಂತರಗಳನ್ನು ಹೇಳಬಹುದು. ಆದರೆ ಇಂಗ್ಲಿಷಿನಲ್ಲಿ "ಸಬ್‌ಲಿಮಿಟಿ'ಗೆ 
ಸಂವಾದಿಯಾದ ಪರ್ಯಾಯ “ಮಹೋನ್ನತಿ'ಯೇ ಸರಿ. 'ವಾಗ್ಗೆ ಭವ, 'ವಾಕ್ಷಗಲ್ಲತೆ' 
ಮುಂತಾದವು ಅದರ ತಾತ್ಪರ್ಯವನ್ನು ಸಷ್ಟಗೊಳಿಸಲು ನೆರವಾಗಬಲ್ಲವು. 


೫೫ 


"Great men think alike” ಎ೦ಬ ಇಂಗ್ಲಿಷ್‌ ನಾಣ್ನು ಡಿಯಂತೆ 
"ಸಂವಾದಾಸ್ತು ಭವಂತ್ಯೇವ ಬಾಹುಲ್ವೇನ ಸುಮೇಧಸಾಮ್‌” ಎಂದು. ಸಂಸ್ಕೃತ 
ಸೂಕ್ತಿಯಿದೆ. "ದೊಡ್ಡವರ. ಚಿ೦ತನೆ ಹೆಚ್ಚಾಗಿ ಒಂದೇ ರೀತಿಯಾಗಿರುತ್ತದೆ. ಭಿನ್ನ ಕಾಲಿ, 
ಭಿನ್ನದೇಶಗಳಲ್ಲಿದ್ದ ಲಾಂಗಿನಸ್‌-ಆನಂ೦ದವರ್ಧನರ ಚಿಂತನೆಗಳಿಗೆ ಈ ಮಾತು 
ಚೆನ್ನಾಗಿ ಅನ್ವಯಿಸುತ್ತದೆ. ಇದನ್ನು ಸ್ವಲ್ಪ ವಿವರವಾಗಿ ನೋಡೋಣ: 


ಲಾಂಗಿನಸ್‌ “ಮಹೋನ್ನತಿ'ಯ ಸಾಧಕಗಳೆಂದು ಐದು ಅಂಶಗಳನ್ನು ಎತ್ತಿ 
ಹೇಳುತ್ತಾನೆ: 


೧. ಒಂದನೆಯದಷ್ಟೇ ಅಲ್ಲ, ಎಲ್ಲಕ್ಕಿಂತ ಮುಖ್ಯವೂ ಆದ ಸಾಧಕವೆಂದರೆ 
‘grandeur of thought ಅಥವಾ ಅರ್ಥಗೌರವ. ಹೇಳಬೇಕಾಗಿರುವ ವಿಷಯದಲ್ಲಿ 
ಗಾಂಭೀರ್ಯ, ಔನ್ನತ್ಯ, ಮಹಾತ್ಮ್ಯಗಳಿದ್ದಾಗ ಮಾತ್ರ ಅದಕ್ಕೆ ಯಥೋಚಿತವಾದ 
ಮಹೋನ್ನತ ಭಾಷಾಮಾಧ್ಯಮ "ಓದಗಬಲ್ಲದು. ಮಹಾರ್ಥಗಳನ್ನು ಚಿಂತಿಸುವ 
ಪ್ರತಿಭಾಶಕ್ಕಿ ಒಬ್ಬನಲ್ಲಿ ಮೂಡಲು ಅವನು ಮಹಾತ್ಮನೇ ಆಗಿರಬೇಕಾಗುತದೆ. 
ಇದನ್ನು ನಮ್ಮವರು "ನಾನೃಷಿಃ ಕುರುತೇ ಕಾವ್ಯಮ್‌" "ಯಷಿಯಲ್ಲದವನು 
ಕವಿಯಾಗಲಾರ' ಎ೦ಬ ಸೂತ್ರದಲ್ಲಿ ಅಳವಡಿಸಿರುವರು. ಅಷ್ಟೇ ಅಲ್ಲ; ವಿಶಿಷ್ಟಭಾವ 
ಧರ್ಮಾಂಶತತ್ತ್ವಪ್ರಖ್ಯಾ ಚ ದರ್ಶನಮ್‌' ಎಂದರೆ ಮಹತ್ತಾದ ಭಾವಗಳ ಅಂತಸತ್ತದ 
ಪರಿಜ್ಞಾನವೆಂದು. 'ದರ್ಶನ'ದ ವ್ಯಾಖ್ಯೆ ಕೊಟ್ಟಿರುವರು. ಈ ಶಕ್ತಿಗೇ “ಪ್ರತಿಭೆ” ಯೆಂದು 
ಇನ್ನೊಂದು ಹೆಸರು. ಇಂತಹ ದಿವ್ಯಪ್ರತಿಭೆಯಿರುವಾತನೇ ಮಹಾಕವಿ. ಧೀರೋದಾತ್ತ 
ಗುಣಗಳೆಲ್ಲಕ್ಕೂ ಸಾಕಾರ ಮೂರ್ತಿಯಾದ ರಾಮನಂತಹವನ ಕಲ್ಪನ 
ವಾಲ್ಮೀಕಿಂಯಂತಹ ಮಹರ್ಷಿಂರು ಮುಹಾಪ್ರತಿಬ'ಗೆ ಮರಾತ್ರಸಾದುಿ. 
ಸಾಗರೋಲ್ಲಂಘನದಂತಹ ಸಾಹಸವನ್ನು ಸಲೀಲವಾಗಿ ನಿರ್ವಹಿಸಬಲ್ಲ ಆಂಜನೇಯ, 
ಕಿರಾತರೂಪಿಯಾದ ರುದನೊಂದಿಗೆ ದ್ವಂದ್ವಯುದ್ಧ ಮಾಡಬಲ್ಲ ಅರ್ಜುನ, ದಾನಶೂರ 
ಕರ್ಣ, ಅಭಿಮಾನಧನ ದುರ್ಯೋಧನ, ಮುಂತಾದ ಮಹಾಕಾವ್ಯದ ಮಹಾಪಾತ್ರಗಳೆಲ್ಲ 
ಈ ಮಹೋನ್ನತಿಯ ಮೊದಲ ಅಂಶದ ನಿದರ್ಶನಗಳನ್ನಬಹುದು. ಇಲ್ಲೆಲ್ಲ 
ವೀರಾದ್ದುತ ರಸಗಳ "ದ್ದನಿ'ಯಿರುವುದೆಂಬ ಸಿದ್ಧಾಂತ ಭಾರತೀಯರದು. ಲಾಂಗಿನಸ್‌ಗೆ 
ಹಿ೦ದಿನವನಾದ ಅರಿಸ್ಟಾಟಲ್‌ ಈ ಕವಿಪ್ರತಿಭೆಯ ಆವಿಷ್ಕಾರ ಪ್ರಕಾರಗಳತ್ತ ಗಮನ 
ಹಾಯಿಸಿರಲಿಲ್ಲ; ಹಾಗೆಯೇ ಆನಂದವರ್ಧನನಿಗಿಂತ ಪೂರ್ವದ ಭಾರತೀಯ 
ಲಾಕ್ಷಣಿಕರು ರಾಮಾಂತುಣ- ಮಹಾಬಾರತಗಳಲ್ಲಿರುವ ನಾನಾರಸಗಳ 
ಅನುಸ ೦ಧಾನಕ್ಕಾಗಲಿ, ನಾನಾ ರಸ ಗಳಿಗೆ ಏಕಸೂತ್ರತೆಯನ್ನು ಕಲ್ಪಿಸುವ ಮುಖ್ಯ 
ರಸದ ವಿವೇಚನೆಗಾಗಲಿ, ರಸಮಯ ರಚನೆಗೆ ಮೂಲವಾದ ಪ್ರತಿಭಾಪ್ರಕಾಶದ 
ವಿವರಣೆಗಾಗಲಿ ಕೈಹಾಕಿರಲಿಲ್ಲ. ಪ್ರತಿಭೆಯ ಸಹಜ ಪರಿಸ್ಪಂದಕ್ಕೆ ರಸಾವೇಶವೇ 
ಕಾರಣವೆಂಬ ಮೂಲತತ್ವ್ವ ಲಾಂಗಿನಸ್‌- ಆನಂದವರ್ಧನರಿಬ್ಬರಿಗೂ ಸಮಾನ. 
ಆಜನ್ಮಸಿದ್ದವಾದ ಪ್ರತಿಭೆ, ಹಿಂದಿನ ಮಹಾಕಾವ್ಯಗಳ ಅನುಶೀಲನದಿಂದ ಎಂದರೆ 
ಉತ್ತಮ ಮಾದರಿಗಳ ಅಭ್ಯಾಸದಿಂದ ಪುಟಗೊಳ್ಳುತ್ತದೆಂಬ ಮಾತೂ ಇಬ್ಬರಿಗೂ 


ಸಾಹಿತ್ಯ ಚಿಂತನೆ ೫೬ 


ಗ್ರಾಹ್ಯವಾಗಿದೆ. ಕಥಾರಚನೆಯಲ್ಲಿ ಇಲ್ಲವೆ ಭಾಷಣಕಾರನ ವಿಷಯವಿನ್ಯಾಸ ಸದಲ್ಲಿ 
ಉನ್ನತೋನ್ನತ ವಸ್ತುಗಳ ಔಚಿತ್ಯಪೂರ್ಣ ಯೋಜನೆಯಿರಬೇಕೆಂಬುದು ಇಬ್ಬರಿಗೂ 
ಸಮತ. 

೨. ಮಹೋನ್ನತಿಯ ಸಾಧನೆಗೆ ಲಾಂಗಿನಸ್‌ ಹೇಳುವ ಎರಡನೆಯ ಅಂಶ 
‘Vehement and inspired passion’ ಎ೦ದರೆ ಉತ್ಕಟ ಹಾಗೂ 
ಸ್ಫೂರ್ತಿಮಯವಾದ ರಸಾವೇಶ. ಇದು ಕವಿಯ ಇಲ್ಲವೆ ಔತಾತುಗಾರನ 
ಮನೋಧರ್ಮವನ್ನು ಕುರಿತುದು. ಸಹೃದಯನಲ್ಲಿ ಅಥವಾ ಶ್ರೋತೃವಿನಲ್ಲಿ 
ರಸಪ್ರತೀತಿಯಾಗಬೇಕಾಗಿದ್ದರೆ ಕವಿಯಲ್ಲಿ ಅಥವಾ ವಕ್ತಾರನಲ್ಲಿ ಮೊದಲಿಗೆ 
ಉದ್ದೀಪ್ತವಾದ ರಸಾವೇಶ ಬೇಡವೆ? ಆದರೆ ಆನಂದವರ್ಧನನಿಗಿಂತ ಹಿಂದಿನ 
ಭಾರತೀಯ ಲಾಕ್ಷಣಿಕರು ಯಾರೂ ಈ ಅಂಶವನ್ನು ಸಷ್ಟವಾಗಿ ಹೇಳಿರಲಿಲ್ಲ. 
"ಶ್ಲೋಕಃ ಶ್ಲೋಕತ್ವ. ಮಾಗತಃ" ಎಂಬ ವಾಲ್ಮೀಕಿಯ ವಾಕ್ಯದ ಆಧಾರದ ಮೇಲೆ- 


ಶೃ೦ಗಾರೀ ಚೇತ್‌ ಕವಿಃ ಕಾವ್ಯೇ ಜಾತಂ ರಸಮಯಂ ಜಗತ್‌ । 
ಸ ಏವ ವೀತರಾಗಶ್ಲೇತ್‌ ನೀರಸಂ ಸರ್ವಮೇವ ತತ್‌ ॥ 
(ಧ್ವನ್ಯಾಲೋಕ, ಧಾರವಾಡ ಆವೃತ್ತಿ, ಪು.೨೫೦) 


"ಕವಿಯು ರಸ ಪೂರ್ಣನಾಗಿದ್ದರೆ ಮಾತ್ರ ಕಾವ್ಯವೂ ರಸಮಯವಾದೀತು; 
ಅವನೇ ರಸಶೂನ್ಯನಾದರೆ ಕಾವ್ಯವೆಲ್ಲ ನೀರಸವೇ" ಎಂದು ಸಾರಿದ ಕೀರ್ತಿ 
ಆನಂದವರ್ಧನನದೇ. ಲಾಂಗಿನಸ್‌ ಇದರ ವಿವೇಚನೆಗೆ ಗ್ರಂಥಾ೦ತರವನ್ನು 
ಬರೆದಿರುವುದಾಗಿ ಹೇಳಿ ಪ್ರಸ್ತುತ ಗ್ರಂಥದಲ್ಲಿ ಹೆಚ್ಚಿನ ವಿಚಾರಕ್ಕಿಳಿಯುವುದಿಲ್ಲ. 
ಧ್ವನಿಸಿದ್ಧಾ೦ತದಲ್ಲಿ ಕವಿಯ ರಸಸಮಾಹಿತ ಪ್ರತಿಭೆಯ ಪರಿಗಳ ಪರಿಪೂರ್ಣ 
ವಿವೇಚನೆ ಬರುತ್ತದೆ. (ನೋಡಿ: ಧ್ವನ್ಯಾಲೋಕ, ಉದ್ಯೋತ-೪) 


೩. ಮೇಲಿನ ಎರಡೂ ಕವಿಪ್ರತಿಭೆಯ ಪ್ರಸರಣ ಪ್ರಕ್ರಿಯೆಗೆ ಸ೦ಂಬ೦' ಸಿದ 
ಅ೦ಶಗಳಾದರೆ, ಮೂರನೆಯದು ಕಾವ್ಯತಂತ್ರದ ಅಂಶವಾಗಿದೆ. ಅದನ್ನು ಲಾಂಗಿನಸ್‌ 
ವಾಕ್ಕ ವಿನ್ಯಾಸ ವಿಕಲ್ಪಗಳನ್ನೊಳಗೊಳ್ಳುವ ಅಲಂಕಾರತಂತ್ರವೆಂದು ಕರೆಯುತ್ತಾನೆ. 
ಅಲಂಕಾರಕ್ಕಾಗಿ ಅಲಂಕಾರವನ್ನು ಬಳಸಬಾರದು; ವಿವಕ್ಷತಾರ್ಥ ಅಥವಾ ಉದ್ದಿಷ್ಟ 
ಭಾವದ ಅಂಗವಾಗಿ ಮಾತ್ರ ಅದನ್ನು ಬಳಸಬೇಕೆಂಬುದು ಕೂಡ ಲಾಂಗಿನಸ್‌ 
ಹಾಗೂ ದ್ವನಿವಾದಿಗಳಿಬ್ಬರಿಗೂ ಒಪ್ಪಿಗೆಯಾದ ಸಿದ್ಧಾಂತ. ಅಲಂಕಾರವು ಎಷ್ಟೂಂದು 
ಪ್ರಯತ್ನದಿ೦ದ ಸಿದ್ಧವಾಗಿದ್ದರೂ, ಕೇಳುವಾತನಿಗೆ ಅಪ್ರಯತ್ನ ಸಿದ್ದವಾದ ಸಹಜ 
ಸ್ಫುರಣಿಯೆಂದೇ ತೋರಬೇಕು. ಅಲಂಕಾರವಿದ್ದರೂ, ಇದೆಯೆಂಬ ಅರಿವೇ ಆಗದಷ್ಟು 
ಸಹಜ ಹಾಗೂ ಸರಲವಿರಬೇಕು ಎ೦ಬ ವಿವರಣೆಗಳು ಕೂಡ ಈ ಎರಡು 
ಸಿದ್ಧಾ೦ತಗಳಿಗೂ ಸಮಾನವಾಗಿರುವ ಅಂಶಗಳೇ. 


೪. ಲಾಂಗಿನಸ್‌ ಪ್ರತಿಪಾದಿಸುವ ಮಹೋನ್ನತಿಂಯ ನಾಲ್ಕನೆಯ 
ಲಕ್ಷಣಶೈಲಿಯನ್ನು ಕುರಿತದ್ದು. ಧ್ಹನಿವಾದಿಗಳು ಇದನ್ನೇ 'ರೀತಿ'ಯೆನ್ನುತ್ತಾರೆ, 


೫೭ 


“ಪೈದರ್ಭೀ-ಗೌಡೀ' ಅಥವಾ “ಮಧುರ-ಪ್ರೌಢ' ಶೈಲಿಗಳು ಇಲ್ಲವೆ ಶಬ್ದರಚನೆಗಳು. 
ಉದ್ದಿಷ್ಟ ರಸೋಚಿತವೇ ಇರಬೇಕೆಂಬುದು ಕೂಡ ಲಾಂಗಿನಸ್‌-ಆನಂದವರ್ಧನ 
ರಿಬ್ಬರಿಗೂ ಸಮಾನವಾದ ಅಭಿಪ್ರಾಯ. ಓಜೋಗುಣವನ್ನು ವೀರರೌದ್ರಾದಿ ರಸಗಳ 
ಗುಣವೆಂದೂ (ಮಾಧುರ್ಯ ಗುಣವನ್ನು ಶೃಂಗಾರಾದಿ ರಸಗಳ ಗುಣವೆಂದೂ) 
ಹೇಳುವ ಆನಂದವರ್ಧನ, ಮತ್ತು ಸಾಮಾನ್ಯ ವಸ್ತುಗಳೂ ಸಜೀವ ಚೈತನ್ಯದಿ೦ದ 
ಸ್ಪಂದಿಸುವಂತೆ ಮಾಡುವ ಪದಪ್ರಯೋಗ ಅಗತ್ಯವೆನ್ನುವ ಲಾಂಗಿನಸ್‌- ಇವರ 
ತಾತ್ಟರ್ಯದಲ್ಲಿ ಐಕ್ಕವೇ ಇದೆ. ಉಪಮಾ-ರೂಪಕಾದಿ ಅಲಂಕಾರಗಳನ್ನು ಲಾಂಗಿನಸ್‌ 
ಈ ಶಿರ್ಷಿಕೆಯ ಕೆಳಗೆ ತಂದರೆ, ಆನಂದವರ್ಧನ ಅವನ್ನು ಹಿಂದಿನ ಶೀರ್ಷಿಕೆಯಲ್ಲೇ 
ತರುತ್ತಾನೆ. ಲಾಂಗಿನಸ್‌ ಸ್ವರದ ಏರಿಳಿತಗಳು ಪ್ರಶ್ನಾರ್ಥಕ-ಭಾವಸೂಚನಾತ್ಮಕ ದ್ವನಿ- 
ಕಾಕುಗಳು ಇಷ್ಟನ್ನು ಮಾತ್ರ ಹಿ೦ದಿನ ಶೀರ್ಷಿಕೆಯಲ್ಲಿ ತರುತ್ತಾನೆ. ಆನಂದವರ್ಧನನ 
ಧ್ವನಿಸಿದ್ದಾಂತದಲ್ಲಿ ಕೂಡ ಮತ್ತಾವ ಪೂರ್ವ ಲಾಕ್ಷಣಿಕರಲ್ಲೂ ಇಲ್ಲದ ಮಹತ್ವ 
ವಿಧಿ-ನಿಷೇಧಾದಿ ಸೂಚಕ 'ಕಾಕು' ಸ್ವರ ವಿಕೃತಿಗಳಿಗೆ ಇರುವುದು ತುಂಬಾ 
ಗಮನಾರ್ಹವಾಗಿದೆ. ಲಾಂಗಿನಸ್‌ನ ಅನುಕ್ರಮವನ್ನು ಇರಿಸಿಕೊಂಡರೆ 
ಆನಂದವರ್ಧನನ ಈ ನಿಯಮಗಳನ್ನು ಹಿಂದಿನ ಶೀರ್ಷಿಕೆಯಲ್ಲೇ ಅಂತರ್ಗತ 
ಮಾಡಬೇಕಾಗುತ್ತದೆ. 


೫. ಕಡೆಯದಾಗಿ ಲಾಂಗಿನಸ್‌ ಹೇಳಿರುವುದು ಯಥೋಚಿತ ಪದಪ್ರಯೋಗ, 
ಛಂದೋಬಂಧ ವಿನ್ಯಾಸ, ಲಯ-ಗತಿ-ಗಮಕಗಳ ಸಂಘಟನೆ- ಇತ್ಯಾದಿ. ಆನಂದ 
ವರ್ಧನನು ವರ್ಣ-ಪದ- ವಾಕ್ಕ-ಸಮಾಸ ಸಂಘಟನೆಗಳೆಲ್ಲ ತಮ್ಮದೇ ಆದ 
ರೀತಿಯಿಂದ ರಸದ್ದನಿಗೆ “ವ್ಯ೦ಜಕ'ವಾಗಬಲ್ಲವೆ೦ದು ಹೇಳುವ ಸಿದ್ಧಾಂತಕ್ಕೆ ಇದು 
ಅತ್ಯಂತ ಸಮೀಪವರ್ತಿಯಾಗಿದೆ. 


ಹೀಗೆ ತಾತ್ವಿಕವಾಗಿ ಲಾಂಗಿನಸ್‌ನ “ಮಹೋನ್ಮ್ನತಿ'ಯು ಪಂಚ 
ಸಾಧಕಾಂಶಗಳಿಗೂ ಆನಂದವರ್ಧನನ 'ದ್ವನಿಯ' ಸಾಧಕ ಪಕ್ರಿಯೆಗಳಿಗೂ 
ಮೂಲಭೂತವಾದ ಸಂವಾದವಿದೆ, ಸಾಮ್ಯವಿದೆ. ಈಗ ಪ್ರಾಯೋಗಿಕ 
ವಿಮರ್ಶೆಯಲ್ಲೂ ಇವು ಹೇಗೆ ಪ್ರತಿಫಲಿಸುತ್ತವೆಂದು ನೋಡೋಣ: 


೧. ಗ್ರೀಕರ ಶತ್ರುರಾಜನಾದ ಪರ್ಷಿಯನ್‌ ದೊರೆ ಕ್ಷರ್‌ಕ್ಟಸ್‌ನನ್ನು 
ಚಾರ್ಜಿಯಾಸ್‌ ಎಂಬ ಗ್ರೀಕ್‌ ವಾಗ್ಮಿ "ಪರ್ಷಿಯನರ ದೇವೇಂದ್ರ" ಎಂದಾಗ 
ಅನೌಚಿತ್ಯ ಸುಳಿಯುತ್ತದೆಂದು ಲಾಂಗಿನಸ್‌ ತೋರಿಸಿದ್ದಾನೆ. ವೈರಿಯನ್ನು ಪೂಜ್ಯನಾದ 
ದೇವತೆಯೆನ್ನುವುದರಲ್ಲಿ ರೂಪಕಾಲಂಕಾರವಿರಬಹುದಾದರೂ ಭಾಮೌಚಿತ್ಯವಿಲ್ಲ. 
ಹಾಗೆಯೇ ನಮ್ಮಲ್ಲಿ ಕಾಳಿದಾಸನು ತಾಟಕಾವಧೆಯನ್ನು ನಿರೂಪಿಸುವಾಗ 


"ರಾಮಮನ್ಮಥಶರೇಣ ತಾಡಿತಾ ದುಃಸಹೇನ ಹೃದಯೇ ನಿಶಾಚರೀ । 
ನಿಸ್ನರದ್ರುಧಿರಚಂದನೋಕ್ಷಿತಾ ಜೀವಿತೇಶವಸತಿ೦ ಜಗಾಮ ಸಾ ॥ 


ಎಂದು ರಘುವಂಶದಲ್ಲಿ ಹೇಳಿರುವುದನ್ನು ದ್ವನಿವಾದಿಗಳು ಅನೌಚಿತ್ಯಕ್ಕೆ 


ಸಾಹಿತ್ಯ ಚಿಂತನೆ ೫೮ 


ಉದಾಹರಣೆಯೆಂದಿದ್ದಾರೆ. (ಮಮ್ಮಟ, “ಕಾವ್ಯಪ್ರಕಾಶ' ೪1). ತಾಟಿಕೆಯನ್ನು 
ವಧಿಸಿರುವ ರಾಮನನ್ನು ಮನ್ನಥನೆಂದೂ ಅವರ ರಕ್ತವನ್ನು ಚಂದನಲೇಪವೆಂದೂ 
ಯಮಸದನವನ್ನೇ ಜೀವಿತೇಶವಸತಿಯೆಂದೂ ಹೇಳುವುದು ರಸೋಚಿತವಲ್ಲದ 
ಅಲಂಕಾರ ವ್ಯಾಮೋಹ, ಏಕೆಂದರೆ ಅಲ್ಲಿಯ ಸಂದರ್ಭ ಶೋಕರಸಕ್ಕೆ ಪ್ರಯೋಜಕವೇ 
ಹೊರತು ಶೃಂಗಾರರಸಕ್ಕಲ್ಲ. 


೨. ಮಹೋನ್ನತಿಗೂ ರಸಾಭಾಸಕ್ಕೂ ಅಂತರ ಬಹಳ ಕಡಿಮೆ; ಸ್ವಲ್ಪ 
ತೂಕ ತಪ್ಪಿದರೂ ಒಂದು ಹೋಗಿ ಇನ್ನೊಂದಾಗಿ ಅಪಹಾಸ್ಕಕ್ಕೆ ಕಾರಣವಾಗಬಹುದು 
ಎಂಬುದನ್ನು ಲಾಂಗಿನಸ್‌ ಹೀಗೆ ನಿದರ್ಶಿಸಿ ತೋರಿಸಿದ್ದಾನೆ: 


ಅಲೆಕ್ಸಾಂಡರ್‌ನ ಪ್ರಶಂಸೆ ಮಾಡುತ್ತ ಸೇಸಿಲಿಯಸ್‌ ಏನು ಬರೆಯುತ್ತಾನೆಂದರೆ 
'ಪರ್ಷಿಯನರ. ಎರುದ್ಧ ಯುದ್ಧವನ್ನು ಘೋಷಿಸಬೇಕೆಂಬ ತನ್ನ ಮಹಾಕಾವ್ಯವನ್ನು 
ಬರೆಯಲು ಐಸೊಕ್ರೆಟೀಸ್‌ ಕವಿಗೆ ಎಷ್ಟು ವರ್ಷಗಳು ಬೇಕಾದವೋ ಅದಕ್ಕಿಂತ 
ಕಡಿಮೆ ವರ್ಷಗಳಲ್ಲಿಯೇ ಇಡಿಯ ಏಷ್ಯಾಖಂಡವನ್ನೆಲ್ಲ ಗೆದ್ದುಬಿಟ್ಟ ಮನುಷ್ಯನಿವನು". 
ಮ್ಯಾಸಿಡೋನ್‌ ಪ್ರಭುವನ್ನು ಒಬ್ಬ ಕವಿಯೊಡನೆ ಹೋಲಿಸುವುದು ವಿಚಿತ್ರವಲ್ಲವೆ? 
ಇದೇ ತರ್ಕದಂತೆ ಮೆಸ್ಸೀನಿಯನ್ನು ಗೆಲ್ಲಲು ಮೂವತ್ತು ವರ್ಷ ತೆಗೆದುಕೊಂಡ 
ಸ್ಪಾರ್ಟನರು ಹತ್ತೇ ವರ್ಷಗಳಲ್ಲಿ. ಕಾವ್ಯರಚನೆ ಮಾಡಿದ ಐಸೊಕ್ರೆಟೀಸ್‌ಗಿ೦ತ 
ಅಧಮರೆಂದು ಹೇಳಬೇಕಲ್ಲವೆ? 


ನಮ್ಮಲ್ಲ ಕೂಡ 'ಹೀನೋಪಮೆ'ಯನ್ನು ದೋಷವೆಂದು ಹೇಳಿ "ಚಂಡಾಲೈರಿವ 
ಯುಷ್ಮಾಭಿರಪೂರ್ವಂ ಸಾಹಸಂ ಕೃತಮ್‌" ಎಂಬ ಉದಾಹರಣೆ ಕೊಟ್ಟಿದ್ದಾರೆ. 
ಗೌರವಾನ್ನಿತರಾದ ವ್ಯಕ್ತಿಗಳ ಸಾಧನೆಯನ್ನು ಹೊಗಳಲು ಹೊರಟು "ಕೊಲೆಗಡುಕರಂತೆ 
ನೀವು ಸಾಹಸವೆಸಗಿದ್ದೀರಿ” ಎನ್ನುವುದು ಅನೌಚಿತ್ಯವಲ್ಲವೆ? 


೩. ದಿವ್ಯಾಶ್ವಗಳ ಲಂಘನರಭಸವನ್ನು ಹೋಮರ್‌ ಹೀಗೆ ಉತ್ತೇಕ್ಷಿಸಿ 
ಮಹೋನ್ಮತಿಯನ್ನು ಸಾಧಿಸುತ್ತಾನೆ: ಉನ್ನತ ಪರ್ವತ ಶಿಖರಾಗದಲ್ಲಿ ಕತ 
ಒಬ್ಬನು ನೀಲಸಾಗರದಾಚೆ ಕಣ್ಣು ಹಾಯಿಸಿದ್ದಾದರೆ ನೀರ ಗೆರೆಯ. ಮಬ್ಬಿನ 
ನಡುವೆ ಎಷ್ಟು ದೂರದವರೆಗೆ ದಿಗಂತ ವಿಸ್ತಾರವನ್ನು ನೋಡಬಲ್ಲನೋ, ಅಷ್ಟು 
ದೂರವನ್ನು ಬಂದೇ ನೆಗೆತಕ್ಕೆ ಆ ಹೇಷಾರವಗೈ ಯುವ 'ದಿವ್ಯಾಶ್ರಗಳು ಕ್ರಮಿಸುತ್ತಿದ್ದವು. 
[ಇಲಿಯಡ್‌ 39/. ೭೭0] 


ಇಲ್ಲಿ ಮಹಾಕವಿ ಪೃಥ್ವಿಯ ಅನಂತ ಎಸ್ನಾರವನ್ನೇ ಅವುಗಳ ನೆಗೆತದ 
ಮಾನದಂಡವನ್ನಾಗಿ ಮಾಡಿದ್ದಾನೆ. ಹೀಗೆ ಆ ಅಶ್ವಗಳು ಎರಡು ಸಲ  ನೆಗೆದರೆ 
ಇಡಿಯ ಪೃಥ್ವಿಯ: ಗಡಿಯಾಚೆಗೆ ಸಾಗುತ್ತಿರಬೇಕೆಂಬ ಉದ್ಗಾರ ನಮ್ಮಲ್ಲಿ ಮೂಡುವಷ್ಟು 
ಮಟ್ಟಿಗೆ ಈ ಉಕ್ತಿ ಭವ್ಯತೆಯನ್ನು ಒಳಗೊಂಡಿದೆ. 


ಇದಕ್ಕೆ ಸಂವಾದಿಯಾಗಿ ಆಕಾಶವನ್ನೆಲ್ಲ ಒಂದೇ ಹೆಜ್ಜೆಯಿಂದ ಅಳೆದ 
ತ್ರಿವಿಕ್ರಮನನ್ನು ಭಾಸ ಬಣ್ಣಿಸುವುದನ್ನು ನೋಡಿ 


೫೯ 


ಪಾಯಾತ್‌ ಸ ವೋ ಸುರವಧೂ ಹೃದಯಾವಸಾದಃ 
ಪಾದೋ ಹರೇಃ ಕುವಲಯಾಮಲಖಡ್ಗನೀಲಃ | 

ಯಃ ಪ್ರೋದ್ಯತಸ್ವಿಭುವನಕ್ರಮಣೇ ರರಾಜ 
ವೈದೂರ್ಯಸಂಕ್ರಮ ಇವಾಂಬರ ಸಾಗರಸ್ಯ! 


(ಮಧ್ಯಮ ವ್ಯಾಯೋಗ, ಮಂಗಳಶ್ರೋಕ) 


'ಕನ್ನೆ Jದಿಲೆಯಂತೆ, ಬೆಳಗುವ ಕತ್ತಿಯಲಗಿನಂತೆ, ನೀಲವರ್ಣನಾದ ಹರಿಪಾದ, 
ದಾನವಸ್ತೀಯರ ಎದೆಯನ್ನೊ! ಡೆಯುವ ಶ್ರೀಪಾದ, ಮೂಜಗವನ್ನು ಅಳೆಯಹೊರಟಾಗ 
ಮೇಲೆ 'ಔಕಾಶಕ್ಕೇರಲು, ಆಕಾಶವೆಂಬ ಸಾಗರಕ್ಕೆ ಕಟ್ಟದ ನೀಲರತ್ನದ ಸೇತುವೆಯಂತೆ 
ರಾರಾಜಿಸಿತು!' 


ಇಲ್ಲಿಯೂ ವರ್ಣಿತ ವಿಷಯ ಹಾಗೂ ವರ್ಣನಾಶೈಲಿ- ಎರಡರಲ್ಲೂ 
ಮಹೋನ್ನ್ಮತಿಯಿದೆ. ಇದು ದಿವ್ಯ ವಸ್ತುಗಳ ವರ್ಣನೆಯಾಯಿತು. ಮಾನವರ 
ವರ್ಣನೆಯಲ್ಲೂ ಇದೇ ಗುಣ ಮಹಾಕವಿಗಳಲ್ಲಿ ಕಾಣಬರುತ್ತದೆ. ಗ್ರೀಕ್‌ ನಾಯಕರ 
ಯುದ್ಧ ಪ್ರಸಂಗದಲ್ಲಿ ಇದ್ದಕ್ಕಿದ್ದಂತೆ ಒಮ್ಮೆ ಮ೦ಜೂ ಕತ್ತಲೆಯೂ ಮುಸುಕುತ್ತವೆ. 
ಆಗ ದಿಗ್ಬಾಂತನಾದ ಏಜಾಕ್ಸ್‌ ಹೀಗೆ ಹೇಳುತ್ತಾನೆ: 


“ದೇವಾಧಿದೇವನೆ, ಈ ಕತ್ತಲೆಯಿಂದ ನಿನ್ನ ಗ್ರೀಕ್‌ ತನುಜರನ್ನು ಪಾರು 
ಮಾಡು. ಹಗಲಿನ ಬೆಳಕನ್ನು ಕರುಣಿಸು; ನಮ್ಮ ಕಣ್ಣು ಕಾಣುವಂತೆ ದಯೆದೋರು. 
ನೀನು ನಮ್ಮನ್ನು ಕೊಲ್ಲುವುದೇ ಇದ್ದರೂ ಬೆಳಕಿನಲ್ಲಿ ಅದು ಆಗಲಿ! 


ಇದು ಏಜಾಕ್‌ನಂತಹ ಯ ಯುದ್ಧವೀರನಿಗೆ ಸಮುಚಿತವಾದ ಮಾತು 
[ಹೋಮರ್‌, ಇಲಿಯಡ್‌ 7೮11 ೬೪೫- ೭೪೭] ಅವನು ಜೀವಕ್ಕಾಗಿ ದೇವರನ್ನು 
ಬೇಡುವುದಿಲ್ಲ; ಅಂತಹ ಬೇಡಿಕೆ ವೀರೋಚಿತವಾಗುತ್ತಿರಲಿಲ್ಲ. ಆದರೆ ತನ್ನ ಶಕ್ತಿಯನ್ನು 
ಬಳಸದೆಯೇ ಕುರಿಯಂತೆ ಕತ್ತಲಲ್ಲಿ ಸಾಯುವ ಸನ್ನಿವೇಶವನ್ನು ತಪ್ಪಿಸಂದು 
ಬೇಡಿಕೊಳ್ಳುವುದರಲ್ಲಿ ಆ ವೀರನ ಧೀರೋದಾತ್ತ ಗುಣ ಎದ್ದುಕಾಣುತ್ತದೆ. ಇದಕ್ಕೆ 
ಸಂವಾದಿಯಾಗಿ ವ್ಯಾಸರ ಮಹಾಭಾರತದಲ್ಲಿ ಸರ್ಪಾಸ್ತ್ರ ಅರ್ಜುನನನ್ನು ಫೊಲಲಾರದೆ 
ಕರ್ಣನ ಬಳಿಗೆ ಮರಳಿ ಬಂದು ಮತ್ತೆ 'ತೊಡೆಂದ್‌ ಬೇಡಿಕೊಳ್ಳುವಾಗ ಕರ್ಣನು. 


"ದ್ವೀ ಸಂದಧಾತಿ ಕಿ೦ಕರ್ಣಃ9' 


“ಕರ್ಣನು ಒಂದು ಬಾಣವನ್ನು ಎರಡು ಬಾರಿ ತೊಡುವುದುಂಟೆ9” ಎಂದು 
ಧೀರವಾಣಿಯಿಂದ ಅದನ್ನು ತೊರೆಯುವ ಸನ್ನಿವೇಶವನ್ನು ನೆನೆಯಬಹುದಾಗಿದೆ. 


೪. ಮಹೋನ್ನತಿಯ ಸಾಧನೆಗೆ ವಾಗಾಡಂಬರದ ಅಗತ್ಯವೇನೂ ಇಲ್ಲ. 
ಸಾಮಾನ್ಯಜನರ ದಿನಬಳಕೆಯ ಮಾತು ಕೂಡ ಸಾಕಾಗುತ್ತದೆ. ಅವುಗಳನ್ನು 
ಸ೦ಯೋಜಿಸ ಸುವಲ್ಲಿ ಕವಿ ನೈಪುಣ್ಳವನ್ನು ಪ್ರಕಟಿಸಿದರೆ! ಉದಾಹರಣೆಗೆ 
ಯೂರಿಪಿಡೀಸ್‌ನ ಒಂದು ನಾಟಕದಲ್ಲಿ ಹೆರಾಕ್ಷಿಸ್‌ ಮಕ್ಕಳನ್ನೇ ಕೊಂದಾದ ಮೇಲಿನ 
ದೃಶ್ಯದಲ್ಲಿ ಕೆಳಗಿನಂತೆ ಹೇಳುತ್ತಾನೆ: 


ಸಾಹಿತ್ಯ ಚಿಂತನೆ ೬೦ 


ಈಗ ಪೂರ್ತಿಯಾಗಿ ನಾನು ಮನಃಕ್ಷೇಶಗಳಿ೦ಂದ ತುಂಬಿಹೋಗಿದ್ದೇನೆ- 
ಮತ್ತಿನವಕ್ಕೆ ತಾಣವಿಲ್ಲ! 


ಇಲ್ಲಿಯ ಭಾಷೆ ತುಂಬಾ ಸಾಮಾನ್ಯ, ಆದರೆ ಆ ಪದ್ಯಚರಣದಲ್ಲಿ 
ಪದಗಳ ಆಗುಪೂರ್ವಿಯೇ ಉತ್ಕರ್ಷವನ್ನು ತಂದಿದೆ. ಈ ವಾಕ್ಯವನ್ನು ಬೇರೆ 
ರೀತಿಯಾಗಿ ಬದಲಿಸಿ ಹೇಳಿದರೆ ಆಗ ಇದರ ಔಚಿತ್ಯದ ಅರಿವಾಗುತ್ತದೆ. ಹೀಗೆ 
ಪದರಚನೆಯ ಚಾತುರ್ಯದಿಂದಲೇ ಒಬ್ಬನು ಮಹಾಕವಿಯಾಗಬಹುದು. 


ಇದನ್ನು ಹೋಲುವಂತಹ ಒಂದು ಉದಾಹರಣೆಯನ್ನು ಪದಸಂಘಟನೆಯ 
'ಧ್ವನಿ'ಯಿರುವ ಸಂಸ್ಕೃತ ಕಾವ್ಯಗಳಿ೦ದಲೂ ಎತ್ತಿಕೊಡಬಹುದು: 


ಇದು ಲಂಕೆಗೆ ರಾಮನ' ವಾನರಸೇನೆ ದಾಳಿಯಿಟ್ಟಾಗ ರಾವಣನ ಮನಃ 
ಸ್ಥಿತಿಯ ವರ್ಣನೆ :- 


ನನಗೆ ಶತ್ರುಗಳಿರುವರೆ೦ಬುದೇ ಒಂದು ಅವಮಾನ. ಅದರಲ್ಲಿಯೂ ಈ 
ಶತ್ರು ಒಬ್ಬ ಹುಲುಮನುಜ. ಸಾಲದ್ದಕ್ಕೆ ಅವನು ಇಲ್ಲಿಯೇ ಬ೦ದು ನನ್ನ 
ರಾಕ್ಷಸವಂಶವನ್ನು ವಧಿಸುತ್ತಿದ್ದಾನೆ. ಅಕಟಾ ಇಷ್ಟಾದರೂ ರಾವಣ ಬದು 
ಕಿಯೇ ಇದ್ದಾನೆ!' 


೫. ರಸಾವೇಶ ಪ್ರತಿಭೆಯನ್ನು ಪ್ರಚೋದಿಸುವಾಗ ಅಲಂಕಾರಗಳು 'ನಾನು' 
"ನಾನು' ಎಂದು ಸಾಲುಗಟ್ಟಿ ಕವಿಯ ಸೇವೆಗೆ ಸಿದ್ಧವಾಗುತ್ತವೆ. ಲಾಂಗಿನಸ್‌ 
ಕೊಡುವ ಉದಾಹರಣೆ ಡೆಮೋಸೆನೀಸ್‌ನ ಒಂದು ಉದ್ರೇಕಕರ ಭಾಷಣದ ಅಂಶ- 


"ಹೀನ ಹೊಗಳುಭಟ್ಟರಾದ ಜನ, ತಮ್ಮ ಮಾತೃಭೂಮಿಯ ದೇಹವನ್ನೇ 
ತುಂಡು ತುಂಡು ಮಾಡಲು ಹೇಸದಂತಹವರು, ತಮ್ಮ ಸ್ವಾತಂತ್ರ್ಯವನ್ನೇ ಮೊದಲು 
ಫಿಲಿಪ್‌ನಿಗೆ, ಬಳಿಕ ಅಲೆಕ್ಲಾಂಡರ್‌ನಿಗೆ ಮಾರಿಕೊಂಡವರು. ಸುಖವನ್ನು ತಮ್ಮ 
ಹೊಟ್ಟೆ ಹಾಗೂ ನೀಚಾಸಕ್ತಿಗಳಿಂದ ಅಳೆಯತಕ್ಕವರು, ಮುಂದಿನ ಗ್ರೀಕರಿಗೆಲ್ಲ 
ಅತ್ಯಂತ ಉದಾತ್ತ ಪುರುಷಾರ್ಥವೆನಿಸಿದ್ದ ಸ್ವಾತಂತ್ರ್ಯವನ್ನೇ ಗಾಳಿಗೆ ತೂರಿದವರು... 


ಇಲ್ಲಿಯ ಅಲಂಕಾರಗಳು ಅಲಂಕಾರವೇ ಅಲ್ಲವೆನಿಸುವಷ್ಟು ಸಹಜವಾಗಿ 
ಒಂದರ ಮೇಲೊಂದು ಬರುತ್ತಿವೆ: ಭವ್ಯತೆಗೆ ಸಾಧಕಗಳಾಗಿವೆ. 


ಇದರಂತೆಯೇ ಮಳೆಗಾಲ ಮುಗಿದು ಶರತ್ಕಾಲ ಆರಂಭವಾದರೂ ತನ್ನ 
ಪ್ರತಿಜ್ಞೆಯಂತೆ ಸೀತಾನ್ವೇಷಣೆಗೆ ಹೊರಡದ ಸುಗ್ರೀವನನ್ನು ಎಚ್ಚರಿಸಲು ರಾಮನಾಡುವ 
ವಾಕ್ಯವನ್ನು ನೋಡಿ:- 


ಹತನಾದ ವಾಲಿ ಸಾಗಿದ ಹಾದಿ ಈಗಲೂ ಕಿರಿದಾಗದೆ ಹಾಗೆಯೇ ಇದೆ. 
ಸುಗ್ರೀವ, ನಿನ್ನ ಪ್ರತಿಜ್ಞೆಯಂತೆ ನಡೆ. ವಾಲಿಯ ಹಾದಿಯನ್ನು ಹಿಂಬಾಲಿಸಬೇಡ! 


ಬಾಣಕಾದಂಬರಿಯ ಒಂದೊಂದು ವರ್ಣನೆಯೂ ಇದಕ್ಕೆ ನಿದರ್ಶನವಾಗಬಲ್ಲದು. 


೬೧ 


೬. ಕಡೆಯದಾಗಿ ರಸದೀಪ್ತಿಯಿಂದ ಮಹೋನ್ನತಿಯನ್ನು ಬೆಳಗುವ 
ಉದಾಹರಣೆಯೆಂದು ಲಾಂಗಿನಸ್‌ ಕೊಡುವ ಸಾಫೋ ಎಂಬ ಕವಯತ್ರಿಯ 
ಪದ್ಯಗಳಿವು; 


ಯಾವ ಭಾಗ್ಯಶಾಲಿಯು ನಿನ್ನ ಬಳಿ ಕುಳಿತು, ನಿನ್ನನ್ನು ಕಣ್ಣಾರೆ ಕಂಡು, 
ನಿನ್ನ ಸಾನಿಧ್ಯ ಸುಖವನ್ನು ಸವಿಯುತ್ತ, ನಿನ್ನ ಬೆಳ್ಳಿಯ ಮಾತನ್ನು 
ತಾನು ಮೌನದಿಂದಿದ್ದುಕೊಂಡು ಕೇಳಿ ಸುಖಿಸುವನೋ 
ಅವನು ದೇವನಿಗೆ ಸಮನೆಂದು ನಾನೆಣಿಸುವೆನು ! 
ಆಹಾ, ನಿನ್ನ ಪ್ರೇಮದ ಮಂದಸ್ಮಿತ ಎನಿತು ಮೋಹಕ | 

ನನ್ನ ಬೆಂದ ಹೃದಯವನ್ನು ಅದು ಕಲಕಿ ನಡುಗಿಸುತ್ತದೆ! 
ನಿನ್ನನ್ನು ನಾನು ಒಂದೇ ಚಣ ನೋಡಿದರೂ ಸಾಕು, 

ತಟ್ಟನೆ ನನ್ನ ದನಿ ಅಡಗಿ ಹೋಗುತ್ತದೆ, 
ನನ್ನ ನಾಲಗೆ ನಿಂತು ಹೋಗುತ್ತದೆ, ನನ್ನ ಒಡಲಾಳ ಅಂತರಾಳದಲಿ 

ಅಗೋಚರ ಜ್ವಾಲೆ ಹೊತ್ತಿ ಉರಿಯುತ್ತದೆ; 
ಕಣ್ಣಿಗೊಂದೂ ಕಾಣಿಸದು ಕಿವಿಯೊಳಗೆ ಕಡಲ 

ತೆರೆಗಳ ನಿರಂತರ ನಿನಾದ ಮೊರೆಯುತ್ತದೆ; 
ಬೆವರು ತೊರೆಯಾಗಿ ಹರಿದು, ನನ್ನ ಅಂಗಾ೦ಗವೆಲ್ಲ 

ಗಡಗಡನೆ ನಡುಗಿಸುವ ಕಂಪದಿಂದುಡುಗುವುದು 

ಶರತ್ಕಾಲದ ಬಿಳಿವುಲ್ಲಿಗಿ೦ತ ಬಿಳಿಚಿದವಳಾಗಿ, 
ಮರಣವೇದನೆಯನನುಭವಿಸಿ, ಪ್ರೇಮದುನ್ಮಾದದಲಿ 

ಮುಳುಗಿ ಮರವಡುತಿಹೆನು ! 


ಇಲ್ಲಿ ತಾನು ತನ್ನ ಅಂಗಾಂಗವಿಕಾರಗಳಿಂದ ಬೇರೆಯಾದವಳೋ ಎಂಬಂತೆ 
ಆತ್ಮನಿರೀಕ್ಷಣೆ ಮಾಡಿಕೊಳ್ಳುತ್ತ, ಶೀತ-ಉಷ್ಟ, ಅರಿವು-ಮರೆವು. ಭಯ-ಮರಣ 
ಮುಂತಾದ ವಿರೋಧಭಾವಗಳನ್ನೆಲ್ಲ ತನ್ನಲ್ಲಿ ಒಂದುಗೂಡಿಸಿಕೊಳ್ಳುತ್ತ, ತನ್ನ 
ಮನೋವೇದನೆಗಳ ಸಂಮಿಶ್ರಸಂವೇದನೆ ದೊರೆಯುವಂತೆ, ರಾಗಾವಿಷ್ಠರ ವಿಚಿತ್ರ 
ಚಿತ್ತವೃತ್ತಿ ವಿಶೇಷಗಳ ಒಳನೋಟ ದೊರೆಯುವಂತೆ, ಅನೇಕ ಅನುಭಾವಗಳೆಲ್ಲ 
ಕೂಡಿ ಪ್ರೇಮದ ಏಕರಸವನ್ನು ಪ್ರತಿಪಾದಿಸುವಂತೆ, ಇಲ್ಲಿ ಸಾಫೋ ಪದ್ಯರಚನೆಯಲ್ಲಿ 
ತನ್ನ ಮಹೋನ್ನತಿಯನ್ನು ಮೆರೆದಿದ್ದಾಳೆದು ಲಾಂಗಿನಸ್‌ ವಿವರಿಸಿದ್ದಾನೆ. 


ಇದಕ್ಕೆ ಮಾರ್ದನಿಯೆನಿಸುವಂತೆ ಸಂಸ್ಕೃತ ಕವಿಗಳ ವಿಪ್ರಲಂಭ ಶೃಂಗಾರ 
ಪದ್ಯಗಳನ್ನು ಉದಾಹರಿಸಬಹುದು. “ಮೇಘದೂತನ ಯಕ್ಷಪತ್ನಿಯ ವರ್ಣನೆಯ 
ಒಂದೊಂದು ಉದಾಹರಣೆಯೇ ಆಗುತ್ತದೆ. ಈಗ ಸಂಭೋಗಶೃಂಗಾರದ ಒಂದು 

ಉದಾಹರಣೆಯನ್ನು ನೋಡಿ. ಇದು `ದ್ವನ್ಯಾಲೋಕ'ದಲ್ಲಿ ಉದಾಹೃತವಾಗಿದೆ. 
(ಧಾರವಾಡ ಆವೃತ್ತಿಪು.೨೬೬) 


ಸಾಹಿತ್ಯ ಚಿಂತನೆ ೬೨ 


ಸುಳ್ಳುನಿದ್ದೆಯನ್ನು ನಟಿಸುತ್ತಿದ್ದ ಪ್ರಿಯನ ಮುಖದ ಮೇಲೆ ನವವಧು ತನ್ನ 
ಮುಖವನ್ನಿಟ್ಟಳು. ಎಲ್ಲಿ ಎಚ್ಚರಗೊಳ್ಳುವನೋ ಎಂಬ ಅಂಜಿಕೆಯಿಂದ 

ಚುಂಬಿಸುವ ಆಸೆಯಿದ್ದರೂ ಅದನ್ನು ಅದುಮಿಕೊಂಡು ಅವನ ಹಣೆಯ ಬಳಿ 
ಯಲ್ಲಿ ತುಟಿಯನ್ನು ಸುಮ್ಮನೆ ಇರಿಸಿದ್ದಳು. ಇವಳಲ್ಲಿ ನಾಚಿಕೆಯಿಂದ 

ಮುಖವನ್ನು ತಿರುಗಿಸಿಕೊಂಡು ಬಿಡುವಳೋ ಎಂಬ ಅಂಜಿಕೆಯಿಂದ ಆ ನಲ್ಲನು 
ಕೂಡ ಚುಂಬಿಸಲಾರದೆ ಹಾಗೆಯೇ ಸುಮ್ಮನಿದ್ದನು. ಹೀಗೆ ಸಮಯ ಪ್ರತೀಕ್ಷೆಯಲ್ಲಿ 
ನಿರತವಾಗಿದ್ದ ಅವನ ಹೃದಯ ಆನಂದದ ಪರಮಾವಧಿಯನ್ನು ಅನುಭವಿಸಿತು. 


ಹೀಗೆ ಕಾವ್ಯದ ತತ್ವಪ್ರತಿಪಾದನೆ, ಪ್ರಾಯೋಗಿಕ ವಿಮರ್ಶೆ-ಎರಡರಲ್ಲೂ 
ಲಾಂಗಿನಸ್‌ನ "ಸಬ್‌ಲೈಮ್‌' ಮತ್ತು 'ದ್ವನಿ' ಸಿದ್ಧಾಂತಗಳ ನಡುವೆ ಸಾಕಷ್ಟು 
ಸಾಮ್ಯವಿದೆ. ಆದರೆ ಶಾಸ್ತ್ರೀಯ ತತ್ವನಿರ್ಣಯದಲ್ಲಿ, 'ವ್ಯವಸ್ಥಿತ ಭೇದ-ಪ್ರಭೇದಗಳ 
ನಿರ್ವಚನದಲ್ಲಿ, ಉದಾಹರಣೆಗಳ ಬಾಹುಲ್ಯದಲ್ಲಿ, ಭಾರತೀಯರ ಧ್ವನಿಗ್ರಂಥ 
ಲಾಂಗಿನಸ್‌ನ ಗಂಥಕ್ಕಿಂತ ಹೆಚ್ಚು ಪ್ರಭಾವಶಾಲಿಯಾಗಿದೆಯೆಂಬಲ್ಲಿ ಸಂದೇಹವಿಲ್ಲ. 
ಅದಕ್ಕೆ ಕಾರಣ ಅವರಿಬರಿಗಿರುವ ಕಾಲದ ಅಂತರವೇ. ಲಾಂಗಿನಸ್‌ ಕ್ರಿಶ.೩ನೆಯ 
ಶತಮಾನದವನಾದರೆ ಆನಂದವರ್ಧನ ಕ್ರೈರ್ಶೆನೆಯ ಶತಮಾನದವನು. ವಕ್ಷತ್ವ 
ಕಲೆಯ ಮಹೋನ್ಮತಿಯ ವಿಚಾರ ಮಾತ್ರ. ಆನಂದವರ್ಧನನಲ್ಲಿ ಇಲ್ಲ; 
ಲಾಂಗಿನಸ್‌ನಲ್ಲ ಮಾತ್ರ ಇದೆ. ಪ್ರಜಾಪ್ರಭುತ್ವಕ್ಕೆ ಪುರಸ್ಕಾರವಿಲ್ಲದೆ ಹೋದಾಗ 
ವಕ್ಷತ್ವಕಲೆ ಬೆಳೆಯಲಾರದೇನೋ! 


೮. ಕಾವ್ಯವೂ ತತ್ತ್ವಜ್ಞಾನವೂ 
- ಕೆ.ಜಿ. ಕುಂದಣಗಾರ 


ಕೌವ್ಯದ ಮತ್ತು ತತ್ತ್ವಜ್ಞಾನದ ವಿಷಯಗಳು ಬೇರೆ ಬೇರೆಯಾಗಿರುವುವು. 


ಅವುಗಳಲ್ಲಿ ಯಾವ ಸಂಬಂಧವೂ ಇರುವುದಿಲ್ಲ. ಕಾವ್ಯವು ರಸಪೂರಿತವಾಗಿರುವುದು; 
ತತ್ತ ಎಜ್ಮಾನವು ನೀರಸವಾಗಿರುವುದು. ಇಂಥ ವಿಚಾರಗಳು ಸಾಧಾರಣವಾಗಿ 
ಎಲ್ಲರಲ್ಲಿಯೂ ಕಂಡುಬರುವುವು. ಆದುದರಿಂದಲೇ ಅವರು ಕಾವ್ಯಕ್ಕೂ ತತ್ತ್ವಜ್ಞಾನಕ್ಕೂ 
ಸಂಬಂಧವೇ ಇಲ್ಲೆಂದು ಹೇಳುವರು. ಕಾವ್ಯಸಾಗರದಲ್ಲಿ ಬುಡದವರೆಗೆ" “ಮುಣುಗಿ 
ಅಲ್ಲಿರುವ ಅನರ್ಫ್ಯ ರತ್ನಗಳನ್ನು ಕೂಡಿಸಿ ಹೊರದೆಗೆದು ಜನರ ಮುಂದಿಡುವ 
ಓದುಗರ ಅಭಿಪ್ರಾಯವಲ್ಲಿದು. ಜನಸಾಮಾನ್ಯರ ಅಭಿಪ್ರಾಯವು "ಕಾವ್ಯವೂ 
ತತ್ತ ಜ್ಞಾನವೂ" ಎಂಬ ಶಬ್ದ ಪ್ರಯೋಗದಲ್ಲಿ ವಿರೋಧಾಭಾಸವ ಕಂಡುಬರುವುದು 
ತೋ "ಕೆಗೆ ಮಾತ್ರ. ನಿಜವಾಗಿಯೂ ವಿಚಾರ ಮಾಡುವಲ್ಲಿ ಕಾವ್ಯತತ್ತ ಜ್ಞಾನಗಳಲ್ಲಿ 
ವಿರೋಧವಿಲ್ಲವೇ ಇಲ್ಲ. ಆದ್ಯಂತವಾಗಿ ಅವುಗಳಲ್ಲಿ ಐಕ್ಕವೇ ಕಂಡುಬರುವುದು. 


ಸೃಷ್ಟಿಯೊಳಗಿನ ಪ್ರತಿಯೊಂದು ವಸ್ತುವಿನ ವಿಷಯವಾಗಿ ತತ್ತ್ವಜ್ಞಾನವು 
ಏನಾದರೂ ಹೇಳುತ್ತಿರುತ್ತದೆ. ಆ ವಸುವು ಸಗುಣವಿರಲಿ, ನಿರ್ಗುಣವಿರಲಿ, “ಸಣ್ಣದಿರಲಿ 
ದೊಡ್ಡದಿರಲಿ ತತ್ವಜ್ಞಾನವು ಅದರ ವಿವೇಚನವನ್ನು ಮಾಡಿಯೇ ತೀರುವುದು. 
ಎ೦ದರೆ ಜಗತ್ತಿನೊಳಗಿನ ಎಲ್ಲ ಗುಟ್ಟುಗಳನ್ನೂ ಒಡೆದು ಹೇಳುವುದೇ ಅದರ 
ಕರ್ತವ್ಯವು. ಅದನ್ನು ತತ್ತ ಜ್ಞಾನವು ಉತ್ಕಷ್ಟ ರೀತಿಯಿಂದ ಪಾರುಗಾಣಿಸುವುದು. 
ಸೃಷ್ಟಿಯಲ್ಲಿ ಕಾವ್ಯವು. ಹೇಗೆ ಹುಟ್ಟಿತು, ಎಲ್ಲಿ ಹುಟ್ಟಿತು, ಏಕೆ ಹುಟ್ಟಿತು, ಮಾನವ 
ಷ್ಟಿಯಲ್ಲಿ ಅದರ ಉಪಯೋಗವೇನು -- ಇವೇ ಮುಂತಾದ ಅನೇಕ ಗೂಢ 
ಪ್ರಶ್ನೆಗಳಿಗೆ ಯೋಗ್ಯವಾದ ಉತ್ತರವನ್ನು ಕೊಡುವುದು. ಇದಾದರೂ ತತ್ತ್ವಜ್ಞಾನದ 
ಕಾರ್ಯವೇ. ಕಾವತತ್ತ ವು ತಿಳಿದ ಮೇಲೆಯೇ ಈ ಪ್ರಶ್ನೆಗಳಿಗೆ ಯೋಗ್ಯವಾದ 
ಉತ್ತರವು ತಾನಾಗಿಯೇ ದೊರೆಯುವುದು. 


೩೬ 


ಸೃಷ್ಟಿಯಲ್ಲಿ ಕಾವ್ಯವು ಹೇಗೆ ಹುಟ್ಟಿತೆಂಬುದನ್ನು ತಿಳಿದುಕೊಳ್ಳುವುದಕ್ಕಾಗಿ 
ಸೃಷ್ಟಿಯು "ಗೆ ಹುಟ್ಟಿತೆಂಬುದನ್ನು ವಿಚಾರಿಸಬೇಕು. ಏಕೆಂದರೆ ಸ ಸೃಷ್ಟಿಯ 'ಉತ್ಪತ್ತಿಯ 
ನಿಯಮಗಳು ಕಾವ್ಯಕ್ಕೂ ಹತ್ತುವುವು. ತಾತ್ವಿಕ ವಿಷಯಗಳನ್ನು ವಿವೇಚಿಸುವ ಅನೇಕ 
ಗಂಥಗಳೂ ಅನೇಕ "ಮಾರ್ಗಗಳೂ ಇವೆ. ಅವು ನಾಸಿಕ. ದ್ವೈತ, ಅದ್ವೈತ, 
ವಿಶಿಷ್ಟಾದ್ವೈತ, ಜೈನ, ಚಾರ್ವಾಕ ಮುಂತಾದವುಗಳು ಇವುಗಳಲ್ಲಿ ಅಪ್ಪದು 
ಶ್ರೇಷ್ಠವಾದುದು, ಆವುದು ಕನಿಷ್ಠವಾದುದು ಎಂಬುದನ್ನು ವಿಚಾರಿಸುವುದು ನಮ್ಮ 
ಕರ್ತವ್ಯವಲ್ಲ. ಆದರೆ ಯಾವ ಮನುಷ್ಯನಿಗೆ ಯಾವ ತತ್ತ್ವಜ್ಞಾನದ ಮೇಲೆ 


ಸಾಹಿತ್ಯ ಚಿಂತನೆ ೬೪ 


ವಿಶ್ವಾಸವಿರುವುದೋ ಅವನು ಆ ತತ್ತ್ವಗಳನ್ನನುಸರಿಸಿ ಕಾವ್ಯವಿಷಯದ ಮೇಲಿನ 
ಪ್ರಶ್ನೆಗಳಿಗೆ ಉತ್ತರವೀಯುವನು. ವಿಚಾರದಂತೆಯೇ ಆಚರಿಸುವುದು ಮನುಷ್ಯ 
ಧರ್ಮವಾಗಿದೆ. ದ್ದ್ದೆ Jತವಾದಿಯು ಆ ಮತದಂತೆ ಕಾವ್ಯತತ್ತ್ವದ ವಿವೇಚನೆಯನ್ನು 
ಮಾಡಬಹುದು; ಅದ್ದೆ jತವಾದಿಯು ತನ್ನ ಮತದಂತೆ ಕಾವ್ಯ ವಿವೇಚನೆಯನ್ನು 
ಮಾಡಬಹುದು. ಜೈನಮತವಾದಿಯು ತನ್ನ ಮತದಂತೆ ಕಾವ, ವಿವೇಚನೆಯನ್ನು 
ಮಾಡಬಹುದು. ಅದರಲ್ಲಿ ದೋಷವೇನೂ” ಇಲ್ಲ. ನನಗಂತೂ” ಅದ್ವೈ ತೆ ಮತವೇ 
ಸತ್ಯವೆಂದು ತೋರುತ್ತಿದ್ದುದರಿಂದ ಅದ್ದೆ ತೆ ದೃಷ್ಟಿಯಿಂದಲೇ ಕಾವ್ಯವನ್ನು ನಲಲಿಯುವನು. 
ಹೀಗೆ ಮಾಡುವುದರಿಂದ ಕಾವ್ಯೋತ್ಪತ್ತಿಯ ಗುಟ್ಟನ್ನು ಕಂಡುಹಿಡಿಯಲಾಗುವುದೆಂದು 
ನನ್ನ ನಂಬುಗೆ. 


ಸೃಷ್ಟಿಯಲ್ಲಿ ಕಂಡುಬರುವ ಪದಾರ್ಥಗಳ ಭಿನ್ನ ತೆಯಲ್ಲಿ ತತ್ತ ಜ್ಞಾನದ ಗುಟ್ಟಿನ 
ಗತಿಯು ಸೃಷ್ಟಿ ಸೌಂದರ್ಯವನ್ನು ನೋಡುವವರ ಮನಸ ಮ್ಮ ಅದರ ಬಾಹ್ಯ 
ರೂಪವು ಆಕರ್ಷಿಸುವುದು. ಕೋಟ್ಕವಧಿ ಪ್ರಾಣಿಗಳೂ, "ಗಗನಚುಂಬಿತವಾದ 
ರ್ಪತಗಳೂ, ಘೋರ ಕಾನನಗಳೂ, ಮೃದು ಶಾದ್ವಲಗಳೂ, ಗಂಭೀರವಾಗಿ 
ಪ್ರವಹಿಸುವ ನದಿನದಗಳೂ, ವಿಸ್ತಾರವಾದ ಪೃಷ್ಠಭಾಗದ ಮೇಲೆ ಅಲ್ಲೋಲ 
ಕಲ್ಲೋಲವಾಗಿ ಅಲೆಗಳನ್ನು ಹೊರಡಿಸುವ ಮಹಾಸಾಗರಗಳೂ ಪ್ರಳಯಾಗ್ನಿಯಂತೆ 
ಧಗಧಗಿಸುವ ಜ್ವಾಲಾಮುಖಿಗಳೂ ಇವೇ ಮುಂತಾದ ಭೂವೈಭವಗಳೂ, 
ಅಸಂಖ್ಯಾತವಾದ ನಕ್ಷತ್ರಗಳೂ, ಚಕಚಕಿಸಿ ಸಕಲರಿಗೂ ಆನ೦ದೋತ್ಸ್ಪಾಹಗಳನ್ನುಂಟು 
ಮಾಡುವ ಸೂರ್ಯನಾರಾಯಣನೂ, ಪ್ರಮೋದಾಮೋದಗಳನ್ನು ಶೀತಳ 
ಕಿರಣಗಳಿಂದುಂಟುಮಾಡುವ ಸುಧಾಕರನೂ, ಕಾಲಪುರುಷನಂತೆ ಕಪ್ಪು ವರ್ಣವನ್ನು 
ಧರಿಸಿ ಬರಸಿಡಿಲುಗಳೆಂಬ ವಜ್ರಾಯುಧಗಳನ್ನು ಆಡಂಬರದಿಂದ ಹೊಯ್ಯುವ 
ಮೇಘಗಳೂ, ಮರಾಳ ಪಕ್ಷಿಗಳಂತೆ ಶುಭ್ರವಾಗಿ ಮಂದಗತಿಯಿಂದ ಅಲೆಯುತ್ತ 
ಹೋಗುವ ಶರದಭ್ರಗಳೂ ಇವೇ ಮುಂತಾದ ಆಕಾಶ ವೈಭವಗಳೂ ಮನಸನ್ನು 
ಕ್ಷಣಕಾಲದವರೆಗೆ ಭ್ರಮೆಗೊಳಿಸುವುದು. ಸೃಷ್ಟಿಯಲ್ಲಿ ಇಂಥ ವೈಚಿತ್ರ್ಯಗಳು ಕಂಡು 
ಬ೦ದರೂ ಸೃಷ್ಟಿಚಕ್ರವು ವಿಶಿಷ್ಟ ನಿಯಮವನ್ನು ಅನುಸರಿಸಿ ನಡೆದುದನ್ನು ಮನಸ್ಸಿನಲ್ಲಿ 
ತಂದರೆ ಆ ಭ್ರಮೆಯು ದ್ವಿಗುಣಿತವಾಗುವುದು. ಸೃಷ್ಟಿಯ ವಿಸ್ತಾರವೂ, ನಾನಾ 
ತೆರದ ಅದರ ಬಾಹ್ಯ ಸ್ವರೂಪವೂ ಮನುಷ್ಯನಿಗೆ ಭ್ರಮೆಯನ್ನುಂಟು ಮಾಡುವಷ್ಟು 
ಶಕ್ತಿಯುಳ್ಳವಿದ್ದರೂ ಅದರಿ೦ದ ಅವನ ಸಮಾಧಾನವಾಗದೆ, ಅದರ ವೈಚಿತ್ರ್ಯದೊಳಗಿನ 
ತತ್ತ್ವವನ್ನು ಶೋಧಿಸಿ ತೆಗೆಯುವ ಹವ್ಯಾಸಕ್ಕೆ ಅವನು ಬೀಳುವನು. ಅವನು 
ಹೀಗೆ ಪವ ೈತ್ರನಾಗಿರಲು ಬಾಹ್ಮಸ್ಥ ೈಷ್ಟಿಯಲ್ಲಿ ಕಂಡು ಬರುವ ಪದಾರ್ಥಗಳಲ್ಲಿ ಏನೋ 
ಒಂದು ಗುಟು ಇದೆಯೆಂದು ತೋರಹತುವುದು. ಸಾಧಾರಣವಾಗಿ ಒಂದೇ ಜಾತಿಯ 
ಎರಡು ವಸ್ತುಗಳಲ್ಲಿ ಏನಾದರೂ ಅಂತರವು ಕಂಡುಬರುತ್ತದೆ; ಮತ್ತು ಸಮವಾಗಿ 
ಕಾಣುವ ಎರಡು ಜಾತಿಗಳಲಿಯೂ ಅಂತರವು ಕಂಡು ಬರುತ್ತದೆ. ಹೀಗೆ 
ಸೂಕ್ಷ ದೃಷಿಯಿಂದ, ವಸ್ತು ನಿರೀಕ್ಷಣೆಯನ್ನು ಮಾಡುತ್ತ ಹೋದ ಹೋದ ಹಾಗೆ 
ಪ್ರತಿಯೊಂದು ವಸ್ತುವಿನಲ್ಲಿ ಏನಾದರೊಂದು ಹೆಚಿನ ಗುಣವು ತೋರುವುದು. 
ವಸ್ತುವಿನ ಬಾಹ್ಯಜ್ಞಾನದಿಂದಾಗುವ ಮನಸಿನ ಸಮಾಧಾನಕ್ಕಿಂತ ಇಂಥ ಗೂಢವಾದ 
ಹೆಚ್ಚಿನ ಗುಣದಿ೦ದ ಸಮ್ಮ ಬುದ್ದಿಗೆ ಹಚ್ಚು "ಸಮಾಧಾನವಾಗುವುದು. ವಿಚಾರಿಯಾದವ 


೬೫ 


ನಿಗೆ ಬಾಹ್ಯ ಸ್ಪರೂಪಕ್ಕಿಂತ ಅಂತರಂಗದೊಳಗಿನ ಗುಟ್ಟು ಹೆಚ್ಚು ಆಹ್ಲಾದವನ್ನುಂಟು 
ಮಾಡುವುದು. ಮಾನಿನಿಯ ಮನೋಹರವಾದ ಮುಖಸೌಂದರ್ಯಕ್ಕಿಂತ ಅವಳ 
ಸ್ವಬಾವಸೌಂದರ್ಯವು ಹಚ್ಚು ಆನಂದಮಯವಾಗಿರುವುದು. ಬಾಲಕರ 
ಆಹೇತುಕವಾದ ಆಟಪಾಟ, ಲಾಸ್ಕ "ಹಾಸ್ಯ ತೊದಲ್ನುಡಿಗಳಿಗಿಂತ ಅವರ ಅಂತಃಕರಣದ 
ಸರಲತೆಯು ಹೆಚ್ಚು ಹೃದಯಂಗಮವಾಗಿರುವುದು. ದೊಡ್ಡ ದೊಡ್ಡ ಬಂಡೆಗಲ್ಲುಗಳೂ, 
ಗಗನಚುಂಬಿತವಾದ ವೃಕ್ಷಗಳೂ ಉಳ್ಳ ಪರ್ವತವು ಎಲ್ಲ ಪ್ರಾಣಿಗಳಿಗೆ 
ಆಶ್ರಯಸ್ಥಾನವಾಗಿರುವುದೆಂಬ ವಿಚಾರವೇ ಹಚ್ಚು ಆನಂದವೀಯುವುಡು. 
ಗಂಗಾನದಿಯ ವಿಸ್ತಾರವಾದ ಪಾತ್ರಕ್ಕಿಂತಲೂ ಅದರ ಪವಿತ್ರತೆಯೇ ಹೆಚ್ಚು 
ಉದಾತ್ತವಾಗಿದೆ. ಈ ರೀತಿಯಾಗಿ “ಪ್ರತಿಯೊಂದು ವಸ್ತುವಿನ ಗುಟ್ಟನ್ನು 
ತಿಳಿದುಕೊಂಡು ಅದರಲ್ಲಿಯೇ ನಿರತರಾಗುವುದು ತತ್ತ ಜ್ಲಾನದ ಎರಡನೆಯ ಪಾಠವು. 
ಸಕಲ ವಸ್ತುಗಳಲ್ಲಿಯ ಸಾಧಾರಣ ತತ್ವ್ವವನ್ನಿಂತು ತಿಳಿದುಕೊಂಡು, ಇಂಥ ತತ ತ್ತ್ವಗಳಿಗೆ 
ಮೂಲಕಾರಣವಾದ ಒಂದೇ ಒಂದು 'ಗುಟನ್ನು ಕಂಡುಹಿಡಿದರೆ ಅದು ಸರ್ವವ್ಯಾಪಿ 
ಯಾಗಿದೆಯೆಂದು ತಿಳಿದುಬರುವುದು. ಈ ತತ್ತ್ವವನ್ನು ಕಂಡುಹಿಡಿಯಲು 
ಕಾರಣೀಭೂತವಾದ ನಮ್ಮ ಬುದ್ದಿಗೆ ಪ್ರೇರಕಗಳೆನ್ನಿಸುವ ಎಲ್ಲರಲ್ಲಿಯೂ ವಾಸವಾಗಿ 
ಭಿನ್ನಭಿನ್ನವೆಂದು ಬಾಹ್ಯತಃ ತೋರುವ ಆತ್ಮಗಳು ಅಭಿನ್ನವಾಗಿರುವುವು. ಆಮೇಲೆ 
ತಾನೇ ಭಿನ್ನ ಭಿನ್ನ ರೂಪ ವನ್ನು ತೊಟ್ಟು ಬೇರೆ ಬೇರೆ ರೀತಿಯಾಗಿ ವರ್ತಿಸುವೆನೆಂದು 
ಜ್ಞಾನವು ಉಂಟಾಗುವುದು. ಈ ಜ್ಞಾನವುಂಟಾದ ಮೇಲೆ ನಾವು ಎರಡನೆಯವನು 
ಎಂಬ ಭಾವವು ಲೋಪವಾಗಿ ಇಡೀ ವಿಶ್ವದಲ್ಲಿ ಸಾಮರಸ್ಕವನ್ನು ಮನುಷ್ಯನು 
ಹೊಂದುವನು. ಆಮೇಲೆ ಕಣ್ಣುಗಳಿದ್ದರೂ ಕಾಣುವುದಿಲ್ಲ, ಕಿವಿಗಳಿದ್ದರೂ ಕೇಳುವುದಿಲ್ಲ, 
ಮುಖವಿದ್ದರೂ ಮಾತಾಡಲಾಗುವುದಿಲ್ಲ. ಈ ಸ್ಥಿತಿಯೆ೦ದರೆ ನಿರ್ವಿಕಲ್ಪ ಸಮಾಧಿಯ 
ಸ್ಥೂಲಮಾನದ ಅದ್ವೈತ ತತ್ತ್ವವಿದು. 


ಇಂಥ ಸಂಗತಿಯೇ ಕಾವ್ಯದಲ್ಲಿ ನಮ್ಮ ಅನುಭವಕ್ಕೆ ಬರುವುದು. ಕಾವ್ಯದಲ್ಲಿ 
ಬಾಹ್ಯತಃ ಪರೀಕ್ಷಿಸುವವನಿಗೆ ಶಬ್ದ ಯೋಜನೆಯ ಹೊರತು ಬೇರೆ ಯಾವ 
ಸಂಗತಿಯೂ ಕಂಡುಬರುವುದಿಲ್ಲ. “ಕವಿಗಳು ಶಬ್ದಕಲಕರೂ, ಶಬ್ದಯೋಜಕರೂ, 
ಆಗಿರುವರು. ಆದುದರಿಂದಲೆ ಭಾಷೆಯು ತಿಳಿಯಹತ್ತಿತೆಂದರೆ ಮೊದಲು ಇವರ 
ಶಬ್ದಸ೦ಗ್ರಹದ ವಿವಿಧತೆ, ಚಮತ್ಕಾರ ವೈಪುಲ್ಯಗಳಿಂದ. (ಪದ, ಲಾಲಿತ್ಯ, ಯಮಕ 
ಮುಂತಾದ ಶಬ್ದಾಲಂಕಾರಗಳಿಂದ್ಸ ಓದುಗರ" ಬುದ್ಧಿಯು ಆಕರ್ಷಿತವಾಗುವುದು. 
ಕಾವ್ಯತತ್ತ್ವದ ಮೊದಲನೆಯ ಮೆಟ್ಟಿದು. ಮೊದಮೊದಲು ಶಬ್ದಗಳ ಬಾಹ್ಯರೂಪವೇ 
ಮನಸನ್ನು ಆಕರ್ಷಿಸುವುದು. ಇಂಥ ಅಲಂಕಾರಗಳನ್ನೊಳಗೊಂಡ ಕಾವ್ಯವು ಜಘನ್ಯ 
ಕಾವ್ಯವು. ಇದಲ್ಲದೆ ವರ್ಣನೆಗಳು, ಮನೋರಂಜಕವಾದ ಕಥೆಗಳು, ಇವಾದರೂ 
ಕಾವ್ಯದ ಬಾಹ್ಯ ಸ್ವರೂಪಗಳೆಂದೇ ಹೇಳಬೇಕು. ಆದರೆ ಬುದ್ದಿಯ ಬೆಳವಣಿಗೆಯು 
ಆದ ಹಾಗೆ ಬಾಹ್ಮಸ್ತ್ವರೂಪದ ಅಂತರಂಗದಲ್ಲಿ ಅಡಗಿರುವ ರಸವನ್ನು ಅದು 
ಹುಡುಕಿ ತೆಗೆಯಹತ್ತಿ ಅದರಿಂದ ಆನಂದವನ್ನು ಪಡೆಯುವುದು; ಮತ್ತು ಕಾವ್ಯಗಳಲ್ಲಿ 
ಒಂದು ಅಥವಾ ಎಲ್ಲ ರಸಗಳು ಹೇಗೆ ಪರಿಪೋಷವನ್ನು ಹೊಂದಿರುವವೆಂಬುದನ್ನು 
ಕಂಡುಹಿಡಿಯುವುದರಲ್ಲಿ ಅದು ತಲ್ಲೀನವಾಗುವುದು. ಈ ಸಂದರ್ಭದಲ್ಲಿ ದಂಡಿಯ 
ಪದ ಲಾಲಿತ್ಯವು ಸಹ ಬೇಸರವನ್ನುಂಟುಮಾಡುವುದು. ಏಕೆಂದರೆ ಕಾವ್ಯದ 


ಸಾಹಿತ್ಯ ಚಿಂತನೆ ೬೬ 


ವ್ಯಾಖ್ಯೆಯನ್ನು ಮಾಡುವ ಕಾಲದಲ್ಲಿ ಲಕ್ಷಣ ಗಂಥಕಾರನು "ರಸಾತ್ಮಕ೦ ವಾಕ್ಯಂ 
ಕಾವಂ” ಎಂದು ಹೇಳಿರುವನು. ರಸಯುಕವಾದ ವಾಕ್ಯವು ಗದ್ಯವಿರಲಿ ಪದ್ಯವಿರಲಿ 
ಅದು ಕಾವ್ಯವಾಗುವುದು. ಬಾಣನ ಕಾದಂಬರಿಯು ಗದೃವಾದರೂ ಅದು ಕಾವ್ಯವೇ; 
ಲಿಂಗಣ್ಣನ “ದಿ ನೃಪವಿಜಯವು ಪದ್ಮರೂಪವಾಗಿದ್ದರೂ ಕಾವ್ಯವಾಗಲರಿಯದು. 
ಈ ರೀತಿಯಾಗಿ ಕಾವ್ಯಾಸ್ವಾದನೆಯ ಎರಡನೆಯ ಮೆಟ್ಟನ್ನು ಮನಸ್ಸು ಮೆಟ್ಟಿರಲು 
ಕಾವ್ಯರಸವನ್ನು ಆಸ್ವಾದಿಸುತ್ತ ಕಮಲದ ಮಕರಂದ ರಸ ವನ್ನು ಸವಿಯುವುದರಲ್ಲಿ 
ಏಕಾಗ್ರವಾಗಿ ಸೂರ್ಯಾಸ ನವನ್ನು ಮರೆತು ಅದರಲ್ಲಿಯೇ “ಸರೆಸಿಕ್ಕು ಬೀಳುವ 
ಭ್ರಮರಗಳಂತೆ; ಮನಸ್ಸು ಅದರಲ್ಲಿಯೇ ತಲ್ಲೀನವಾಗಿ ಬಾಹ್ಯ ವ್ಯಾಪಾ ಪಾರವನ್ನು 
ಮರೆತುಬಿಡುವುದು. ಸುಭದ್ರೆಯ ಮುಖಕ್ಕೆ ಮರುಳಾದ ತಿದಂಡಿ ಸನ್ಯಾಸಿಯನ್ನು 
ಪರಮಾನ್ನದಲ್ಲಿ ಉಪ್ಪನ್ನೂ, ಹಾಲಿನಲ್ಲಿ ಸಾರನ್ನೂ ಕಲಿಸುವಂತೆ ಮಾಡಿದುದು. 
ಕವಿಯ ಕಾರ್ಯವು. ಸನ್ಯಾಸಿಯಾದ ಅರ್ಜುನನ ಮನವು ಊಟದ ಮೇಲಿರಲಿಲ್ಲ. 
ಎಂದರೆ ಬಾಹ್ಯ ವ್ಯಾಪಾರದ ಊಟಕ್ಕೆ ಆತನು ಆ ಕಾಲದಲ್ಲಿ ಬಾಹಿರನು. ಅವನ 
ಅಂತರಂಗವು ಶೃಂಗಾರ ರಸದಲ್ಲಿ ತನ್ಮಯವಾದುದರಿಂದ ಈ ರೀತಿಯಾಗಿ 
ಸಂಭವಿಸಿತೆಂದು ಹೇಳುವುದೇ ಕವಿಯ ಉದ್ದೇಶವು. ಕಾವ್ಯದಲ್ಲಿ ತುಂಬ ತುಂಬಿದ 
ರಸವು ಓದುಗರನ್ನು ಸಮಾಧಿ ಸ್ಥಿತಿಗೆ ಮುಟ್ಟಿಸುವುದು. ಆದರೆ ಆ ಸ್ಥಿತಿಯಲ್ಲಿಯೂ 
ಓದುಗರು ರಸಾಸ್ವಾದಕರೆಂಬ ಭಾವನೆಯು ಮಾತ್ರ ಮರೆತುಹೋಗುವುದಿಲ್ಲ. 
ಕಾವೃಸೃಷ್ಟಿಯೊಳಗಿನ ಕಲ್ಪನೆಗಳಿಂದ ಅವು- ಶೃಂಗಾರ, ವೀರ, ಅದ್ಭುತ, ಭಯಾನಕ 
ಮುಂತಾದ ನವರಸ ಗಳಲ್ಲಿ ಯಾವುವೇ ಇರಲಿ - ಓದುಗನು ಒಂದೇ ಕಾಲಕ್ಕೆ 
ತನ್ಮಂಶುನಾಗಿ ಹೋದರೂ, ಅದರಿಂದುಂಟಾಗುವ ಚಿದಾನಂದವನ್ನು 
ಅನುಭವಿಸುವವನು ತಾನು, ಎಂಬ ಭಾವನೆಯು ಮಾತ್ರ ಲಯವಾಗದೆ 
ಇರುವುದರಿಂದ ಈ ಸಮಾಧಿ ಸುಖಕ್ಕೆ ಸವಿಕಲ್ಪ ಸಮಾಧಿಯೆಂದು ಬಲ್ಲವರು 
ಹೇಳುತ್ತಾರೆ. ಸಾಹಿತ್ಯದರ್ಪಣಕಾರನಾದರೂ ಕಾವ್ಯಾಸ್ವಾದವು '`ಬ್ರಹ್ಮಾಸ್ವಾದ 
ಸಹೋದರನು' ಎಂದು ಹೇಳಿರುವನು. ಸಹೋದರರು ಸಮಾನರಾದರೂ ಒಂದೇ 
ಅಲ್ಲ. ಅದರಂತೆ ಕಾವ್ಯಾನಂದ ಬ್ರಹ್ಮಾನಂದಗಳು ಸಮಾನರಾದರೂ ಒ೦ದೇ ಅಲ್ಲ. 
ಎರಡರಲ್ಲಿಯೂ ಆಸ್ಥಾದಕರಿಗೆ ಸಮಾಧಿಯಿದೆ. ಕಾವ್ಕಾನ೦ದದಲ್ಲಿ ಅದು ಸವಿಕಲ್ಪವು 
ಎಂದರೆ ಆಹ್ವಾದನೆಯ ವಿಕಲವು ಅದರಲ್ಲಿ ಇರುವುದು. ಬ್ರಹ್ಮಾನಂದದಲ್ಲಿ ಮಾತ್ರ 
ಅದು ನಿರ್ವಿಕಲವು. ಅದರಲ್ಲಿ ತಾನು 'ಆಸ್ಚಾದಿಸುವವನು ಎಂಬ ಭಾವನೆಯು 
ಸಹ ಲಯವಾಗಿರುವುದು. ಎರಡರೊಳಗಿನ ಇಷ್ಟು ಅ೦ತರವನ್ನು ಬಿಟ್ಟುಬಿಟ್ಟರೆ 
ಎರಡೂ ಸಮವೆಂದು ಹೇಳಬಹುದು. 


ಈ ರೀತಿಯಾಗಿ ಕಾವ್ಯದಲ್ಲಿಯೂ ತತ್ತ್ವಜ್ಞಾನದಲ್ಲಿಯೂ ಮುಖ್ಯವಾಗಿ 
ಮೂರು ಅವಸ್ಥೆಗಳು ಕಂಡುಬರುವುವು. ಸ್ಥೂಲ ಪದಾರ್ಥಾತ್ಮಕವಾದ ಅಥವಾ 
ಸ್ಥೂಲ ಶಬ್ದಾತ್ಮಕವಾದ ವಸ್ತುಸೃಷ್ಟಿಯೇ ಮೊದಲನೆಯ ಅವಸ್ಥೆಯಲ್ಲಿ 'ಅನಂದವನ್ನು ೦ಟು 
ಮಾಡುವುದು. ಎರಡನೆಯ ಅವಸ್ಥೆಯಲ್ಲಿ ಅವುಗಳ ಅಲತರಂಗದಲ್ಲಿಯ ಗುಟ್ಟನ್ನು 
ಹುಡುಕುವುದರಲ್ಲಿ ಬುದ್ಧಿಯು ತೊಡಗಿರುವುದು. ಕೂನೆಗೆ ಆ ಗುಟ್ಟನ್ನು ಕಂಡುಹಿಡಿದ 
ಮೇಲೆ ತತ್ತಾ ಎತ್ಗಕವಾದ "ಅಥವಾ ರಸಾತ್ಮಕವಾದ ಕಲನೆಗಳಲ್ಲಿಯೇ “ಫೀನವಾಗುವದು. 
ಈ ಎರಡೂ ಕಾರ್ಯಗಳಲ್ಲ ಆನಂದವು ಸಾಧ್ಯವಸ್ತುವು. ಬಾಹ್ಯಸ್ವರೂಪವೂ, 


೬೭ 


ಅದರಂತರಂಗದಲ್ಲಿಯ ಸೂಕ್ಷ್ಮವಾದ ಕಲ್ಪನೆಯೂ, ಸರ್ವಾಂತರ್ಯಾಮಿಯಾದ 
ಒಂದು ತತ್ತ್ವವೂ ಇವು ಮೂರು ಅದರ ಮೆಟುಗಳು. ಹೀಗೆ ವಿಚಾರ ಮಾಡುತ್ತಿರಲು 
ಕಾವ್ಯ ತತ್ತ ಜ್ಞಾನಗಳು ಭಿನ್ನ ಭಿನ್ನವಾಗಿರದೆ “ಅವು ಸಮಾಂತರವಾಗಿರುವುದೆಂದು 
ಕಂಡುಬರುವುದು. ಆದುದರಿಂದಲೇ ಉತ್ಕೃಷ್ಟವಾದ ಕಾವ್ಯವು ತತ್ತ ಜ್ಞಾನವಾಗುವುದು. 
ಮತ್ತು ತತ್ತ ಜ್ಞಾನವು ಉತ್ಕಷ್ಟ ಕಾವ್ಯವಾಗುವುದು. ರಾಮಚಂದಚರಿತ ಪುರಾಣದ 
ಹದಿನಾರತೆಯ “ಆಶ್ವಾಸದಲ್ಲಿ" 'ರಾಮವಿಲಾಪವು ಪ ಪ್ರಸಿದ್ಧವಾಗಿಯೇ ಇದೆ. ಲಕ್ಷ ನು 
ಮರಣ ಹೊಂದಿರಲು ಅಂತಃಪುರದಲ್ಲಿ ಕೋಲಾಹಲದಿದ್ದಿತು. ರಾಮನಿಗೆ ಲಕ್ಷ್ಮಣನ 
ಮೇಲೆ ಅತಿಶಯವಾದ ಪ್ರೀತಿಯಿದ್ದುದರಿಂದ ದುಃಖಾವೇಗದಿಂದ ಆತನು 
ಮೂರ್ಛೆ ಗೊಂಡು ಎಚ್ಚತ್ತು, ದಹನ ಕ್ರಿಯೆಯನ್ನು ಬಿಡಿಸಿ, ಶವವನ್ನು ಸಿ೦ಗರಿಸಿ 
ಅದನ್ನು ಹೊತ್ತುಕೊಂಡು 'ಆರುತಿಂಗಳುಗಳವರೆಗೆ ಅಲೆಯುವನು. ಈ ಸಮಯದಲ್ಲಿ 
ಕವಿಯು ಸ್ವಾಭಾವಿಕವಾದ ಆವೇಶದಿಂದ- 


ಮ॥।ಸ್ರ! ಮರುಳಾದಂ ವಾಸುದೇವಂ ಕಟೆದೊಡೆ ಬಲದೇವಂ ಪೆಣಕ್ಕಿತ್ತು ವಸ್ತ್ರಾ | 
ಬರತ ಸಕ್ಷಂದನಾಲೇಪನ ಪರಿಕರಮ೦ ಪೊತ್ತುಕೊ೦ಂಡಿರ್ದಪಂ ತ ॥ 
ಚರಮಾಂಗಂ ವಿಶ್ವವಿದ್ಯಾವಿದನೆನೆ ವಿಕಲಂ ಮಾಟ್ಟುದಾಶ್ಚರ್ಯಮೇ ಮಿ। 
ಕೃರನಜ್ಞಾನಾಸವಾಸ್ತಾದಿತ ಜಡರನೆಲೇ ಮೋಹ ಮೂರ್ಛಾತಿರೇಕಂ ॥ 


ಎ೦ದು ಬಿಟ್ಟಿರುವನು. ಇದು ತತ್ತ ಒಜ್ನಾನವಲ್ಲವೇ ? ಇದರಂತೆಯೇ 
ಬೃಹದಾರಣ್ಯಕೋಪನಿಷತ್ತಿನಲ್ಲಿ ಜೀವೋತ್ಯಮಣ ವಿಷಯದಲ್ಲಿ ದೃಷ್ಟಾಂತಕ್ಕಾಗಿ ಕೂಟ್ಟ 
ಮೀನಿನ ಸ್ಥಿತಿಯೂ, ಗರುಡನ ಸ್ಥಿತಿಯೂ ಉತ್ತಮವಾದ ಕಾವ್ಯಗಳಲ್ಲೆಂದು' ಯಾರಿಗೆ 
ಹೇಳಲಾದೀತು9 


ಆದುದರಿಂದ ಕಾವ್ಯತತ್ತ ಎಜ್ಮ್‌ನಗಳು ಸಮಾಂತರವಾದುವೂ ಸಮವಾಗಿ 
ಹೋಗುವಂಥವೂ ಆಗಿ, ಒಂದನ್ನೊಂದು ಪೋಷಿಸುತ್ತ ಹೋಗುವುವೆಂಬುದು 
ಸಿದ್ಧವಾಗುವುದು. 


೯. ಕಾವ್ಯಮೀಮಾಂಸೆ ಮತ್ತು ವೇದಾಂತ 


- ಎಸ್‌.ಎಸ್‌. ರಾಘವಾಚಾರ್‌ 





| 


ದಿವಂಗತ ಪ್ರಾಧ್ಯಾಪಕ ತೀ.ನಂ.ಶ್ರೀಕಂಠಯ್ಯನವರ ಹೆಸರಿನಲ್ಲಿ ನಡೆಯುವ 
ಸಾಹಿತ್ಯಸೇವೆಯಲ್ಲಿ ಭಾಗಿಯಾಗುವುದೂ ಒಂದು ವಿಶೇಷ. ಅದರಲ್ಲೂ ಅವರ 
ವ್ಯಕ್ತಿತ್ವದ ಪರಿಚಯವಿದ್ದವರಿಗೆ ಅದು ಒಂದು ಪವಿತ್ರ ಕರ್ತವ್ಯ. ವಿದ್ಯಾರ್ಥಿದೆಸೆಯಲ್ಲಿ 
ಅವರಿಂದ ಕಾವ್ಯಮೀಮಾಂಸೆಯ ವಿಷಯದಲ್ಲಿ ಸ್ಪೂರ್ತಿ-ಸಂಗ್ರಹಕ್ಕೆ ನಾನು 
ಹೋಗುತ್ತಿದ್ದ. ಮುಂದೆ ಅವರ ಸಹೋದ್ಯೋಗಿ ಅಂದರೆ ಕಿರಿಂತು 
ಸಹೋದ್ಯೋಗಿಯಾಗಿದ್ದೆ. ಅನಂತರ ಅವರ ನೇತೃತ್ವದಲ್ಲಿ, ಅವರಿಗೆ ಅಧೀನನಾಗಿಯೂ 
ಕೆಲಸ ಮಾಡಿದ್ದೆ. ಈ ಮೂರು ಅವಕಾಶಗಳಲ್ಲಿಯೂ ಅವರ ಪರಿಚಯ ಸಾಕಷ್ಟು 
ಆಯಿತೆನ್ನಬಹುದು. ಇನ್ನೂ ನಿಕಟವಾಗಿ ಅವರ ವಿದ್ಯಾರ್ಥಿ ಯಾಗಿದ್ದರೆ 
ಒಳ್ಳೆಯದಾಗುತ್ತಿತ್ತೆಂದು ವಿಷಾದವಾಗುತ್ತಿದೆ. 


ಅವರದು ಸಹಜವಾದ ಮಾಧುರ್ಯ, ಕೃತಕವಲ್ಲದ ಸೌಹಾರ್ದ. ಶುಚಿ- 
ಸ್ಲಿತಿ ಹಾರ್ದವಾದ ಅಭಿಮಾನ, ಸಾತ್ವಿಕ ಹಾಸ್ಯ ಉದಾರವಾಗಿ ಪ್ರಸರಿಸುತ್ತಿತ್ತು. 
ಆದರೆ ಈ ಮಾರ್ದವ ಮತ್ತು ಪ್ರೀತಿಗಳಿಂದ ಅವರ ಬೌದ್ದಿಕ ವಿಚಾರದಲ್ಲಿ 
ಮಂದತೆ ಬರುತ್ತಿರಲಿಲ್ಲ. ತತ್ವಗಳ ವಿಮರ್ಶೆ ಮಾಡುವಾಗ ನಿಷ್ಕೃಷ್ಟತೆಗೆ ಕುಂದು 
ಬರುತ್ತಿರಲಿಲ್ಲ. ಪ್ರವಚನದಲ್ಲಿ ಪ್ರಸಾದ ಮತ್ತು ಆವೇಶ ಎರಡೂ ಇರುತ್ತಿದ್ದುವು. 
ವರಾನವೀಂರುತೆ ಮುತ್ತು ವಿಚಾರ ತೀಕ್ಸತೆಂಶುನ್ನು ಸಮರಸವಾಗಿ 
ಹೊಂದಿಸಿಕೊಂಡಿದ್ದರು. ಅವರ ಕವಿತೆ, ಕಾವ್ಯ ವಿಮರ್ಶೆ, ಕಾವ್ಯತತ್ವದ ಸಮಗ್ರ 
ದರ್ಶನ, ಹಾಗೆಯೇ ಭಾಷಣ ಮತ್ತು ಲೇಖನ ಇವುಗಳಲ್ಲಿ ಅವರು ಏರಿದ್ದ 
ಭೂಮಿಕೆ ಅತ್ಯುನ್ನತವಾದದ್ದು; ಸಮಕಾಲೀನರಲ್ಲಿ ದೊಡ್ಡ ಶಿಖರಪ್ರಾಯರಾಗಿದ್ದರು. 
ಅವರ ಪಕ್ಷವಾದ ಪಾಂಡಿತ್ಯ ಮತ್ತು ಶುದ್ಧ ಪ್ರತಿಭೆಗಳಿಂದ ಇನ್ನೂ ಪುಷ್ಕಲವಾದ 
ನಿಮಣ ಸಾಹಿತ್ಯ ಸೇವೆ ಒದಗುವಂತೆ ವಿಧಿ ಕರುಣಿಸಲಿಲ್ಲವಲ್ಲಾ ಎಂದು ನಮ್ಮ 
ದೌರ್ಭಾಗ್ಯಕ್ಕೆ ವಿಷಾದಿಸಬೇಕಾಗಿದೆ. ಆದರೂ ಅವರ ಜೀವನದ ಸೌರಭವನ್ನು, 
ಸರಸ್ಪತಿಯ ತೇಜಸ್ಸನ್ನು ತಕ್ಕಷ್ಟು ಪರಿಮಾಣದಲ್ಲಿ ಬೀರಿ ಹೋಗಿದ್ದಾರೆಂದು ಶಾಂತಿ 
ಹೊಂದಬೇಕು. ತೀ.ನಂ. ಶ್ರೀಕಂಠಯ್ಯನವರು ನಮ್ಮ ಕಾಲದ ಒಂದು ಉಜ್ವಲವೂ, 
ಮೃದುಮಧುರವೂ ಆದ ಸಾಹಿತ್ಯರಂಗದ ವಿಭೂತಿಪುರುಷ, ಅವರ ಸ್ಫೂರ್ತಿಯಲ್ಲಿ 
ಮುಂದುವರಿಯಬೇಕು. 


೬೯ 

ಕಾವ್ಯಮೀಮಾಂಸೆಯಲ್ಲಿ ವೇದಾಂತದ ಪ್ರವೇಶವನ್ನು ಒರಟು ರೀತಿಯಲ್ಲಿ 
ಮಾಡಿಸಬಾರದು. ಆದರೂ ಸಮಗ್ರವಾಗಿ ಆ ಮೀಮಾಂಸೆಯನ್ನು ಸ್ವತಂತ್ರ ರೀತಿಯಲ್ಲಿ 
ರೂಪಿಸಿದ ಮೇಲೆ, ವೇದಾಂತಕ್ಕೆ ಸಂಬಂಧಪಟ್ಟ ವಿಚಾರ ಸರಣಿ ಅನಿವಾರ್ಯವಾಗಿ 
ಬ೦ದರೆ ಅದನ್ನು ತಿರಸ್ಕರಿಸುವುದು ಬುದ್ಧಿ ಸಂಕೋಚವಾಗುವುದು. ನಮ್ಮ ಪ್ರಾಚೀನ 
ಕಾವ್ಯ-ಮೀಮಾಂಸಕರಿಗೆ ಪ್ರ ಸಂಕೋಚವಿರಲಿಲ್ಲ. ಪಾಶ್ಚಾತ್ಕರಲ್ಲೂ ಮೂಲ ಕಾವ್ಯ- 
ದಾರ್ಶನಿಕರಿಗೆ ಇದು ಇರಲಿಲ್ಲ. ಈ ಮಾರ್ಗವನ್ನು “ಅನುಸರಿಸಿ. ಬಾರತೀಯ 
ಕಾವ್ಯಮೀಮಾಂಸೆಯಲ್ಲಿ ವೇದಾಂತ ತತ್ವಗಳು ಹೇಗೆ ಕಾರ್ಯಕಾರಿಗಳಾಗಿವೆ ಎಂದು 
ವಿಚಾರಮಾಡುವುದು ಪ್ರಕೃತ ಲೇಖನದ ಪ್ರಯತ್ನ. 


ಪ್ರಕೃತಿಸೌಂದರ್ಯ ಕವಿಗೆ ಒಂದು ಪ್ರಧಾನ ವಿಷಯ. ಪ್ರಕೃತಿ ಎಂದರೆ 
ಅಚೇತನ ವಿಷಯ ಪುಂಜ, ಹಾಗೆಯೇ ಅದು ಮನುಷ್ಯನ ಜೀವನದಲ್ಲಿ 
ಮಿಲನವಾಗಿರುವ ಅಂಶ ಎರಡನ್ನೂ ತೆಗೆದುಕೊಳ್ಳಬೇಕು. ಪ್ರಕೃತಿಯನ್ನು ವಿಜ್ಞಾನಿಯ 
ದೃಷ್ಟಿಯಲ್ಲಿ ನೋಡುವುದು ಒಂದು ಮಾರ್ಗ. ಅದನ್ನೇ ಕಲೆಯ ದೃಷ್ಟಿಯಿಂದ 
ನೋಡಿದರೆ ಸೌಂದರ್ಯ ಎದ್ದು ಕಾಣುತ್ತದೆ. ಈ ಸೌಂದರ್ಯ ಕೇವಲ ಕಾಲನಿಕವೋ 
ಅಥವಾ ಇದರಲ್ಲೂ ಒಂದು ವಾಸ್ತವಿಕತೆ, ಸತ್ಕಾಂಶ ಇದೆಯೋ ಎಂದು ಪ್ರಶ್ನೆ 
ಏಳುತ್ತದೆ. ಇದನ್ನು ಕುರಿತು ವೇದಾಂತದಲ್ಲಿ, ಅಂದರೆ ಮುಖ್ಯವಾಗಿ ಭಗವದ್ಗೀತೆಯಲ್ಲಿ 
ಒಂದು ಸಿದ್ದಾಂತವನ್ನು ಮಾಡಲಾಗಿದೆ. ಅದಕ್ಕೆ “ವಿಭೂತಿವಾದ'ವೆಂದು ಹೇಳಬಹುದು. 
ಪ್ರಕೃತಿಯೆಲ್ಲಾ ಭಗವಂತನ ವಿಭೂತಿ. ಅದರಲ್ಲಿ, ವಿಶೇಷವಾಗಿ ರಮಣೀಯವಾದ, 
ಭವ್ಯವಾದ ಅಂಶಗಳೆಲ್ಲಾ ಅವನ ವಿಶೇಷ ಸಾನ್ನಿಧ್ಯ ದಿಂದ ಬಂದಿದೆಯೆಂದು 
ಗೀತೆಯಲ್ಲಿ ಪ್ರತಿಪಾದಿಸಲಾಗಿದೆ. ಸೌಂದರ್ಯವು ಇಲ್ಲಿ ಒಂದು "ದಿವ್ಯ' ತತ್ವವಾಗಿ 
ನಿರೂಪಿತವಾಗುತ್ತದೆ. ಕವಿಯ ನಿಸರ್ಗೋಪಾಸನೆ ಅವನನ್ನು ಭಗವಂತನಲ್ಲಿ 
ಸಂಯೋಗ ಹೊಂದುವಂತೆ ಮಾಡುತ್ತದೆಂದು ತಾತ್ಪರ್ಯ. 


ಪ್ರಕೃತಿಸೌಂದರ್ಯಕ್ಕೂ ಕಲಾಸೌಂದರ್ಯಕ್ಕೂ ತುಲನೆ ಮಾಡುವ 
ಪದ್ಧತಿಯೂ ಉಂಟು. ಈ ವಾದದಿಂದ ಇವೆರಡರ ಸಂಬಂಧವನ್ನು ಸರಿಯಾಗಿ 
ನಿರೂಪಿಸಬಹುದು. ಕವಿಯೂ ಭಗವ೦ತನ ವಿಭೂತಿ. ಭಗವತ್ತಭೆ ಅವನಲ್ಲಿ 
ಹೆಚ್ಚಾಗಿ ಬೆಳಗುತ್ತದೆ. ಈ ವಿಭೂತಿಯ ವೈಶಿಷ್ಟ ಸ್ಷ್ಯವೇನೆಂದರೆ, ಅದು ಮಿಕ್ಕೆಲ್ಲ 
ಪ್ರಕೃತಿಯಲ್ಲಿ ಸಾಮಾನ್ಯ ಪ್ರಜ್ಞೆಗೆ ಅಸ್ಪಷ್ಟವಾಗಿರುವ " "ಎಭೂತಿತ್ತ' ವನ್ನು ಖಚಿತವಾಗಿ 
ಪ್ರಕಾಶಪ ಡಿಸುತ್ತದೆ. ಅಂದರೆ ಕವಿಯ ದೃಷ್ಟಿಯಿ೦ದ ವ್ಯಾಖ್ಯಾತವಾದ ಪ್ರಕೃತಿ 
ಸೌಂದರ್ಯ, ಬೇರೆ ಸೌಂದರ್ಯವಲ್ಲ. ಅದು. ಪಕ್ಕ ತಿಯ ಯಥಾರ್ಥ ಸ್ಫುಟೀಕರಣ. 
ಪ್ರಕೃತಿಯಲ್ಲಿ ಸಣ್ಣ ಸಣ್ಣ ಸೊಗಸುಗಳೂ ಇವೆ. ಹಾಗೆಯೇ ಗ೦ಭೀರವೂ, " ಭವ್ಯವೂ, 
ಅನ೦ತತ್ವ ಸೂಚಕವೂ “ಆದ 'ಕಠಿಣ' ಸೌಂದರ್ಯಗಳೂ ಇವೆ. ಈ ತಾರತಮ್ಯವನ್ನು 
ವಿಭೂತಿತಾರತಮ್ಯ ದೃಷ್ಟಿಯಿ೦ದ ಸುಗಮವಾಗಿ ನಿರೂಪಿಸಬಹುದು. 'ಭವ್ಯಾ 'ನುಭವಕ್ಕೂ 
`ದಿವ್ಕಾ 'ನುಭವಕ್ಕೂ ಅಂತರ ಹೆಚ್ಚಿಲ್ಲ. ಹೀಗೆ ಗೀತೆಯ "ವಿಭೂತಿ' ವಾದ ಪ್ರಕೃತಿ 


ಸಾಹಿತ್ಯ ಚಿಂತನೆ ೭೦ 


ಸೌಂದರ್ಯಕ್ಕೆ ಒಂದು ತಾತ್ವಿಕತೆಯನ್ನು ಒದಗಿಸಿ, ಅದನ್ನು ಭ್ರಾಂತಿಪ್ರಪಂಚದಿಂದ 
ಬಿಡುಗಡೆ ಮಾಡುತ್ತದೆ. 


ಪ್ರಕೃತಿ ವಿಷಯಕವಾಗಿ ವೇದಾಂತದಲ್ಲಿ ಮತ್ತೊಂದು ವಿಶಿಷ್ಟವಾದ 
ಸಿದ್ಧಾಂತವಿದೆ. ಇದು 'ಗುಣ'ವಾದ. ಪ್ರಕೃತಿಯು ತಮಸ್ಸು, ರಜಸ್ಸು ಮತ್ತು ಸತ್ವ 
ಎಂಬ ಮೂರು ಗುಣಗಳಿಂದ ಕೂಡಿದೆ ಎನ್ನುವುದು ಈ ವಾದದ ಸಾರ. 
ತಮಸ್ಸು ಆವರಕವಾಗಿ ಚೇತನವನ್ನು ಅಜಾಗ್ರತನನ್ನಾಗಿ ಮಾಡುತ್ತದೆ. ರಜಸ್ಸು 
ಅವನಲ್ಲಿ ದೈಹಿಕ ತೃಷ್ಠಗಳನ್ನು ಉದ್ದೋಧಗೊಳಿಸಿ, ಅವುಗಳ ತೃಪ್ತಿಗಾಗಿ ಅವನು 
ಉದ್ದೇಗದಿಂದ ಪ್ರವೃತ್ತನಾಗುವಂತೆ ಮಾಡುತ್ತದೆ. ಸತ್ವವು ಅವನು ಶಾಂತಿಯನ್ನೂ, 
ಬುದ್ಧಿ ಪ್ರಕಾಶವನ್ನೂ, ಆಂತರಿಕ ಸುಖವನ್ನೂ ಹೊಂದುವಂತೆ ಮಾಡುತ್ತದೆ. 
ಇಂತಹ ಸತ್ಲೋನ್ನೇಷ ಸೌಂದರ್ಯಾನುಭವದ ಜೀವಾಳ. ಕಾವ್ಯಪರಿಶೀಲನೆಯಲ್ಲಿ 
ಒಂದು ಪ್ರಧಾನ ಪ್ರಶ್ನೆ ಹಿಂದಿನಕಾಲದಿಂದಲೂ ಬಂದಿದೆ. ಕಾವ್ಯಾನುಭವ ಒಂದು 
ಸುಖ, ನಿರ್ವೃತಿ. ಉದ್ದೇಗಜನಕ ಪರಿಸ್ಥಿತಿಯನ್ನು ಅದು ಪ್ರತಿಬಿ೦ಬಿಸುವಾಗಲೂ, 
ಅದರ ಪರಿಣಾಮ ಸರಿಯಾಗಿ ಅನುಸಂಧಾನ ಮಾಡುವವನಿಗೆ ಪ್ರಸಾದ, ಸುಖವನ್ನು 
ನೀಡಬೇಕು. ಇದು ಹೇಗೆ, ಯಾವ ತಂತ್ರದಿಂದ ನಡೆಯುತ್ತದೆ ಎನ್ನುವುದು 
ಜಟಿಲವಾದ ಪ್ರಶ್ನೆ ಇದಕ್ಕೆ ಉತ್ತರವಾಗಿ ಅರಿಸ್ಟೋಟಲನು ತನ್ನ "c೩tharsis’ 
ಎ೦ಬ ತತ್ತ್ವವನ್ನು ಮುಂದಿಟ್ಟನು. ಈ ತತ್ತ್ವದ ಸ್ಪಷ್ಟೀಕರಣ ಪಾಶ್ಚಾತ್ಯ ಸಿದ್ಧಾ೦ತಗಳಲ್ಲಿ 
ಸಮರ್ಪಕವಾಗಿ ವಿವಾದವಿಲ್ಲದ ರೀತಿಯಲ್ಲಿ ನಡೆದಿದೆ ಎಂದು ಹೇಳಲಾಗುವುದಿಲ್ಲ. 
ಈ ಸಮಸ್ಯೆಯನ್ನು ವೇದಾಂತದ 'ಗುಣ' ವಾದದಿಂದ ಪರಿಹರಿಸಬಹುದು. ಎಲ್ಲಾ 
ಅನುಭವಗಳನ್ನೂ `ಸಾತ್ತಿಕ' ದೃಷ್ಟಿಯಿಂದ ಪರಿಶೀಲಿಸಿದರೆ ವಿಶ್ರಾಂತಿ, ಸುಖಗಳು, 
ಲಭಿಸುತ್ತದೆಂದು ವಾದಿಸಲಾಗಿದೆ. ಎಲ್ಲಾ ಪ್ರಧಾನ ಆಲಂಕಾರಿಕರೂ ಈ ವಾದವನ್ನು 
ಅವಲಂಬಿಸಿಯೇ ಕರುಣ ರಸವನ್ನು ವಿಶ್ಲೇಶಿಸುತ್ತಾರೆ. ಕಾವ್ಯಮೀಮಾಂಸೆಯ ಒಂದು 
ಮೂಲ ತತ್ವವನ್ನು ವೇದಾ೦ತ ಇಲ್ಲಿ ಒದಗಿಸುತ್ತದೆ. 

ಭಾರತೀಯ ದರ್ಶನಗಳಲ್ಲೆಲ್ಲಾ ಪುನರ್ಜನ್ಮವಾದವನ್ನು ಸಮರ್ಥಿಸಲಾಗಿದೆ. 
ಕಾವ್ಯಾನುಭವದ ವಿಶ್ಲೇಷಣೆ ಮಾಡುವಾಗ ಈ ಪನರ್ಜನ್ಮವಾದವನ್ನು ಕಾವ್ಯ- 
ಮೀಮಾಂಸಕರು ಹೇರಳವಾಗಿ ಉಪಯೋಗಿಸಿಕೊಳ್ಳುತ್ತಾರೆ. ಕವಿಯ ಪ್ರತಿಭೆ 
ಅಸಾಧಾರಣವಾದದ್ದು. ಕೆಲವರಿಗೆ ಮಾತ್ರ ಇದು ಸ್ಪಭಾವತಃ ಲಬ್ಧವಾಗಿದೆ. ಇದನ್ನು 
ಏವರಿಸಲಾಗುವುದಿಲ್ಲ. "ಅಕಸ್ಮಾತ್‌ ಇದು ಬಂದಿದೆ ಎನ್ನುವುದು ಸಾಮಾನ್ಯ ದೃಷ್ಟಿ 
ತಾತ್ತಿಕ ಚಿಂತನೆಯನ್ನು ಮಾಡಲಾರದವರ ಮತ. ಈ ವಿಷಯದಲ್ಲಿ ವೇದಾಂತಿ 
ಶಂಕರಾಚಾರ್ಯರು ಪೂರ್ವ-ಜನ್ಮ ದೃಷ್ಟಿಯನ್ನು ಅವಲಂಬಿಸಿ ವಿವರಣೆ 
ಕೊಡುತ್ತಾರೆ. ಅವರ ಮಾತು ಹೀಗಿದೆ: 


"ದೃಶ್ಯತೇ ಚಕೇಷಾ೦ಚಿತ್‌ ಕಾಸುಚಿತ್ಕಿಯಾಸು ಚಿತ್ರಕರ್ಮಾದಿ ಲಕ್ಷಣಾಸು 
ವಿನೈವೇಹಾಭ್ಯಾಸೇನ ಜನ್ಮತಃ ಏನ ಕೌಶಲಂ, ಕಾಸುಚಿತ್‌ ಅತ್ಯಂತ ಸೌಕರ್ಯ 
ಯುಕಾಸ ಸ್ಪಪಿ ಅಕೌಶಲಂ ಕೇಷಾ ೦ಚಿತ್‌ ತಚ್ಚೈತತ್‌ ಸರ್ವಂ ಪೂರ್ವಪ್ರಜ್ಞೋ 
ದೃವಾನುದ್ಧವನಿವಿ: ತಂ" 

(ಬೃಹದಾರಣ್ಯಕ ಭಾಷ್ಯ. ೪-ಅಧ್ಯಾಯ, ೪-ಬ್ರಾಹ್ಮಣ, ೧-ಖಂಡ) 


ನಾಟಕವೀಕ್ಷಕ ಸಾಮಾಜಿಕನು ರಂಗದಲ್ಲಿ ನೋಡುತ್ತಿರುವ ನಾಟಕದ 
ಪಾತ್ರಗಳೊಡನೆ ತಾದಾತ್ಮವನ್ನು ಹೊಂದಿದರೆ, ಅವುಗಳೊಡನೆ ತನ್ಮಯತೆಯನ್ನು 
ಅಮಭವಿಸದಿದ್ದರೆ, ಅವನಲ್ಲಿ ನಾಟಕದ ರಸ ನಿಷ್ಠತ್ತಿಯಾಗುವುದಿಲ್ಲವೆಂದು ಸಿದ್ಧ. 
ಆದರೆ ಎಲ್ಲ ವಿಧದ ನಾಟಕದ ಪಾತ್ರಗಳೊಡನೆ ಪರಿಮಿತವಾದ ವ್ಯಕ್ತಿತ್ವವುಳ್ಳ 
ಸಾಮಾಜಿಕ ತಾದಾತ್ಮವನ್ನು ಅನುಭವಿಸುವುದು ಅಸಾಧ್ಯವೆಂದು ಸುಲಭವಾಗಿ 
ಅರಿಯಬಹುದು. ಅಂದರೆ ಸಾಮಾಜಿಕನ ಅನುಭವದ ಪರಿಮಿತಿಯಲ್ಲಿಯೇ 
ನಾಯಕ-ನಾಯಿಕೆಯರ, ಮತ್ತೆಲ್ಲ ಪಾತ್ರಗಳ ರಚನೆಯಾಗಬೇಕೆಂದು ನಿಯಮಿಸಿದರೆ, 
ಮಹತ್ವಸ್ತುವಿನ ವಿನ್ಯಾಸವೇ ಅಸಾಧ್ಯವಾಗುವುದು. ಈ ಸಮಸಿ ಗೆ ಒಂದೇ ಒಂದು 
ಪರಿಹಾರ. ಅದನ್ನು ಅಭಿನವಗುಪಾಚಾರ್ಯನು ಸ್ಪಷ್ಟವಾಗಿ. ಪ್ರತಿಪಾದಿಸಿದ್ದಾನೆ. 
ಈಗಿನ ಜೀವನದಲ್ಲಿ ರಸಿಕನ ಅನುಭವಪರಿಮಿತಿ ಏನಾದರೂ ಆಗಿರಬಹುದು. 
ಆದರೆ ಅವನು ಅಸಂಖ್ಯೇಯ ಪೂರ್ವಜನ್ಮಗಳಲ್ಲಿ ಗಳಿಸಿದ ಅನ೦ತವಾಸನೆಗಳನ್ನು 
ಸುಪ್ತವಾಗಿ ತನ್ನ ಚಿತ್ತ ಭಾಂಡಾರದಲ್ಲಿ ಇಟ್ಟುಕೊ೦ಡಿದ್ದಾನೆ. ಅವುಗಳ ಸಂವಾದಿ 
ದೃಶ್ಯವನ್ನು ನೋಡಿದಾಗ ಸಂಬಂಧಿ ವಾಸನೆ ಉದ್ದುದ್ದವಾಗಿ ಅವನಿಗೆ ತಾದಾತ XK 
ಸಾಮರ್ಥ್ಯವನ್ನು ಕೊಡುತ್ತದೆ. ಇಲ್ಲಿ ಪಾತಂಜಲ ಯೋಗಸೂತ್ರದ ಪ್ರಮಾಣವನ್ನು 
ಅಭಿನವಗುಪ್ತನು ಅಳವಡಿಸಿಕೊಳ್ಳುತ್ತಾನೆ. ಇದು ಕೇವಲ ಕಾವ್ಯಮೀಮಾಂಸಕರ 
ಕಲ್ಪನೆಯಲ್ಲ. ಮಹಾಕವಿ ಕಾಳಿದಾಸ ನೂ ಈ ಸಿದ್ಧಾಂತವನ್ನು ಉಪಯೋಗಿಸಿ 
ಕೊಂಡಿದ್ದಾನೆ. ಶಾಕುಂತಲದಲ್ಲಿ ಪ ಪ್ರಸಿದ್ಧವಾದ ಒಂದು ಪದ್ಯ ಬರುತ್ತದೆ. ರಮ್ಯವಾದ 
ದೃಶ್ಯಗಳನ್ನು ನೋಡಿದಾಗ, ದುಡುರರುದ ಗಾನವನ್ನು ಕೇಳಿದಾಗ ಸಹೃದಯನು 
ಈಗ ಸುಖಿಯಾಗಿದ್ದರೂ, ಯಾವುದೋ ಒಂದು. 'ಪರ್ಯತ್ನುಕತೆ'ಯನ್ನು 
ಹೊಂದುತ್ತಾನೆ. ಇದಕ್ಕೆ 'ನಿಮಿತ್ತವೇನೆಂದು ಪ್ರಶ್ನಿಸಿ ಕಾಳಿದಾಸನು, ಇದಕ್ಕೆ ಪೂರ್ವಜನ್ಮದ 
ಯಾವುದೋ 'ಅಬೋಧಪೂರ್ವವೂ' ಆದರೂ "ಭಾವಸ್ಥಿರವೂ' ಆದ "ಹೌಹೃದದ' 
ಸ್ಮರಣೆಯೇ ಕಾರಣವೆಂದು ತರ್ಕಿಸುತ್ತಾನೆ. ಹೀಗೆ ಪುನರ್ಜನ್ಮ ಸಿದ್ಧಾಂತವನ್ನು 
ಕಾವ್ಯಮೀಮಾಂಸಕರು ಸಾಕ್ಷಾತ್ತಾಗಿ ಅವಲಂಬಿಸಿದ್ದಾರೆ. 


IV 


ವೇದಾಂತದಲ್ಲಿ ಪ್ರತಿಪಾದ್ಮವಾದ ವಸ್ತು 'ಬ್ರಹ್ಮ' ಅಥವಾ ಪರಮಾತ್ಮ ಈ 
ಪರಮಾತ್ಮನ ಆತ್ಯಂತಿಕ ಲಕ್ಷಣ “ಆನಂದ”. ಉಪನಿಷತ್ತುಗಳಲ್ಲಲ್ಲಾ ಬ್ರಹ್ಮನು ಆನಂದ 
ಸ್ಪರೂಪನೆಂದು ನಿರೂಪಿಸಲಾಗಿದೆ. ಇಲ್ಲಿ ಎರಡು ಅಂಶಗಳನ್ನು ಗಮನಿಸಬೇಕು. 
(ಅ) ಬ್ರಹ್ಮನ ಬೇರೆ ಲಕ್ಷಣಗಳೆಲ್ಲಾ "ಆನಂದ'ದಲ್ಲಿ ಪರ್ಯವಸಾನ ಹೊಂದುತ್ತವೆ. 


ಸಾಹಿತ್ಯ ಚಿಂತನೆ ೭೨ 


ಇದನ್ನೇ "ಆನಂದೋ ಬ್ರಹ್ಮ' "ಕಂ ಬ್ರಹ್ಮ ಖಂ ಬ್ರಹ್ಮ 'ವಿಜ್ಞಾನಮಾನಂದಂ ಬ್ರಹ್ಮ 
"'ಬಗೂಮವ ಸುಖಂ' ಎಂದು ಉಪನಿಷತ್ತುಗಳು ಘೋಷಿಸುವುದು. 
ಪದ್ಮಪಾದಾಚಾರ್ಯರು ಇದನ್ನು ಸ್ಪಷ್ಟಗೊಳಿಸುತ್ತಾರೆ. "ಆನಂದ ಏವ ನಿರುಪಾಧಿ 
ಬಹ್ಮಸ ರೂಪಂ ನಿರ್ಣೀಯತೆ" (ಪಂ. ಪಾದಿಕಾ.ಪಂಚಮವರ್ಣಕ). (ಆ) ಹೀಗಾದರೆ 
ಎಲ್ಲ ಆನಂದವೂ ಬ್ರಹ್ಮಸ್ವರೂಪವಾಗಬೇಕು. ಇದನ್ನು ಉಪನಿಷತ್ತುಗಳಲ್ಲಿ 
ಸ್ಪಷ್ಟಗೊಳಿಸಲಾಗಿದೆ. ಬೇರೆ “ಎಲ್ಲ ಆನಂದಗಳೂ ಬ್ರಹ್ಮಾನಂದ ಅಲ್ಲಅಲವಾದ 
ಕಣವೆಂದು ಹೇಳಿದೆ. "ಬ್ರಹ್ಮನ ಲಕ್ಷಣ ಆನಂದ' ಮತ್ತು 'ಆನಂದವೆಲ್ಲಾ ಬಹ್ಮ 
ಸ್ವರೂಪಾ೦ತರ್ಗತ' ಎಂದು ನಿರ್ಣಯವಾಗುತ್ತದೆ. 


ಪ್ರಾಪಂಚಿಕ ಆನಂದವೂ ಬ್ರಹ್ಮನ ಆನಂದದ ಅಂಶ ಎಂದು 
ಶಂಕರಾಚಾರ್ಯರು ತೈತ್ತಿರೀಯ ಭಾಷ್ಯದಲ್ಲಿ ಹೇಳುತ್ತಾರೆ. ಬ್ರಹ್ಮತತ್ವ್ವ ಅವಿದ್ಯೆಯಿಂದ 
ಆಚ್ಛಾದಿತವಾಗಿದೆ. ಸುಕೃತ ವಿಶೇಷದಿಂದ ಈ ಆಚ್ಚಾದನೆ ಸಲ ಮತ್ತು ಸಲ್ಪ ಕಾಲ 
ತೆಗೆಯಲಟರೆ ಲೌಕಿಕಸುಖ ಪ್ರಾಪ್ತವಾಗುತ್ತದೆ. ಅವರ ಮಾತು: 


"ಆನ೦ದ ಇತಿ ಪರಂ ಬ್ರಹ್ಮ ತದ್ದಿ ಶುಭಕರ್ಮಣಾ ಪ್ರತ್ಯುಪಸ್ಥಾಪ್ಯ- 
ಮಾನೇ ವಿಷಯ ವಿಶೇಷಾಪಾಧೌ ಅಂತಃಕರಣ ವೃತ್ತಿ ವಿಶೇಷೇ ತಮಸಾ ಅಪ್ರ 
ಚ್ಚಾದ್ಯಮಾನೇ ಪ್ರಸನ್ನೇ ಅಭಿವ್ಯಜ್ಯತೇ ॥ ತದ್ವಿಷಯ ಸುಖಮಿತಿ ಪ್ರಸಿದ್ಧಂ 


ಲೋಕೇ ॥ (ಆನ೦ದವಲ್ಲಿ- ೫ನೇ ಅನುವಾಕ). 


ಈ ಆನ೦ದಮೀವರಾ೦ಸೆಂತುನ್ನು ಪೂರ್ಣವಾಗಿ ಅಂಗೀಕರಿಸಿ 
ಕಾವ್ಯಮೀಮಾಂಸಕರು ಕಾವ್ಯಾನ೦ದವನ್ನು 'ಬ್ರಹ್ಮಾಸ್ವಾದ' ಸಹೋದರವೆಂದು 
ಹೇಳುತ್ತಾರೆ. ಇಲ್ಲಿ 'ಬ್ರಹ್ಮಾಸ್ವಾದ ಸಹೋದರತ್ವ' ಹೇಗೆ ಮತ್ತು ಕೇವಲ "ಸಹೋದರತ್ತ'ವೇ 
ಏಕೆ ಎಂದು ವಿವರಿಸಬೇಕು. ಅದಕ್ಕೆ ಮೊದಲು ಸಾಧಾರಣ ಲೌಕಿಕ ಸುಖಕ್ಕೂ 
ಕಾವ್ಯಸುಖಕ್ಕೂ ಇರುವ ಭೇದವನ್ನು ತಿಳಿಯಬೇಕು. ಅನಂತರ ಬ್ರಹ್ಮಾಸ್ಟಾದಕ್ಕೂ 
ಅದಕ್ಕೂ ಇರುವ ಸಂಬಂಧವನ್ನು ತಿಳಿಯಬಹುದು. 


ಗೀತೆಯಲ್ಲಿ ಮೂರು ವಿಧವಾದ ಸುಖಗಳನ್ನು ಹೇಳಿದೆ. ತಾಮಸ ಸುಖ 
"ನಿದ್ರಾಲಸ್ಕಪ್ರಮಾದೋತ್ಸ. " ಅಂದರೆ ಅಜಾಗೃತಿಯಿಂದ ಬರುವ ಶಾಂತಿ ಅಥವಾ 
ತೃಪ್ತಿ ಅದು. ಅಜ್ಞಾನ "ಜನ್ಮ ಆನಂದ ತಾಮಸ ಸುಖ. ಇದಕ್ಕೆ ಅನೇಕ ಲೌಕಿಕ 
ಉದಾಹರಣೆಗಳಿವೆ. ರಾಜಸಸುಖದಲ್ಲಿ ಎರಡು ಗುಣಗಳಿವೆ. ಇದು ಬಾಹ್ಯ 
ವಿಷಯವನ್ನು ಅವಲಂಬಿಸುತ್ತದೆ. ಹಾಗೆಯೇ ಉತ್ಕಟವಾದ ಅನಿಷ್ಟ ನಿವೃತ್ತಿಯಿಂದ 
ಉಂಟಾಗುತ್ತದೆ. ವಿಷಯ ಜನ್ಯವಾದ ಅನಿಷ್ಟ ನಿವೃತ್ತಿ ಇದರ ಸ್ವರೂಪ. ಅನಿಷ್ಟ 
ಪರಂಪರೆ ಇದ್ದರೆ, ಮುಂದಿನ ಅನಿಷ್ಟ ಇಂದಿನದನ್ನು ನಿವಾರಿಸುವುದರಿಂದ 
ತತ್ಕಾಲದಲ್ಲಿ ಸುಖವೆಂಬ ಭ್ರಾಂತಿಯನ್ನು ಹುಟ್ಟಿಸುತ್ತದೆ. ಕ್ರಮೇಣ ಅದೂ ಅನಿಷ್ಣವೆಂದು 
ತಿಳಿದು, ಅದನ್ನು ನಿವಾರಿಸುವ ಇನ್ನೊಂದು ಅನಿಷ್ಟವನ್ನು ಸುಖವೆಂದು ಭ್ರಮಿಸಿ 
ಅದರ ಸಂಪಾದನೆಗೆ ಜಂತು ಶ್ರಮಿಸುತ್ತದೆ. ಮೂರನೆಯದು ಸಾತ್ತಿಕ ಸುಖ. 


ಡಿ. 


ಇದು ಜಾಗೃತಿ ಸ್ವರೂಪ ಮತ್ತು “ಆತ್ಮ ಬುದ್ಧಿ ಪ್ರಕಾಶ' ಜನ್ಯವಾದದ್ದು. ಇದು 
ಆಂತರಿಕ ಜ್ಞಾನಪ್ರಧಾನ ಸುಖ. ಇಲ್ಲಿ ಆಚ್ಚಾದನೆಯ ನಿವಾರಣೆ ವಿಶೇಷವಾಗಿ 
ಆಗಿದೆ. ಶಂಕರಾಚಾರ್ಯರ ಸುಖವಿವರಣೆ "ಇಲ್ಲಿ ವಿಶೇಷತಃ ಅನ್ವಯಿಸುತ್ತದೆ. 
ಕಾವ್ಯಾನಂದ, ಕವಿಯ ಆನಂದ ಮತ್ತು ಕಾವ್ಯವನ್ನು ಚರ್ವಣೆ ಮಾಡುವ ಸಹೃದಯನ 
ಆನಂದ- ಈ ಮೂರನೆಯ ಗುಂಪಿಗೆ : ಸೇರಿದ್ದು. ಈ ಕಾರಣದಿಂದಲೆ ಇದಕ್ಕೆ 
“ಅಲೌಕಿಕಾನುಭವ' ಎಂದು ನಿರ್ದೇಶ ಬಂದಿರುವುದು. ಸತ್ವೋನ್ಮೇಷಎಲ್ಲದಿದ್ದರೆ 
ಈ ರಸಾನುಭವದ ಗಂಧವೇ ಇಲ್ಲವೆನ್ನಬಹುದು. ಸತ್ವೋನ್ಮೇಷದಲ್ಲಿ ಬ್ರಹ್ಮ 
ಅನಾವೃತವಾಗುತ್ತದೆ. 


ಕಾವ್ಯದಾರ್ಶನಿಕರು ಈ ತತ್ತ್ವವನ್ನು ಸ್ಪಷ್ಟವಾಗಿ ಉಪಯೋಗಿಸಿಕೊಳ್ಳುತ್ತಾರೆ. 
“ಘನಮೋಹಾಂಧ್ಯ ಸಂಕಟತಾನಿ ವೈಕಿದ್ದಾರೇಣ ಆಸ್ಚಾದಾಪರನಾಮ್ನಿ ಅಲೌಸಿಕೇ 
ಭೋಗೇ' ಎಂದು ಅಭಿನವಗುಪ್ತನು "ಿವರಿಸುತ್ತಾನೆ. (ಧ್ವನ್ಯಾಲೋಕಲೋಚನ. ೨ 
ಉದ್ಯೋತ- ೪ನೇ ಕಾರಿಕೆ). ವೇದಾಂತದ ಪರಿಭಾಷೆಯಲ್ಲಿ ಇದನ್ನೇ ಜಗನ್ನಾಥ 
ಪಂಡಿತನು 'ಆವರಣಬ'ಂಗ'ವೆಂದು ಹೇಳುತ್ತಾನೆ. ಅವಿದ್ಯಾವರಣವು 
ಭಗ್ಗವಾದದ್ದರಿಂದಲೇ 'ರಸ'ವೆನ್ನಿಸಿಕೊಂಡಿರುವ ಕಾವ್ಯಸುಖ ಪ್ರಾಪ್ತವಾಗುವುದು. 
ಇದು ಬ್ರಹ್ಮಾನಂದದ ಆವಿಷ್ಕಾರವೇ ಹೊರತು ಬೇರೆಯಲ್ಲ. 


ವೇದಾಂತದ ತತ್ತ್ವಶೋದಧನೆಗೂ ಕಲಾಪ್ರಪಂಚಕ್ಕೂ ಐತಿಹಾಸಿಕವಾಗಿ 
ನಿಕಟಸ೦ಂಬ೦ಧವಿದೆ. ಜಗತ್ಸೃಷ್ಟಿ ನೃತ್ತ - ಗೀತಗಳಂತೆ ಸ್ವಯಂಪ್ರಯೋಜನ 
ವ್ಯಾಪಾರವೆಂದು ವೇದಾಂತಿಗಳು ವಾದಿಸುತ್ತಾರೆ. ಬ್ರಹ್ಮನನ್ನು ಕವಿ, ವಿಶ್ವಕರ್ಮ, 
ನಟರಾಜ, ವೀಣಾವಾದಕ, ಚಿತ್ರಕಾರ, ವೇಣುಲೋಲ ಎಂದು ಹೇಳುವುದು ಬಹಳ 
ಸಾಮಾನ್ಯ. ಪಾರ್ವತಿಯು ವಾಕ್‌, ಪರಮೇಶ್ವರ ಅರ್ಥ ಎಂದು ಹೇಳುವುದೂ 
ಈ ' ಗುಂಪಿನ ಉದಾಹರಣೆ. ಸ್ತೋತ್ರ ಸಾಹಿತ್ಯದಲ್ಲಿ ಇಂತಹ ರೂಪಕಗಳು 
ವಿಮಲವಾಗಿ ಬರುತ್ತವೆ. ಶಂಕರಾಚಾರ್ಯರು ಲೌಕಿಕಗಾನದಲ್ಲಿಯೂ ಗೇಯವಾದದ್ದು 
ಬ್ರಹ್ಮನೇ ಎಂದು ಹೇಳುತಾರೆ. "ಲೌಕಿಕೇಷ್ಟಪಿ ಗಾನೇಷು ಅಸ್ಕೈವ ಗೀಯಮಾನತ್ವಂ 
ದರ್ಶಯತಿ' (Sutrabhashya. 1-1-20) ಒಟ್ಟಿನಲ್ಲಿ ಸಿದ್ಧಾಂತ ಇಷ್ಟು; ಬ್ರಹ್ಮನೇ 
ಸರ್ವ ಆನಂದದ ಆಕಾರವಾಗಿದ್ದರೆ, ಕಾವ್ಯದಲ್ಲಿ ಆನ೦ದವಿದ್ದರೆ. ಅದರಲ್ಲಿ 
ಬ್ರಹ್ಮಾನಂದವೇ ಅನುಭೂತವಾಗಬೇಕು. ಇದನ್ನು ಒಪ್ಪಿಕೊ೦ಡರೆ ಕಾವ್ಯಕ್ಕೆ ಆಧ್ಯಾತ್ಮಿಕ 
ಔನ್ನತ್ಯ ಬಂದೇ ಬರುತ್ತದೆ. ಬ್ರಹ್ಮವಸ್ತುವೇ ಇಲ್ಲವೆಂದರೆ, ಅದು ಆನಂದಸ್ನರೂಪವಲ್ಲ 
ಎಂದರೆ, ಕಾವ್ಯದಲ್ಲಿ ಆನಂದಾನುಭವ ಇಲ್ಲವೆಂದರೆ, ಆಗ ಮಾತ್ರ 'ಬ್ರಹ್ಮಾಸ್ಟಾದ 
ಸಹೋದರ' ಎನ್ನುವ ವರ್ಣನೆಯನ್ನು ತಳ್ಳಿಹಾಕಬಹುದು. 


V 


"ಮುಂದಿನ ಪ್ರಶ್ನೆ ಕಾವ್ಯಾಸ್ಟಾ ಸಾದ ಬ್ರಹ್ಮಾಸ್ವಾದವೇ ಅಲ್ಲ, ಅದರ 
ಸಮೀಪ ಪಸ್ಥವಾದ ಒಂದು ತಿ ಎಂದು ಏತಕ್ಕೆ ಹೇಳಬೇಕು? ಎರಡು ಉತ್ತರಗಳನ್ನು 


ಸಾಹಿತ್ಯ ಚಿಂತನೆ ೭೪ 


ಜಗನ್ನಾಥ ಪಂಡಿತನು ಒದಗಿಸುತ್ತಾನೆ. 


೧) ಇದು ಬಾಹ್ಯಾಲಂಬನವನ್ನು, ಅಂದರೆ ಕಾವ್ಯಪ್ರಪಂಚವನ್ನು 
ಅವಲಂಬಿಸುತ್ತದೆ. 


೨) ಅವಲಂಬನ ನಿವೃತ್ತವಾದರೆ ಇದೂ ಉಪಶಾಂತವಾಗಿ ಮಂದಸ್ಮರಣೆ 
ಯಾಗಿ ಉಳಿಯುತ್ತದೆ. 


ಬ್ರಹ್ಮಾಸ್ವಾದವಾದರೋ ಆತ್ಮಸ್ಥ ಬ್ರಹ್ಮವನ್ನೇ ಅವಲಂಬಿಸಿ ಬೇರೊಂದು ಬಾಹ್ಯ 
ಆಶ್ರಯವನ್ನು ಅಪೇಕ್ಷಿಸುವುದಿಲ್ಲ. ಅವಲಂಬನ ನಿವೃತ್ಯನರ್ಹವಾದುದರಿಂದ ಇದೂ 
ನಿತ್ಕವಾದ ಪುರುಷಾರ್ಥವಾಗಿದೆ. 


ಇಷ್ಟೇ ಹೇಳಿದರೆ ಎಲ್ಲವನ್ನೂ ಹೇಳಿದಂತಾಗುವುದಿಲ್ಲ. ಕಾವ್ಯಸಾಧನೆಯಲ್ಲಿ 
ಬ್ರಹ್ಮಸಾಧನೆಯಲ್ಲಿ ಸಮಾವೇಶಗೊಳ್ಳಬೇಕಾದ ಅ೦ಶಗಳೆಲ್ಲಾ ಸೇರಿಲ್ಲ. ಇಲ್ಲಿ ಭಕ್ತಿ 
ಜ್ವಾನಕರ್ಮಯೋಗಗಳಿಲ್ಲ, ನಿತ್ಯಾನಿತ್ಯ ವಿವೇಕಾದಿಗಳಿಲ್ಲ, ಶ್ರವಣ ಮನನ 
ನಿದಿಧ್ಯಾಸನಗಳಿಲ್ಲ. ಸಾಕ್ಷಾತ್ತಾಗಿ ಬ್ರಹ್ಮನ ಅಪರೋಕ್ಷಾನುಭೂತಿ ಇಲ್ಲ. ಇದಕ್ಕೆ ಬ್ರಹ್ಮನನ್ನು 
ಸೂಚಿಸುವ ಶಕ್ತಿ ಮಾತ್ರ ಇದೆ ಎಂದು ಹೇಳಲಾಗಿದೆ. “ntimation’ ಎಂದು 
ಪಾಶ್ಚಾತ್ಯ ಕವಿ ಹೇಳುತ್ತಾನೆ. ಆತ್ಮ ಪೌಷ್ಠಲ್ಯವಿಲ್ಲದವನೂ ಹೊಂದಬಹುದಾದ 
ಬ್ರಹ್ಮಸಂಸ್ಪರ್ಶ ಇದು. ಇಲ್ಲಿ ವಿಷಯೀಕರಿಸುವುದು ಪ್ರಪಂಚ. ತದ್ದ್ವಾರಾಬ್ರಹ್ಮನ 
ದೂರನೋಟ ಸಿಕ್ಕುತ್ತದೆ. ಆದುದರಿಂದ ಇದು 'ಸೋಪಾಧಿಕ'ವನ್ನುವುದು. 
ಅದ್ದಾರಕವಾಗಿ, ಪೂರ್ಣಪಕ್ಷವಾದ ಸಾಧನೆಯ ಫಲವಾಗಿ, ಬ್ರಹ್ಮಾನುಭವವು ಇಲ್ಲಿ 
ಪ್ರಾಪ್ತವಾಗಿಲ್ಲ. ಪ್ರಚೋದನೆ ಮತ್ತು ಪ್ರಾಪ್ತಿಗಳಿಗೆ ಅಂತರವಿದ್ದೇ ಇದೆ. ರಬೀಂದ್ರನಾಥ 
ಟಾಗೂರರಿಗೆ ಈ ವಿಚಾರದ ವಿಷಯ ಸ್ಪಷ್ಟವಾಗಿತ್ತು. ಅವರ "ಸಾಧನೆ'ಯಲ್ಲಿ 
ರಾಮಾಯಣದಿಂದ ಒಂದು ದೀರ್ಫ್ಥ ಉಪಮೆಯನ್ನು ನಿರ್ಮಿಸಿ ವಿಷಯ 
ನಿರೂಪಣೆ ಮಾಡುತ್ತಾರೆ. ಲಂಕೆಯಲ್ಲಿ ಬ೦ಧಿತಳಾದ ಸೀತೆಯಂತೆ ಜೀವ. 
ಶ್ರೀರಾಮಚಂದನೆ ಬ್ರಹ್ಮ ಆಂಜನೇಯನು ಕವಿ. ಅವನು ತಂದ ಅಂಗುಲೀಯಕದಂತೆ 
ಕವಿ ರಚಿಸುವ ಸುಂದರ ಪ್ರಪಂಚ. ಅ೦ಗುಲೀಯಕ ರಾಮನ ಇರುವಿಕೆ, ಅವನು 
ತನಗೋಸ್ಕರ ಪ್ರಯತ್ನಶೀಲನಾಗಿದ್ದಾನೆ ಎನ್ನುವುದಕ್ಕೆ ಪ್ರಮಾಣ. ಇನ್ನು ಮುಂದೆ 
ಅವನ ಪ್ರಾಪ್ತಿಯಾಗಬೇಕಾಗಿದೆ, ಅದಕ್ಕೆ ಸರ್ವತೋಮುಖವಾದ ಸಾಧನೆ 


ನಡೆಯಬೇಕಾಗಿದೆ. ಕಾವ್ಯಾನುಭವವೇ ಬ್ರಹ್ಮ ಸಾಕ್ಟಾತ್ಕ್ಮಾರವಲ್ಲ. ಅದರ ಪೂರ್ವ 
ರಂಗ ಮಾತ್ರ 


In the Ramayana, when Sita, forcibly separated from her hus- 
band, was bewailing her evil fate in Ravana's golden palace, she was 
met by a messenger who brought with him a ring of her beloved 
Ramachandra himself. The very sight of it convinced Sita of the truths 
of the tidings he bore. She was at once reassured that he came indeed 
from her beloved one, who had not forgotten her and was at hand to 


೭೫ 


rescue her. A thing of beauty whispers in our ears, "I am come. He has 
sent me. I am a messenger of the beautifil, the one whose soul 1s the 
bliss of love." 


(Sadhana,pp.101-102) 
VI 


ಬಾರತೀಯ ಕಾವ್ಯಮೀಮಾಂಸೆಯಲ್ಲಿ ಅತ್ಯಂತ ಉನ್ನತದಾರ್ಶನಿಕ ಆನಂದ 
ವರ್ಧನ. ಇವನ ಧ್ವನ್ಯಾಲೋಕ, ಅದಕ್ಕೆ ಅವನೇ ರಚಿಸಿರಬಹುದೆಂದೂ ಹೇಳಲಾದ 
ವೃತ್ತಿ ಇವು ಪ್ರಧಾನ ಗ್ರಂಥಗಳು. ಇವನು ಭಕ್ತಿ ವೇದಾಂತದಲ್ಲಿ ವಿಶೇಷ 
ಸಂಸ್ಕೃತನಾಗಿದ್ದಂತೆ ತೋರುತ್ತದೆ. ಮಹಾಭಾರತದ ರಸನಿರೂಪಣೆ ಮಾಡುವ 
ಸಂದರ್ಭದಲ್ಲಿ ಇದನ್ನು ಕಾಣಬಹುದು. 


'ಪಾಂಡವಾದಿ ಚರಿತವರ್ಣನಸ್ಕಾಪಿ ವೈರಾಗ್ಯಜನನ ತಾತ್ತರ್ಯಾತ್‌ 
ವೈರಾಗ್ಯಸ್ಯ ಮೋಕ್ಷಮೂಲತ್ವಾತ್‌, ಮೋಕ್ಷಸ್ಕ ಭಗವತ್ತಾ 
ಪ್ರ್ಯುಪಾಯತ್ವೇನ ಮುಖ್ಯತಯಾಗೀತಾದಿಷು ಪ್ರದರ್ಶಿತತ್ವಾತ್‌ 
ಪರಬ್ರಹ್ಮ ಪ್ರಾಪ್ತ್ಯುಪಾಯತ್ವಮೇವ- ಪರಂಪರಯಾ. 
ವಾಸುದೇವಾದಿ ಸಂಜ್ಞಾಭಿಧೇಯತ್ನೇನ ಚಾಪರಿಮಿತ 

ಶಕ್ತ್ಯಾಸದಂ ಪರಂಬ್ರಹ್ಮ -- ಸನಾತನ ಶಬ್ದ ವಿಶೇಷಿತತ್ವಾತ್‌. 
ರಾಮಾಯಣಾದಿಷು ಚಾನಯಾ ಸಂಜ್ಞಯಾ ಭಗವನೂ ್ಮರ್ತ್ರೃ ೦ತರೇ 
ವ್ಯವಹಾರ ದರ್ಶನಾತ್‌." 


ಇಲ್ಲಿ ಪರಬ್ರಹ್ಮಪ್ರಾಪ್ತಿ, ಪರಬ್ರಹ್ಮಕ್ಕೆ ಭಾಗವತ ಶಾಸ್ತ್ರದಲ್ಲಿ ಪ್ರಸಿದ್ಧವಾದ 
ವಾಸುದೇವಾದಿ ಸಂಜ್ಞೆ ಅದೇ ತತ್ತ್ವ "ರಾಮಾಯಣದ ಮಹಾ ಪುರುಪೆವಸ್ಸು, 
ಎಂಬಿವೇ ಮೊದಲಾದ ಅನೇಕ ವೇದಾಂತ ಬ'ಕ್ತಿಪ್ರಮೇಂತುಗಳನ್ನು 


ಪರಾಮರ್ಶಿಸಲಾಗಿದೆ. (ದ್ವನ್ಯಾಲೋಕ- 1 ಉದ್ಯೋತ) 
ಮಂಗಳ ಶ್ಲೋಕವೇ ಆಧ್ಯಾತ್ಮಪ್ರವೃತ್ತಿಯ ವೈಶಿಷ್ಟ್ಯವನ್ನು ಪ್ರದರ್ಶಿಸುತ್ತದೆ. 


"ಮಧುಸೂದನನು ತನ್ನ ಸ್ವಂತ ಇಚ್ಛೆಯಿಂದ ನರಕೇಸರಿಯಾದನು. ಅವನ ನಖಗಳು ತಮ್ಮ 
ಕಾಂತಿಯಿಂದ ಚಂದನ ಪ್ರಕಾಶವನ್ನೂ ಮಂದಗೊಳಿಸುತ್ತವೆ. ಪ್ರಸನ್ನರ, ಅಂದರೆ ಶರಣಾ 
ಗತರ, ಆರ್ತಿಯನ್ನು ಅವು (-ಹಿರಣ್ಯಕಶಿಪುವನ್ನು ಹೇಗೋ ಬಾಗೆ-) ಕತ್ತರಿಸಿ ಹಾಕುತ್ತವೆ. 
ಆ ನರಸಿ೦ಹನಖಗಳು ನಿಮ್ಮನ್ನು ರಕ್ಷಿಸಲಿ.” 


ಇಲ್ಲಿ ಸುನಿಷ್ಠನ್ನವಾದ ವೈಷ್ಣವ ಭಕ್ತಿಪಂಥ ಕಂಡು ಬರುತ್ತದೆ. 


ಕಾವ್ಯದ ಆತ್ಮವನ್ನು ಕೊನೆಯದಾದ ಮಾತಿನಲ್ಲಿ ನಿಷ್ಕರ್ಷಿಸಿದ 
ಆನಂದವರ್ಧನ ಒಂದು ಸಂದರ್ಭದಲ್ಲಿ ತನ್ನದೇ ಆದ ಒಂದು ಶ್ಲೋಕವನ್ನು 
ಪರಾಮರ್ಶಿಸುತ್ತಾನೆ. ಇದರಲ್ಲಿ ಕಾವ್ಯಾನುಭವಕ್ಕೂ ಬ್ರಹ್ಮಾನುಭವಕ್ಕೂ ಇರುವ 


ಸಾಹಿತ್ಯ ಚಿಂತನೆ ೭೬ 


ತಾರತಮ್ಯ ಸೂಚಿತವಾಗಿದೆ. ಈ ಶ್ಲೋಕದ ವಿಷಯದಲ್ಲಿ ಪ್ರಾಧ್ಯಾಪಕ 
ಶ್ರೀಕ೦ಂಠಯ್ಯನವರಿಗೂ ನನಗೂ ಪತ್ರಗಳ ಮೂಲಕ ಸ್ವಲ್ಪ ವಾದ ನಡೆದಿತ್ತು. 
ಆದುದರಿಂದ ಅದರ ಅರ್ಥಸೂಚನೆ ಅಪ್ರಸಕವಾಗಲಾರದು. 


ಇಲ್ಲಿ ಎರಡು ದೃಷ್ಟಿಗಳನ್ನು ಹೇಳಿ, ಅವು ಅಪರ ದೃಷ್ಟಿಗಳೆ೦ದು ಹೇಳಿದೆ. 
ಒಂದು ಶಾಸ್ತ್ರ ದೃಷ್ಠಿ, ವಿಜ್ಞಾನದ ದೃಷ್ಟಿ, ಬೌದ್ಧಿಕವಾಗಿ ಮಾಡುವ ಸತ್ಯಶೋಧನೆ. 
ಇದರಲ್ಲೂ ಸುಖವುಂಟು. ಆತ್ಮಸ ೦ತೃಪ್ತಿ ಉಂಟು. ಎರಡನೆಯದು ರಸ ದೃಷ್ಟಿ 
ಕಲೆಗಳಲ್ಲಿ, ಕಾವ್ಯದಲ್ಲಿ ಅಭಿವ್ಯಕ್ತವಾಗುವ. ಸೌಂದರ್ಯೋಪಾಸನೆಯ ದೃಷ್ಟಿ ಇದೂ 
ಸುಖರೂಪವೆಂದು ಹೇಳಬೇಕಾದದ್ದೇ ಇಲ್ಲ. ಮೊದಲನೆಯದು ಜ್ಞಾನರೂಪದಲ್ಲಿ 
ಸಿದ್ದಿಯನ್ನು ಒದಗಿಸಿದರೆ, ಇದು 'ಸದ್ಯಃ ಪರನಿರ್ವ್ಯತಿ' ರೂಪದಲ್ಲಿ ಸಿದ್ದಿಯನ್ನು 
ತರುತ್ತದೆ. ಧ್ಹನಿಕಾರ (೩ನೆಯ ಉದ್ಯೋತದಲ್ಲಿ) ಈ ಎರಡು ದೃಷ್ಟಿಯಿಂದಲೂ 
ತಾನು ವಿಶ್ವವನ್ನು ಸತತವಾಗಿ ಸೇವನೆ ವರ್ಣನೆ ಮಾಡಿದೆನೆಂದು ಹೇಳಿಕೊಳ್ಳುತ್ತಾನೆ. 
ಆದರೆ ಇವೆರಡರಲ್ಲೂ ತಾನು ಶ್ರಾಂತನಾದೆನೆನ್ನುತ್ತಾನೆ. ಎರಡರಲ್ಲೂ ಭಕ್ತಿಗೆ ಸಮವಾದ 
ಆನ೦ದವನ್ನು ಗಳಿಸಲಿಲ್ಲವೆಂದು ಭಗವಂತನನ್ನು 'ಅಬ್ದಿಶಯನನೆಂದು' ಸಂಬೋಧಿಸಿ 
ತನ್ನ ಅನುಭವವನ್ನು ನಿವೇದಿಸಿಕೊಳ್ಳುತ್ತಾನೆ. 


ಯಾ ವ್ಯಾಪಾರವತೀ ರಸಾನ್‌ ರಸಯಿತುಂ ಕಾಚಿತ್‌ ಕವೀನಾಂ ನವಾ । 
ದೃಷ್ಟಿರ್ಯಾ ಪರಿನಿಷ್ಠಿತಾರ್ಥ ವಿಷಯೋನ್ಮೇ ವೈಪಶ್ಚಿತೀ ॥ 

ತೇ ದ್ವೇ ಅಪ್ಕವಲಂಬ್ಯ ವಿಶ್ವಮನಿಶಂ ನಿರ್ವರ್ಣಯಂತೋ ವಯಂ | 
ಶ್ರಾಂತಾ ನೈವ ಚ ಲಬ್ಧಮಬ್ಳಿಶಯನ ತದ್ಧಕ್ತಿತುಲ್ಯಂ ಸುಖಂ ॥ 


ಎರಡು ಅಪರದೃಷ್ಟಿಗಳೂ "ವಿಭೂತಿ'ಗೆ ಪ ಪ್ರಾಧಾನ್ಯ ಕೊಡುತ್ತವೆ. ಮೂರನೆಯದು 

ವಭೂತಿಗಳನ್ನು ಅತಿಕ್ರಮಿಸಿದ ಭಗವಂತನಲ್ಲಿ ಚೇತಸ ನ್ನು ನಿಲ್ಲಿಸುತ್ತದೆ. “ಪರಮಾರ್ಥ 

ಸತ್ಯಸ್ತರೂಪನು. ಭಗವಾನ್‌ ವಾಸುದೇವ' ಅವನಲ್ಲಿ. ಭಕ್ತ ತಿಶಯ ಬಂದರೆ ಅದೇ 
ಪರಮ ಪುರುಷಾರ್ಥ. 


ಕಾವ್ಯಸಾಧಕನಿಗೂ ಪರಮಾರ್ಥಸಾಧಕನಿಗೂ ಬೇದವುಂಟು. ಕಾವ್ಯಸಾಧಕನಿಗೆ 
ರಸನಿಷ್ಪತ್ತಿಗೆ ಬೇಕಾದಷ್ಟು ಮಾತ್ರ ಸಾಧನೆ ಬೇಕು. ಅವನು ಭಾವುಕನಾಗಿರಬೇಕು. 
ಪ್ರತಿಭಾನ್ವಿತನಾಗಿರಬೇಕು, ಸತ್ವೋನ್ಮೇಷಕ್ಕೆ ಪಾತ್ರನಾಗಿರಬೇಕು. ಪರಮಾರ್ಥ ಸಾಧಕನು 
ಇನ್ನೂ ಮುಂದೆ ಹೋಗಿ, ಧಾರ್ಮಿಕ ಜೀವನದ ಪರಿಪಾಕವನ್ನು ಸಾಧಿಸಬೇಕು, 
ಪರಮಾರ್ಥ ತತ್ತ ಎಜ್ಞಾನವನ್ನು ಗಳಿಸಿಕೊಳ್ಳಬೇಕು. ಇಂತಹ ಪೂರ್ಣ 
ಆತ್ಮಸಂಸ್ಕೃತಿಯಿಂದ ಪರಿಪೂರ್ಣ ಭಕ್ತಿಯನ್ನು 'ಗಳಿಸಿದರೆ ಮಾತ್ರ ಪರಮಾತ್ಮ 
ಪ್ರಾಪಿ. ಬಃ ಸಾಧಕನ ದೃಷ್ಟಿಯಿಂದ ಮತ್ತು ಧ್ಯೇಯದ ದೃಷ್ಟಿಯಿ೦ದ, 
ಎರಡರಿಂದಲೂ ಭಕ್ತಿಯು ವಿಪುಲತರವಾಗಿದೆ. ಹೆಚ್ಚು ವಿಕಾಸವನ್ನು ಹೊಂದಿದ 
ಆತ್ಮನು ಹೆಚ್ಚು ವ್ಯಾಪ್ತವಾದ ತತ್ತ್ವವನ್ನೂ ಸುಖವನ್ನೂ ಗಳಿಸುತ್ತಾನೆ. 


ಜೇ ೫ ೫ 


೧೦. ಓದುಗರು ಮತ್ತು ಓದುವಿಕೆ 
- ಹ್ರೊ ಸಿ.ಎನ್‌. ರಾಮಚಂದ್ರನ್‌ 


೧. ಪರಿಣಾಮವಾದೀ ಶೈಲಿಶಾಸ್ತ ಮತ್ತು ಸ್ಪಾನ್ತಿಫಿಶ್‌ 
ಕು 


ಓಂದು ಸಾಹಿತ್ಯ ಕೃತಿಯ / ಕೃತಿಗಳ ವಿಶ್ಲೇಷಣೆ, ವ್ಯಾಖ್ಕಾನ ಮತ್ತು 
ಮೌಲ್ಯಮಾಪನೆ ಇವೆಲ್ಲವುಗಳನ್ನೂ ಒಳಗೊಂಡ ಸಾಹಿತ್ಯ ವಿಮರ್ಶೆ ವೈಯಕ್ತಿಕ 
ಪ್ರತಿಕ್ರಿಯೆ - ಅನಿಸಿಕೆಗಳ ಮಟ್ಟದಲ್ಲಿಯೇ ಉಳಿಯದೆ ಅದಕ್ಕೆ ಸಾರ್ವಜನಿಕ- 
ಸಾರ್ವತ್ರಿಕ ವಸ್ತುನಿಷ್ಠತೆ ಬರುವುದು ಹೇಗೆ? ಯಾವ ನೆಲೆಯಲ್ಲಿ ಮತ್ತು ಯಾವ 
ಅನ್ವೇಷಣಾ ಮಾರ್ಗಗಳಿಂದ? ಈ ಪ್ರಶ್ನೆಗಳನ್ನು ಸಾಹಿತ್ಕಾಸಕ್ತರು ಮತ್ತು ಸಾಹಿತ್ಯ 
ವಿಮರ್ಶಕರು ಎಂದಿನಿಂದಲೂ ಎಲ್ಲಾ ಭಾಷಿಕ ಸಮುದಾಯಗಳೆಲ್ಲಿಯೂ 
ಎತ್ತುತ್ತಿದ್ದಾರೆ: ಮತ್ತು ತಮತಮಗೆ ತೋರಿದ ಉತ್ತರಗಳನ್ನು ಕಾಲಕಾಲಕ್ಕೆ ಕೂಡುತ್ತಾ 
ಬಂದಿದ್ದಾರೆ. ಈ ಶತಮಾನದ ಆರನೆಯ ದಶಕದಲ್ಲ ಈ ಪ್ರಶ್ಯ ಗಳಿಗೆ ಸಂಭಾವ್ಯವಾಗಿ 
ಮೂಡಿಬ೦ದ ಅನೇಕ ಉತ್ತರಗಳಲ್ಲಿ ಒಂದು 'ಶೈಲಿಶಾಸ್ತ ’ (Stylistics). ಈ 
ಮಾರ್ಗದ ಮುಖ್ಯ ವಿಮರ್ಶಕರೆಂದರೆ. ಯಾನ್‌ ಮುಖಶೋವ್‌ಸಿ ರೋಮನ್‌, 
ಯಾಕಬ್‌ಸನ್‌, ರೋಜರ್‌ ಫೌಲರ್‌, ಜಫ್ರಿ ಲೀಚ್‌ ಮುಂತಾದವರು. 


ವಾಚಕಸಂದನ ಸಿದ್ದಾಂತಗಳ ಹಿನ್ನೆಲೆಯಾಗಿ ಮಾತ್ರ ಇಲ್ಲಿ ಶೈಲಿಶಾಸ್ತವನ್ನು 
ಚರ್ಚಿಸಿರುವುದರಿಂದ, ಆ ದರ್ಜೆ ಅತ್ಯಂತ ಸ್ಥೂಲವಾಗಿ ಹಾಗೂ ಸಂಕ್ಷೇಪವಾಗಿ 
ಬಂದಿದೆ. ಶೈಲಿಶಾಸ್ತ ಸದ ಸೈದ್ಧಾಂತಿಕ ಪ ಪಾತಳಿಯೆಂದರೆ. ಒಂದು ಸಾಹಿತ್ಯ ಕೃತಿಯನ್ನು 
ಕುರಿತು ನಾವು ಮಾಡುವ "ಶ್ಲೇಷ ಮತ್ತು ಆ ಕೃತಿಯ 'ಅಥ£' "ಇದೆಂದು 
ನಾವು ಮಂಡಿಸುವ ತೀರ್ಮಾನಗಳಿಗೆ 'ಸಾಕ್ಷ್ಯಃ ಆ "ಕೃತಿಯ ಭಾಷಿಕ ರಚನೆ- 
ಎನ್ಯಾಸಗಳಲ್ಲೇ ದೊರಕಬೇಕು: ಮತ್ತು ಸಾಹಿತ್ಯ ವಿಮರ್ಶೆಯಲ್ಲಿ "ಊಹೆ'ಗೆ 
(intuition) ಸ್ಥಾನ ಇರಬಾರದು. ಈ ನಿಲುವಿನಿಂದ ಹೊರಡುವ ಶೈಲಿಶಾಸ್ತ್ರದ 
ಮುಖ್ಯ ಉದ್ದೇಶಗಳನ್ನು ಹೀಗೆ ಗುರುತಿಸಬಹುದು: 


ಅ) ಸಾಹಿತ್ಯಿಕ ಪರಿಣಾಮಗಳಿಗೂ ಭಾಷಿಕ ರಚನೆಗಳಿಗೂ ಇರುವ ನಿಕಟ 
ಸಂಬಂಧದ ಅಧ್ಯಯನ. (Stylistics attempts to discover the linguistic 
correlates of literary effects.) 


ಆ) ಒಂದು ಕೃತಿಯ ಶೈಲಿಯನ್ನು ಅದರ ಭಾಷಿಕ ಲಕ್ಷಣಗಳ ಆವರ್ತನಗಳ 
ಆಧಾರದ ಮೇಲೆ ಗುರುತಿಸಿ ವಿಶ್ಲೇಷಿಸುವುದು. (Stylistics 181105 to define 
the identity of a style in terms of differential frequencies of 
linguistic features.) 


ಸಾಹಿತ್ಯ ಚಿಂತನೆ ೭೮ 


ಇ) ಭಾಷಿಕ ರಚನೆಗಳಿರುವ ದ್ವನಿ-ವಿಶ್ಲೇಷಣೆ. (Stylistics analysis 
the cognitive properties of Linguistic structures). 


ಈಗ ಈ ಗುರಿಗಳನ್ನು ಸ್ವಲ್ಪ ವಿವರವಾಗಿ ನೋಡೋಣ. ಸಾಹಿತ್ಯಿಕ 

ಣಾಮಗಳಿಗೂ ಮತ್ತು ಭಾಷಿಕ ರಚನೆಗಳಿಗೂ ಇರುವ ಸಂಬಂಧ ಎಂದರೆ 
3 ಲಪಾಸಜರು ನಂಬುವಂತೆ ವಿಶಿಷ್ಟ ಶಬ್ದ ರಚನೆಗೆ ತನ್ನದೇ ಆದ ಸ್ವತಂತ್ರ 
ಗುಣಂ ವಿರುತ್ತದೆ. ಒಂದು ಸಂಯೋಜನೆ ಕರ್ಕಶವಾಗಿ ಮತೊಂದು ಸಂಯೋಜನೆ 
ಲಲಿತವಾಗಿ "ಇನ್ನೊ ೦ದು ಓಜಸ್ವಿಯಾಗಿ ಇರಬಹುದು. (ಇಲ್ಲಿ ಉದ್ದೇಶಪೂರ್ವಕವಾಗಿ 
ಸಂಸ್ತ ತದ ರೀತಿ- ಗುಣ ಪ ಪ್ರಸ್ಥಾನಗಳ ಪದಗಳನ್ನು ಉಪಯೋಗಿಸುತ್ತಿದ್ದೇನೆ. ಏಕೆಂದರೆ, 
ಈ ಪ್ರಸ್ಥಾನಗಳಿಗೂ ಶೈಲಿಶಾಸ್ತಕ್ಕೂ ಅನೇಕ “ವಿಧದ ಸಾಮ್ಯಗಳಿವೆ.) ಆದ್ದರಿಂದ 
ಒಂದು ಕೃತಿಯ ಶೈಲಿಯನ್ನು ನೆವ” “ಸರಳ' ಅಥವಾ "ಜಟಿಲ ಎಂದು ಗುರುತಿಸಿದರೆ 
ಅದು ಕೇವಲ ವೈಯಕ್ತಿಕ ಅನಿಸಿಕೆಯ ಮಟ್ಟದಲ್ಲಿಯೇ ನಿಂತುಬಿಡುತ್ತದೆ. ಅದಕ್ಕೆ 
ಬದಲು ಈ ಸರಳತೆಗೆ/ ಜಟಿಲತೆಗೆ/ ಮಾಧುರ್ಯಕ್ಕೆ ನಾವು ಕೃತಿಯಲ್ಲಿಯೇ 
ಸಾಕ್ಷ್ಯವನ್ನು ಶೋಧಿಸಬೇಕು ಎ೦ಬುದು ಶೈಲಿಶಾಸ್ತ ತ್ರದ" ನಿಲುವು. ನಾವು "ಸರಳ 
ಶೈಲಿಯಂದು ಯಾವುದನ್ನು ಗುರುತಿಸುತ್ತೇವೋ ಆದರಲ್ಲಿ ಹೆಚ್ಚು ಸಮಾಸಯುಕ್ತ 
ವಾಕ್ಕಗಳಿಲ್ಲದೇ ಇರಬಹುದು. ದೈನಂದಿನ ಬಳಕೆಯ ಪದಗಳೇ ಹೆಚ್ಚು 
ಉಪಯೋಗಿಸಲ್ಪಟ್ಟಿರಬಹುದು. ಕರ್ಮಣೀ ಪ್ರಯೋಗದ ಬದಲು ನೇರವಾದ ಕರ್ತರೀ 
ಪ್ರಯೋಗಗಳು ಹೆಚ್ಚಿರಬಹುದು: ಕವಿಸಮಯಗಳ ಉಪಯೋಗ ಕಮ್ಮಿ ಇರಬಹುದು: 
ಇತ್ಯಾದಿ. 


ಭಾಷಿಕ ಲಕ್ಷಣಗಳ ಆವರ್ತನೆ ಎಂದರೆ ಲೇಖಕನೊಬ್ಬ ತನ್ನ ಅಭಿವ್ಯಕ್ತಿಗಾಗಿ 
ಶಬ್ದ. ಪದ, ವಾಕ್ಯ ಘಟನೆ ಮುಂತಾದ ವಿವಿಧ ಸ್ತರಗಳಲ್ಲಿ ಒಂದೊಂದರಲ್ಲಿಯೂ 
ಸಾಧ್ಯವಿರುವ ಅನೇಕ ಆಯ್ಕೆಗಳಲ್ಲಿ ಒಂದು ವಿಧದ ವಿಶಿಷ್ಟ ಆಯ್ಕೆಯನ್ನೇ ಉದ್ದಕ್ಕೂ 
ಮಾಡುವುದು. ಇಂತಹ ಆಯ್ಕೆಯನ್ನು ರಿಚರ್ಡ್‌ ಓಮನ್‌ (Richard Ohman) 
"epistemic choice’ ಎ೦ದು ಕರೆಯುತ್ತಾನೆ. ಲೇಖಕನೊಬ್ಬನ ಶೈಲಿ ಅವನು 
ಈ ವಿಶ್ವವನ್ನು ವಿಶಿಷ್ಟವಾಗಿ ಗಹಿಸುವುದನ್ನು ಪ್ರತಿಫಲಿಸುತ್ತದೆ ಎಂದು ಓಮನ್‌ 
ವಾದಿಸುತ್ತಾನೆ. ಒಬ್ಬ ಲೇಖಕನಲ್ಲಿ ಪುನರಾವರ್ತನೆಗೊಳ್ಳುವ ವಾಕ್ಕರಚನಾಕ್ರಮ, 
ನಾಮಪದವನ್ನು ಕ್ರಿಯಾಪದದಂತೆ ಅಥವಾ ವಿಶೇಷಣದಂತೆ ಉಪಯೋಗಿಸುವ 
ಕ್ರಮ, ಕಾಲದ ಅನನ್ಯ ಉಪಯೋಗ - ಗ್ರಾಂಥಿಕ - ಆಡುಭಾಷೆ - ಗ್ರಾಮ್ಯ 
ಮುಂತಾದ ವಿಶಿಷ್ಟ ಭಾಷಾಸ್ತರಗಳ ಉಪಯೋಗ ಇತ್ಯಾದಿ ಅವನ ಶೈಲಿಗೆ ಒಂದು 
ವಿಧದ ಅನನ್ಯತೆಯನ್ನು ಕೂಡುತ್ತದೆ. ಇವುಗಳ ಆಧಾರದ ಮೇಲೇ ನಾವು 
ವಿಶ್ವಸನೀಯವಾಗಿ ಲೇಖಕರ ಶೈಲಿಗಳನ್ನು ತುಲನಾತ್ಮಕವಾಗಿ ವಿಶ್ಲೇಷಿಸಬಹುದು. 


ಮೂರನೆಯ ಗುರಿ ಸಮಾನ ವಾಚ್ಯಾರ್ಥಗಳನ್ನು ಕೊಡುವ ಭಿನ್ನ ಭಿನ್ನ 
ವಾಕ್ಕಪ್ರಯೋಗಗಳ ದ್ವನ್ಯಾರ್ಥಗಳ ವಿಶ್ಲೇಷಣೆ. ಈ ಕೆಳಗಿನ ಕೆಲವು ವಾಕ್ಯಗಳನ್ನು 
ನೋಡೋಣ ; 


ಅ) ರಾಮನು ಸೀತೆಯನ್ನು ಚುಂಬಿಸಿದನು 


೭೯ 


ಆ) ಸೀತೆ ರಾಮನಿಂದ ಚುಂಬಿಸಲ್ಪಟ್ಟಳು. 
ಇ) ಚುಂಬನವು ಸೀತೆಗೆ ರಾಮನಿಂದ ಕೊಡಲ್ಪಟ್ಟಿತು. 
ಈ) ರಾಮನು ಸೀತೆಗೆ ಕೊಟ್ಟದ್ದು ಚು೦ಬನ. 


ಕ್ರಿಯೆಯ ದೃಷ್ಟಿಯಿಂದ ಈ ವಾಕ್ಯಗಳೆಲ್ಲವೂ ಸಮಾನವಾಗಿದ್ದರೂ 
ಒಂದೊಂದಕ್ಕೂ ತನ್ನದೇ ಆದ ವಿಶಿಷ್ಟ ಒತ್ತು ಇದೆಯೆಂದು ಶೈಲಿಶಾಸ್ತ್ರಜ್ವರು 
ನಂಬುತ್ತಾರೆ. (ಮೂಲತಃ ಇಂತಹ ಅಥ? ಮೀಮಾಂಸೆಯನ್ನು “ಫ್ರಾಗ್‌ 
ಭಾಷಾಶಾಸ್ತ್ರಜ್ವರು' ಅಗಾಧವಾಗಿ ಬೆಳೆಸಿದರು. ಅವರ ಪ್ರಕಾರ, ಮೊದಲನೆಯ 
ವಾಕ್ಯದಲ್ಲಿ "ಒತ್ತು ಕರ್ತೃವಿಗೆ ಇದ್ದರೆ, ಎರಡನೆಯದರಲ್ಲಿ ಕರ್ಮಕ್ಕೆ (ಸೀತೆಗೆ) 
ಮತ್ತು ಮೂರನೆಯದರಲ್ಲಿ ಕ್ರಿಯೆಗೆ, ನಾಲ್ಕನಯದಾದರೋ ಒಂದು ವಿಶಿಷ್ಟ 
ಸಂದರ್ಭವನ್ನು ಕಲಿಸುತ್ತದೆ. (ರಾಮನು ಸೀತೆಗೆ ಕೊಟ್ಟದ್ದು ಬೇರೇನೂ ಅಲ್ಲ 
ಚುಂಬನ). ಹೀಗೆ ವಾಚ್ಛಾರ್ಥದ ನೆಲೆಯಲ್ಲಿ ಸಮಾನವಾಗಿ ಕಂಡರೂ ಪ್ರತಿಯೊಂದು 
ಪದ-ವಾಕ್ಕ ರಚನೆಗೂ ವಿಶಿಷ್ಠವಾದ ಸೂಚ್ಛಾರ್ಥವಿರುತ್ತದೆ. ಈ ಎರಡು ಬಗೆಯ 
'ಅರ್ಥ'ಗಳನ್ನು ರಿಚರ್ಡ್‌ ಓಮನ್‌ ‘Propositional truth X Peripheral 
truth” ಅಥವಾ ‘Theme X Rheme’ ಎಂದು ವ್ಯಾಖ್ಯಾನಿಸುತ್ತಾನೆ. 


ಸಹಜವಾಗಿಯೇ ಶೈಲಿಶಾಸ್ತಜ್ಞರು ತಮ್ಮ ವಿಶ್ಲೇಷಣೆಗನುವಾಗಲು ಅನೇಕ 
`ನೂತನ ಪರಿಕಲ್ಪನೆಗಳನ್ನು ಸಜಿಸಿದ್ದಾರೆ. ಇವುಗಳಲ್ಲಿ ಪ್ರಮುಖವಾದವುಗಳೆಂದರೆ: 
ವಕ್ರತೆ (66011೩00), ಸಾಂಗತ್ಯ “ (coherence). ಮುನ್ನೆಲೆಗೆ ತರುವುದು 
(foregrounding), ವ್ಯಂಜನಾ ವೈರುದ್ಧ 5 (collocative clash). ನಿಲುಗಡೆ 
(pause) ಇತ್ಯಾದಿ. ಶಬ್ದ-ಪ್ರತ್ಯಯ-ಪದ-ವಾಕ್ಯ-ಘಟನೆ-ಒಟ್ಟು ಕೃತಿ ಇವೆಲ್ಲಾ 
ನೆಲೆಗಳಲ್ಲಿಯೂ "ಅದ್ಭುತವಾಗಿ 'ವಕತೆಯ ಪರಿಕಲ್ಪನೆಯನ್ನು ಮುಖಾಶೋವ್‌ಸ್ಕಿ 
ತನ್ನ "ಶೈಲಿಯನ್ನು ಕುರಿತು" (On style) ಗಂಥದಲಿ ವ್ಯಾಖ್ಯಾನಿಸುತ್ತಾನೆ. (ಕುಂತಕ 
ಹಾಗೂ” ಮುಖಾಶೋವಣಸ್ಥಿ ಇವರಿಬ್ಬರ ತೌಲನಿಕ ಅಧ್ಯಯನ ಸ್ವಾರಸ್ಕಪೂರ್ಣ 
ವಾಗಿರಲು ಸಾಧ್ಯ) ಉಳಿದ ಹೆಚ್ಚು ಪರಿಕಲ್ಪನೆಗಳನ್ನು. ಜಫ್ರಿಲೀಚ್‌ ಪ್ರಚಾರಕ್ಕೆ 
ತಂದನು. ಒಟ್ಟಿನಲ್ಲಿ ವಿಶ್ಲೇಷಣೆಗೆ ಸೋಸ್ಕೋ ಮತ್ತು ಯಾಕಬ್‌ಸನ್‌ ಅವರ 
ಭಾಷಾ ವಿಜ್ಞಾನದ ಒಳನೋಟಗಳನ್ನು ವ್ಯಾಪಕವಾಗಿ ಬಳಸಿಕೊಳ್ಳುವ (Style + 
linguistics= Stylistics) ಕೃತಿಯ ಎಲ್ಲಾ ಸೂಕ್ಷ್ಮಾತಿಸೂಕ್ಷ್ಮ ಅಂಶಗಳಿಗೂ 
ಸ್ಪಂದಿಸುವ ಶೈಲಿಶಾಸ್ತ್ರ ನವ್ಯ ವಿಮರ್ಶೆಯ ಸಂಭಾವೃತೆಗಳಿಗೆಲ್ಲಾ. ರೂಪುಕೊಟ್ಟು 
ಇಂದು ಸಾಕಷ್ಟು ವೈಪಕವಾಗಿ ಬೆಳೆದಿದೆ. 


ತನ್ನ ಪ್ರಾರಂಭಿಕ ಘಟ್ಟದಲ್ಲಿ ಸ್ಟ್ಯಾನಿ ಫಿಶ್‌ ಶೈಲಿಶಾಸ್ತ ಸದ ಇಂತಹುದೇ 
ವಿಶ್ಲೇಷಣಾ "ಮಾರ್ಗವನ್ನು ಅನುಸರಿಸಿದರೂ. ಒಂದು ಮುಖ್ಯ “ಅಂಶದಲ್ಲಿ ಫಿಶ್‌ 
ಇತರ ಶೈಲಿಶಾಸ್ತ್ರಜ್ವರಿಂದ ಬೇರೆಯಾಗುತ್ತಾನೆ. ಶೈಲಿಶಾಸ್ತ್ರಜ್ಞರು ಸಂಪೂರ್ಣ 
ಕೃತಿನಿಷ್ಠರಾಗಿ ಶೇಖಕನನ್ನು/ ಓದುಗನನ್ನು ಅಲಕ್ಷಿಸಿದರೆ ಫಿಶ್‌ ತನ್ನ 
ವಿಶ್ಲೇಷ ಣೆಯುದ್ದಕ್ಕೂ ಓದುಗನನ್ನೇ ಲಕ್ಷ್ಯವಾಗಿಟ್ಟುಕೊಳ್ಳುತ್ತಾನೆ. ಇಂತಹ 


ಸಾಹಿತ್ಯ ಚಿಂತನೆ ೮೦ 


“ಪದಜೋಡಣೆಯ ವಾಕ್ಯಪ್ರಯೋಗದ, ಘಟನೆಯ ಪರಿಣಾಮ ಓದುಗನ 
ಮೇಲೇನಾಗುತ್ತದೆ?' ಎಂಬುದೇ ಫಿಶ್‌ ಯಾವಾಗಲೂ ಎತ್ತುವ ಪ್ರಶ್ನೆ. ಆದ್ದರಿಂದ 
ಇವನ ಮಾರ್ಗವನ್ನು 'ಪರಿಣಾಮವಾದೀ ಶೈಲಿಶಾಸ್ತ್ರ' (Affective Stylistics) 
ಎಂದು ಗುರುತಿಸಲಾಗಿದೆ. 


ಫಿಶ್‌ನ ಮೊಟ್ಟಮೊದಲು ವಿಮರ್ಶಾಗ್ರಂಥ. "ಪಾಪಚಕಿತ: 'ಸ್ಪರ್ಗಚ್ಚುತಿ' 
ಕಾವ್ಯದಲ್ಲಿ ಓದುಗ" (Surprised by Sin: The Reader in Paradise Lost) 
೧೯೬೭ರಲ್ಲಿ ಹೊರಬಂದಿತು. ಈ ಗಂಥದ ಮೂಲಕ ಓದುಗನು ವಿಜೃಂಭಣೆಯಿಂದ 
ಅಮೆರಿಕನ್‌ ವಿಮರ್ಶಾ ರಂಗವನ್ನು ಪ್ರವೇಶಿಸಿದನೆಂದು ದಾಖಲಿಸಬಹುದು. ಈ 
ಗಂಥದುದ್ದಕ್ಕೂ ಫಿಶ್‌ ವಾದಿಸುವುದೇನೆಂದರೆ. "ಸ್ವರ್ಗಚ್ಯುತಿ ಕಾವ್ಯದ ಕೇಂದ್ರ 
ಅದರ ಓದುಗ; ಮತ್ತು ಕಾವ್ಯದ ವಸ್ತುವೂ ಓದುಗನೇ." ತನ್ನ ಮಹಾಕಾವ್ಯದಲ್ಲಿ 
ಮಿಲನ್‌ನ ಉದ್ದೇಶವೇನೆಂದರೆ ಮಾನವನ ಅಧಃಪತನದ ಅನುಭವವನ್ನು ಓದುಗನಲ್ಲಿ 
ಪುನರ್ನಿರ್ಮಿಸುವುದು. ಕಾವ್ಯದ ಕಥನ ತಂತ್ರಗಳು ಮಾನವ ಪತನದ 
ರುದ್ರನಾಟಕವನ್ನು ಓದುಗನ ಪ್ರಜ್ಞಾಸ್ತರದಲ್ಲಿ ಪುನರ್ನಿರ್ಮಿಸುತ್ತಾ, ಆಡಮ್‌ನಂತೆ 
ಓದುಗನೂ ನಂಬಿಕೆ ಮತ್ತು ವಿವೇಚನಾಶಕ್ತಿ ಇವುಗಳ ನಡುವಿನ ಸಂಘರ್ಷವನ್ನು 
ಸ್ವತಃ ಅನುಭವಿಸುವಂತೆ ಪ್ರಚೋದಿಸುತ್ತದೆ. - ಎಂದು ಫಿಶ್‌ ವಾದಿಸುತ್ತಾನೆ. 


ಇಲ್ಲಿ ಫಿಶ್‌ ಕೈಗೊಳ್ಳುವ ವಿಮರ್ಶಾ ಕ್ರಮದ ನಿದರ್ಶನಾರ್ಥವಾಗಿ ಈ 
ಒಂದು ವಾಕ್ಯದ ವಿಶ್ಲೇಷಣೆಯನ್ನು ನೋಡಬಹುದು. ಸ್ಪರ್ಗದಿ೦ದ ನೂಕಲ್ಪಟ್ಟು 
ಕೆಳಗೆ. ಪಾತಾಳಕ್ಕೆ ಬಿದ್ದ ಸೇಟನ್‌ ಮುಂತಾದ ದೇವತೆಗಳನ್ನು ಮಿಲ್ಬನ್‌ ಹೀಗೆ 
ವರ್ಣಿಸುತ್ತಾನೆ: "Nor did they not percieve their evil plight’ (ತಮ್ಮ 
ಹೇಯ ದುರವಸ್ಥೆಯನ್ನು ಅವರು ಗಹಿಸದೆ ಇರಲಿಲ್ಲ) "ಈ ಸಾಲಿನ ಮೊದಲನೆಯ 
ಶಬ್ದವು ಓದುಗನಲ್ಲಿ ಒಂದು ಸ್ಪಷ್ಟ ನಿರೀಕ್ಷೆಯನ್ನು ಹುಟ್ಟಿ ಸುತ್ತದೆ. ಈ 
ನಿರೀಕ್ಷೆಯೇನೆಂದರೆ ಇದೊಂದು ಸಕಾರಾತ್ಮಕ ವಾಕ್ಯ ಪ್ರ 'ವಾಕ್ಕ ಪೂರ್ಣವಾಗಲು 
ಕೇವಲ ಕರ್ತೃಪದ ಮತ್ತು ಕ್ರಿಯಾಪದದ "ಅವಶ್ಯಕತೆ ಇದೆ ಎಂದು. ಆದುದರಿಂದ 
ಓದುಗನ ಮನಸಿನಲ್ಲಿ ತುಂಬಲು ಸಿದ್ಧವಾಗಿರುವ ಎರಡು ಖಾಲಿ ಸ್ಥಳಗಳಿವೆ. 
ಮುಂದಿನ ಎರಡು ಶಬ್ದಗಳೂ ಈ ನಿರೀಕ್ಷೆಯನ್ನು ಬಲಪಡಿಸುತ್ತದೆ. ಆದರೆ 
ಓದುಗನು ಕ್ರಿಯಾಪದದ ನಿರೀಕ್ಷಯಲ್ಲಿದ್ದಾಗ ದೊರಕುವುದು ಎರಡನೆಯ ನಿಷೇಧಾತ್ಮಕ 
ಶಬ್ದ "ಗಂ". ಈ ಶಬ್ದ ಓದುಗನ ನಿರೀಕ್ಷೆಗೆ ತಾಳೆಯಾಗುವುದಿಲ್ಲವಾದ್ದರಿಂದ 
ಅವನ ಒದಿನ ಗತಿ ಕುಂಠಿತವಾಗುತ್ತದೆ ಮತ್ತು ಹೇಗಾದರೂ ಈ ಅನಿರೀಕ್ಷಿತ 
ಶಬ್ದವನ್ನು ಹೊಂದಿಸಲು ಅವನು ಹೆಣಗಾಡುತ್ತಾನೆ. ಪರಿಣಾಮತಃ ಈ ಸ೦ದರ್ಭದಲ್ಲಿ 
ಓದುಗನು ಮಾಡುವುದೇನೆಂದರೆ ಅಥವಾ ಮಾಡಬೇಕಾಗುವು ದೇನೆಂದರೆ "ಅವರು 
ಗಹಿಸಿದರೆ ಅಥವಾ ಗಹಿಸಲಿಲ್ಲವೆ?' ಎಂದು ಎರಡೂ ಉತ್ತರಗಳು ಓದುಗನಿಗೆ 
ದೊರಕುತ್ತವೆ. ಇದೇ ಮಿಲ್ಬನ್‌ನ ಉದ್ದೇಶ. ಪಾತಾಳದಲ್ಲಿ ಬಿದ್ದ ಆ ದೇವತೆಗಳು 
ತಮ್ಮ ಭೌತಿಕ ಸ್ಥಿತಿಯನ್ನು ಅಲ್ಲಿಯ ಬೆಂಕಿ. ತಮ್ಮ ನೋವು, ಕತಲೆ ಇತ್ಯಾದಿಗಳನ್ನು 
ಗಹಿಸುತ್ತಾರೆ. ಆದರೆ ತಮ್ಮ ಸ್ಥಿತಿಯ ನೈತಿಕ ಪರಿಣಾಮವನ್ನು ಅವರು ಗಹಿಸುವುದಿಲ್ಲ. 
ಇಂತಹ ಅವರ ಡೋಲಾಯಮಾನ ಸ್ಥಿತಿಯನ್ನು ಓದುಗನೂ ಅನುಭವಿಸುತ್ತಾನೆ." 


೮೧ 


ಹೀಗೆ ಫಿಶ್‌ ಕೃತಿಯುದ್ದಕ್ಕೂ ವ್ಯಾಖ್ಮಾನಿಸುತ್ತಾ ಹೋಗುತ್ತಾನೆ. (೧೯೭೦: ೭೨- 
೭೩) ಇಂತಹ ವ್ಯಾಖ್ಯಾನ ಫಿಶ್‌ನ ತಾರ್ಕಿಕ ಕುಶಲತೆ ಹಾಗೂ ಚಾತುರ್ಯವನ್ನು 
ಹೊರಗೆಡಹಿದರೂ ಸ್ವರೂಪದಲ್ಲಿ ಕೃತಿಕೇಂದ್ರಿತ- ರೂಪನಿಷ್ಠ ವಿಮರ್ಶೆಗಿಂತ 
ಹೆಚ್ಚೇನೂ ಭಿನ್ನವಾಗುವುದಿಲ್ಲ. 


ಕೃತಿನಿಷ್ಠ ವಿಮರ್ಶೆಯನ್ನು ತಾತ್ತಿಕ ನೆಲೆಯಲ್ಲಿ ಖಚಿತವಾಗಿ ತಿರಸ್ಕರಿಸುವ 
ಫಿಶ್‌ನ ಪ್ರಮುಖ ಪ್ರಬಂಧವೆಂದರೆ ೧೯ ೭೦ರಲ್ಲಿ ಪ್ರಕಟವಾದ "ಓದುಗನಲ್ಲಿ ಸಾಹಿತ್ಯ" 
(Literature in the Reader). ಸೈದ್ಧಾಂತಿಕವಾಗಿ ಈ ಪ್ರಬಂಧ ಫಿಶ್‌ಗೆ ಎಷ್ಟು 
ಮಹತ್ವದ್ದ೦ದರೆ, ಇಡೀ ಪ್ರಬಂಧವನ್ನು ಮತ್ತೊಮ್ಮೆ ತನ್ನ ಎರಡನೆಯ ಗ್ರಂಥದ 
ಕೊನೆಯಲ್ಲಿ ಅನುಬಂಧದಂತೆ ಕೊಡುತ್ತಾನೆ. 


ಈ ಪ್ರಬಂಧದಲ್ಲಿ ಫಿಶ್‌ ಮಂಡಿಸುವ ಮುಖ್ಯ ಸಿದ್ದಾಂತ ಹೀಗಿದೆ: 
ಓದುವುದೆಂದರೆ ಒಂದು ಕ್ರಿಯೆ. ಓದುಗರು ಮಾಡುವ ಒಂದು ಕಾರ್ಯ. ಆದ್ದರಿಂದ 
ವಿಮರ್ಶೆಯ ಸಂದರ್ಭದಲ್ಲಿ ನಾವು ಕೇಳಬೇಕಾದ ಪ್ರಶ್ನೆ "ಈ ವಾಕ್ಕ ಈ ಕವನ 
ಏನು ಹೇಳುತ್ತದೆ? ಎಂಬುದಲ್ಲ - ಏನು ಮಾಡುತ್ತದೆ? ಎಂಬುದು, "“ಅರ್ಥ' 
ವೆಂಬುದು ಒಂದು ಘಟನೆ (01೪610. ಕವಿತೆಯ / ಕಥಾನಕದ ವಿಶ್ಲೇಷಣೆಯೆಂದರೆ 
“ಈ ಶಬ್ದ, ಪದ, ವಾಕ್ಯ, ವಾಕ್ಕಬೃ೦ದ, ಅಧ್ಯಾಯ, ಕಾದಂಬರಿ, ನಾಟಕ, ಕವನ 
ಓದುಗನಿಗೆ ಏನು ಮಾಡುತ್ತದೆ ಎಂದು ಪ್ರಶ್ನಿಸುತ್ತಾ, ಶಬ್ದಗಳು, ಪದಗಳು, ವಾಕ್ಯಗಳು 
ಒಂದು ಮತ್ತೊಂದನ್ನು ಹಿಂಬಾಲಿಸುವಾಗ ಓದುಗನಲ್ಲಿ ಉದ್ಭವಿಸುವ ಪ್ರತಿಕ್ರಿಯೆಗಳ 
(responses) ವಿಶ್ಲೇಷಣೆ 


ಒಂದು ವಾಕ್ಯದ ಕವಿತೆಯ, ಕಾದಂಬರಿಯ ಅರ್ಥ ಮತ್ತು ಅದರಲ್ಲಿರುವ 
ಪದಗಳ “ಅರ್ಥ' ಇವೆರಡರ ನಡುವೆ ನೇರವಾದ ಏನೂ ಸಂಬಂಧವಿಲ್ಲ ಈ 
ಮಾತನ್ನೇ ಬೇರೆ ಶಬ್ದಗಳಲ್ಲಿ ಹೇಳಬೇಕಾದರೆ. ಒಂದು ವಾಕ್ಯ, ಕವನದಲ್ಲಿರುವ 
ಮಾಹಿತಿ, ಅದರ ಸಂದೇಶ ಇತ್ಯಾದಿ ಆ ವಾಕ್ಯದ ಕವನದ ಒಟ್ಟಾರೆಯಾದ 
ಅರ್ಥದ ಒಂದು ಭಾಗವೇ ಹೊರತು ಅದೇ ಸಂಪೂರ್ಣ ಅರ್ಥವಲ್ಲ. ಒಂದು 
ವಾಕ್ಕದ, ಕವನದ, ಕೃತಿಯ, 'ಸಂಪೂರ್ಣ ಹಾಗೂ ಸಾಧ್ಯವಾಗಬಹುದಾದಷ್ಟೂ 
ಅನುಭವವೇ ಆ ವಾಕ್ಕದ/ ಕವನದ/ ಕೃತಿಯ “ಅರ್ಥ'. 


ಹೀಗೆ, ಕೃತಿಯ ವಸ್ತುನಿಷ್ಠ ಅಸ್ತಿತ್ವವನ್ನು ಅಲ್ಲಗಳೆದು ("ಕೃತಿಯ ಸ್ವಯಂ 
ಪರಿಪೂರ್ಣ ಅಸ್ತಿತ್ತವೆನ್ನುವುದು ಒಂದು ಭ್ರಮೆ ಹಾಗೂ ಅಪಾಯಕಾರಿ ಭ್ರಮೆ). 
ಕೃತಿಯ ಅರ್ಥವನ್ನು ಸಂಪೂರ್ಣವಾಗಿ ಓದುಗನ, ಓದುವಾಗಿನ ಅನುಭವದೊಡನೆ 
ಸಮೀಕರಿಸಿದರೆ ನಮ್ಮೆದುರು ಕೂಡಲೇ ನಿಲ್ಲುವ ಪ್ರಶ್ನೆ 'ಯಾವ ಓದುಗ?' ಎಂಬುದು. 
ಅವರವರ ಶಿಕ್ಷಣ, ಸಂಸ್ಕಾರ, ಬುದ್ಧಿಶಕ್ತಿ, ಅವುಗಳ ಆಧಾರದ ಮೇಲೆ ಓದುಗರ 
ಸಂವೇದನಾ ಶಕ್ತಿ ಹಾಗೂ ಅವರು ಬಾಷೆಗೆ ಸಂದಿಸುವ ಸಾಮರ್ಥ್ಯ ಸಂಪೂರ್ಣವಾಗಿ 
ಭಿನ್ನವಾಗುತ್ತವೆ.. ಇವರೆಲ್ಲರ ಅನುಭವವೂ ಕೃತಿಯ ಅರ್ಥವೆನ್ನುವುದಾದರೆ. ಆ 
ಅನುಭವದ ವ್ಯಾಖ್ಯಾನ ಕೇವಲ ಅಶಕ್ಕವೇ' ಅಲ್ಲದೆ (ಸಾವಿರಾರು ಓದುಗರ 
ವೈಯಕ್ತಿಕ ಅನುಭವಗಳನ್ನು ವ್ಯಾಖ್ಯಾನಿಸುವುದು ಹೇಗೆ) ಅರ್ಥಹೀನವೂ ಆಗುತ್ತದೆ. 


ಸಾಹಿತ್ಯ ಚಿಂತನೆ ೮೨ 


ವಿಮರ್ಶೆ ಯೆಂದರೆ ಯಾರು ಏನನ್ನು ಬೇಕಾದರೂ ಹೇಳಬಹುದು ಎಂಬಂತಹ 
ಸಂಪೂರ್ಣ ಗೊಂದಲ ಪರಿಸ್ಥಿತಿ ನಿರ್ಮಾಣವಾಗುತ್ತದೆ. 


ಈ ಗೊಂದಲದಿಂದ ಪಾರಾಗಲು ಫಿಶ್‌ "ಪ್ರಬುದ್ಧ ಓದುಗ'ನ 
(Informed Reader) ಪರಿಕಲ್ಪನೆಯನ್ನು ನಮ್ಮ ಮುಂದಿಡುತ್ತಾನೆ. ಪ್ರಬುದ್ಧ 
ಓದುಗನೆಂದರೆ ಶಬ್ದಾರ್ಥ - ನಿರ್ವಚನ "ಶಾಸ್ತ್ರದಲ್ಲಿ ಪರಿಣಿತನಾದವನು ಮತ್ತು 
ಸೂಕ್ಷ್ಮ ಸಾಹಿತ್ಯಿಕ ಸಂವೇದನೆಯುಳ್ಳವನು. (ಅಭಿನಪೆಗುಪ ಸನ "ಯೇಷಾಂ' ಸಹೃದಯನು 
ನೆನಪಿಗೆ ಬರುತಾನೆ.) ಇಂತಹ "ಪ್ರಬುದ್ಧ ಓದುಗ ಕೇವಲ ಒಂದು ಅಮೂರ್ತ 
ಕಲನೆಯಲ್ಲದೆ, ತನಗೆ ಸಾಧ್ಯವಿದ್ದಷ್ಟೂ ಬಾಷೆಯ ಬಗ್ಗೆ ಮತ್ತು ಸಾಹಿತ್ಯದ ಬಗ್ಗೆ 
ಜ್ಞಾನವನ್ನು ಹೆಚ್ಚಿಸಿಕೊಳ್ಳಲು ಪ್ರಯತ್ನಿ ಸುವ ಮೂರ್ತಸ್ತರೂಪದ ಓದುಗನೂ "ಅಹುದು. 
ಭಾಷಾಶಾಸ್ತ್ರಜ್ಞ "ನೋಮ್‌ ಚೋಮ್‌ಸ್ಕಿಯ “ಭಾಷಿಕ ಸಾಮರ್ಥ್ಯ'ದ ಪರಿಕಲ್ಪನೆ 
ಮುತ್ತು ಇತ್ತೀಚಿನ ಪ್ರಜನನ ಅರ್ಥ ಮೀಮಾಂಸೆ '೦5ರ “(Generative 
Semantics) ಪರಿಕಲ್ಪನೆ ತನ್ನ "ಪ್ರಬುದ್ಧ ಓದುಗ'ನನ್ನು ರೂಪಿಸಿವೆ ಎಂದು ಫಿಶ್‌ 
ಈ ಸಂದರ್ಭದಲ್ಲಿ ವಿವರಿಸುತ್ತಾನೆ. (ಈ ಪರಿಕಲ್ಪನೆಗಳನ್ನು ಮುಂದೆ ಜೋನಥನ್‌ 
ಕಲರ್‌ನ ವಿಚಾರಗಳನ್ನು ಚರ್ಚಿಸುವ ಸಂದರ್ಭದಲ್ಲಿ ವಿವರಿಸಿದ್ದೇನೆ.) 


ವಿಮರ್ಶಕನಾಗಿ ಫಿಶ್‌ ತೋರುವ ಒಂದು ವಿಶಿಷ್ಟ ಗುಣವೆಂದರೆ, ಅವನು 
ತನ್ನ ಪ್ರತಿಯೊಂದು ಹೊಸ ಕೃತಿಯ/ ಪ್ರಬಂಧದ ಪ್ರಾರಂಭದಲ್ಲಿ ತನ್ನ ಹಿಂದಿನ 
ಕೃತಿ- ಪ್ರಬಂಧಗಳನ್ನು ಸ್ವತಃ ವಿಮರ್ಶಿಸುತ್ತಾನೆ. ಮತ್ತು ಹಿಂದಿನ ತನ್ನ ವಾದಗಳ 
ಸರಿ-ತಪ್ಪುಗಳನ್ನು ಗುರುತಿಸುತ್ತಾ ಮುಂದುವರಿಯುತ್ತಾನೆ. ತಾತ್ವಿಕ ನೆಲೆಯಲ್ಲಿ 
ಮುಖ್ಯವಾಗುವ ತನ್ನ ಮುಂದಿನ ಪ್ರಬ೦ಧದಲ್ಲಿ ಒಪ್ಪಿಕೊಳ್ಳುವಂತೆ, ಓದುಗನಿಗೆ 
ಎಷ್ಟು ಮಹತ್ವವನ್ನು ಕೊಟ್ಟರೂ, ಅರ್ಥವೆನ್ನುವುದು ಓದುಗನಿಗಾಗುವ ಅನುಭವ 
ಎಂದು ವಾದಿಸಿದರೂ, "ಓದುಗನಲ್ಲಿ ಸಾಹಿತ್ಯ" ಲೇಖನದಲ್ಲಿ ಕಲ್ಪಿಸಿರುವ "ಪ್ರಬುದ್ಧ 
ಓದುಗ' ರೂಪನಿಷ್ಠ ವಿಮರ್ಶೆಯ ವಿಸರಣೆಯೇ. "ಓದುವಾಗ “ಓದುಗನಿಗಾಗುವೆ 
ಪ್ರತಿಯೊಂದು ಅನುಭವವೂ ಕೃತಿಯ ಆಂತರಿಕ ಗುಣಗಳ ಹಾಗೂ ತಂತ್ರಗಳ 
ಹತೋಟಿಗೆ ಒಳಪಟ್ಟಿರುತ್ತದೆ.” ಮಿಲನ್‌ (ಹಿಂದೆ ವಿವರಿಸಿದ) ತನ್ನ ವಾಕ್ಕದಲ್ಲಿ 
ಎರಡು ನಿಷೇಧಾತ್ಮಕ ಪ್ರಯೋಗಗಳನ್ನು ಮಾಡಿದ್ದರಿಂದಲೇ ಓದುಗನಿಗೆ 
“ಡೋಲಾಯಮಾನ' ಅನುಭವವಾದುದು. ಆದ್ದರಿ೦ದ "ವಾಕ್ಯವು ಓದುಗನಿಗಾಗುವ 
ಒಂದು ಘಟನೆ' ("A sentence 15 an event that happens to a reader’) 
ಎ೦ದು ಕಲಿಸಿದರೂ ಆ ಘಟನೆಯು ಸಂಭವಿಸಲು ಅದಕ್ಕೆ ಮೊದಲು ಆ 
ವಾಕೃವಿರಬೇಕಾಗುತ್ತದೆ. ಎಂದರೆ ವಾಕ್ಕದ/ ಕೃತಿಯ ಅಸ್ತಿತ್ತವು" ಸ್ವತಂತ್ರ. ಅದು 
ಓದುಗನನ್ನು ಆಧರಿಸಿಲ್ಲ ಎಂದು ಫಿಶ್‌ ಮಾನ್ಯ ಮಾಡಬೇಕಾಗುತೆದೆ. 


೦5ನಾಾರು ಉಾರನ್ನು ನಿಯಂತ್ರಿಸುತ್ತಾರೆ? ಕೃತಿ ಓದುಗನನ್ನು 
ನಿಯಂತ್ರಿಸುತ್ತದೆಯೆ? ಅಥವಾ ಓದುಗನು ಕೃತಿಯನ್ನು ನಿಯಂತ್ರಿಸುತ್ತಾನೆಯೇಇ 
ಮತ್ತು 'ಅರ್ಥ'ದ ನೆಲೆಯಲ್ಲಿ ಕೃತಿ ಮೊದಲೇ? ಓದುಗ ಮೊದಲೇ? ಈ ಪ್ರಶ್ನೆಗಳನ್ನು 


ಫಿಶ್‌ "ವೇರಿಯೋರ೦ ಅನ್ನು ವ್ಯಾಖ್ಯಾನಿಸುವಾಗ" ಎಂಬ ಇನ್ನೊಂದು ಪ್ರಮುಖ 


೮೩ 


ಲೇಖನದಲ್ಲಿ ವಿಸ್ತಾರವಾಗಿ ಚರ್ಚಿಸುತ್ತಾನೆ. ("Interpreting the Variorum, 
ಈ ಲೇಖನ ೧೯೭೬ರಲ್ಲಿ ಹೊರಬಂದರೂ ಇದರ ಮೊದಲನೆಯ ಭಾಗ, ಫಿಶ್‌ 
ತನ್ನ ಪೀಠಿಕೆಯಲ್ಲಿ ವಿವರಿಸುವಂತೆ, ೧೯೭೩ರಲ್ಲಿಯೇ ಬರೆಯಲ್ಪಟ್ಟಿದ್ದಿತು.) 


ಈ ಲೇಖನದ ಮೊದಲನೆಯ ಭಾಗದಲ್ಲಿ ತನ್ನ ಹಿಂದಿನ ನಿಲುವನ್ನೇ 
ಫಿಶ್‌ ಪುನರುಚ್ಚರಿಸುತ್ತಾನೆ: "ವ್ಯಾಖ್ಯಾನದ ವಸ್ತು ವಾಚಕಾನುಭವದ ರಚನೆಯೇ 
ಹೊರತು ಪುಟಗಳ ಮೇಲೆ ಕಂಡುಬರುವ ಭಾಷಿಕ ರಚನೆಗಳಲ್ಲ'. ಆದ್ದರಿಂದ 
ಒ೦ದು ಕೃತಿಯಲ್ಲಿ ಅನೇಕಾರ್ಥಗಳಿಗೆ ಆಸ್ಪದ ಕೊಡುವ ಪದವಾಕ್ಕ ಪ್ರಯೋಗ 
ಗಳಿದ್ದರೆ ವಿಮರ್ಶಕನ ಕಾರ್ಯ ಸಂಭಾವ್ಯ `ಅರ್ಥಗಳಲ್ಲಿ ಒಂದನ್ನು ಬಂ 'ಯೆಂದು 
ಸ್ವೀಕರಿಸಿ, ಉಳಿದವುಗಳನ್ನು ತಿರಸ್ಕರಿಸುವುದಲ್ಲ. "ಬಹ್ವರ್ಥ ಸಾಧ್ಯತೆಯಿರುವುದು 
ಅದನ್ನು ಸಮಸೆ 'ಯೆಂಬಂತೆ ಪರಿಹರಿಸುವುದಕ್ಕಲ್ಲ. "ಅದೆಲ್ಲವನ್ನೂ ಓದುಗರು 
ಅನುಭವಿಸುವುದಕ್ಕೆ ಇದೇ ಕೃತಿಕಾರನ ಉದ್ದೇಶ" (ಈ ಸಂದರ್ಭದಲ್ಲಿ ಅನೇಕ 
ಕನ್ನಡ ವಿಮರ್ಶಕರ ಭಿನ್ನ "ವ್ಯಾಖ್ಯಾನಗಳಿಗೆ ಗುರಿಯಾಗಿರುವ ಪಂಪಭಾರತದ 
"ನೆತ್ತಮನಾಡಿ ಭಾನುಮತಿ ಸೋಲ್ಕೊಡೆ...” ಪದ್ಯವನ್ನು ನೆನೆಯಬಹುದು. ಫಿಶ್‌ನ 
ವಾದವನ್ನು ಅನುಸರಿಸಿ ಹೇಳುವುದಾದರೆ ಪ್ರ ಪದ್ಮದ. ಎಲ್ಲಾ ಸಾಧ್ಯ ಅರ್ಥಗಳೂ 
ಸರಿಯೇ. "ನೆತ್ತವನ್ನಾ ಡುತ್ತಿದ್ದವನು ಕರ್ಣ, ದುರ್ಯೋಧನ ಇತ್ಯಾದಿ ಮತ್ತು ಇಂತಹ 
ಅರ್ಥ ಸಂವಿಗೃತೆಯಿಂದ. ಓದುಗನಿಗೆ ಕರ್ಣ- ದುರ್ಯೋಧನರ ಸಂಕೀರ್ಣ 
ಸಂಬಂಧದ ಅನುಭವವನ್ನು ಕೊಡುವುದೇ ಪಂಪನ ಉದ್ದೇಶ.) 


ಈ ಲೇಖನದ ಮೂರನೆಯ ಭಾಗದಲ್ಲಿ ತಾನು ಹಿಂದೆ ಸ್ಥಾಪಿಸಿದ್ದ "ಪ್ರಬುದ್ಧ 
ಓದುಗ'ನ ಪರಿಕಲ್ಪನೆಯನ್ನು ಮತ್ತೆ ಪುನರ್ವಿಮರ್ಶಿಸಿ, "ಯಾರು ಯಾರನ್ನು 
ನಿಯಂತ್ರಿಸುತ್ತಾರೆ?” ಎಂಬ ಪ್ರಶ ಯೇ ಸಲ್ಲ ಎಂದು ಫಿಶ್‌ ವಾದಿಸುತ್ತಾನೆ; "ಓದುಗನ 
ಅನುಭವ, ಕೃತಿಯ ಘಟಕಗಳು, ಕೃತಿಕಾರನ ಉದ್ದೇಶ ಇವೆಲ್ಲವೂ ಒಟ್ಟಿಗೇ ರೂಪು 
ತಾಳುವುದರಿ೦ದ ಓದುಗನ ಅಥವಾ ಕೃತಿಯ ಸ್ವತಂತ್ರ ಅಸ್ಥಿತ್ವ ಮುಂತಾದ ಪ್ರಶ್ನೆಗಳು 
ಉದ್ಭವಿಸುವುದೇ ಇಲ್ಲ". ಹೇಗೆಂದರೆ ಕೃತಿಯ ಘಟಕಗಳು/ ರಚನೆಗಳು ಇವು 
ಎ೦ದು ಗುರುತಿಸಲು ಸಾಧ್ಯವಾಗುವುದೂ ನಮ್ಮ ಪೂರ್ವಸಿದ್ಧ ವ್ಯಾಖ್ಯಾನ 
ಮಾದರಿಯಿಂದ (1nterpretive model). ಅದೇ ವ್ಯಾಖ್ಯಾನ ಮಾದರಿಯೇ 
ಕೃತಿಕಾರನ ಉದ್ದೇಶವನ್ನು ಮತ್ತು ಓದುಗನ ಪ್ರತಿಕ್ರಿಯೆಯನ್ನೂ ಆಗುಮಾಡುತ್ತದೆ. 
ಆದ್ದರಿ೦ದಲೇ ನಮ್ಮ ವ್ಯಾಖ್ಯಾನ ಮಾದರಿಗಳು ಬದಲಾದಂತೆ ಕೃತಿಯ ಘಟಕಗಳು, 
ಕೃತಿಕಾರನ ಉದ್ದೇಶ ಹಾಗೂ ಓದುಗನ ಅನುಭವ ಇವೆಲ್ಲವೂ ಬದಲಾಗುತ್ತವೆ. 
ಅರ್ಥಾತ್‌, ಕೃತಿ- ಓದುಗರ ನಡುವೆ ಯಾರೂ ಯಾರನ್ನೂ ನಿಯಂತ್ರಿಸುವುದಿಲ್ಲ. 


ವ್ಯಾಖ್ಯಾನ ಮಾದರಿಯ ಪರಿಕಲ್ಪನೆಯಿಂದ ಸದ್ಯಕ್ಕೆ ಫಿಶ್‌ ತನ್ನ ಕರ್ತ್ರ- 
ಕರ್ಮ ದ್ರಂದದಿಂದ ಪಾರಾದಂತೆ ಕಂಡರೂ ಈಗ "ಅವನು ಮತೊಂದು 
ಸಮಸ್ಯೆಯನ್ನು "ಎದುರಿಸಬೇಕಾಗುತ್ತದೆ. ಒ೦ದು ವ್ಯಾಖ್ಯಾನ ಮಾದರಿಯನ್ನು ಹುಟ್ಟು 
ಹಾಕುವವರು ಯಾರು? ಫಿಶ್‌ ಕೊಡುವ ಉತ್ತರ 'ವ್ಯಾಖ್ಯಾಕಾರ ಸಮಪಿ' (In- 
terpretive Community) ಇಲ್ಲಿ ಸಮಷ್ಟಿ ಎ೦ದರೆ ವ್ಯಕ್ತಿಗಳ ಒಂದು ಸಮೂಹವಲ್ಲ. 


ಸಾಹಿತ್ಯ ಚಿಂತನೆ ೮೪ 


ಒಂದು ಭಾಷಿಕ ಸಮುದಾಯ ಶಬ್ದಾರ್ಥ ಮತ್ತು ವ್ಯಾಖ್ಯಾನಗಳನ್ನು ಕುರಿತು 
ಸಾಮೂಹಿಕವಾಗಿ ಒಪ್ಪಿಕೊ೦ಡಿರುವ ಯುಕ್ತಿಗಳ ಹಾಗೂ ತಂತ್ರಗಳ ಒಟ್ಟು ಮೊತ್ತ. 
(ಭಾಷೆಯನ್ನು ಕುರಿತು ಸೋಸ್ಕೋ ರೂಪಿಸುವ “ಲಾಂಗ್‌' ಅಥವಾ ಚೋಮ್‌ಸ್ಕಿ 
ರೂಪಿಸುವ 'ಕಾಂಪಿಟನ್ಸ್‌' ಪರಿಕಲನೆಯಂತೆ.) ಈ ವ್ಯಾಖ್ಯಾಕಾರ ಸಮಷ್ಟಿ ಒಂದು 
ಕಾಲಘಟ್ಟದಲ್ಲಿ ಮಾನ್ಯ ಮಾಡಿರುವ ಮಾರ್ಗಗಳು (strategies) ಹಾಗೂ ತಂತ್ರಗಳು 
ಕೃತಿಯನ್ನು ರಚಿಸಲು ರೂಪಿಸಿಕೊಂಡಿರುವವುಗಳೇ ಹೊರತು ಕೃತಿಯನ್ನು 
ಬೆದುವುದಕ್ಕಲ್ಲ ಅರ್ಥಾತ್‌, ಮೇಲೆ ಹೇಳಿದ ಮಾರ್ಗಗಳು ಹಾಗೂ “ತಂತ್ರಗಳು 
ಓದುವಿಕೆಗಿಂತ ಮೊದಲು ಅಸ್ತಿತ್ವದಲ್ಲಿದ್ದು, ಅವು ಓದುವಿಕೆಯ ಕ್ರಿಯೆಯನ್ನು 
ನಿಯಂತ್ರಿಸುತ್ತವೆ. ಎಂದರೆ, ಲೇಖಕನನ್ನು ಕೃತಿಯನ್ನು ಮತ್ತು ಓದುವಿಕೆಯ 
ಕ್ರಿಯೆಯನ್ನು "ಇವೆಲ್ಲವನ್ನೂ ನಿಯಂತ್ರಿಸುವುದು ಅಮೂರ್ತ ವ್ಯಾಖ್ಯಾಕಾರ ಸಮಷ್ಟಿ 


} 


ಫಿಶ್‌ ೧೯೮೦ರಲ್ಲಿ ಹೊರಬಂದ ಅವನ ಪ್ರಸಿದ್ಧ "ಈ ತರಗತಿಯಲ್ಲಿ 
ಪಠ್ಯವೊಂದಿದೆಯೆ?' ಲೇಖನದಲ್ಲಿ ಎಶ್ಲೇಷಿಸುತ್ತಾನೆ. (೧೯೮೦ರಲ್ಲಿ ಹೊರಬಂದ 
ಇವನ ಲೇಖನಗಳ ಸಂಗ್ರಹದ ಹೆಸರೂ ಇದೇ. (1s there a text in the 
01೩557). 


ಈ ವ್ಯಾಖ್ಯಾಕಾರ ಸಮಷ್ಟಿಯ ಪರಿಕಲ್ಪನೆಯನ್ನು ಇನ್ನಷ್ಟು ಸೂಕ್ಷ್ಮವಾಗಿ 


ಕೃತಿಯ ಸ್ವತಂತ್ರ ಅಸ್ತಿತ್ವವನ್ನು ಅಲ್ಲಗಳೆದು, ಓದುಗನಿಗೆ, ಓದುವಿಕೆಯ 
ಕ್ರಿಯೆಗೆ ಪ್ರಾಮುಖ್ಯತೆಯನ್ನು ಕೊಟ್ಟಾಗ, ಆ ನಿಲುವು ಸಂಪೂರ್ಣವಾಗಿ "ಅರ್ಥ 
ಸಾಪೇಕ್ಷತೆಯನ್ನು' ಒಪ್ಪಿಕೊಳ್ಳುವುದಿಲ್ಲವೆ? ಯಾವ ಅರ್ಥವೂ ನಿಶ್ಚಿತವಲ್ಲ ಎಂದರೆ 
ಒ೦ದು ಸಮಷ್ಟಿಯಲ್ಲಿ ಸಂವಹನೆ ಹಾಗೂ ಚರ್ಚೆ ಹೇಗೆ ಸಾಧ್ಯ? ಇಂತಹ 
ರೂಪನಿಷ್ಠ (ಎಂ.ಎಚ್‌. ಎಬ್ರಮ್ಸ್‌ ಮುಂತಾದ) ವಿಮರ್ಶಕರಿಂದ ಬಂದ ಪ್ರಶ್ನೆಗಳಿಂದ 
ಫಿಶ್‌ ತನ್ನ ಪ್ರಬಂಧವನ್ನು ಪ್ರಾರಂಭಿಸುತ್ತಾನೆ. 


ಇಲ್ಲಿ ಫಿಶ್‌ ಸ್ಪಷ್ಟಪಡಿಸುವುದೇನೆಂದರೆ ಅವನದು ಸಂಪೂರ್ಣ 
ಅರ್ಥಸಾಪೇಕ್ಷವಾದವಲ್ಲ. ಪ್ರತಿಯೊಂದು ವಾಕ್ಕಕ್ಕೂ (ಕೃತಿಗೂ, ಕೃತಿ ಏವರಗ :ಗೂ) 
ನಿರ್ದಿಷ್ಟ ಅರ್ಥವಿದೆ. ಆದರೆ ಸಂವಹನದ ಸಂದರ್ಭ ಬದಲಾದಂತೆ ಇದರ 
ಬದಲು ಮತ್ತೊಂದು ನಿರ್ದಿಷ್ಟ ಅರ್ಥ ಉದ್ದವವಾಗಬಹುದು "ವಾಕ್ಯಗಳು ವಿಶಿಷ್ಟ 
ಸಂದರ್ಭಗಳಲ್ಲಿ" ಮಾತ್ರ ಉತ್ಪನ್ನವಾಗುತ್ತವೆ. ಮತ್ತು ಅಂತಹ ಸಂದರ್ಭಗಳಲ್ಲಿ ಈ 
ವಾಕ್ಯಗಳ ಅರ್ಥವು ಸ ಸಷ್ಟ ಹಾಗೂ ನಿರ್ದಿಷ್ಟವಾಗಿಯೇ ಇರುತ್ತದೆ. ಆದರೆ ಮತ್ತೊಂದು 
ಸಂದರ್ಭದಲ್ಲಿ ಆ ಅರ್ಥ ಬೇರೆಯಾಗಬಹುದು. ಆದರೆ ಆ ಬೇರೆ ಅರ್ಥವೂ 
ಸ್ಪಷ್ಟ ಹಾಗೂ ನಿರ್ದಿಷ್ಟವಾಗಿಯೇ ಇರುತ್ತದೆ". ಇನ್ನೂ ಮುಂದುವರಿದು ಈ 
ಸಂದರ್ಭದಲ್ಲಿ ಫಿಶ್‌ ಹೇಳುತ್ತಾನೆ: "ಸಂದರ್ಭರಹಿತವಾದ ಒಂದು ವಾಕ್ಯದ ಕಲ್ಪನೆಯೂ 
ಅಸಾಧ್ಯ. ಒಂದು ವಾಕ್ಕದ ಸಂದರ್ಭದ ಸೂಚನೆಯಿಲ್ಲವೆಂದರೆ ಆ ವಾಕ್ಯದ 
ಸಂದರ್ಭ ನಾವು ಆ ವಾಕ್ಯವನ್ನು ಸಾಧಾರಣವಾಗಿ ಹೆಚ್ಚು ಯಾವ ಸಂದರ್ಭದಲ್ಲಿ 
ಉಪಯೋಗಿಸುತ್ತೇವೆಯೋ “ಆದೇ (೧೯೮೦ : ೨೮೧). 


ಸಂದರ್ಭವೆಂದರೆ ಕೇವಲ ಕಾಲ ಮತ್ತು ಸ್ಥಳದ ಅ೦ಶಗಳಲ್ಲ. ಫಿಶ್‌ 


೮೫ 


ವ್ಯಾಖ್ಯಾನಿಸುವಂತೆ, ಸಂದರ್ಭವೆಂದರೆ ಅನೇಕ ಗೃಹೀತಗಳ ಮೊತ್ತ (Structure 
of assumptions). ಒ೦ದು ನಿರ್ದಿಷ್ಟ ಕಾಲ - ಸ್ಥಳಗಳಲ್ಲಿ. ಸಂವಹನೆಯ 
ಉದ್ದೇಶ ಹಾಗೂ ಗುರಿ ಇವುಗಳ ಬಗ್ಗೆ ಪ್ರತಿಯೊಬ್ಬನಿಗೂ ಸದಾ ಇರುವ ಗೃಹೀತಗಳ 
ಮೊತ್ತ ಆದ್ದರಿ೦ದಲೇ, ಒಂದೇ ಸಮಾನ ವಾಕ್ಯ (ಈ ವರ್ಗದಲ್ಲಿ ಪಠ್ಯವೊ೦ದಿದೆಯೆ?' 
ಎ೦ಬ೦ತಹ ವಾಕೃ) ಎರಡು ವಿಭಿನ್ನ ಅರ್ಥಗಳನ್ನು ಸ್ಫುರಿಸಬಹುದು. (ಈ 
ವರ್ಗದಲ್ಲಿ ನಿಗದಿಪಡಿಸಿದ ಪಠ್ಯಪುಸ್ತಕ "ಯಾವುದಾದರೂ ಇದೆಯೆ? ಹಾಗೂ ಈ 
ವರ್ಗದಲ್ಲಿ ಒತ್ತು ಪಠ್ಮಗಳ ಮೇಲೆ ಅಲ್ಲದೆ ಕಲಿಯುವ ವಿದ್ಯಾರ್ಥಿಗಳ ಮೇಲಿದೆಯೆ? 
ಎಂಬ ಎರಡು ಅರ್ಥಗಳು). ಏಕೆಂದರೆ ಆ ಪ್ರಶ್ನೆಯನ್ನು, ಕೇಳುವವರ ಹಾಗೂ 
ಉತ್ತರಿಸುವವರ ಪೂರ್ವ ನಿರ್ಧರಿತ ಗೃಹೀತಗಳು ಭಿನ್ನವಾಗಿರುತ್ತವೆ. 


ಅರ್ಥವನ್ನು ನಿರ್ಧರಿಸುವ ಗೃಹೀತಗಳು ಒಬ್ಬರಿಂದ ಮತ್ತೊಬ್ಬರಿಗೆ 
ಭಿನ್ನವಾದಾಗ ಮತ್ತೆ “ಪೂರ್ಣ ಅರ್ಥಸಾಪೇಕ್ಷತೆಯ ಪರಿಸ್ಥಿತಿ ಉಂಟಾಗಿ ಎಲ್ಲವೂ 
ಸರಿಯಾದ ಅರ್ಥಗಳೇ, ಎಂಬಂತಹ ಸಂವಹನವೇ ಸಾಧ್ಯವಾಗದಂತಹ ಪರಿಸ್ಥಿತಿ 
ಉಂಟಾಗುವುದಿಲ್ಲವೆ? ಇಲ್ಲ - ಎಂದು ಫಿಶ್‌ ವಾದಿಸುತ್ತಾನೆ. ಏಕೆಂದರೆ (ಮೇಲೆ 
ಹೇಳಿದಂತಹ) ಗೃಹೀತಗಳು ಅಮೂರ್ತವಲ್ಲ ಹಾಗೂ ಸ್ವತಂತ್ರವಲ್ಲ. ಅವೆಲ್ಲವೂ 
ಸಾಮಾಜಿಕ ಗೃಹೀತಗಳು". ಈ ಸಾಮಾಜಿಕ ಗೃಹೀತಗಳು ಎಂದರೆ ಒಂದು 
ಕಾಲಘಟ್ಟದಲ್ಲಿ ಒಂದು ಸಮಾಜ- ಸಮುದಾಯ ಮಾನ್ಯ ಮಾಡಿರುವ ಅರ್ಥ 
ಗ್ರಹಿಕೆಯ ರೂಢಿಗಳು - ವ್ಯಕ್ತಿ ನಿರಪೇಕ್ಷವಾದುದರಿಂದ ಸಂವಹನ ನಿಷ್ಠತ್ತಿಯೆ೦ಬುದು 
ಯಾವಾಗಲೂ ಒಂದು ಸಮುದಾಯದ ಹೊಣೆ. ಸಮುದಾಯದ ಒಬ್ಬ ಸದಸ್ಯ 
ಒಂದು ಸಂದರ್ಭದಲ್ಲಿ ಒಂದು ವಾಕ್ಯದ ಕೃತಿಯ ಅರ್ಥವನ್ನು ಹೇಗೆ 
ಗಹಿಸುತ್ತಾನೆಂಬುದು ಆ ಸಮುದಾಯದಿಂದ ಪೂರ್ವ ನಿರ್ಧರಿತವಾಗಿರುತದೆ. 
(ತನ್ನ ವ್ಯಾಖ್ಯಾನದಲ್ಲಿ ಈ ಪ್ರಬ೦ಧದುದ್ದಕ್ಕೂ ಫಿಶ್‌ ಮಮ್ಮಟನನ್ನು ನೆನಪಿಗೆ 
ತರುತ್ತಾನೆ.) 


ನಿಯಂತ್ರಣೆಯ ಪ್ರಶ್ನೆ ಬಂದಾಗ, ಕೃತಿ ಓದುಗನನ್ನು ನಿಯಂತ್ರಿಸುವುದಿಲ್ಲ. 
ಓದುಗನೂ ಕೃತಿಯನ್ನು ನಿಯಂತ್ರಿಸುವುದಿಲ್ಲ: ಲೇಖಕ - ಕೃತಿ - ಓದುಗ 
ಇವರೆಲ್ಲರನ್ನೂ ಒಳಗೊಳ್ಳುವ ಆದರೆ ಇವರಿಗಿಂತ ಬೇರೆಯಾದ ಒಂದು ಸಮುದಾಯ 
ನಿಯಂತ್ರಿಸು ತ್ತದೆ ಎಂಬ. ನಿಲುವಿಗೆ ಫಿಶ್‌ ಬರುವಾಗ ತಾವು ಉತ್ಸಾಹದಿಂದ 
ಪ್ರಾರಂಭಿಸಿದ. ವಾಚಕ- ಸ್ಪಂದನ ಸಿದ್ಧಾಂತದ ಬುನಾದಿಯನ್ನೇ ತನಗರಿವಿಲ್ಲದಂತೆ 
ಅಲ್ಲಾಡಿಸುತ್ತಾನೆ. ಅರ್ಥೈಸುವ ಮತ್ತು ವ್ಯಾಖ್ಯಾನಿಸುವ ಕ್ರಯ ಕೃತಿಯಿ೦ದಲೂ 
ಹಾಗೂ ಓದುಗನಿಂದಲೂ ಹೊರಗಿದ್ದು ಎರಡು ವರ್ಗಗಳಲ್ಲಿಯೂ ಸಾಮೂಹಿಕ 
ವ್ಯವಸ್ಥೆಯೊಂದು ಕಾರ್ಯಶೀಲವಾಗಿದ್ದರೆ, 'ಅರ್ಥವನ್ನುವುದು ಒಂದು ಸಮುದಾಯದ 
ಸ್ವತ್ತಾದರೆ' ("Practice of meaning in question 15 ೩ community prop- 
erty’. P.291) ಕರ್ತೃ-ಕರ್ಮ ಹಾಗೂ ಕೃತಿ - ಓದುಗ ವಿರೋಧವೇ ಇಲ್ಲದಂತಾಗಿ 
ವಾಚಕ- ಸಂದನ ಸಿದ್ಧಾಂತದ ತಾತ್ವಿಕ ತಳಹದಿಯೇ ಇಲ್ಲದಂತಾಗುತ್ತದೆ. ರೂಪನಿಷ್ಠ 
ವಿಮರ್ಶೆಯಲ್ಲಿ ಲೇಖಕ ಅದೃಶ್ಯನಾದರೆ, ಫಿಶ್‌ ವಿಮರ್ಶೆಯಲ್ಲಿ `ರೇಖಕರೊಡನೆ 
ಕೃತಿ ಹಾಗೂ ಓದುಗ ಇವರೂ ಇಲ್ಲದಂತಾಗುತ್ತಾರೆ. ಹಾಗಾದರೆ ವಿಮರ್ಶೆಗೆ 


ಸಾಹಿತ್ಯ ಚಿಂತನೆ ೮೬ 


ಸಾಹಿತ್ಯಿಕ ಚಿಂತನೆಗೆ ಮಹತ್ವವೇನು? "ಸಮುದಾಯದೊಡನೆ ಫಿಶ್‌ ಮಂಡಿಸುವ 
ತೃಪ್ತಿದಾಯಕ ಅನುಭವವಿಲ್ಲದ ಓದುಗರು ಅವನು ಮುಂದಿಡುವ ಸಾಮುದಾಯಿಕ 
ಒಪ್ಪಂದದ ಸರ್ವಾಧಿಕಾರತ್ತದ ಕಲನೆಯಿಂದಲೇ ಹೆದರಿ ನಡುಗಬಹುದು" ಎಂದು 
ಎಲಿಜಬೆತ್‌ ಫ್ರಾಂಡ್‌ ಹೇಳುತ್ತಾಳೆ. (ಪು.೧೧೧). 


೨. ರಾಚನಿಕ ಚಿಂತನೆ ಮತ್ತು ಜೋನಥನ್‌ ಕಲರ್‌ : 


ಈ ಶತಮಾನದ ಉತ್ತರಾರ್ಧದಲ್ಲಿ ಮೊದಲು ಫ್ರಾನ್‌ನಲ್ಲಿ ಮತ್ತು ಅನಂತರ 
ಅಮೆರಿಕಾದಲ್ಲಿ ವ್ಯಾಪಕವಾಗಿ "ಬೆಳೆದ ರಾಚನಿಕ ಚಿಂತನೆಯನ್ನು ಒಂದು. ನೆಲೆಯಲ್ಲಿ 
ನವ್ಯ ವಿಮರ್ಶೆಯ ಮುಂದುವರಿಕೆಯೆಂದೂ ಇನ್ನೊಂದು ನೆಲೆಯಲ್ಲಿ ನವ್ಯ 
ವಿಮರ್ಶೆಗೆ ಎರುದ್ಧವಾಗಿ ಬಂದ ಚಿಂತನಾಮಾರ್ಗವೆಂದೂ ಪರಿಗಣಿಸಬಹುದು. 
ಲೇಖಕ ಹಾಗೂ ಓದುಗರಿಬ್ಬರನ್ನೂ ಅಲಕ್ಷಿಸಿ ಕೃತಿನಿಷ್ಠವಾಗುವುದರಿಂದ ರಾಚನಿಕ 
ಚಿಂತನೆ ನವ್ಯ ವಿಮರ್ಶಾ ಮಾರ್ಗವನ್ನೇ ಮುಂದುವರಿಸುತ್ತದೆ. ಆದರೆ ರೂಪನಿಷ್ಠ- 
ನವ್ಯ ವಿಮರ್ಶಕರು ಕೃತಿಗಳ ಭಿನ್ನತೆಗೆ ಹಾಗೂ ಅವುಗಳ ಅನನ್ಯತೆಗೆ ಒತ್ತು 
ಕೊಟ್ಟರೆ ರಾಚನಿಕ ಚಿಂತನೆ ಕೃತಿಗಳ. ಆಳದಲ್ಲಿರಬಹುದಾದ ಸಮಾನ "ಅಂಶಗಳಿಗೆ 
ಒತ್ತುಕೊಟ್ಟು, ಸಾಹಿತ್ಯಿಕ ಅಂಶಗಳ ಕ್ರೋಡೀಕರಣದತ್ತ ಲಕ್ಷ್ಯವಿಡುತ್ತದೆ. 


ಪ್ರಸಿದ್ಧ ಭಾಷಾಶಾಸ್ತಜ್ಞ ಫರ್ಡಿನಂಡ್‌ ದ ಸೋಸ್ಕೋನ (Ferdinand de 
Saussure) ಪರಿಕಲ್ಪನೆಗಳೆನ್ನು ವ್ಯಾಪಕವಾಗಿ ರಾಚನಿಕ ಚಿ೦ತನೆ ಬಳಸಿಕೊಳ್ಳುತ್ತದೆ. 
ಕಲರ್‌ ಗುರುತಿಸುವಂತೆ ಸೋಸ್ಕೋನ ಎರಡು ಪರಿಕಲ್ಪನೆಗಳು ಇಲ್ಲಿ ಅತಿ 
ಮುಖ್ಯವಾಗುತ್ತದೆ: ವ್ಯವಸ್ಥೆಯ ಹಾಗೂ ಸಂಬಂಧಗಳ ಪರಿಕಲ್ಪನೆಗಳು. 
(System and Relations - ರಾಚನಿಕ ಚಿಂತಕರು ವ್ಯವಸ್ಥೆ ಹಾಗೂ ರಚನೆ 
ಎರಡು ಶಬ್ದಗಳನ್ನೂ ಸಮಾನ ಅರ್ಥದಲ್ಲಿ ಉಪಯೋಗಿಸುತ್ತಾರೆ) ಈ ಎರಡು 
ಪರಿಕಲ್ಪನೆಗಳನ್ನೂ ಹೀಗೆ ವಿವರಿಸಬಹುದು. 


ಯಾವುದೇ ಭಾಷೆಯಲ್ಲಾದರೂ ನಾವು "ಲಾಂಗ್‌' ಮತ್ತು "ಪರೋಲ್‌' 
(Langue ಮತ್ತು Parole) ಎಂದು ಎರಡು ಸ್ತರಗಳನ್ನು ಗುರುತಿಸಬಹುದು. 
ದೈನಂದಿನ ಬದುಕಿನಲ್ಲಿ ಪ್ರತಿಯೊಬ್ಬ ವ್ಯಕ್ತಿಯೂ ರೂಪಿಸುವ ಉಪಯೋಗಿಸುವ 
ಶಬ್ದಗಳು, ಪದಗಳು ಹಾಗೂ ಉಕ್ತಿಗಳು ಇವೆಲ್ಲವನ್ನೂ `ಪರೋಲ್‌' ಎಂದು 
ಸೋಸ್ಕೋ ಕರೆಯುತ್ತಾನೆ. ಇವು ವ್ಯಕ್ತಿಯಿ೦ದ ವ್ಯಕ್ತಿಗೆ ಬದಲಾಗುತ್ತವೆ. ಇವೆಲ್ಲವನ್ನೂ 
ಒಟ್ಟುಗೂಡಿಸಿ ಅಭ್ಯಸಿಸುವುದು ಅಶಕ್ಕ ಹಾಗೂ ನಿರರ್ಥಕ. ಆದರೆ, ಇಂತಹ 
ವಿಮಲ ವೈಯಕ್ತಿಕ ಉಕ್ತಿಗಳ ಆಳದಲ್ಲಿ, ಅವುಗಳನ್ನು ನಿಯಂತ್ರಿಸುವ ಹಾಗೂ 
ಅವುಗಳಿಗೆ  ರೂಪುಕೊಡುವ ಅನೇಕ ನಿಯಮಗಳಿವೆ. ಇಂತಹ ನಿಯಮಗಳ 
ಒಟ್ಟು ಮೊತ್ತವನ್ನು ಸೋಸ್ಕೋ "ಲಾಂಗ್‌' ಎಂದು ಕರೆಯುತ್ತಾನೆ. 


ವೈಯಕ್ತಿಕ ಉಕ್ತಿಗಳನ್ನು ನಿಯಂತ್ರಿಸುವ ಹಾಗೂ ಅವುಗಳಿಗೆ ಪ್ರತ್ಯಕ್ಷ ರೂಪು 
ಕೊಡುವ ಅಮೂರ್ತ ನಿಯಮಗಳು ಎಲ್ಲಾ ಭಾಷೆಗಳಲ್ಲಿಯೂ ಪರಿಮಿತವಾಗಿರುತ್ತವೆ. 
ಆದ್ದರಿಂದಲೇ ಭಾಷೆಯನ್ನು ನಾವು ಪರಿಮಿತ ನಿಯಮಗಳು ಸೃಜಿಸುವ ಅಪರಿಮಿತ 


೮೩೬ 


ಉಕ್ತಿಗಳ ವ್ಯವಸ್ಥ ಎಂದು ವ್ಯಾಖ್ಯಾನಿಸಬಹುದು. ಇಂತಹ ರೂಢಿಗತ ಅಮೂರ್ತ 
ನಿಯಮಗಳ ಸಂಹಿತೆ ಭಾಷೆಯ ಎಲ್ಲ ಸ್ತರಗಳಲ್ಲಿಯೂ (ಧ್ಹನಿ-ಪದ-ವಾಕ್ಕ- 
ಅರ್ಥ) ಸುಸಂಬದ್ಧವಾಗಿ ಕಾರ್ಯಶೀಲವಾಗಿರುತ್ತದೆ. ಆದ್ದರಿಂದ ಸೋಸ್ಕೋ 
ಭಾಷೆಯನ್ನು "ವ್ಯವಸ್ಥೆ ಗಳ ವ್ಯವಸ್ಥೆ' (೩ system of systems) ಎಂದು 
ಗುರುತಿಸುತಾನೆ. ಬಾಷಾ ಶಾಸ್ತ್ರಜ್ವನ' ಗುರಿ ಇಂತಹ ವ್ಯವಸ್ಥೆಯ/ ವ್ಯವಸ್ಥೆಗಳ 
ವಿಶೇಷ ಣೆಯಾಗಿರಬೇಕೇ ಹೊರತು ವ್ಯವಸ್ಥ ಸಿಯ ಬಾಹ್ಕರೂಪಗಳಾದ ವೈಯಕ್ತಿಕ 
ಪದ-ವಾಕ್ಯಗಳ ವಿಶ್ಲೇಷಣ ಅಲ್ಲ. 


ಭಾಷೆಯಲ್ಲಿ ಎರಡು ವಿಧದ ಸಂಬಂಧಗಳನ್ನು ಸೋಸ್ಕೋ ಗುರುತಿಸುತ್ತಾನೆ: 
ಅನುಕ್ರಮಾತ್ಮಕ ಹಾಗೂ ಸಾಹಚರ್ಯಾತ್ಮಕ (Syntagmatic and 550018- 
ಳೀ) ಅನುಕ್ರಮಾತ್ಮಕ ಸಂಬಂಧವೆಂದರೆ ಒಂದು ಉಕ್ತಿಯಲ್ಲಿ, ಆ ಭಾಷೆಯ 
ಅಮೂರ್ತ ನಿಯಮಾವಳಿಗೆ ಅನುಸಾರವಾಗಿ, ಒಂದು ಪದಕ್ಕೆ ಅದರ ಹಿಂದೆ 
ಮತ್ತು ಅಥವಾ ಮುಂದೆ ಬರುವ ಪದದೊಡನೆ/ ಪದಗಳೂಡನೆ ಇರುವ ಸಂಬಂಧ. 
ಉದಾಹರಣೆಗೆ, "ರಾಮನು ಸೀತೆಯನ್ನು ತ್ಯಜಿಸಿದನು', ವಾಕ್ಕದಲ್ಲಿ ಕರ್ತೃಪದ 
'ರಾಮನು' ಮೊದಲು ಬಂದು, ಕರ್ಮಪದ `ಸೀತೆಯನ್ನು' ಅನಂತರ ಬಂದು, 
ಕೊನೆಯಲ್ಲಿ ಕ್ರಿಯಾಪದ "ತ್ಯಜಿಸಿದನು' ಬಂದಿದೆ. ಇಂತಹ ಕರ್ತೃ-ಕರ್ಮ- 
ಕ್ರಿಯೆಗಳ ಅನುಕ್ರಮಾತ್ಮಕ ಸಂಬಂಧ ಕನ್ನಡ ಭಾಷೆಗೆ ಸಹಜವಾದುದು. ಆದರೆ 
ಇಂಗ್ಲಿಷ್‌ ಭಾಷೆಯಲ್ಲಿ ಕರ್ತೃ-ಕ್ರಿಯೆ-ಕರ್ಮ ಸಂಬಂಧ ಸಹಜವಾದುದು. ಅಲ್ಲದೆ, 
ಆಧುನಿಕ ಇಂಗ್ಲಿಷ್‌ ಭಾಷೆಯಲ್ಲಿ ಪ್ರತ್ಯಯಗಳ (inflection) ಉಪಯೋಗ ಕ್ವಚಿತ್ತಾಗಿ 
ಆಗುವುದರಿಂದ, ಭಾರತದ ಭಾಷೆಗಳಿಗಿಂತ ಇಂಗ್ಲಿಷ್‌ನಲ್ಲಿ ಅನುಕ್ರಮಾತ್ಮಕ ಸಂಬಂಧ 
ಹೆಚ್ಚು ನಿಷ್ಠುರ ಹಾಗೂ ಸಂಕೀರ್ಣವಾಗಿದೆ. ಕನ್ನಡದಲ್ಲಿ "ರಾಮನು ಸೀತೆಯನ್ನು 
ತ್ಯಜಿಸಿದನು' ಮತ್ತು "ಸೀತೆಯನ್ನು ರಾಮನು ತ್ಯಜಿಸಿದನು' ಎ೦ಬ ಎರಡು 
ವಾಕ್ಯಗಳ ವಾಚ್ಯಾರ್ಥ ಒಂದೇ. ಆದರೆ ಇಂಗ್ಲಿಷ್‌ನಲ್ಲಿ ಈ ಎರಡು ವಾಕ್ಯಗಳ 
ಅರ್ಥ ಸಂಪೂರ್ಣವಾಗಿ ಭಿನ್ನವಾಗುತ್ತದೆ. 


ಸಾಹಚರ್ಯಾತ್ಮಕ ಸಂಬ೦ಧವೆಂದರೆ, ಒಂದು ಉಕ್ತಿಯಲ್ಲಿ ಒಂದು ಸ್ಥಾನದಲ್ಲಿ 
ಉಪಯೋಗಿಸ ಲಟಿರುವ' ಪದಕ್ಕೂ ಮತ್ತು ಅದೇ ಸ್ಥಾನದಲ್ಲಿ ಉಪಯೋಗಿಸಲಡ 
ಬಹುದಾಗಿದ್ದ ಪದಗಳಿಗೂ ಇರುವ ಸಂಬಂಧ. "ರಾಮನು ಸೀತೆಯನ್ನು ತ್ಯಜಿಸಿದನು' 
ಎಂಬ ವಾಕ್ಯದಲ್ಲಿ 'ತ್ಯಜಿಸಿದನು' ಎಂಬ ಪದದ ಬದಲು. "ಬಿಟ್ಟನು', 
“ಹೊರಗೋಡಿಸಿದನು' ಅಥವಾ 'ಕಾಡಿಗಟ್ಟಿದನು' ಎ೦ಬ ಪದಗಳನ್ನೂ ಬಳಸಬಹುದು 
ಹಾಗೆಯೇ, 'ತ್ಯಜಿಸಿದನು' ಎಂಬ ಪದದ ಸ್ಥಾನದಲ್ಲಿ “ಚುಂಬಿಸಿದನು' ಅಥವಾ 
'ಸ್ವೀಕರಿಸಿದನು' ಎಂಬ ಪದವನ್ನು ಉಪ ಪಯೋಗಿಸಿದರೂ ವಾಕ್ಕ, ವ್ಯಾಕರಣದ 
ನೆಲೆಯಲ್ಲಿ, ಸರಿಯಾಗಿಯೇ ಇರುತದೆ. ಇಂತಹ ಪದಗಳ ನಡುವೆ ಇರುವ 
ಸಂಬಂಧವನ್ನು ಸೋಸ್ಕೋ ಸಾಹಚರ್ಯಾತ್ಮಕ ಸಂಬಂಧವೆಂದು ಕರೆಯುತ್ತಾನೆ. 
ಅವನ ದೃಷಿಯಲ್ಲಿ ಒಂದು ವ್ಯವಸ್ಥೆಯ ಅಂಗಗಳಾದ ಬಿಡಿ ಘಟಕಗಳ ಪರಸ ಸರ 
ಜಟಿಲ ಸಂಬಂಧಗಳ ಜಾಲವೇ ಭಾಷೆ. 


ಸಾಹಿತ್ಯ ಚಿಂತನೆ ೮೮ 


ಭಾಷೆಯ ಸ್ವರೂಪವನ್ನು ಕುರಿತಾದ ಸೋಸ್ಕೋನ ಈ ಎರಡು 
ಪರಿಕಲ್ಪನೆಗಳನ್ನು ತನ್ನ ಕೇ೦ದ್ರವಾಗಿಸುವ ರಾಚನಿಕ ಚಿಂತನೆಯನ್ನು ಕಲರ್‌ ಹೀಗೆ 
ವ್ಯಾಖ್ಯಾನಿಸುತ್ತಾನೆ: "ಮಾನವ ಕಾಂರ್ತ್ರುಗಳಿಗೆ ಅಥವಾ ಉತ್ಪನ್ನಗಳಿಗೆ 
ಅರ್ಥವಿರುವುದಾದರೆ, ಆ ಅರ್ಥವನ್ನು ಸಾಧ್ಯಗೊಳಿಸುವ, ವ್ಯತ್ಕಾಸಗಳನ್ನು ಮತ್ತು 
ಸಂಪ್ರದಾಯಗಳನ್ನಾಧರಿಸಿದ ಒಂದು ಅಂತಸ್ಥ ವ್ಯವಸ್ಥೆ ಇರಲೇಬೇಕು- ಎಂಬ 
ಅರಿವಿನಿಂದ ರಾಚನಿಕ ಚಿಂತನೆ ರೂಪುಗೊಂಡಿದೆ. ಉದಾಹರಣೆಗೆ, ಫುಟ್‌ಬಾಲ್‌ 
ಆಟ ಅಥವಾ ವಿವಾಹ ಸಮಾರಂಭಗಳು ಅಸಿತ್ತದಲ್ಲಿರದ ಒಂದು ಸಂಸ್ಕೃಶಿಯಿಂದ 
ಬರುವ ವ್ಯಕ್ತಿಗೆ ಇವುಗಳ ಲಕ್ಷಣಗಳನ್ನು ಎಷ್ಟು ವರ್ಣಿಸಿದರೂ ಅವನು ಅವುಗಳ 
ಅರ್ಥವನ್ನು ತಿಳಿಯಲಾರ; ಮತ್ತು ಅವುಗಳನ್ನು ಸಾಮಾಜಿಕ- ಸಾಂಸ್ಕೃತಿಕ 
ಸಂಗತಿಗಳೆಂದು ಬಗೆಯಲಾರ. ವ್ಯವಸ್ಥಿತ ರೂಢಿ- ನಿಯಮಗಳ ಹಿನ್ನೆಲೆಯಲ್ಲಿ 
ಮಾತ್ರ ಯಾವುದೇ ಕಾರ್ಯಗಳು ಅರ್ಥಪೂರ್ಣವಾಗಬಲ್ಲವು... ಸಂಸ್ಕೃತಿಯೆಂದರೆ 
ಸಾಂಕೇತಿಕ ವ್ಯವಸ್ಥೆಗಳ ಸಂಹಿತೆ" (೧೯೭೫-೪-೫). 


ವಾಚಕ-ಸಂದನ ಸಿದ್ಧಾಂತಗಳ ಒಂದು ಕವಲಾದ ಅರ್ಥ ಜಿಜ್ಞಾಸೆಯ 
ಹಿನ್ನೆಲೆಯಲ್ಲಿ ಮುಖ್ಯವಾಗುವ ರೋಲಾಬಾರ್ತ್‌ ಮತ್ತು ಜೋನಥನ್‌ ಕಲರ್‌ 
(Roland Barthes, Jonathan Culler) ಪ್ರಾರ೦ಬ'ದಲ್ಲಿ ರಾಚನಿಕ 
ಮಾರ್ಗದಲ್ಲಿಯೇ ಮುಂದುವರಿದರೂ ಅನಂತರ, ಆ ಮಾರ್ಗದ ಮಿತಿಗಳ 
ಅರಿವಿನಿಂದ ತಮ್ಮನ್ನು “ರಾಚನಿಕೋತ್ತರ ಚಿ೦ತಕ'ರೆ೦ದು (Post-Structuralist) 
ಗುರುತಿಸಿಕೊಳ್ಳುತ್ತಾರೆ. ರಾಚನಿಕ ಚಿ೦ತನೆ ಒಂದು ವರ್ಗದ ಎಲ್ಲಾ ಕೃತಿಗಳ ಸಮಾನ 
ಹಾಗೂ ಸಾಧಾರಣ ವಿನ್ಮಾಸಗಳಿಗೆ ಒತ್ತುಕೊಟ್ಟರೆ. ರಾಚನಿಕೋತ್ತರ ಚಿಂತನೆ ಒಂದು 
ಕೃತಿಯ ಎಲ್ಲಾ ಪ್ರಮುಖ-ಕ್ಷುಲ್ಲಕ ಅಂಶಗಳಿಗೂ ಸಮಾನ ಪ್ರಾಧಾನ್ಯತೆ ನೀಡುತ್ತದೆ. 
ಇನ್ನೂ ಮುಖ್ಯವಾಗಿ, ರಾಚನಿಕ ಚಿಂತನೆ ವಿವರಣೆಯ ಘಟದಲ್ಲಿ ನಿಂತು ಬಿಟ್ಟರೆ 
ರಾಚನಿಕೋತ್ತರ ಚಿ೦ತನೆ ವಿವರಣೆಯೊಡನೆ ವ್ಯಾಖ್ಯಾನಕ್ಕೂ ಮಹತ್ವ ಕೊಡುತ್ತದೆ. 
ತನ್ನ ಸುಪ್ರಸಿದ್ದ "ಎಸ್‌/ಜಿ' (5/1) ಗಂಥದ ಪ್ರಸ್ತಾವನೆಯಲ್ಲಿ ಬಾರ್ತ್‌ ಹೇಳುವಂತೆ, 
"ಒ೦ದು ವಿಶಿಷ್ಟ ಕೃತಿಯ ಆದ್ಯಂತ ವಿವರಗಳಿಗೂ ಲಕ್ಷ್ಯ ಕೊಡುವುದೆಂದರೆ ಈಗ 
ರಾಚನಿಕ ವಿಶ್ಲೇಷಣೆ ನಿಂತಲ್ಲಿಂದ ಮುಂದುವರಿಸುವುದು. ರಾಚನಿಕ ವಿಮರ್ಶೆ 
ಸ್ಥೂಲ ವಿನ್ಯಾಸಗಳನ್ನು ಮಾತ್ರ ಪರಿಗಣಿಸಿದರೆ (ರಾಚನಿಕೋತ್ತರ ವಿಮರ್ಶೆಯ 
ಉದ್ದೇಶ) ಅರ್ಥದ ಸೂಕ್ಷ್ಮಾತಿಸೂಕ್ಷ್ಮಗಳನ್ನೂ ಗಮನಿಸುವುದು ಮತ್ತು ಕೃತಿಯ 
ಯಾವುದೇ ಭಾಗವನ್ನು ಅದಕ್ಕೆ ಸಂಬಂಧಿಸಿದ ಸಂಹಿತೆಯೊಡನೆ ಜೋಡಿಸದೆ 
ಇರದಿರುವುದು." 


ರೋಲಾ ಬಾರ್ತ್‌, ಜೋನಥನ್‌ ಕಲರ್‌ ಮುಂತಾದವರಿಗೆ ಕೃತಿ ಏನನ್ನು 
ಹೇಳುತ್ತದೆ ಎಂಬ ಪ್ರಶ್ನೆಗಿಂತ ಕೃತಿ ಅರ್ಥವನ್ನು ಹೇಗೆ ಕೊಡುತ್ತದೆ ಎ೦ಬ ಪ್ರಶ್ನೆ 
ಮುಖ್ಯವಾಗುತ್ತದೆ. 


ಒಂದು ಕೃತಿಯೆಂದರೆ ಅನೇಕ ಸಂಹಿತೆಗಳ ಜಟಿಲ ಹೆಣಿಗೆಯೆಂದು ಬಾರ್ತ್‌ 
ವ್ಯಾಖ್ಯಾನಿಸುತ್ತಾನೆ. ಈ ಸಂಹಿತೆಗಳು ಯಾವುವು? ಈ ಪ್ರಶ್ನೆಯನ್ನು ಬಾರ್ತ್‌ 
ತನ್ನ ಸುಪ್ರಸಿದ್ಧ 'ಎಸ್‌!ಜಿ' ಗ್ರಂಥದಲ್ಲಿ ದೀರ್ಫವಾಗಿ ಉತ್ತರಿಸುತ್ತಾನೆ. ಸಂಕ್ಷೇಪವಾಗಿ 


೮೯ 


ಹೇಳುವುದಾದರೆ. ಓದುಗನೊಬ್ಬನು ಒಂದು ಕೃತಿಯನ್ನು ಓದಿ ಅರ್ಥಮಾಡಿಕೊಳ್ಳುವಾಗ 
ಕಾರ್ಯನಿರತವಾಗಿರುವ ಐದು ಸಂಹಿತೆಗಳು (00669) ಇವು: 


೧. ಘಟನಾಸೂತ್ರ ಸಂಹಿತೆ : (Proairetic code) 


ಈ ಸಂಹಿತೆಯು ಓದುಗನು ಒಂದು ಕೃತಿಯ ಸಂವಿಧಾನವನ್ನು ಗ್ರಹಿಸುವ 
ವಿಧಾನವನ್ನು ನಿರ್ಧರಿಸುತ್ತದೆ. ಸಾಧಾರಣ ಸಾಹಿತ್ಯಿಕ ಅನುಭವವುಳ್ಳ ಓದುಗನೂ 
ಕೂಡ ಒಂದು ಕೃತಿಯ ಸಾರಾ೦ಶ ಸರಿಯಾಗಿದೆಯೇ ಇಲ್ಲವೆ ಎಂದು ಹೇಳಬಲ್ಲ. 
ಎರಡು ಭಿನ್ನ ಕೃತಿಗಳ ಸಾರಾ೦ಶಗಳನ್ನು ಓದಿ ಅವುಗಳ ಸಂವಿಧಾನ ಒಂದೆಯೇ 
ಅಥವಾ ಬೇರೆಯೇ ಎಂದು ತೀರ್ಮಾನಿಸಬಲ್ಲ. ಪರಸರ ಸಂಬಂಧಿತ ಘಟನೆಗಳು 
ಕೃತಿಯ ಭಿನ್ನ ಭಿನ್ನ ಭಾಗಗಳಲ್ಲಿ ಬ೦ದಿದ್ದರೂ ಅದನ್ನು ಅನುಕ್ರಮಾತ್ಮಕವಾಗಿ 
ಜೋಡಿಸಬಲ್ಲ. ಇವೆಲ್ಲವೂ ಸಾಧ್ಯವಾಗುವುದು ಓದುಗರಿಗಿರುವ ಅಥವಾ ಓದುಗರು 
ಬೆಳಸಿಕೊಂಡಿರುವ ಘಟನಾಸೂತ್ರ ಸಂಹಿತೆಯ ಕಾರಣದಿಂದ. 


೨. ರಹಸ್ಯ ಸಂಹಿತೆ : (Hermeneutic code) 


ಒಂದು ಕೃತಿಯನ್ನು ಓದುವಾಗ ಏಳುವ ಪ್ರಶ್ನೆಗಳು ಮತ್ತು ಸಿಗುವ 
ಉತ್ತರಗಳು (ಹರಿಶ್ಚಂದ್ರನು ಯಾರು 9 ಅವನನ್ನು ವಿಶ್ವಾಮಿತ್ರನು ಏಕೆ ಕಾಡುತ್ತಾನೆ? 
ಹರಿಶ್ಚಂದ್ರನು ಕೊನೆಗೆ ತನ್ನ ರಾಜ್ಯಕ್ಕೆ ಮರುಳುತ್ತಾನೆಯೆ? ಇತ್ಯಾದಿ). ಸಮಸ್ಯೆಗಳು 
ಮತ್ತು ಅವುಗಳ ಪರಿಹಾರಗಳು ಕುತೂಹಲ ಮತ್ತು ತೃಪ್ತಿ - ಇವೆಲ್ಲವುಗಳನ್ನೂ 
ರಹಸ್ಯ ಸಂಹಿತೆ ನಿರ್ಧರಿಸುತ್ತದೆ. 


೩. ನಿರ್ದೇಶನ ಸಂಹಿತೆ : (Semic/Connotative code) 


ಒಂದು ಕೃತಿಯು ಪಾತ್ರಗಳ ಬಗ್ಗೆ ಕೊಡುವ ವಿವರಗಳನ್ನೆಲ್ಲ ಕಲೆ ಹಾಕಿ. 
ಆ ಪಾತ್ರಗಳ ಭೌತಿಕ ಹಾಗೂ ಮಾನಸಿಕ ವ್ಯಕ್ತಿತ್ವಗಳನ್ನು ಓದುಗನು ಕಲ್ಪಿಸಿಕೊಳ್ಳಲು 
ಅನುವು ಮಾಡಿಕೊಡುವುದು ನಿರ್ದೇಶನ ಸಂಹಿತೆ. 


೪, ಸಂಕೇತ ಸಂಹಿತೆ : (Symbolic code) 


ಒಂದು ಕೃತಿಯ ಪಾತ್ರಗಳು, ಘಟನೆಗಳು, ಕಥನ ವಿನ್ಯಾಸಗಳು ಸಾಂದರ್ಭಿಕ 
ಒತ್ತಡದ ಕಾರಣದಿಂದ ಕೆಲವು ಸಲ ಆ ಕೃತಿಯನ್ನು ಮೀರಿದ ಧ್ವನಿಯನ್ನು, ದ್ವನಿ 
ವಿನ್ಯಾಸಗಳನ್ನು ಸೂಚಿಸುತ್ತವೆ. ("ಹರಿಶ್ಚಂದ್ರ ಕಾವ್ಯ'ದ ಹೊಲತಿಯರ ಪ್ರಸಂಗ ಆ 
ಕೃತಿಯನ್ನು ಮೀರಿದ ವರ್ಣ ವ್ಯವಸ್ಥೆಯನ್ನು ನಮ್ಮ ಅರಿವಿಗೆ ತರುತ್ತದೆ. ಅಮೃತಮತಿ 
ಕಾಮದಿಂದಾಗಿ ಸದಾ ಭವಚಕ್ರದಲ್ಲಿ ಸುತ್ತುತ್ತಿರುವ ಜೀವಿಗಳ ಸಂಕೇತವಾಗುತ್ತಾಳೆ: 
ಇತ್ಯಾದಿ). ಇಂತಹ ಗ್ರಹಿಕೆಯನ್ನು ಸಾಧ್ಯವಾಗಿಸುವುದು ಸಂಕೇತ ಸಂಹಿತೆ. 


೩ ಸಾಂಸ್ಕೃತಿಕ/ಅನ್ವಯಾತ್ಮಕ ಸಂಹಿತೆ : (Cultural / referential code) 


ಈ ಸಂಹಿತೆಯು ಒಂದು ಸಮಾಜವು ಸಾಮೂಹಿಕವಾಗಿ ಒಂದು 
ಕಾಲಘಟ್ಟದಲ್ಲಿ ವಿವಿಧ ಧಾರ್ಮಿಕ - ನೈತಿಕ - ಸಾಮಾಜಿಕ - ಸಾಂಸ್ಕತಿಕ 


ಸಾಹಿತ್ಯ ಚಿಂತನೆ ೯೦ 


ವಿಷಯ- ವಿದ್ಯಮಾನಗಳನ್ನು ಕುರಿತು ಸಂಗಹಿಸುವ ಜ್ಞಾನದಿಂದ ರೂಪಿ ಸಲ್ಪಡುತ್ತದೆ. 
ಇದನ್ನು ಮಾನವ ವಿಜ್ಞಾನ 'ಹೂಲದಿಂದ ಜನ್ನಿಸುವ "ಅನಾಮಧೇಯ ಸಾಮೂಹಿಕ 
ಧ್ವನಿ" ಎಂದು ಬಾರ್ತ್‌ ಕರೆಯುತ್ತಾನೆ. (“an anonymous, collective voice, 
whose origin 1s human wisdom" )ನಾವು ಕೃತಿಯಲ್ಲಿ ಬರುವ ಕಾಲ್ಪನಿಕ 
ಪಾತ್ರಗಳ ವರ್ತನೆಯನ್ನು, ಘಟನೆಗಳ ಅರ್ಥವನ್ನು ವಾಸ್ತವಿಕ ಜಗತ್ತಿಗೆ ಅನ್ವಯಿಸಿ, 
ಅನೇಕ ಮೌಲ್ಯಮಾಪಕ ತೀರ್ಮಾನಗಳನ್ನು ಈ ಸಂಹಿತೆಯ ಆಧಾರದ ಮೇಲೆ 
ಮಾಡುತ್ತೇವೆ. 


ಇಲ್ಲಿ ಮುಖ್ಯವಾಗುವ ಪ್ರಶ್ನೆಗಳು ಅನೇಕ : ಈ ಐದೂ ಸಂಹಿತೆಗಳನ್ನು 
ಯಾರು / ಯಾವುದು ರೂಪಿಸುತ್ತದೆ? ಸಂಹಿತೆಗಳು ಐದೇ ಏಕೆ? ಅವುಗಳ 
ಸಂಖ್ಯೆ ಹೆಚ್ಚು ಅಥವಾ ಕಮ್ಮಿ ಇರಲು ಸಾಧ್ಯವಿಲ್ಲವೆ? ಅತಿ ಮುಖ್ಯವಾಗಿ ಈ 
ಸಂಹಿತೆಗಳನ್ನು ಕೃತಿಯ ಪ್ರತಿಯೊಂದು ಪದವೃಂದ/ ವಾಕ್ಕ/ ವಾಕ್ಯವೃಂದಗಳಲ್ಲಿ 
ಗುರುತಿಸುವುದರ ಉದ್ದೇಶ ಏನು? 


ಬಾರ್ತ್‌ ದಾಖಲಿಸುವ ಐದು ಸಂಹಿತೆಗಳಲ್ಲಿ, ಮೊದಲಿನ ನಾಲ್ಕೂ 
ಓದುಗನಿಗಿರುವ ಇತರ ಕೃತಿಗಳ ಅನುಭವದಿಂದ ರೂಪಿಸಲ್ಪಡುತ್ತವೆ. ಎಂದರೆ 
ಯಾವ ಓದುಗನೂ ಶೂನ್ಯ ಪ್ರಜ್ಞೆಯ ಸ್ಥಿತಿಯಲ್ಲಿ (Tabula 7೩5೩) ಕೃತಿಯೊಂದನ್ನು 
ಪ್ರವೇಶಿಸುವುದಿಲ್ಲ. ವಾದಕ್ಕೆ ಅಂತಹ ಓದುಗನೊಬ್ಬನಿದ್ದರೆ ಅವನಿಗೆ ಕೃತಿ ಯಾವ 
ನೆಲೆಯಲ್ಲಿಯೂ ಅರ್ಥವಾಗುವುದಿಲ್ಲ. 


ಬಾರ್ತ್‌ ದಾಖಲಿಸುವ ಸಂಹಿತೆಗಳ ಸಂಖ್ಯೆಗೆ ಹೆಚ್ಚೇನೂ ಮಹತ್ವವಿಲ್ಲ. 
ಇವುಗಳು ಕೇವಲ ಯಾದೃಚ್ಛಿಕ. ಕೊನೆಯದಾದ ಸಾಂಸ ತಿಕ ಸಂಹಿತೆ ಅತ್ಯಂತ 
ಅತೃಪ್ತಿದಾಯಕ ಎಂದು ಕಲರ್‌ ಅಭಿಪ್ರಾಯ ಪಡುತ್ತಾಳೆ ಅಲ್ಲದೆ ಈ ಐದು 
ಸಂಹಿತೆಗಳಲ್ಲಿ ಒಂದೂ ಕಥನ ಕ್ರಿಯೆಗೆ ಸಂಬಂಧಿಸದಿರುವುದು (ಓದುಗನು ನಿರೂಪಕ 
- ನಿರೂಪಿತರನ್ನು ಗುರುತಿಸಿ. ಇಡೀ ಕಥನವನ್ನು ಒಂದು ಸಂವಹನ - ವೃತ್ತದಲ್ಲಿ 
ಸ್ಥಾಪಿಸಲನುವಾಗುವಂತಹ ಸಂಹಿತೆ) ಒಂದು ಮುಖ್ಯ ಕೂರತೆ. 


ಮೂರನೆಯ ಪ್ರಶ್ನೆ ಮತ್ತು ಅದಕ್ಕೆ ಬಾರ್ತ್‌ ನೀಡುವ ಉತ್ತರ ಎರಡೂ 
ಅರ್ಥ ನಿಷ್ಪತ್ತಿಯ ನೆಲೆಯಲ್ಲಿ “ತುಂಬಾ ಮುಖ್ಯವಾಗುತ್ತವೆ. ನಾವು ಮೇಲೆ 
ನೋಡಿದಂತೆ. "ಓದುಗನ ಅರ್ಥೈಸುವಿಕೆಯನ್ನು ನಿರ್ಧರಿಸುವ ಐದು ಸಂಹಿತೆಗಳಲ್ಲಿ 
ನಾಲ್ಕು ಸಂಹಿತೆಗಳ ಮೂಲ 'ಓದುಗನಿಗಿರುವ ಇತರ ಕೃತಿಗಳ ಅನುಭವ. ಎಂದರೆ 
ನಾವು' ಯಾವುದೇ ಕೃತಿಯನ್ನು ಸ್ವೋಪಜ್ಞವೆಂದು ಗಹಿಸುವುದು ಕೇವಲ ಭಮೆ. 
ಪ್ರತಿಯೊಂದು ಕೃತಿಯೂ 'ಅರ್ಥ'ಕ್ಕಾಗ ತನ್ನ ಹಿ೦ದಿನ ಕೃತಿಗಳನ್ನು, ಅವುಗಳು 
ನಿರ್ಮಿಸಿದ ಒಂದು ಸಾಹಿತ್ಯಿಕ ಪರಂಪರೆಯನ್ನು ಅವಲಂಬಿಸುತ್ತದೆ. ಈ ಅಂಶವನ್ನು 
'ಅಂತರ್‌ಕೃತಿ ಸ್ವರೂಪ" (nter-textuality) ಎ೦ದು ವಿಮರ್ಶಕರು ಗುರುತಿಸುತ್ತಾರೆ. 

ರಾಚನಿಕೋತ್ತರ ಚಿಂತನೆಯಲ್ಲಿ 'ಅಂತರ್‌ಕೃತಿ ಸ್ಹರೂಪ' ಪರಿಕಲ್ಪನೆಯ 


ಮಹತ್ವವನ್ನು ನಾವು ಎರಡು ನೆಲೆಗಳಲ್ಲಿ ಗಹಿಸ ಬಹುದು. ಮೊದಲನೆಯದಾಗಿ 
ಈ ಪೆರಿಕಲನೆ (ನವ್ಯ ವಿಮರ್ಶೆಯ ಅಡಿಗಲ್ಲಾದ) ಒಂದು ಕೃತಿಯ 'ಸ್ಪತಂತ್ರ 


೯೧ 


ಹಾಗೂ ಸ್ವಯಂಪೂರ್ಣ' ಅಸ್ತಿತ್ವವನ್ನು ಸಂಪೂರ್ಣವಾಗಿ ಅಲ್ಲಗಳೆಯುತ್ತದೆ. ಮತ್ತೆ 
ಒ೦ದು ಕೃತಿಯ "ಅರ್ಥ'ಕ್ಕೆ ಅದರ ಹಿಂದಿನ ಕೃತಿಗಳ ಕೊಡುಗೆಯನ್ನು ಗುರುತಿಸಿ 
(ಇಲ್ಲಿ ಕೊಡುಗೆ ಎಂದರೆ ನೇರ ಅಥವಾ ದೂರದ ಪ್ರಭಾವವಲ್ಲ - ಅರ್ಥೈಸುವಿಕೆಯ 
ಕ್ರಮವನ್ನು ಓದುಗನಿಗೆ ಕೊಡುವುದು). ಒಂದು ಕೃತಿಯ "ಅರ್ಥ' ಸಾಧ್ಯವಾಗುವುದು 
ಅದಕ್ಕೂ ಮೊದಲು ಅನೇಕ ಇತರ ಕೃತಿಗಳು ಬರೆಯಲ್ಪಟ್ಟಿವೆ ಎಂಬುದರಿಂದಾಗಿ' 
ಎ೦ಬ ಮೂಲಭೂತ ಒಳನೋಟವನ್ನು ಈ "ಅಂತರ್‌ಕೃತಿ ಸ್ವರೂಪ' ಪರಿಕಲ್ಪನೆ 
ಕೊಡುತ್ತದೆ. ಈ ಕಾರಣದಿಂದಲೇ ಬಾರ್ತ್‌ ಇನ್ನೊಂದು ಸಂದರ್ಭದಲ್ಲಿ 
ಪ್ರತಿಯೊಂದು ಕೃತಿಯೂ "ಆಗಲೇ ಬರೆಯಲ್ಪಟ್ಟಾಗಿದೆ "ಮತ್ತು ಓದಲ್ಪಟ್ಟಾಗಿದೆ' 
(‘already written! ‘already read”) ಎಂದು ಘೋಷಿಸಲು ಸ ಸಾಧ್ಯವಾಗುತ್ತದೆ. 
('ಅಂತರ್‌ಕೃತಿ ಸ್ವರೂಪ' ಪರಿಕಲ್ಪನೆಯನ್ನು ಮೊದಲಿಗೆ ರೂಪಿಸಿದವಳು ಜೂಲಿಯ 
ಕ್ರಿಸ್ಟೇವಾ ಎಂದು ಕಲರ್‌ ಗುರುತಿಸುತ್ತಾನೆ.) 


ಒಂದು ಕೃತಿಯು ಏನನ್ನು ಹೇಳುತ್ತದೆ ಎಂಬುದಕ್ಕಿಂತ ಹೇಗೆ ಹೇಳುತ್ತದೆ 
ಎಂಬ ಪ್ರಶ್ನೆ ಬಾರ್ತ್‌ನಿಗೆ ಮುಖ್ಯವಾಗುತ್ತದಷ್ಟೇ. ಇದೇ ದಿಕ್ಕಿನಲ್ಲಿ ಇನ್ನೂ 
ವ್ಯವಸ್ಥಿತವಾಗಿ, ವ್ಯಾಪಕವಾಗಿ ಹಾಗೂ ಸೂಕ್ಷ ವಾಗಿ ಜೋನಥನ್‌" ಕಲರ್‌ ತನ್ನ 
ಚಿಂತನೆಯನ್ನು ಮುಂದುವರಿಸುತ್ತಾನೆ. ಪ್ರಭೇದ ವಿಮರ್ಶ, ರಾಚನಿಕ ವಿಮರ್ಶೆ 
ಮತ್ತು ವಾಚಕ - ಸಂದನ ವಿಮರ್ಶೆ ಇವೆಲ್ಲವನ್ನೂ ಒಂದೆಡೆ ತಂದು ಒಂದು 
ನೂತನ ವಿಮರ್ಶಾ ಮಾರ್ಗವನ್ನು ತೆರೆಯಲು ಕಲರ್‌ ಪ್ರಯತ್ನಿಸುತ್ತಾನೆ. ೧೯೭೫ರಲ್ಲಿ 
ಹೊರಬಂದ ಇವನ "ರಾಚನಿಕ ಕಾವ್ಯಮೀಮಾಂಸೆ" (Structural poetics) 
ಒಂದು ಮೌಲಿಕ ವಿಮರ್ಶಾಗಂಥ ಈ ಗ್ರಂಥ ರಾಚನಿಕ ಚಿಂತನೆಯ ಅಧಿಕೃತ 
ವ್ಯಾಖ್ಯಾನವೇ ಅಲ್ಲದೆ ಅದರ ಇತಿಮಿತಿಗಳ ವಿಮರ್ಶೆಯೂ ಆಗಿದೆ. 


ಸಾಹಿತ್ಯ ವಿಮರ್ಶೆಯ ಗುರಿಯನ್ನು ಕುರಿತು ಅನೇಕ ಸಂದರ್ಭಗಳಲ್ಲಿ 
ಜೋನಥನ್‌ ಕಲರ್‌ ಮಂಡಿಸುವ ವಾದವೆಂದರೆ `ಸಾಹಿತ್ಯ ವಿಮರ್ಶೆ ವ್ಯಾಖ್ಯಾನವನ್ನು 
ಮೀರಿ ಮುಂದುವರಿಯಬೇಕು” ಎಂಬುದು. ರೂಪನಿಷ್ಠ- ನವ್ಯವಿಮರ್ಶೆ ಬಿಡಿ 
ಕೃತಿಗಳ ವ್ಯಾಖ್ಯಾನಕ್ಕೆ ಮಹತ್ವ ಕೊಟ್ಟು ಅನೇಕ ಕೃತಿಗಳ ವ್ಯಾಖ್ಯಾನ- 
ಪುನರ್ವ್ಯಾಖ್ಯಾನಗಳು ಅಸಂಖ್ಯಾತವಾಗಿ ಬಂದುವು. ಆದರೆ ಇಂದು, ರಾಚನಿಕೋತ್ತರ 
ಸಂದರ್ಭದಲ್ಲಿ ಅವಶ್ಶಕವಾಗಿರುವುದು ಕೃತಿಗಳ ವ್ಯಾಖ್ಯಾನವಲ್ಲ - ಆ ವ್ಯಾಖ್ಯಾನಗಳನ್ನು 
ಸಾಧ್ಯಗೊಳಿಸುವ ಕಾರಣಗಳ ಜ್ಞಾನ. “ವ್ಯಾಖ್ಯಾನದಿಂದಾಚೆ ಎಂಬ ಅಧ್ಯಾಯದಲ್ಲಿ 
ಒಂದೆಡೆ ಕಲರ್‌ ಹೀಗೆ ಹೇಳುತ್ತಾನೆ: 'ಸಾಹಿತ್ಯಾಭ್ಯಾಸದಲ್ಲಿ ತೊಡಗುವುದೆಂದರೆ 
"ಕಿಂಗ್‌ ಲಿಯರ್‌' ನಾಟಕದ ಮತ್ತೊಂದು ವ್ಯಾಖ್ಯಾನವನ್ನು ಸೃಷ್ಟಿಸುವುದಲ್ಲ - 
ಒಂದು ವ್ಯವಸ್ಥೆಯಲ್ಲಿ ಸಂವಾದದ ಒಂದು ರೀತಿಯಲ್ಲಿ ಇರುವ ಸಂಪ್ರದಾಯಗಳ 
ಹಾಗೂ ಕಾರ್ಯಗಳ ಬಗ್ಗೆ ನಮ್ಮ ಅರಿವನ್ನು ಹೆಚ್ಚಿಸು ುವುದು.. .. ವಿಮರ್ಶೆ ಎದುರಿಸ 
ಬೇಕಾದ ಅನೇಕ ಸಮಸ್ಯೆಗಳಿವೆ : ನಮ್ಮ ಸಾಹಿತ್ಯಿಕ ಪ್ರಜ್ಞೆಯನ್ನು ವೃದ್ದಿಪಡಿಸುವ 
ಅನೇಕ ಕಾರ್ಯಗಳು ಅವಶ್ಯಕ. ಆದರೆ ಮತ್ತೆ ಮತ್ತೆ "ಸಾಹಿತ್ಯಿಕ ಕೃತಿಗಳನ್ನು 
(ಬಿಡಿಯಾಗಿ) ವ್ಯಾಖ್ಯಾನಿಸುವುದು ಆ ಕಾರ್ಯಗಳಲ್ಲೊಂದಲ್ಲ.” (೧೯ ೮೧೫-೬ 

“ಮಾನವ ಕಾರ್ಯಗಳಿಗೆ ಮತ್ತು ಉತನ್ನಗಳಿಗೆ ಅರ್ಥವೇನಾದರೂ ಇದ್ದರೆ 
ಆ ಅರ್ಥವನ್ನು ಸೃಜಿಸುವ, ಭಿನ್ನತೆಗಳನ್ನು ಹಾಗೂ ಸಂಪ್ರದಾಯಗಳನ್ನು ಆಧರಿಸಿದ 
ಒಂದು ಸಾಮೂಹಿಕ ವ್ಯವಸ್ಥೆ ಇರಬೇಕು'- ಎಂಬ ರಾಚನಿಕ ಚಿ೦ತನೆಯ ಮುಖ್ಯ 
ತಾತ್ತಿಕ ನೆಲೆಯಿಂದ ಮುಂದುವರಿಯುವ ಕಲರ್‌ ಸಾಹಿತ್ಯಿಕ ವಿಮರ್ಶೆಯ 
ಸಂದರ್ಭದಲ್ಲಿ ಭಾಷಾ ಶಾಸ್ತ್ರಜ್ಞ ನೋಮ್‌ ಚೋಮ್‌ಸ್ಕಿಯ “ಸಾಮರ್ಥ್ಯ'ದ 
(Competence) ಪರಿಕಲ್ಪನೆಯನ್ನು ತನ್ನ ಚಿಂತನೆಯ ಕೇಂದ್ರವಾಗಿ 
ಅಳವಡಿಸಿಕೊಳ್ಳುತ್ತಾ ನೆ. 


ಭಾಷೆಯ ನೆಲೆಯಲ್ಲಿ ಚೋಮ್‌ಸ್ಕಿ 'ಸಾಮರ್ಥ್ಯ' ಮತ್ತು “ನಿರ್ವಹಣೆ' 
( Competence’ ಮತ್ತು Performance) ಎಂಬ ಎರಡು ಪರಿಕಲ್ಪನೆಗಳನ್ನು 
ಉಪಯೋಗಿಸುತ್ತಾನೆ. 'ನಿರ್ವಹಣೆ' ಎಂದರೆ ವೈಯಕ್ತಿಕ ನೆರೆಯಲ್ಲಿ 
ಪ್ರತಿಯೊಬ್ಬನಿಂದಲೂ ಆಗುವ ಭಾಷೆಯ ವಾಸ್ತವಿಕ ಉಪಯೋಗ. ಒಂದು 
ಭಾಷೆಯನ್ನಾಡುವವರು ಪ್ರತಿ ಘಳಿಗೆಯೂ ಅಸಂಖ್ಯಾತ ಪದ-ವಾಕ್ಯ-ಉದ್ದಾರಗಳ 
ಪ್ರಯೋಗಗಳನ್ನು ಮಾಡುತ್ತಾರೆ. ಅದು ಸಾಧ್ಯವಾಗುವುದು ಮತ್ತು ಈ ಪದ 
ವಾಕ್ಕ- ಉದ್ಗಾರಗಳನ್ನು ಕೇಳುವವರು ಅರ್ಥಮಾಡಿಕೊಳ್ಳಲು ಸಾಧ್ಯವಾಗುವುದೂ 
ಒಂದು ಭಾಷಿಕ ಸಮುದಾಯಕ್ಕೆ ಸೇರಿದ ಪ್ರತಿಯೊಬ್ಬನಲ್ಲಿಯೂ ಅಂತಸ್ಥವಾಗಿರುವ 
ಆ ಭಾಷೆಯನ್ನು ರೂಪಿಸುವ ಒಂದು ಅಮೂರ್ತ ನಿಯಮಾವಳಿ. ಈ ಅಂತಸ್ಥ 
ನಿಯಮಾವಳಿಯನ್ನು ಚೋಮ್‌ೌಸ್ಕಿ `ಸಾಮರ್ಥ್ಯ' ಎಂದು ಕರೆಯುತ್ತಾನೆ. ಈ 
ಅ೦ತಸ್ಥ ಭಾಷಿಕ ಸಾಮರ್ಥ್ಯ ವ್ಯಕ್ತಿಗೆ ಜನ್ನದತ್ತವಾಗಿ ಬರುವುದಿಲ್ಲ. ಪ್ರತಿಯೊಬ್ಬನೂ 
ಅದನ್ನು ಆರ್ಜಿಸಬೇಕಾಗುತ್ತದೆ. ಈ ಸಾಮರ್ಥ ದಿಂದಲೇ ಒಬ್ಬನು ತಾನು ಎಂದೂ 
ಕೇಳಿರದ ಒಂದು ಹೊಸ ವಾಕ್ಯವನ್ನು ಪ್ರಯೋಗಿಸಲೂ ಮತ್ತು ಆ ಭಾಷೆಯ 
ಯಾವ ಪದ ವಾಕ್ಕಗಳನ್ನಾದರೂ 'ಅರ್ಥ ಮಾಡಿಕೊಳ್ಳಲೂ ಸಾಧ್ಯವಾಗುತ್ತದೆ. ಎಂದರೆ 
ಈ ಭಾಷಿಕ ಸಾಮರ್ಥ್ಯದ ಪ್ರಮುಖ ಲಕ್ಷಣವೆಂದರೆ ಅದರ 'ಸೃಜನಾತ್ಮಕತೆ' 
(creativity). 


ಚೋಮ್‌ಸ್ಥಿಯ ಭಾಷಿಕ ಸಾಮರ್ಥ್ಯಕ್ಕೆ ಸಂವಾದಿಯಾಗಿ "ಸಾಹಿತ್ಯಿಕ 
ಸಾಮರ್ಥ್ಯ'ವನ್ನು (11107೩7) competence) ಗುರುತಿಸಲು ಮತ್ತು ವಿಶ್ಲೇಷಿಸಲು 
ಕಲರ್‌ ಪ್ರಯತ್ನಿಸುತ್ತಾನೆ. ಚೋಮ್‌ಸ್ಕಿಯ ಸಾಮರ್ಥ್ಯ ಮತ್ತು ನಿರ್ವಹಣ 
ಪರಿಕಲ್ಪನೆಗಳು ಸೋಸ್ಕೋನ 'ಲಾಂಗ್‌' ಮತ್ತು `ಪೆರೋಲ್‌' ಪರಿಕಲನೆಗಳಿಗೆ 
ಸಮಾನವೆಂದು ಸ್ಥೂಲವಾಗಿ ಕಂಡರೂ “ಸಾಮರ್ಥ್ಯ” ಎಂದು ವ್ಯಕ್ತಿಯ 
ಅ೦ತಸ್ಥವಾಗಿಸಿಕೊ೦ಡಿರುವ ಸ೦ಹಿತೆಯಾದ್ದರಿಂದ, ಇಲಿ ಅರ್ಥೈಸುವ "ವಿಗೆ 
ಪ್ರಾಮುಖ್ಯ ಬರುತ್ತದೆ. ಆದ್ದರಿಂದ ಕಲರ್‌” ಜೋಮ್‌ಸ್ಕಿಯ ಪರಿಕಲ್ಪನೆಯನ್ನು 
ಬಳಸಿಕೊಳ ತ್ತಾನೆ. 

ಸಾಹಿತಿಕ ಸಾಮರ್ಥ್ಯವನ್ನು ಕಲರ್‌ ಹೀಗೆ ವಿವರಿಸುತ್ತಾನೆ: "ಒಂದು 
ಕೃತಿಂಶುನ್ಸು “ಸಾಹಿತ 'ವೆಂಬಂತೆ ಓದುವುದೆಂದರೆ ತನ್ನ ಪ ಪ್ರಜ್ಞೆಂಯುನ್ನು 
ಶೂನ್ಯವಾಗಿಸಿಕೊಂಡು ಯಾವುದೇ ಪೂರ್ವ ಸಿದ್ಧ ವಿಚಾರಗಳಿಲ್ಲದ ಆ ಕೃತಿಯನ್ನು 

ಸಮೀಪಿಸುವುದಲ್ಲ. (ಕೃತಿಯಲ್ಲಿ) ಯಾವುದನ್ನು ಗುರುತಿಸಬೇಕು ಎಂದು ತಿಳಿಸುವ 
ಸಾಹಿತ್ಯಿಕ ಮೀಮಾಂಸೆಯ ಕಾರ್ಯಗಳ ಅಂತಸ್ಥ ಅರಿವಿನಿಂದ ಆ ಕೃತಿಯನ್ನು 
ಪ್ರವೇಶಿಸ ಬೇಕು. ಈ ಅರಿವಿಲ್ಲದ, ಸಾಹಿತ್ಯಾನುಭವವೇನೂ ಇಲ್ಲದ, ಮತ್ತು. ಕಾಲನಿಕ 
ಕೃತಿಗಳನ್ನು ಓದುವ ಸಂಪ್ರದಾಯಗಳ ಏನೇನೂ ಅರಿವಿರದ ಒಬ್ಬ ವ್ಯಕ್ತಿಗೆ ಒಂದು 
ಕವಿತೆಯನ್ನು ಕೊಟ್ಟರೆ ಅವನಿಗದು ಕೇವಲ ದಿಗ್ಭಮೆಯನ್ನುಂಟು “ಮಾಡಬಹುದು. ¥ 
(೧೯೭೫: ೧೧೩- -೧೧೪). ಎಂದರೆ, ಸಾಹಿತ್ಯದ 'ವ್ಯಾಕರಣ'ವನ್ನು 
ಅ೦ತಸ್ಥಗೊಳಿಸಿಕೊಳ್ಳದಿರುವ ಯಾವನಿಗೂ ಕೃತಿಯ ಭಾಷಿಕ ಘಟಕಗಳನ್ನು ಸಾಹಿತ್ತಿಕ 
ರಚನೆಗಳಂತೆ ಮಾರ್ಪಡಿಸಿ ಅವುಗಳ ಅರ್ಥವನ್ನು ಗಹಿಸಲು ಸಾಧ್ಯವೇ ಇಲ್ಲ. 


ಸ್ವಲ್ಪದರಲ್ಲಿಯೇ ಹೇಳಬೇಕಾದರೆ. ಭಾಷೆಯಂತೇ ಸಾಹಿತ್ಯವೂ ಅನೇಕ ರೂಢಿಗತ 
ನಿಯಮಗಳಿಂದ ರೂಪುಗೊಂಡಿರುವ ಒಂದು ವ್ಯವಸ್ಥ ಮತ್ತು ಈ ರೂಢಿಗತ 
ನಿಯಮಗಳ ಅರಿವಿನಿಂದಲೇ ವ್ಯಕ್ತಿಯೊಬ್ಬನು ಭಾಷೆಯನ್ನು ಉಪಯೋಗಿಸಬಲ್ಲ 
ಹಾಗೂ ಸಾಹಿತ್ಯವನ್ನು ಅರ್ಥಮಾಡಿಕೊಳ್ಳಬಲ್ಲ. ವಿಮರ್ಶಕನ ಕಾರ್ಯವೆಂದರೆ 
ಅಥವಾ ಜವಾಬ್ದಾರಿಯಂದರೆ - ಈ ಅ೦ತಸ್ಥ, ಅಮೂರ್ತ ನಿಯಮಾವಳಿಯನ್ನು 
ಗುರುತಿಸಿ ಅದನ್ನು ಪ್ರಕಾಶಕ್ಕೆ ತರುವುದು - ಇದು ಕಲರ್‌ನ ಮುಖ್ಯ ವಾದ. 


ಸಾಹಿತ್ಯಿಕ ಸಾಮರ್ಥ್ಯವು ಒಳಗೊಳ್ಳುವ ಅಮೂರ್ತ ಹಾಗೂ ರೂಢಿಗತ 
ನಿಯಮಾವಳಿಗಳು ಯಾವುದು? ಅವುಗಳ ಸ್ವರೂಪವೇನು? ತನ್ನ "ರಾಚನಿಕ 
ಕಾವ್ಯಮೀಮಾಂಸೆ'ಯ ಎರಡನೆಯ ಭಾಗದಲ್ಲಿ ಕಲರ್‌ ದೀರ್ಫವಾಗಿ ಈ ಪ್ರಶ್ನೆಗಳನ್ನು 
ಉತ್ತರಿಸಲು ಪ್ರಯತ್ನಿಸುತ್ತಾನೆ. ಆದರೆ ಸಾಹಿತಿಕ ಸಾಮರ್ಥ್ಯವನ್ನು ಕ್ರೋಡೀಕರಿಸುವ 
ದಿಕ್ಕಿನಲ್ಲಿ ಅವನೇ ಒಪ್ಪುವಂತೆ ಇಲ್ಲಿ ನಡೆದಿರುವುದು ಒಂದು "ಪ್ರಯತ್ನ ಮಾತ್ರ- 
ಇಲ್ಲಿ 'ದೊರೆಯುವುದು "ಮಾಡಬೇಕಾದ ಅಗಾಧ ಕಾರ್ಯದ ಒಂದು "ಸ್ಥೂಲಚಿತ್ರ 
ಮಾತ್ರ. 


ಸಾಹಿತ್ಯಿಕ ಸಾಮರ್ಥ್ಯವು ಒಳಗೊಳ್ಳುವ ಮೊಟ್ಟ ಮೊದಲನೆಯ 
ಸಂಪ್ರದಾಯವೆಂದರೆ "ಅರ್ಥಗರ್ಭಿತತೆಯ ನಿಯಮ” (rule of significance) 
ಎಂದರೆ ಸಾಹಿತ್ಯ ಕೃತಿಯೆಂದು ನಾವು ಗುರುತಿಸುವ ಒಂದು ಕಾವ [/ ಕಾದ೦ಬರಿ/ 
ನಾಟಕ/ ಪ್ರಬಂಧ ಪದಗಳ ನಿರರ್ಥಕ ಜೋಡಣೆಯಾಗಿರದೆ ಮಾನವ ಮತ್ತು 
ಅವನಿರುವ ಜಗತ್ತನ್ನು ಕುರಿತಾದ ಯಾವುದಾದರೂ ಒಂದು ಸಮಸ್ಯೆಯನ್ನು ) 
ಅನುಭವವನ್ನು ಗಂಭೀರವಾಗಿ ವ್ಯಕ್ತಪಡಿಸುತ್ತದೆ೦ದು ನಾವು ನಂಬುತ್ತೇವೆ. ಈ 
ಕಾರಣದಿಂದಲೇ ಯಾರಾದರೂ ತಮಾಶೆಗಾಗಿ ವೃತ್ತಪತ್ರಿಕೆಯ ಕೆಲವು ಸಾಲುಗಳನ್ನು 
ಅಲ್ಲಲ್ಲಿ ಕತ್ತರಿಸಿ, ಅದಕ್ಕೆ ಕವಿತೆಯ ರೂಪುಕೊಟ್ಟು ನಮಗೆ ಓದಲು ಹೇಳಿದರೂ 
ನಾವು ಗ೦ಭೀ ರವಾಗಿ 'ಅದನ್ನು ಅರ್ಥೈಸಲು ಪ್ರಯತ್ನಿಸುತ್ತೇವೆ: ಮತ್ತು ನಿಜವಾದ 
ಕವಿತೆಯೊಂದನ್ನು ಗದ್ಯದಂತೆ ಉದ್ದಕ್ಕೆ ಬರೆದು ನಮಗೆ ತೋರಿಸಿ ಅದೊಂದು 
ಸುದ್ದಿಯೆ೦ದು ನಮಗೆ ಹೇಳಿದರೆ ನಾವು ಅದನ್ನು ಗಂಭೀರವಾಗಿ ತೆಗೆದುಕೊಳ್ಳುವುದಿಲ್ಲ. 


ಎರಡನೆಯ ನಿಯಮಾವಳಿಯನ್ನು ನಾವು "ರೂಪಕ ಸಾಂಗತ್ಯ' (ಊtಡ- 
010110೩1 coherence) ಎ೦ದು ಕರೆಯಬಹುದು. ಒಂದು ಸಾಹಿತ್ಥಿಕ ಕೃತಿಯಲ್ಲಿ 

ಬರುವ ಪದಗಳ/ ಹೇಳಿಕೆಗಳ ವಾಚ್ಯಾರ್ಥವನ್ನು ಮಾತ್ರ ಗ್ರಹಿಸದೆ, ವಾಚ್ಯಾರ್ಥದಲ್ಲಿ 
ಆ ಹೇಳಿಕೆ ಅತಾರ್ಕಿಕ, ಅವೈಜ್ಞಾನಿಕವಾಗಿದ್ದರೂ ಅದನ್ನು ಸ್ವೀಕರಿಸಿ, ಅದರ 
ಲಕ್ಷಣಾರ್ಥ ಮತ್ತು ಧ್ವನ್ಯರ್ಥಗಳನ್ನು ಗಮನಿಸುತ್ತೇವೆ. ಉದಾಹರಣೆಗೆ, 'ಜ್ಯೋತ್ಸ್ನೆ 
ತುಂಬಿ ತುಳುಕಿ "ಹರಿಯೆ" ಎ೦ಬ ಸಾಲನ್ನು ಓದುವಾಗ "ಬೆಳದಿಂಗಳು ಹೇಗೆ 
ಹರಿಯಲು ಸಾಧ್ಯ? ಯಾವ ಕೆರೆ-ಸರೋವರವನ್ನು ತುಂಬಿತು? ಎಂದು 
ಪ್ರಶ್ನಿಸುವುದಿಲ್ಲ, “ನದಿಯು ಉಕ್ಕಿ ಹರಿಯುವ ಹಾಗೆ ಬೆಳದಿಂಗಳು ಎಲ್ಲೆಡೆಯೂ 
ತುಂಬಿತ್ತು' ಎಂದು ಅರ್ಥಮಾಡಿಕೊಳ್ಳುತ್ತೇವೆ. ಹಾಗೆಯೇ, ಒಂದು ಉಪಮೆಯಲ್ಲಿ/ 
ರೂಪಕದಲ್ಲಿ ನಮಗೆ ಎಷ್ಟು ಬೇಕೋ ಅಷ್ಟು ಸಾದೃಶ್ಯವನ್ನು ಮಾತ್ರ ಗ್ರಹಿಸಿ, 
ಉಳಿದ ಭಾಗಗಳನ್ನು ಮರೆಯುತ್ತೇವೆ. "ಮುಗಿಲು ರಂಗವಲ್ಲಿ ಬರೆಯೆ" ಸಾಲಿನಲ್ಲಿ 
ಆಕಾಶದಲ್ಲಿ ಮೋಡಗಳು ರಂಗವಲ್ಲಿ ಹಾಕಿದಂತೆ ಚಿತ್ತಾಕರ್ಶಕ ಆಕೃತಿಗಳನ್ನು 
ಪಡದಿದ್ದುವು ಎ೦ಬಷ್ಟಕ್ಕೇ ನಿಲ್ಲಿಸುತ್ತೇವೆ. ಮುಗಿಲು ರಂಗವಲ್ಲಿಯಾದರೆ, ಅದನ್ನು 
ಹಾಕಿದ ಸ್ತ್ರೀ ಯಾರು) ಅವಳ. ವಯಸೆ ಸಷು? ಎಂಬ ವಿವರಗಳಿಗೆ ಹೋಗುವುದಿಲ್ಲ. 
ತಾರ್ಕಿಕ “ಪ್ರಜ್ಞೆಯನ್ನು ತಿರಸ್ಕರಿಸುವ ವಲ ಮಳೆಯ ನೀರನ್ನೇ ಕುಡಿಯುವ 
ಚಕ್ರವಾಕ ಪಕ್ಷಿ, ಓಮದಂತೆ ಬೆಳ್ಳಗಿರುವ ಕೀರ್ತಿ ನಾಗರಾಜನ “ಹೆಡೆಯಲ್ಲಿರುವ 
ರತ್ನ - ಮುಂತಾದ ಹೇಳಿಕೆಗಳನ್ನೆಲ್ಲ ಕವಿಸಮಯವೆಂದು ಒಪ್ಪಿಕೊಳ್ಳುತ್ತೇವೆ. 


ನಾವು ಸಾಹಿತ್ಯವನ್ನು ಓದುವಾಗ ಮತ್ತೊಂದು 'ನಿಯಮ' ಕಾರ್ಯಶೀಲ 
ವಾಗಿರುತ್ತದೆ: ಅದನ್ನು 'ವಸ್ತೈಕ್ಯ ನಿಯಮ ಅಥವಾ ಸಂಪ್ರದಾಯ' (Conven- 
tion of thematic Unity) ಎ೦ದು ಗುರುತಿಸಬಹುದು. ಒಂದು ಕೃತಿಯಲ್ಲಿ 
ಬರುವ ವಿವರಗಳು, ಅಲಂಕಾರಗಳು, ಘಟನೆಗಳು, ಇವೆಲ್ಲವೂ ಪ್ರತ್ಯಕ್ಷವಾಗಿ ಅಥವಾ 
ಅಪ್ರತ್ಯಕ್ಷವಾಗಿ ಕೃತಿಯ ಒಟ್ಟಾರೆ ಶಿಲ್ಪದಲ್ಲಿ ಒ೦ದಾಗುತ್ತವೆ. ಕೃತಿಯ ಒಟ್ಟಾರೆಯಾದ 
ಅರ್ಥಕ್ಕೆ ಪೋಷಕವಾಗುತ್ತವೆ ಎಂದು ನಾವು ನಿರೀಕ್ಷಿಸುತ್ತೇವೆ. 'ವೈಶಾಖ'ದಂತಹ 
ಬೃಹತ್ಮತಿಯಲ್ಲೂ ಅದರಲ್ಲಿ ಅಲ್ಲಲ್ಲಿ ಸ್ವತಂತ್ರವಾಗಿ ಬರುವ ಉಪಕಥೆಗಳು ಕೃತಿಯ 
ಒಟ್ಟು ಅರ್ಥವನ್ನು ಬೆಳೆಸುತ್ತವೆ ಎಂಬ ನಂಬಿಕೆಯಿಂದಲೇ ಅಥವಾ ನಿರೀಕ್ಷೆಯಿಂದಲೇ 
ನಾವು ಆ ಕಾದಂಬರಿಯನ್ನು ಓದುತ್ತೇವೆ. ಕಾದಂಬರಿಯ ಮೊದಲಲ್ಲೇ ಬರುವ 
'ಹಕ್ಕಿ ಮತ್ತು ಉಪ್ಪುಲಸೆಟ್ಟಿ' ಕಥೆಗೂ ಕಾದಂಬರಿಯ ಕೊನೆಯಲ್ಲಿ ಬರುವ ಹಾರಾಡುವ 
ಗರುಡ ಪಕ್ಷಿಯ ವರ್ಣನೆಗೂ ಸಂಬಂಧವನ್ನು ಕಲಿಸಿ, ಎರಡೂ ಲಕ್ಕನಂತಹ 
ಶೋಷಿತರು ಶೋಷಣೆಯಿಂದ ಮುಕ್ತರಾಗುವ ಸಾಧ್ಯತೆಯನ್ನು ಸೂಚಿಸುತ್ತವೆ ಎಂದು 
ಅರ್ಥೈಸುತ್ತೇವೆ. 


ಮತ್ತೊಂದು ನಿಯಮವೆಂದರೆ ನಾವು ಒಂದು ಕೃತಿಯನ್ನು ಓದುವಾಗ 
ಆದರಲ್ಲಿ ಬರುವ ಅಸ್ಪಷ್ಟ ವಿವರಗಳನ್ನೂ ಸರಿಯಾಗಿ ಅನ್ನಯಿಸುತ್ತೇವೆ. ೩೦ನೆಯ 
ಪುಟದಲ್ಲಿ ಬರುವ 'ಅವನು' “"ಅವಳು' ಮುಂತಾದ ಸರ್ವನಾಮಗಳಿಗೆ ನಾವು 
ಎರಡನೆಯ ಪುಟದಲ್ಲಿ ಬಂದಿರುವ ಹೆಸರುಗಳನ್ನು ಸರಿಯಾಗಿ ಜೋಡಿಸಿ 
ಅರ್ಥಮಾಡಿಕೊಳ್ಳುತ್ತೇವೆ. ಇಂಗ್ಲಿಷ್‌ನಲ್ಲಿ ಬರುವ "॥76' ಪದವನ್ನು ಅದಾದ 
ನಂತರ ಬರುವ ನಾಮಪದಕ್ಕೆ ಅನ್ವಯಿಸುತ್ತೇವೆ. (ಇಂತಹ ವಿಶಿಷ್ಟ ಉಪಯೋಗವನ್ನು 
ಯೇಟ್ಸ್‌ ಕವಿಯ "ಲೀಡಾ ಮತ್ತು. ಹಂಸ" ಕವನದಲ್ಲಿ ನೋಡಬಹುದು) ಹಾಗೆಯೇ 


೯೫ 


ನಿರ್ದೇಶವಾಚಕಗಳನ್ನು ("that’ ‘this’ ಇತ್ಕಾದಿ)ಸರಿಯಾಗಿ ಅರ್ಥ ಮಾಡಿಕೊಳ್ಳುತ್ತೇವೆ. 
ಇಂತಹ ಸಾಮರ್ಥ್ಯವನ್ನು ಕಲರ್‌ `ಅನ್ವಯಾತ್ಮಕ ನಿಯಮ” (dಃctic rule) 
ಎಂದು ಹೆಸ ರಿಸುತ್ತಾನೆ. (೧೯ ೭೫: ೧೧೫- ೧೦೬. 


ಕಲರ್‌ ಹೇಳುವಂತೆ, ಸಾಹಿತ್ಯಿಕ ಸಾಮರ್ಥ್ಯದ ಎಲ್ಲದಕ್ಕಿಂತಲೂ ಮುಖ್ಯವಾದ 
ಲಕ್ಷಣ (ನಿಯಮ)ವೆಂದರೆ 'ಸಾಮಾನ್ಯೀಕರಣ' (Naturalisation) 
ಸಾಮಾನ್ಕೀಕರಣವೆಂದರೆ ಒಂದು ಸಾಹಿತ್ಯ ಕೃತಿಯ ಜಗತ್ತಿಗೂ ಓದುಗ ಜಗತ್ತಿಗೂ 
ಸಮಾನವಾಗಿ ಅನ್ವಯವಾಗುವ ಚೌಕಟ್ಟನ್ನು ನಿರ್ಮಿಸಿ (frame of 
reference) ಆ ಮೂಲಕ ಆ ಕೃತಿಯ ಸಂವಹನ ಕಾರ್ಯಕ್ಕೆ ಚಾಲನೆ 
ಕೊಡುವ ಸಂಪ್ರದಾಯ. ಸಾಮಾನ್ಯೀಕರಣವನ್ನು ಕಲರ್‌ ಹೀಗೆ ವಿವರಿಸುತ್ತಾನೆ. 


"ಸಾಹಿತ್ಯದಲ್ಲಿ ಅಂತರ್ಗತವಾಗಿರುವ ವಿರೋಧಾಭಾಸವೆಂದರೆ ಇದು: ನಾವು 
ಸಾಹಿತ್ಯದತ್ತ ಏಕೆ ಆಕರ್ಶಿತರಾಗುತ್ತೇವೆಂದರೆ ಅದು ದೈನಂದಿನ ಸಂವಹನದಿಂದ 
ಬೇರೆಯಾದುದೆಂದು: ಅದರ ಸ್ವರೂಪ ಮತ್ತು ಕಾಲನಿಕತೆ ದೈನಂದಿನ ಸಾಧಾರಣ 
ಸಂವಹನದಲ್ಲಿಲ್ಲದ ಒಂದು ಅಪರಿಚಿತ ಗುಣವನ್ನು, ಶಕ್ತಿಯನ್ನು, ಒಂದು 
ವ್ಯವಸ್ಥೆಯನ್ನು, ಒಂದು ಶಾಶ್ವತತೆಯನ್ನು ಹೊಂದಿದೆ ಎಂಬುದಕ್ಕಾಗಿ. ಆದರೆ ಆ 
ಶಕ್ತಿ ಮತ್ತು ಶಾಶ್ವತೆಯನ್ನು ನಾವು ಮೈಗೂಡಿಸಿಕೊಳ್ಳಬೇಕಾದರೆ ಆ ರಾಚನಿಕ 
ವ್ಯವಸ್ಥ ನಮ್ಮನ್ನು ತಟ್ಟಬೇಕಾದರೆ, ನಾವು ಅದನ್ನು (ಆ ಸಾಹಿತ್ಯಿಕ ಕೃತಿಯನ್ನು) 
ದೈನಂದಿನ ಸಂವಹನದ ಮಟ್ಟಕ್ಕೆ ಪರಿವರ್ತಿಸಬೇಕು. ಅದರ ಅಪರಿಚಿತ ಗುಣವನ್ನು 
ಪರಿಚಿತವಾಗಿಸ ಬೇಕು: ಮತ್ತು ಅದರೊಡನೆ ಸಂವಾದ ನಡೆಸಲು ಅನೇಕ 
ಸಂಪ್ರದಾಯಗಳ ಮೊರೆಹೋಗಬೇಕು. ಯಾವ ಭಿನ್ನತೆಯು ಅದರ (ಸಾಹಿತ್ಯದ) 
ಮೌಲ್ಯವೆಂದು ನಮಗೆ ಕಂಡಿತೋ ಅದೇ "ದೂರವಾಗುತ್ತದೆ: ಓದುವಿಕೆಯ 
ಹಾಗೂ ವ್ಯಾಖ್ಯಾನಿಸುವ ಪ್ರಕ್ರಿಯೆಯಿಂದ ನಾವು ಆ ದೂರವನ್ನು ಕ್ರಮಿಸಬೇಕಾಗುತ್ತದೆ. 
ಅಪರಿಚಿತ, ವ್ಯವಸ್ಥಿತ, ಕಾಲ್ಪನಿಕ - ಇವೆಲ್ಲವುಗಳನ್ನು ನಾವು ಪುನರ್ವ್ಯವಸ್ಥೆ 
ಗೊಳಿಸಬೇಕಾಗುತ್ತದೆ: ಸಾಮಾನ್ಯೀಕರಣಗೊಳಿಸಬೇಕಾಗುತ್ತದೆ." (೧೯೮೫-೧೩೪). 


ಓದುವ ಕ್ರಿಯೆಯಲ್ಲಾಗುವ, ಎಂದರೆ ಅರ್ಥೈಸುವ ಹಂತದಲ್ಲಾಗುವ, 
ಸಾಮಾನ್ಯೀಕರಣ ಅನೇಕ ನೆಲೆಗಳಲ್ಲಾಗಬಹುದು: ಮತ್ತು ಈ ನೆಲೆಗಳು ಸಾಹಿತ್ಯಿಕ 
ಅಥವಾ ಸಾಂಸ್ಕೃತಿಕವಿರಬಹುದು. ಇಂತಹ ಮುಖ್ಯವಾದ ಐದು ನೆಲೆಗಳನ್ನು 
ಕಲರ್‌ ಗುರುತಿಸುತ್ತಾನೆ: ವಾಸ್ತವಿಕ ಜಗತ್ತಿನ ನೆಲೆ, ಸಾಂಸ್ಕೃತಿಕ ನೆಲೆ, ಸಾಹಿತ್ಯ 
ಪ್ರಭೇದದ ನೆಲೆ, ಸೋಗಿನ ನೆಲೆ ಹಾಗೂ ಅಂತರ್‌ಕೃತಿ ಸ್ವರೂಪದ ನೆಲೆ. (೧೯೭೫: 
೧೪೦). ಇವುಗಳಲ್ಲಿ ಮೊದಲಿನ ಎರಡು ಸಾಹಿತ್ಯೇತರವಾದರೆ ಕೊನೆಯ ಮೂರು 
ಸಾಹಿತ್ಯಿಕ. ಒಂದೊಂದನ್ನೂ ಸ್ಥೂಲವಾಗಿ ಈಗ ಗಮನಿಸೋಣ. 


೧. ವಾಸ್ತವಿಕ ಜಗತ್ತಿನ ನೆಲೆ: ಇಲ್ಲಿ ಸಾಮಾನ್ವೀಕರಣವೆಂದರೆ ನಾವು 
ಕೃತಿಯಲ್ಲಾಗುವ ಘಟನೆಗಳಿಗೂ, ಅನುಭವಗಳಿಗೂ ವಾಸ್ತವ ಜಗತ್ತಿನ ಘಟನೆಗಳಿಗೂ, 
ಅನುಭವಗಳಿಗೂ ನೇರವಾದ ಸಮಾನತೆಯನ್ನು ಕಲ್ಪಿಸಿ ಆ ಕೃತಿಯನ್ನು ಅರ್ಥಮಾಡಿ 
ಕೊಳ್ಳುತ್ತೇವೆ. "ಶೂದ್ರ ತಪಸ್ವಿ'ಯ ಸಮಸ್ಯೆ ಯನ್ನು ವಾಸ ಸವ 'ಜಗತ್ತಿನ “ಜಾತಿ ಸಮಸ್ಯೆ 


ಸಾಹಿತ್ಯ ಚಿಂತನೆ ೯೬ 


ಯೊಡನೆ ಸಮೀಕರಿಸಿ ಈ ಕೃತಿಯ ವರ್ಣಪ್ರಜ್ಞೆಯನ್ನು ಅರ್ಥಹೀನ ಹಾಗೂ 
ಅಮಾನುಷ ಎಂದು ತಿರಸ್ಕರಿಸುತ್ತದೆ ಎಂದು ವ್ಯಾಖ್ಕಾನಿಸುತ್ತೇವೆ. ಈ ಕಾರಣದಿಂದಲೇ 
ನಾವು ಉತ್ತಮ ಸಾಹಿತ್ಯ “ನಂಬಲರ್ಹ'ವಾಗಿರಬೇಕೆಂದು ಅಪೇಕ್ಷಿಸುತ್ತೇವೆ. 


೨. ಸಾಂಸ್ಕೃತಿಕ ನೆಲೆ : ಈ ಸಂಪ್ರದಾಯವು ಸಂಸ್ಕೃತಿ ವಿಶಿಷ್ಟವಾಗಿದ್ದು, 
ಒಂದು ಸಂಸ್ಕೃತಿಯಿ೦ಂದಲೇ ಉತ್ಪನ್ನವಾಗುತ್ತದೆ. ಪ್ರತಿಯೊಂದು ಸಂಸ್ಕೃತಿಯೂ 
ಮಾನವ ವರ್ಗಗಳನ್ನು ಕುರಿತು ಮಾನವ ಅನುಭವಗಳನ್ನು ಕುರಿತು ತನ್ನದೇ 
ಆದ ವಿಶಿಷ್ಟ ದೃಷ್ಟಿಕೋನವನ್ನು ಹಾಗೂ ವಿಶಿಷ್ಟ ಪಡಿಂಯಚ್ಚುಗಳನ್ನು 
ಬೆಳಸಿಕೊ೦ಡಿರುತ್ತದೆ. ಒಂದು ಕೃತಿಯನ್ನು ಓದುವಾಗ ಅದರಲ್ಲಿ ಕಂಡು ಬರುವ 
ಪಾತ್ರಗಳನ್ನು ಹಾಗೂ ಘಟನೆಗಳನ್ನು ಇಂತಹ ಪ್ರಚಲಿತ ಸ ಸಾಂಸ್ಕೃತಿಕ ಪಡಿಯಚ್ಚುಗಳಿಗೆ 
ಸಮೀಕರಿಸಿ. ನಾವು ಮುಖ್ಯ ಸನ್ನಿವೇಶದಲ್ಲಿ ದುಶ್ಯಂತನಿಂದ ಅಪಮಾನಿತಳಾದ 
ಶಕುಂತಳೆ "“ಛೇ' ಅನಾರ್ಯ ಎಂದು ದುಶ್ಶಂತನನ್ನು ಆಪಾದಿಸುತ್ತಾಳೆ. ಈ 
ಸಂದರ್ಭದಲ್ಲಿ ಅನಾರ್ಯ ಪದವನ್ನು ನಾವು ನಂಬಿಕೆಗೆ. ಅನರ್ಹ' - ಸ್ವಾರ್ಥಿ 
ಅಥವಾ ಕೂರಿ' ಎಂದು ಅರ್ಥಮಾಡಿಕೊಳ್ಳಲು ಸಾಧ್ಯವಾಗುವುದು ಕೃತಿರಚನೆಯ 
ಕಾಲದಲ್ಲಿ ಆರ್ಯರಿಗೆ ಅನಾರ್ಯರ ಬಗ್ಗೆ ಇದ್ದ ಹೇಯ ದೃಷಿಕೋನದಿಂದ - 
ಎಂದರೆ. ಅಂದಿನ ಜನಾಂಗಗಳನ್ನು ಕುರಿತಾದ ಸಾಂಸ್ಕ ತಿಕ ಪಡಿಯಚ್ಚುಗಳ 
ಕಾರಣದಿಂದ. 


೩. ಸಾಹಿತ್ಯಿಕ ಪ್ರಭೇದದ ನೆಲೆ : ನಾವು ಒಂದು ಕೃತಿಯನ್ನು ಓದಲು 
ಕೈಗೆತ್ತಿಕೊಂಡ ಕೂಡಲೇ ಅದನ್ನು ಒಂದು ವಿಶಿಷ್ಟ ಸಾಹಿತ್ಯಿಕ ಪ್ರಭೇದವೆಂದು 
ಗುರುತಿಸಿ ಓದಲು ತೊಡಗುತ್ತೇವೆ. ಸಮಾನ ವಾಕ್ಯಗಳು / ಘಟನೆಗಳು ಭಿನ್ನ 
ಪ್ರಭೇದಗಳಲ್ಲಿ ಭಿನ್ನ ಅರ್ಥವನ್ನು ಕೊಡುತ್ತವೆ. ಇದು ಸಾಧ್ಯವಾಗುವುದು ನಮಗಿರುವ 
(ನಾವು ಸಾಹಿತ್ಕಾನುಭವದಿ೦ದ ಬೆಳೆಸಿಕೊಂಡಿರುವ) ಪ್ರಭೇದ ವಿಶಿಷ್ಟ ನಿರೀಕ್ಷೆಗಳಿಂದ 
(Generic expectations). ಇದು ನಾಟಕ - ಇದು ಪ್ರಹಸನ - ಇದು 
ಭಾವಗೀತೆ ಎಂದು ನಾವು ಗುರುತಿಸಿದ ಕೂಡಲೇ ನಮ್ಮ ನಿರೀಕ್ಷೆಗಳು ಒಂದು 
ದಿಕ್ಕಿನಲ್ಲಿ ಕಾರ್ಯಶೀಲವಾಗಿ ಆ ಕೃತಿಯನ್ನು ಅರ್ಥೈಸಲು ಬೇಕಾಗುವ 
ಚೌಕಟ್ಟೊಂದನ್ನು ನಿರ್ಮಿಸುತ್ತವೆ. ಭಾಷಗೀತೆಯೊಂದರಲ್ಲಿ ನಾವು ಕಥೆಯನ್ನು 
ಅಪೇಕ್ಷಿಸುವುದಿಲ್ಲ. ಮನುಷ್ಯರು "ಮಂಗಳ ಗ್ರಹವಾಸಿಗಳೊಡನೆ . ನಡೆಸುವ ಯುದ್ಧವನ್ನು 
ವೈಜ್ಞಾನಿಕ ಕಾದಂಬರಿಯಲ್ಲಿ (Science Fiction) ಒಪಿಕೊಳ್ಳುವಂತೆ ವಾಸ್ತವದಾದೀ 
ಕಾದಲಿಬರಿಯಲ್ಲಿ ಒಪ್ಪಿಕೊಳ್ಳುವುದಿಲ್ಲ: ಇತ್ಯಾದಿ. ಈ. ಕರಣದಿಂದಲೇ ಭರತ, 
ಅರಿಸ್ಟಾಟಲ್‌ ಮುಂತಾದವರು "ಸಾಹಿತ್ಯ ಪ್ರಭೇದಗಳನ್ನು ವರ್ಗೀಕರಿಸಿ, ಪ್ರತಿಯೊಂದು 
ಪ್ರಭೇದಕ್ಕೂ ಸಾಮಾನ್ಯವಾಗಿರುವ ಲಕ್ಷಣಗಳನ್ನು "ದಾಖಲಿಸುತ್ತಾರೆ. “ನಾಟಕದ 
ನಾಯಕ ಧೀರೋದಾತ್ತ ರುದನಾಟಕವು ಮಾನವರನ್ನು ಅವರಿರುವುದಕ್ಕಿಂದ ಶ್ರೇಷ್ಠವಾಗಿ 
ಚಿತ್ರಿಸುತ್ತದೆ ಇತ್ವಾದಿ. ಇಲ್ಲಿ ನಾವು ಗಮನಿಸಬೇಕಾದ ವಿಷಯವೆಂದರೆ. ಸಾಹಿತ್ಯ 
ಪಭೇದ- ಸಂಪ್ರದಾಯಗಳು ಲೇಖಕ ಮತ್ತು ಓದುಗನ ನಡುವೆ ಸಂಪಕ 
ಸಾಧಿಸಿ, ಓದುಗನಲ್ಲಿ ಸೂಕ್ತ ಹಾಗೂ ಉಚಿತ. ನಿರೀಕ್ಷೆಗಳನ್ನು ಸೃಜಿಸಿ, ಕೃತಿಯ 
ಅರ್ಥೈಸುವಿಕೆಯನ್ನು ಸಾಧ್ಯವಾಗಿಸುತ್ತವೆ. (ಆದರೆ ಅನೇಕ ಸ್ವೋಪಜ್ಞ ಕೃತಿಗಳು 


೩ 


ಈ ನಿರೀಕ್ಷೆಗಳನ್ನು ಸುಳ್ಳಾಗಿಸಬಹುದು : ಭಿನ್ನ ನಿರೀಕ್ಷೆಗಳನ್ನು ಸೃಜಿಸಿ ಅವುಗಳನ್ನು 
ಪೂರ್ಣಗೊಳಿಸಬಹುದು.) 


೪. ಸೋಗಿನ ನೆಲೆ : ಅನೇಕ ಕಾವ್ಯಗಳು ಮತ್ತು ಕಥೆ-ಕಾದಂಬರಿಗಳು 
ನೇರವಾಗಿ "ಇವು ಕಾಲನಿಕವಲ್ಲ - ಕೇವಲ ಸತ್ಯ ಕಥೆ: ಇದು ಇತಿಹಾಸ' ಎಂದು 
ಘೋಷಿಸಿಕೊಳ್ಳುತ್ತವೆ. ಹೀಗೆ ತಮ್ಮ ಕಾಲ್ಪನಿಕತೆಯನ್ನು ಅಲ್ಲಗಳೆಯುವುದೂ ಒಂದು 
ಸಾಹಿತ್ಯಿಕ ಸಂಪ್ರದಾಯವೇ. ಓದುಗರೂ ಆ ನಿಲುವನ್ನು ಸರಿಯಾಗಿಯೇ ಗ್ರಹಿಸಿ, 
ಎಂದರೆ ಅದೊಂದು ಸೋಗೆಂದು ಗ್ರಹಿಸಿ ಅದರ ಕಾರಣ ಉದ್ದೇಶಗಳನ್ನು ಕೃತಿಯಲ್ಲಿ 
ಶೋಧಿಸತೊಡಗುತ್ತಾರೆ. ಕಥೆ-ಕಾದಂಬರಿಯೊಂದು ಆತ್ಮಕಥೆಯ ದಿನಚರಿ 
ರೂಪದಲ್ಲಿರುವುದು: ನಿರೂಪಕನಿಗೆ “ದೊರಕುವ' ಹಸ್ತಪ್ರತಿ: ಮತ್ತೊಬ್ಬರು ಹೇಳಿದುದನ್ನು 
ಮಾತ್ರ ನಿರೂಪಿಸುವ ನಿರೂಪಕ - ಇವೆಲ್ಲವೂ ವಾಸ್ತವ- ಭ್ರಮೆ ಇವುಗಳ ವಿರೋಧದ. 
ಸುತ್ತಾ ಲೇಖಕರು ಆಡುವ ಆಟ: ಉದ್ದೇಶಪೂರ್ವಕವಾಗಿ ಹಾಕುವ ಸೋಗು. 


೫. ಅಂತರ್‌ಕೃತಿ ಸ್ವರೂಪ : (inter-textuality) ಹಿಂದೆ ವಿವರಿಸಿದಂತೆ 
(ಬಾರ್ತ್‌ನ ಸಂದರ್ಭದಲ್ಲಿ) ಪ್ರತಿಯೊಂದು ಕೃತಿಯೂ ತನ್ನ ಸಂಭಾವ್ಯ ಅರ್ಥಕ್ಕೆ 
ಇತರ ಕೃತಿಗಳನ್ನು ಅವಲಂಬಿಸಿರುತ್ತದೆ. "ಪ್ರತಿಯೊಂದು ಕೃತಿಯೂ ಇತರ ಕೃತಿಗಳನ್ನು 
ತನ್ನೊಳಗೆ ಹೀರಿಕೊಳ್ಳುತ್ತದೆ ಮತ್ತು ಅವುಗಳನ್ನು ರೂಪಾಂತರಿಸುತ್ತದೆ" ಎಂದು 
ಜೂಲಿಯ ಕ್ರಿಸೇವಾ ಹೇಳುತ್ತಾಳೆ. (ಕಲರ್‌.೧೯೭೫: ೧೩೯ "Every Text 15 
the absorption and transformation of other texts’). ಇ೦ತಹ ಅ೦ತರ್‌ಕೃತಿ 
ಸ್ವರೂಪ ಹಾಗೂ ಸಂಬಂಧವೇ ಒಂದು ದಿಕ್ಕಿನಲ್ಲಿ ಸಾಹಿತ್ಯ ಪ್ರಭೇದಗಳನ್ನು ಸೃಜಿಸಿದರೆ. 
ಮತ್ತೊಂದು ದಿಕ್ಕಿನಲ್ಲಿ ಸಟೈರ್‌, ಅಣಕಗಳು, ವ್ಯಂಗ್ಯ ಮುಂತಾದವುಗಳಿಗೆ 
ಕಾರಣವಾಗುತ್ತದೆ. (ಇಂಗ್ಲಿಷ್‌ನ "ದ ರೇಪ್‌ ಆಫ್‌ ದ ಲಾಕ್‌" ಮತ್ತು "ಗಲಿವರ್ಸ್‌ 
ಟ್ರಾವೆಲ್‌”, ಕನ್ನಡದ "ಬೆಕ್ಕು ಹಾರುತಿದೆ ನೋಡಿದಿರಾ", “ದೇವದೂತರು” ಇತ್ಯಾದಿ). 


ಸಾಮಾನ್ಯೀಕರಣದ ಬಗ್ಗೆ ಇನ್ನೆರಡು ಅಂಶಗಳನ್ನು ಪ್ರಸ್ತಾಪಿಸಿ ಈ ವಿಷಯದ 
ಚರ್ಚೆಯನ್ನು ಮುಗಿಸಬಹುದು. ಈ ಸಂದರ್ಭದಲ್ಲಿ ಗಮನಿಸ ಬೇಕಾದ ಮೊದಲ 
ಅಂಶವೆಂದರೆ ಸಾಮಾನ್ವೀಕರಣವು ಸೃಜಿಸುವ 'ಅನ್ನಯಾತ್ಮಕ ಚೌಕಟ್ಟು' (frame 
08161070100) ಲೇಖಕ ಹಾಗೂ ಓದುಗರಿಬ್ಬರನ್ನೂ ಸಮಾನವಾಗಿ ಒಳಗೊಳ್ಳುತ್ತದೆ. 
ಎಂದರೆ, ಕಲರ್‌ ಕಲ್ಪಿಸುವ "ಸಾಹಿತ್ಯಿಕ ಸಾಮರ್ಥ್ಯ' ಲೇಖಕ ಮತ್ತು ಓದುಗ 
ಇವರಿಬ್ಬರೂ ಅಂತಸ್ಥವಾಗಿಸಿಕೊಂಡಿರುವ ಸಮಾನ ಸಾಮರ್ಥ್ಯ. ಒಂದು ಕವಿತೆ 
ಅಥವಾ ಕಾದಂಬರಿಯನ್ನು ಬರೆಯಲು ತೊಡಗುವುದೆಂದರೆ ಲೇಖಕ ಹಾಗೂ 
ಓದುಗ ಇವರಿಬ್ಬರೂ ಸ್ತೀಕರಿಸಿರುವ ಒಂದು ಸಾಹಿತಿಕ ಪರಂಪರೆಯೊಡನೆ ಸಂಪರ್ಕ 
ಸಾಧಿಸುವುದು. ಲೇಖಕನ ಚೌಕಟ್ಟು ಓದುಗನ ಚೌಕಟ್ಟಿಗಿಂತ ಬೇರೆಯಾದಾಗ 
ಮೊದಲು ಕೃತಿಯನ್ನು ಅರ್ಥೈಸಲು ಕಠಿಣವಾಗಬಹುದು. ಓದುಗನಿಗೆ ಆ ಕೃತಿ 
ಅರ್ಥಹೀನವಾಗಬಹುದು. ಆದರೆ, ಕೆಲಕಾಲಾನ೦ತರ ಆ ಕೃತಿಯನ್ನು ಅರ್ಥೈಸಲು 
ಬೇಕಾಗುವ ಅನ್ವಯಾತ್ಮಕ ಚೌಕಟ್ಟನ್ನು ಓದುಗನು ಸೃಜಿಸಿಕೊಳ್ಳುತ್ತಾನೆ. 


ಎರಡನೆಯದಾಗಿ ಇಲ್ಲಿ ಕಲರ್‌ ಮಂಡಿಸುವ (ಸಾಹಿತ್ಯಿಕ ಸಾಮರ್ಥ್ಯವುಳ್ಳ) 


ಸಾಹಿತ್ಯ ಚಿಂತನೆ ೯೮ 


ಓದುಗನು ಯಾರು? ಭಾಷಿಕ ಸಾಮರ್ಥ್ಯದಂತೆ ಸಾಹಿತ್ಯಿಕ ಸಾಮರ್ಥ್ಯವನ್ನೂ 
ಓದುಗರು ಆರ್ಜಿಸಿಕೊಳ್ಳಬೇಕು: ಅದು ಅವರಿಗೆ ಜನ್ಮದತ್ತವಲ್ಲ. (ಈ ನಿಲುವನ್ನೇ 
ಬೇರೆ ಶಬ್ದಗಳಲ್ಲಿ ನವ್ಯ ವಿಮರ್ಶಕರೂ ಪ್ರತಿಪಾದಿಸಿ ಸಾಹಿತ್ಯಿಕ ತರಬೇತಿಗೆ ಒತ್ತು 
ಕೂಟ್ಟಿದ್ದರು.) ಸಾಹಿತ್ಯಿಕ ಸಾಮುರ್ಥ್ಯವುಳ್ಳ ಓದುಗನನ್ನು “ರಾಚನಿಕ 
ಕಾವ್ಯಮೀಮಾಂಸೆ"ಯಲ್ಲಿ ಕಲರ್‌ "ಆದರ್ಶ ಓದುಗ' (16081 Reader) ಎಂದು 
ಕರೆದು 'ಆದರ್ಶ ಓದುಗನೊಬ್ಬ ತಾತ್ತಿಕ ಪರಿಕಲ್ಪನೆ” ಎಂದು ವ್ಯಾಖ್ಯಾನಿಸುತ್ತಾನೆ. 
ಸಾಹಿತಿಕ ಸಾಮರ್ಥ್ಯದ ಚರ್ಚೆಯಲ್ಲಿ ಮುಖ್ಯವಾಗುವುದು ವಾಸ್ತವಿಕ ಓದುಗರು 
ಏನು ಮಾಡುತ್ತಾರೆ, ಎಷ್ಟು ಅರಿತಿದ್ದಾರೆ ಎನ್ನುವುದಲ್ಲ. ಆದರ್ಶ ಓದುಗನೊಬ್ಬನು 
ಏನು ಮಾಡಬೇಕು- ಎಷ್ಟು ಅರಿತಿರಬೇಕು ಎನ್ನುವುದು ಎಂದು ವಾದಿಸುತ್ತಾನೆ. 
(೧೯೭೫ : ೧೨೩-೧೨೪). ಈ ವಾದದ ನೆಲೆ ಚೋಮ್‌ಸ್ಕಿ ಭಾಷಿಕ 
ಸಾಮರ್ಥ್ಯವನ್ನು ವಿಶ್ಲೇಷಿಸುವುದಕ್ಕೆ ಸ೦ವಾದಿಯಾಗಿದೆ. ಆದರೆ ಭಾಷೆಯಂತೆ 
ಸಾಹಿತ್ಯಿಕ ಚಟುವಟಿಕೆ 'ನಿಯಮಗಳಿಗೆ' ಸುಲಭವಾಗಿ ಒಗ್ಗುವುದಿಲ್ಲವಾದ್ದರಿಂದ, 
ಆದರ್ಶ ಓದುಗನ ಪರಿಕಲ್ಪನೆ “ಆದರ್ಶ ಓದುವಿಕೆ' ಎಂಬ ಭ್ರಮೆಯನ್ನುಂಟು 
ಮಾಡುತ್ತದೆ. ಆದ್ದರಿಂದ ತನ್ನ ಮುಂದಿನ ಗ್ರಂಥದಲ್ಲಿ ಕಲರ್‌ ಈ ಪರಿಕಲ್ಪನೆಯನ್ನೇ 
ತಿರಸ್ಕ ರಿಸುತ್ತಾನೆ: "ಆದರ್ಶ ಓದುಗ, ಅಪ್ರತಿಮ ಓದುಗ (ಸೂಪರ್‌ ರೀಡರ್‌) - 
ಇವೇ ಮುಂತಾದ ವಿಚಾರಗಳನ್ನು ದೂರವಿಡುವುದು ಒಳ್ಳೆಯದೆಂದು ತೋರುತ್ತದೆ. 
ಆದರ್ಶ ಓದುಗನ ಬಗ್ಗೆ ಚರ್ಚಿಸುವುದೆಂದರೆ ಓದುವಿಕೆಯ ಇತಿಹಾಸ ವನ್ನೇ 
ಮರೆತಂತೆ... ಓದುವಿಕೆಯನ್ನು ಚಾರಿತ್ರಿಕ ಕ್ರಮದಲ್ಲಿ ಅಧ್ಯಯನ ಮಾಡುವ 
ಅವಶ್ಯಕತೆಯಿಲ್ಲದಿದ್ದರೂ ಓದುವಿಕೆ ಚಾರಿತ್ರಿಕ." (೧೯೮೧ : ೫೧-೫೨). 


ವಾಚಕ ಸಂದನ ಸಿದ್ಧಾಂತಗಳಲ್ಲಿ ಮತ್ತೆ ಮತ್ತೆ ಪ್ರತಿಯೊಬ್ಬ ವಿಮರ್ಶಕನೂ 
ಎದುರಿಸಬೇಕಾದ 'ಹಕ್ಷಪ್ರಶೆ ಯೆಂದರೆ ರೇಖಕ- “ಕೃತಿ- ಓದುಗ ಇವರುಗಳಲ್ಲಿ ಯಾರು 
ಯಾರನ್ನು ನಿಯಂತ್ರಿಸುತ್ತಾರೆ? ಯಾವುದು / “ಯಾರು ಮೊದಲು? ಎಂಬುದು 
ಕೊನೆಯಲ್ಲಿ, ತನ್ನ ವ್ಯಾಖ್ಯಾಕಾರ ಸಮಷ್ಟಿಯ ಪರಿಕಲ್ಪನೆಯಿಂದ ಸ್ಟ್ಯಾನ್ಲಿ ಫಿಶ್‌ 
ಈ ಮೂರು ಪರಿಮಾಣಗಳನ್ನೂ ಹಿನ್ನೆಲೆಗೆ ಸರಿಸುವಂತೆ ಕಲರ್‌ ಕಲ್ಪಸುವ 
ಸಾಹಿತ್ಯಿಕ ಸಾಮರ್ಥ್ಯವೂ ಲೇಖಕ - ಕೃತಿ - ಓದುಗರೆಲ್ಲರನ್ನೂ ಕಡೆಗಾಣಿಸುತ್ತದೆ. 
ನಿಯಂತ್ರಣದ ಕಗ್ಗಂಟನ್ನು ಬಿಡಿಸಲಾಗದೆ ಕೊನೆಗೆ ತನ್ನ ಇತ್ತೀಚಿನ ಗ್ರಂಥದಲ್ಲಿ 
("ನಿರಚನೆಯನ್ನು- ಕುರಿತು' ೧೯೮೨) ಕಲರ್‌ ಹೀಗೆ ಹೇಳುತ್ತಾನೆ: "ಮೂಲತಃ 
ಓದುವಿಕೆಯ ಸ್ವರೂಪವೇ ವಿಭಜಿತ. ಓದುವಿಕೆಯನ್ನು ಕುರಿತ ಎಲ್ಲಾ ಸಿದ್ಧಾಂತಗಳೂ 
ಸತ್ಯ ಸಂಗತಿ ಮತ್ತು ವ್ಯಾಖ್ಯಾನ. ಕೃತಿಯಲ್ಲಿರುವ "ಣಗಳು ಮತ್ತು ಕೃತಿಯಲ್ಲಿ 
ನಾವು ಕಾಣುವ “ಗುಣಗಳು ಇವುಗಳ ನಡುವೆ ಎಶ್ವಸನೀಯ ವ್ಯತ್ಯಾಸಗಳನ್ನು 
ಗುರುತಿಸುವುದು ಅಸಾಧ್ಯ ಎಂಬುದನ್ನೇ ಎತ್ತಿ ತೋರಿಸುತ್ತವೆ. ... ಇಲ್ಲಿ ಯಾವಾಗಲೂ 
ದ್ವಂದ್ವಗಳಿರಲೇಬೇಕು: ವ್ಯಾಖ್ಯಾನಕಾರ ಮತ್ತು ಅವನು ವ್ಯಾಖ್ಯಾನಿಸಲು 
ಇರಬೇಕಾದ್ದೊಂದು: ನಟ ಮತ್ತು ಅವನ ಅನುಕರಣೆಯ ಮೂಲ". (ಪುಟ.೭೫). 


ಮಾದರಿ ಪಶೆ.ಪುತಿಕೆ 


ಅಂಕಗಳು : ೧೦೦ 


1. ಎರಡಕ್ಕೆ ಎರಡು ಪುಟಕ್ಕೆ ಕಡಿಮೆಯಿಲ್ಲದಂತೆ ಉತ್ತರಿಸಿರಿ: ೨೫೩೧೫ -೩೦ 


೧. ಸ್ಥಾಯಿಭಾವಗಳು ಯಾವುವು ? ರಸತತ್ತ್ವದಲ್ಲಿ ಇವುಗಳ ಸ್ಥಾನವೇನು ೧ 
ಚರ್ಚಿಸಿ. 
೨. ಭಾರತೀಯ ಕಾವ್ಯಮೀಮಾಂಸೆಯ ಪ್ರಸ್ಥಾನಗಳು ಯಾವುವು ? ಅವುಗಳಲ್ಲಿ 
ಯಾವುದಾದರೊಂದು ಪ್ರಸ್ಥಾನವನ್ನು ಪರಿಚಯ ಮಾಡಿಕೊಡಿ. 
೩ ಪಾಶ್ಚಾತ್ಯ ಕಾವ್ಯಮೀಮಾಂಸೆಯಲ್ಲಿ ಅರಿಸ್ಟಾಟಲನ ಸ್ಥಾನವೇನು? ಚರ್ಚಿಸಿ. 
1]. ಎಂಟಕ್ಕೆ ಟಿಪ್ಪಣಿ ಬರೆಯಿರಿ : ೮೫೫ ಇ ೪೦ 
೧. ಆನಂದವರ್ಧನ ೬. ತತ್ತ್ವಜ್ಞಾನ 
೨. ಭರತ ೭. ಔಚಿತ್ಯ 
೩. ಡಾ.ಕೆ. ಕೃಷ್ಣಮೂರ್ತಿ ೮. ದ್ವನಿತತ್ವ 
ಅ, ಲಾಂಗಿನಸ್‌ ೯ ಕನ್ನಡ ವಿಮರ್ಶೆ 
೫. ಡಿ.ವಿ. ಗುಂಡಪ್ಪ ೧೦. ನವರಸಗಳು 


Ill. ಐದಕ್ಕೆ ಒಂದು ಪುಟಕ್ಕೆ ಕಡಿಮೆಯಿಲ್ಲದಂತೆ ಉತ್ತರಿಸಿರಿ: ೫೫೩೬ ಎ ೩೦ 


೧. 


೩ ೫8 ೫ ಈ 


(್‌ 


ಲಾಂಗಿನಸ್‌ ಪ್ರತಿಪಾದಿಸಿರುವ 85001170 ತತ್ತ್ವದ ತಿರುಳೇನು? 
ಕಾವ್ಯಕ್ಕೂ ತತ್ತ್ವಜ್ಞಾನಕ್ಕೂ ಇರುವ ಸಂಬಂಧಗಳು ಎಂಥದ್ದು? 
ಡಿ.ವಿ.ಜಿ. ಅವರು ನಿರೂಪಿಸುವ ಸಾಹಿತ್ಯ ಸಂಹಿತೆಯ ಸ್ವರೂಪ ಎಂಥದ್ದು? 
"ಓದುವಕೆ' ಸಿದ್ದಾಂತ ಕುರಿತು ಚರ್ಚಿಸಿ. 


ಭಾರತೀಯ ಕಾವ್ಯಮೀಮಾಂಸಕರು ಕಂಡರಿಸಿದ ದ್ವನಿತತ್ತ ದ ಹಿರಿಮೆ 
ಯನ್ನು ಸಂಗ್ರಹಿಸಿ ಬರೆಯಿರಿ. 

ಮುಳಿಯ ತಿಮ್ಮಪ್ಪಯ್ಯ ಚಿಂತಿಸುವ “ಕವಿಸಮಯ'ದ ಸ್ವರೂಪದ ಬಗೆಗೆ 
ಚರ್ಚೆಸಿರಿ. 


kok ok kok 


ಡಿ ಇ ಟಾ ಹಾ 


"ಪ್ರವೇಶ' "ಕಾವ' “ಜಾಣ' ಮತ್ತು `ರತ್ನ' ಕನ್ನಡ ಸಾಹಿತ್ಯ 
ಪರಿಷತ್ತಿನ ಬಹು ಜನಪ್ರಿಯವಾದ ಸಾಹಿತ್ಯ ಪರೀಕ್ಷೆಗಳು. 


ಎಸ್‌.ಎಸ್‌.ಎಲ್‌.ಸಿ. ಪಿ.ಯು.ಸಿ. ಪದವಿ 'ವಿದ್ಯಾರ್ಥಿಗಳು : 4; 
ತಮ್ಮ ಸಾಹಿತ್ಯ ಜ್ಞಾನವನ್ನು ಒರೆಗೆ ಹಚ್ಚಿ (| 
ನೋಡಿಕೊಳ್ಳುವುದಕ್ಕೋ ಮುಂದಿನ ಪರೀಕ್ಷೆಗಳಿಗೆ 1 


ತಾ ಆತ್ಮವಿಶ್ವಾಸವನ್ನು ಗಳಿಸಿಕೊಳ್ಳುವುದಕ್ಕೋ 

ಪರೀಕ್ಷೆಗಳನ್ನು ತೆಗೆದುಕೊಂಡರೆ, ವಯಸ್ಸಾಗಿರುವವರು 
ಳಗ ವಿದ್ಯಾರ್ಥಿಯನ್ನು ಜೋಪಾನವಾಗಿ 
ಕಾಪಾಡಿಕೊಂಡು, ಪೋಷಿಸಿಕೊಂಡು ಹೋಗುವ 
ಉದ್ದೇಶದಿಂದ ಪರೀಕ್ಷೆ ಬರೆಯುತ್ತಾರೆ. ಈ ಪರೀಕ್ಷೆಗಳಲ್ಲಿ 
ಉತ್ತೀರ್ಣತೆ ಪಡೆಯುವುದರಿಂದ ಕರ್ನಾಟಕ ಸರ್ಕಾರದ 
ನೌಕರರು ಕಡ್ಡಾಯ ಕನ್ನಡ ಭಾಷಾ ಪರೀಕ್ಷೆಯ 
ಉತ್ತೀರ್ಣತೆಯಿಂದ ವಿನಾಯಿತಿ ಪಡೆಯಬಹುದಾದ 
ಲೌಕಿಕ ಲಾಭವೂ ಉಂಟು. 


ಲ ಡಾ. ನಲ್ಲೂರು ಪ್ರಸಾದ್‌. ಆರ್‌.ಕೆ. 
ತ ಅಧ್ಯಕ್ಷರು 








SESS ESTES TSS ESE 


ಪನ್ನಡ ಬಮ ಪಲಿಷ ಪಾತು 


mek? 


NS NN ಗೆ 


ಸ್‌ ವಿ ಫ್‌ 


ಕ್‌ ಹಾ ರ್ಗ ಹ rT eles 


